

हिंदुसमाजीद्वारक वाह्यमयमाला—पुस्तक १ लै.

हिंदुसमाज समर्थ कसा होइल ?

(द्वितीयावृत्ति)

७०८२



उच्चेरदात्मनात्मानम् ।

—माता

लेखक—महादेवशास्त्री दिवेकर

हिंदुसमाजोद्धारक वाङ्मयमाला-पुस्तक पहिले

उद्धरेदात्मनात्मानम्—गीता

३२८

हिंदुसमाज समर्थ कर्सा होईल ?

(सुधारून वाढविलेली द्वितीयाश्रिति)

[सर्व हक्क प्रकाशकांचे स्वाधीन]

लेखक व प्रकाशकः—महादेवशास्त्री दिवेकर, वाई

मुद्रक

पूर्वार्धः—ल. भा. को काटे,

‘हनुमान’ प्रेस, ३०० सदाशिव पुणे.

उत्तरार्धः—वामन वासुदेव अतीतकर, बी. ए.,

‘नवीन समर्थ विद्यालयाचा ’

समर्थभारत छापखाना, ९४७ सदाशिव पेठ, पुणे शहर.

मूल्य एक रुपया

के १८५२]

[रामनवमी

१८५२

६०९१२

अनुक्रमाणिका

हिंदुसमाज समर्थ कसा होईल ?

(पूर्वार्ध)

प्रकरण.	विषय.	पृष्ठ.
१ ले	हिंदुसंघटनाची भूमिका	१ ते १४
२ रे	हिंदु कोणास म्हणावें	१४ ते २०
३ रे	शकुन, ज्योतिष व भुतेखेतें	२० ते २७
४ थे	आचरण कलिकल्पना	२८ ते ४०
५ वे	दैववाद किंवा नशीब	४० ते ४९
६ वे	शास्त्र आणि शास्त्रकार यांचें अपौरुषेयत्व	४९ ते ५४
७ वे	अवतार वेड	५५ ते ६२
८ वे	जिज्ञासा मारणारा वेदान्त	६२ ते ७१
९ वे	आजचा रोख ठोक वेदांत	७२ ते ७९

(उत्तरार्ध)

प्रकरण.	विषय.	पृष्ठ.
१ ले	शरीरबल	१ ते १०
२ रे	विवाहविषयीं चार शब्द	११ ते २२
३ रे	हिंदुसमाजांतील स्त्रिया	२३ ते ३४
४ थे	अस्पृश्यतेचें उच्चाटण	३५ ते ५३
५ वे	चढाईच्या शुद्धिकार्याचें महत्त्व	५४ ते ७४
६ वे	ब्राह्मणब्राह्मणेतर वाद	७४ ते ९४
७ वे	पोटजार्तीचे एकीकरण	९४ ते ९९
८ वे	समष्टिधर्म	९९ ते ११३
९ वे	समष्टिधर्म	११४ ते १३२

मातृदेवो भव

मातेची थोरवी किती वर्णन करावी ? परमेश्वरी कृपेची मूर्ती म्हणजे
माता होय. समर्थ म्हणतात, त्याचा महिमा कळेल कोणाला
माता वाढून कृपाळू झाला । प्रत्यक्ष जगदीश जगाला ।
रक्षितसे ॥ वीट नाही कंटाळा नाही । आलस्य नाही
त्रास नाही । ऐसी माया माया कोठेचि नाही ।
माते वेगळी ॥ ‘न मातुः परदैवतम्’ या शास्त्र-
सिद्धान्ताप्रमाणे तीर्थस्वरूप गंगाभागीरथी
मातुश्री राधाबाई दिवेकर या
देवतेच्या चरणी हें पुष्प
त्यांच्या सुपुत्रानें अर्पण
केले आहे.

पहिल्या आवृत्तीची ग्रस्तावना

हिंदुसमाजोद्भारक वाढ्यमालेचे पहिले पुस्तक आज रोर्जी महाराष्ट्र-वाचकांना सादर करण्याचा योग येत आहे त्याबद्दल अत्यानंद वाटतो. हळीच्या परिस्थितीत अशा तद्देवेचे वाढ्यमाले प्रमाणावर लोकांपुढे यावयास पाहिजे. कारण हिंदुसमाजाच्या संघटनेचा प्रश्न सांप्रत निकडीने पुढे आलेला आहे. परकीय राज्यसत्ता, जगार्शी आलेला संबंध, आधिभौतिक शास्त्रांची वाढ, लोकतंत्र शासनसंस्था, जीवनक्षेत्रांतील दुर्दम्य स्पर्धा आणि स्वयंनिर्णयासारखी पुढे आलेली तत्त्वे यांमुळे हिंदुसमाजाची पुनर्घटना होणार यांत तिळप्राय संदेह नाही. ही पुनर्घटना समाजस्वास्थ्यसाधक आणि भावी राष्ट्रीय उद्घारला पोषक अशी व्हावी म्हणून अद्याहासानें लोकजागृतीचे प्रयत्न केले पाहिजेत.

सिंहस्थीं नाशिक येथे भरलेल्या हिंदुधर्मपरिषदेपासून आम्ही आमचे धार्मिक व सामाजिक विचार प्राचीन परंपरा व देशकालपरीस्थिती यांचा समन्वय करून लेखनभाषणद्वारा महाराष्ट्रापुढे मांडीत आहोंत. हे आमचे विचार महाराष्ट्रजनतेला पसंत पडत आहेत, असा गेल्या सहा वर्षांचा अनुभव आहे. आजपर्यंत हे एकच कार्य एकनिष्ठपणे करण्याला बाब्य व आंतर परिस्थिती अनुकूल नव्हती. परंतु आतां आनुकूल्य आल्यामुळे हिंदुसमाजांने निरीक्षण, स्मृतिसूत्रांचे वाचन, समाजशास्त्रांचे अवलोकन आणि विचारवंतांशी संभाषण करून तें कार्य भावी आयुष्यांत करण्याचा आमचा संकल्प आहे. त्याप्रमाणे गेल्या विजयादशमीपासून पौषधस्वरे लोकजागृतीचे कार्य नेमाड, वन्हाड व मध्यप्रांतांत आम्ही केले. पण दुर्देवाने संग्रहणीच्या विकारामुळे तें बंद करावै लागले. जनतेंत उत्पन्न केलेली जागृती स्थिर ठेवण्याकरतां वाढ्ययाची आवश्यकता आहे. म्हणून हिंदुसमाजोद्भारक वाढ्यमाला काढून हिंदुसमाजाच्या भावी राष्ट्रीय उद्घारला पोषक अशीं पुस्तके मुद्रणमूल्यावर आणि भरपूर लोकाश्रय मिळाल्यास विनामूल्य देण्याचाहि आमचा विचार आहे. आमच्या विनंतीस मान देऊन हैद्राबादचे दानशूर गृहस्थ श्रीमंत वामन रामचंद्र नाईक हे आश्रयदाते झाले आहेत, हे कळविण्यास संतोष वाटतो. असाच लोकाश्रय मिळत गेल्यास वाढ्यद्वारा लोकजागृतीचे कार्य सुकर होईल. मालेचीं पुढील दोन पुस्तके 'पुनर्घटनेची चतुःसूत्री' व 'आर्यसंस्कृतीचा उत्कर्षापर्कर्ष' हीं आहेत.

(२)

पुस्तकांतील काहीं भाग लेखरूपानें स्वराज्य-पुणे, रणगर्जना-मुंबई व ब्राह्मण-पश्चिका-इस्लामपूर, यांमध्ये प्रसिद्ध केला आणि आकोल्यास सरकारी दवाखान्यात पढल्यावर तेथें सर्व तन्हेची उत्तम व्यवस्था ठेवल्यामुळे इतर भाग लिहिला गेला. आज प्रकृति जी आठ आणे सुधारली आहे तिचें श्रेय आकोल्याच्या सरकारी दवाखान्यातील अधिकाऱ्यांना व ज्यांनी आमची सर्व तन्हेची उत्तम व्यवस्था तन, मन, धन खर्च करून ठेवली त्या श्रीमंत काकासाहेब आठल्यांना आहे, हें कृतज्ञतापूर्वक सांगितलें पाहिजे. लेखनाला श्री. पटवर्धन यांनी मदत केली म्हणूनच हें पुस्तक इतक्या लवकर बाहेर पडले. पुस्तक छापण्याचे काम व्यवस्थित व सुवक करून दिल्याबद्दल समर्थ भारत छापखान्याचे व्यवस्थापकहि प्रशंसेस पात्र आहेत.

शेवटीं त्या जगच्चालकाच्या चरणी या मालेचें हें प्रथम पुष्प अर्पण करून अशीच सेवा करण्यास तो आम्हांस आयुरारोग्य देवो आणि हिंदुसमाज सुशीघ्र समर्थ होवो अशी प्रार्थना करून ही प्रस्तावना संपवितो.

शके १८४९ हनुमत् जयन्ति,
हिंदुसमाजोद्धारक कार्यालय, }
पो. वाई, जि. सातारा.

महादेवशास्त्री दिवेकर.

दुसऱ्या आवृत्तीची प्रस्तावना

हिंदुसमाजोद्धरक वाळ्यमालेच्या प्रथम पुस्तकाची ही द्वितीयावृत्ति महाराष्ट्राचकांस लादर करण्याचा सुप्रसंग आज येत आहे त्याबद्दल धन्यता वाटते. पहिली आवृत्ति संपून एक वर्ष झालें. अवघ्या दोन वर्षांत प्रथमावृत्ति उडाली. यावरून या विचारांची आवड महाराष्ट्रांत कशी वाढत आहे याची कल्पना येते. या द्वितीयावृत्तीत ५० पानांचा विषय आधिक घालून पूर्वीपेक्षां चार प्रकरणे हि अधिक आहेत. गेल्या तीन वर्षांत हिंदुसमाजांत ज्या खळबळी झाल्या, हिंदू महासभा, शुद्धिसभा, अस्पृश्य सभा इत्यादि सभांतून ज्या विद्वानांनी हिंदुसमाजाबद्दल जे जे विचार मांडले, त्या सर्वांचा विचार करून ग्रंथाची मांडणी केलेली आहे. प्रथमावृत्तीत कांहीं विषय अपुरे व अस्पष्ट होते ते या वेळी पूर्ण व स्पष्ट केले असून हिंदुसमाजसंबद्ध प्रमुख विषयांचा या आवृत्तीत अगदी धागान्धागा उकलून दाखविला आहे. तात्पर्य, सर्व दृष्टींनी ग्रंथ उत्तम केला असून तो सर्वस्वी नवीन ग्रंथ आहे असें वाचकांना वाटल्याविना राहाणार नाही.

तीन वर्षांपूर्वी हिंदुसंघटनेची चळवळ बाह्यतः जोराची होती, परंतु ती आतां आंतून उचल करीत आहे. रुदिशरण व पुराणप्रिय समाज जागा झाला असून तो नवविचारांना आतां विरोध करीत आहे; उपेक्षा, विरोध व सहानुभूति या त्र्यांतून आजवरच्या सर्व चळवळी तावून सुलाखून निघालेल्या आहेत. विरोध म्हणजे उत्कट स्पर्धा व तिला थोडे द्वेषाचें पाठबळ असा संबंध असतो. जे विचार लोकांच्या पोकळ आदराचें किंवा दयेचें स्थान न होतां असूया व सूट्हा यांचें स्थान होतात, तेच समाजांत पुढे अग्रेसर होतात, असा नियम आहे. त्या नियमानुसार या ग्रंथांतील विचार व ते घडाडीने मांडणारी व्यक्ति कांहींचे मत्सरस्थान झाल्यास नवल नाही. म्हणजे याहि दृष्टीने आमच्या विचारांचा आदर जनतेंत वाढत आहे याबद्दल आनंदच वाटतो.

प्रस्तुत लेखकाचा या विषयाशी गेल्या दहा वर्षांचा परिचय आहे. हिंदुसमाजाच्या पुनर्घटनेची वा संघटनेची १४ कलमी योजना गुा नारायणशास्त्री-बुवा मराठे यांच्या संमतीने आम्ही पहिल्या हिंदुघर्म परिषदेपुढे नाशिक येथे मांडली. त्या योजनेवर केसरीने २१११२० च्या अंकांत प्रशंसापर स्फुट लिहिले. २१११२० च्या केसरींत व इतर वृत्तपत्रांत आम्ही ती योजना प्रसिद्ध केली.

ज्ञानकोशाच्या पहिल्या खंडांत डॉ. केतकर यांनी पृ. ४४२ वर तिचा उल्लेखहि केला आहे. गेलीं दद्हा वर्षे त्या योजनेनुसार आम्ही आमचे विचार देशकाल-परिस्थिति व प्राचीन परंपरा यांचा समन्वय करून निर्भयपणे व प्रामाणिक-पणे मांडीत आहोत, हें महाराष्ट्रांस विदित आहे. हिंदुसंघटन व तंदंतर्गत ब्राह्मण-संघटन, संस्कृतिरक्षण इत्यादि क्षेत्रांत अल्पस्वल्प कार्य आजवर करीत आहोत व पुढेहि हेंच कार्य करण्याचा निश्चय आहे. मात्र अकोला ब्राह्मण परिषदेपासून कांदीचा मत्सरान्नि पेट घेत असून दोन तीन वृत्तपत्रांतून व मासिकांतून धावांत बैयाचिक खोटीं विधाने प्रसिद्ध होत आहेत. ज्यांचे शिक्षण, व्यवसाय, वृत्ति व चारिच्य ब्राह्मणवर्णांचित धर्माच्या अगदीं विपरीत आहे, ते लोक आज आम्हांला शिव्याशाप देत आहेत ! तसेच ज्यांनी आमच्या हिंदुसमाजाच्या पुनर्घटनेचे लेख आपल्या मासिकांच्या दुसऱ्या वर्षीं गौरवपूर्वक छापले व ज्यांनी आमच्याच विचारांचा अनुवाद आपल्या लेखांत केला त्यांनी आता मत्सरानें अद्वातद्वा लिहिण्यास प्रवृत्त व्हावें यासारखी आश्वर्यकारक गोष्ट कोणती ? महाराष्ट्रीय मत्सरग्रस्त मेंटलिटी ती हीच !! एका बाजूनें असा विरोध वाढतो आहे तों दुसऱ्या बाजूनें व्याख्यानांकरितां निमंत्रणांचा वर्षाव होत आहे. वृहन्महाराष्ट्रांतील कार्यकर्ते, पुढारीं व संस्था यांचेकडून सारखीं निमंत्रणे येत आहेत. १०१५ गांवच्या निमंत्रणांना वर्ष दोड वर्ष होऊन गेले. प्रकृतिदौर्बल्यासुळे येता येत नाहीं असेलिहीले तरी यांचे आग्रह आहेतच !!

हिंदु या दृष्टीनें या ग्रंथांत सर्व विचार स्पष्ट मांडले आहेत. आमच्या या विचारास गु. नारायणशास्त्रीबुवा मराठे यांच्यासारख्या विद्वान्, तपस्वाध्यायनिरत, त्यागी व सज्जन गुरुंची सहानुभूति आहे. अशा गुरुंचे साह्य असल्यावर, सद्गुरुसारिखा असतां पाठिराखा। इतरांचा लेखा कोण करी !! या ज्ञानेश्वर-वाक्याप्रमाणे आम्हांला येरां मत्सरग्रस्तांना भिण्याचे मुळीच कारण नाहीं. तथापि टीकाकाराना येवढे स्पष्ट सांगतों की, ब्राह्मण, सनातनधर्म, आर्यसंस्कृति, शास्त्ररक्षण या सर्वांचा जेवढा अभिमान, जेवढी तब्दमळ, तुम्हांला असेल त्या येक्षां कांकणभर आम्हांला अधिकच आहे. तुम्ही याविषयीं जो त्याग केला असेल व जे सकिय आचरण करीत असाल त्यापेक्षां आमचा कस अधिक वरचा लागेल हे पक्के समजा. प्रामाणिकपणाने पाहिजे तसे मतखंडण करा. परंतु अप्रामाणिक, पोटभरू, द्रव्यमानलोभी, बेजबाबदार, उल्लु असलीं हलक्या

(३)

त्रुटीर्चां योतक विशेषणे लावून स्वतःचा अधःपात करून घेऊं नका. दुसऱ्यावर शेणखळा उडविताना आपले हाताहि घाण होतातच. असो.

हा ग्रंथ तयार करण्यास पुष्कळांच्या उपयुक्त सूचनांचा उपयोग झालेला आहे. कार्यकर्त्त्या विद्वान् व विचारी लोकांशिवाय बाजूस असलेल्या व सोनेरी श्रृंखलेंत सांपडलेल्या लोकांनीहि उपयुक्त सूचना पाठविल्या आहेत त्याबद्दल त्या सर्वांचे आम्ही अत्यंत आभारी आहोत. विशेषतः आमचे स्नेही व क्रुणानुबंधी कळ्हाडचे श्रीमंत पांडुरंग केशव ऊर्फ आण्णासाहेब शिराळकर यांनी हा ग्रंथ दोन तीन वेळा काळजीपूर्वक वाचून या सूचना केल्या त्यांचा उपयोग फारच झालेला आहे. हा ग्रंथ ह्या वेळी प्रसिद्ध होण्याचें श्रेय मालेच्या शाश्वत ग्राहकांना आहे. सुमारे २५ गृहस्थांनी एकदम २५ रुपये देऊन शाश्वत ग्राहक वर्गात नांवें नोंदली. त्याबद्दल त्यांचे आभार मानले पाहिजेत. मालेची सेवा लक्षांत घेऊन सर्वांनी असेच साह्य करावें अशी विनंति आहे. मालेच्या वाढ्याचा जे गृहस्थ कर्तव्यबुद्धीने प्रसार करितात त्यांचा साभार नामनिर्देश आर्यसंस्कृतीच्या पूर्वार्धातील प्रस्तावनेत आम्ही केला; परंतु तो त्यांपैकी पुष्कळांना रुचला नाही! तथापि रोषादर पत्करून श्री. अलाटे, घोंगडे, श्री. धर्माधिकारी, रामभाऊ राजवाडे, श्री. देवचके, डॉ. हरीभाऊ गोगटे, श्री. नाईक, नानासाहेब फढके, श्री. जांबळे, डॉ. सावजी, श्री. शंकरराव किलोस्कर, श्री. आठवले, श्री. पुराणिक, इत्यादि गृहस्थांचा निर्देश आम्ही साभार करितो. त्याबद्दल त्यांनी क्षमा करावी.

समर्थभारत प्रेस व हनुमान प्रेसच्या मालकांनी उत्तरार्ध पूर्वार्धांचे काम काळजीपूर्वक केले व श्री. रोडे मास्तर यांनी पूर्ववत् लेखकांचे काम केले.

शेवटी ज्या दयाघन परमेश्वराच्या सत्तेने हें चराचर जग चालते त्याच्या चरणी विलोन होऊन ईश्वरी कृपेची याचना करून हें प्रास्ताविक निवेदन पुरें करितो.

रामनवमी, १८५२.० }

दिंदुधमप्रचारक,
महादेवशास्त्री दिवेकर.

हिंदुसमाज समर्थ कसा होईल ?

पूर्वार्ध

प्रकरण पाहिले

हिंदु संघटनाची भूमिका

हिंदुसंघटनाची चळवळ सुरु होऊन ८-१० वर्षे झाली; तथापि अद्याप पुष्टकळ समंजस हिंदूनाहि या चळवळीचे रहस्य समजत नाहीं, मग अडाण्याची तर गोष्ट राहोच ! कुणाला वाटतें ही चळवळ म्हणजे आचारलोप, वर्णलोप व धर्मलोपच आहे; परंतु हा त्यांचा केवळ ब्रम आहे. हिंदुसंघटन म्हणजे एकंकार नाहीं, गोलंकार नाहीं; तर हिंदुसमाजाच्या जीवनाचा, संस्कृतीचा आणि राष्ट्रीयत्वाचा प्रश्न म्हणजे च हिंदुसंघटन होय. यांत मुसलमानांवर चढाई नाहीं, खिश्वनार्शी दांडगाई नाहीं, पारशांचा तिरस्कार नाहीं, व इतर अल्पसंख्य समाजांचा अधिक्षेपहि नाहीं. हिंदुसंघटन म्हणजे विधर्मी समाजाकडून स्वसमाजाच्या हक्कांची होणारी पायमली थांबविणे व त्याला प्रतिकारक्षम वनविणे इतकाच अर्थ आहे. हिंदुसंघटन म्हणजे उल्लु वृत्तीची चळवळ नव्हे किंवा बुद्धीला पटेल तसें वागण्याची एकांडे शिळेदारी नव्हे. हिंदुसमाजांत पुष्टकळ दिवसोपासून आलेला विस्क्रितपणा घालविष्याचा अभ्यासपूर्वक यत्न करणे म्हणजे हिंदुसंघटन होय. वैदिक आर्याचा अभ्युदयसूर्य मध्यान्हावर गेल्यानंतर ज्या अनेक कारणांमुळे तो मावळत्या दिशेस कल्दूं लागला, त्यांचा शोध करून हिंदुसमाजाची पुनर्घटना करणे म्हणजे हिंदुसंघटन होय. विधर्मीयांकडून वेळोवेळी होणाऱ्या आघातांचा प्रखरपणे टिचून प्रतिकार करणे, आणि त्यायोगे परक्यांना आकमणबुद्धीनें पाहाण्याचा विचार करण्यास अवसर न देणे हें एक हिंदुसंघटनाचे नैमित्तिक अंग आहे. परंतु हिंदुसमाजाचे सांस्कृतिक दृष्ट्या, सामाजिक दृष्ट्या व राष्ट्रीय दृष्ट्या बल वाढविणे म्हणजे च हिंदुसंघटन होय.

सांस्कृतिक महत्त्व—आज जगामध्ये बौद्ध, खिश्वन, इस्लाम आणि हिंदु अथवा आर्य अशा चार संस्कृति प्रमुख आहेत. जगात सर्वात अत्यंत जुनी संस्कृति म्हटली

म्हणजे आर्यसंस्कृति ही होय. आर्यसंस्कृतीलाच आज हिंदु संस्कृति असें म्हणतात. अर्वाचीन शोधांप्रमाणे पृथ्वीच्या पाठीवर एकशेपन्नास ते साठ कोटि एवढी लोक-संख्या आहे असें म्हणतात. रानटी, अर्धरानटी असा पांच कोटि मानवसमुदाय सोडून दिला तरी सत्तर बहात्तर कोटि लोक विश्वन संस्कृतीचे अनुयायी असून ते सत्ता, शास्त्र व शास्त्र यांनी संपन्न आहेत. ५०।५२ कोटि लोक पूर्वेकडील भागांत बौद्ध संस्कृतीच्या नांवाखाली मोडत असून तेही शास्त्र व शास्त्र यांनी संपन्न आहेत. हिंदुस्थानांत आणि वाहेर असणारा मुसलमान समाजही संख्येने २०।२२ कोटि असून तोहि सामर्थ्यात कांही कमी नाही. शेवटी जगांतील दुबळा समाज म्हणजे हिंदुसमाजच होय. हिंदुसमाज संख्येने २१।२२ कोटि असला तरी विस्काळित, अव्यवस्थित व दुर्बळ असा असत्यामुळे हिंदु संस्कृति जगांतून समूल नष्ट होणार की काय अशीही शंका कित्येकांना येते. जगांतील इतर समाज पाहिजे त्या पृथ्वीच्या भागावर यथेच्छ आक्रमण करीत असून आपआपल्या सत्ता स्थापन करीत आहेत, तर हिंदुसमाजाची त्याच्या घरांत म्हणजे हिंदूच्या स्थानांतच गळवेपी होत आहे. हिंदुसमाजाला त्याच्या स्वतःच्या घरांत परकाय आक्रमणामुळे जशी मुर्झांच सत्ता नाही, त्याच्यप्रमाणे त्याला वाहेर त्राताहि नाही. घरांत ना सत्ता व वाहेर ना त्राता अशा स्थिरीत हिंदु संस्कृति जगविष्याकरितां हिंदुसमाजानें संघटित होण्यास नको काय? जगांतील इतर संस्कृति जर डौलानें मिरविणार तर सर्वीत प्राचीन व महत्त्वाची अशी जी हिंदु संस्कृति तीही मिरवावयास नको काय? जगांतील इतर तीन संस्कृतीर्नीं जर जागतिक कल्याण साधणार आहे तर त्या कल्याणाला भक्तमपणा आणण्याकरितां आणि जगांत शांतता, समता, बंधुत्व ठेवण्याकरितां हिंदु संस्कृतीची आवश्यकता नाहीं काय? अद्वैत सिद्धांताची पताका घेऊन स्थितप्रज्ञाच्या मनोभूमिकेवर आरोहण करून जगाला इहपर कल्याणाचा मार्ग दाखविष्याचें कार्य परमेश्वरानें हिंदु संस्कृतकिंडेच सोपविलेले असल्यामुळे तें सिद्धीस नेण्याकरितां हिंदुसमाजानें संघटित होणें अत्यावश्य आहे.

राजकीय दृष्ट्या महत्त्व—राजकारणाच्या दृष्टीनें हिंदु जाति संघटित होणें अत्यंतच महत्त्वाचें आहे. हिंदुस्थान देशाला स्वराज्य पाहिजे ही गोष्ट निर्विवाद आहे. स्वराज्याचा लडा लढण्याकरितां व मिळविलेले स्वराज्य टिकविष्याकरितां हिंदुसमाजानें संघटित झालें पाहिजे. हिंदुसमाजाची संघटणा म्हणजेच हिंदु-

समाजाची एकी होय. स्वराज्य मिळविण्याकरितां जशी हिंदु-सुसलमानांची एकी झाली पाहिजे तशीच किंवा त्याच्याही पूर्वी हिंदुसमाजांतील घटकांची एकी होणें हें अत्यावश्य आहे. अनेक जाति, अनेक पंथ, अनेक आचार इत्यादि कारणांमुळे छिन्नविछिन्न झालेला हिंदुसमाज आधीं संघटित झाला तरच हिंदु व सुसलमान या समाजांत एकी होईल. महात्मा गांधीच्या म्हणण्याप्रमाणे हिंदु-सुसलमानांच्या एकीशिवाय जसे स्वराज्य मिळवितां येणार नाहीं, तसेच ते रक्षणही करतां येणार नाहीं. कदाचित् एकटी हिंदु जातही स्वराज्य मिळवील ! पण एवढे निर्विवाद खरें की, तुल्यबल झाल्यादिवाय कोणत्याही दोन समाजांत एकी संभवतच नाहीं. महात्मा गांधीच्या म्हणण्याप्रमाणे हिंदु हा भ्याड, आणि सुसलमान हा मुजोर झालेला आहे. हिंदु-सुसलमानांमध्ये ऐक्य उत्पन्न होण्यास हिंदूचा भ्याडपणा व सुसलमानांची मूजोरी हीं नष्ट केलीं पाहिजेत. पड खाऊन ऐक्य होत नाहीं, गय खाऊन होत नाहीं तर दोन्ही घटक जेव्हांन स्वभाव, पराक्रम आणि कर्तृत्व यांनी अगदीं बरोबरीचे होतात तेव्हांच त्यांच्यामध्ये एकी संभवते. हिंदु-सुसलमानांचे ऐक्य हें संवंध हिंदुस्थानांत, कदाचित् महाराष्ट्रांतच लवक्षर संभवेल. कारण उभय समाजांनी एकमेकांस आपले पाणी दाखविले आहे. एकमेकांच्या सामर्थ्याची जाणीव असें व समवलत्व स्थापन करणे हीं जर उभय समाजांच्या ऐक्याची साधने आहेत तर त्याकरिता हिंदुसमाजानें संघटित व्हावयास नको काय ?

लोकशाहीचे राज्य—भविष्यकालांत लोकसत्ता स्थापन होणार हें निश्चित. मग हिंदुस्थानांतील लोकशाहीमध्ये हिंदु संस्कृतीचिंच प्रतिविंब उमटावयास नको काय ? जगांतील इतर संस्कृतीचे ठसे निरानिराळ्या देशांतील राज्यवद्वर्तीत प्रतिविवित होण्यास अवसर आहे. हिंदुस्थानाव्यतिरिक्त या संस्कृतीला दुसरे कोणतेच क्षेत्र अवशिष्ट नसल्यामुळे भावी लोकशाहींतही हिंदु संस्कृतीचाच संस्कार स्पष्टपणे दृग्गोचर झाला पाहिजे. हिंदुस्थानांत वरेच अल्पसंख्य अहिंदु समाज आहेत. त्यांच्या संरक्षणाची हमी केव्हांही धेतली जाईल, पण उद्यां लोकशाहीत अंहिंदु समाजांची जर अरेरावी सुरु झाली तर पुनर्जन्मावर विश्वास ठेवणे हाही गुन्हा होईल आणि हिंदु संस्कृतीच्या तत्त्वज्ञानाचा उच्छेद होण्याचा प्रसंग येईल. कीहीं समाजांत पातित्रत्याळा सांस्कृतकी दृष्ट्या महत्वच नाहीं; एका वेळीं चार बायका असल्या म्हणजे झाले. मग दरसाल पुरुषांनी बायका बदलल्या आणि

बायकांनीं नवरे बदलले तरी फिकीर नाहीं ! अशा कल्यनांच्या समाजाचा वरच्चमा लोकशाहीच्या स्वराज्यांत ज्ञाल्यास स्त्रींनें पतिव्रताधर्मानें राहाऱें हा एक बहुभानाने अपराध समजला जाईल. विद्वान् व त्यागी मनुष्यांनें मत विचारांत अवश्य ध्यावें असा आर्य संस्कृतीचा दंडक आहे. पण मताधिकार हा केवळ सुपये, आणे, पैवर ठेवला, तर संस्कृतीचे सौभाग्य जी विद्या व त्याग त्यांचा लोपच होऊन जाईल. यास्तव भावी लोकशाहींतहीं संस्कृतिवौशिष्ठ कायम ठेवण्याकरिता हिंदुसमाजाने जागरूकपणांनें संघटित झालेच पाहिजे.

स्वराज्याकरितां हिंदु-मुसलमान समाजांचे टिकाऊ ऐक्य पाहिजे हें जर खरें तर मुसलमानांनीं या चळवळीला मुर्कांचे बिचकण्यांचे कारण नाहीं, हेहि तितकेंच खरें आहे. उद्यां स्वराज्याकरितां दहा कोट सैन्य पाहिजे असें ठरलें व त्यापैकीं पांच कोट सैन्य मुसलमानांनीं ते लढवण्ये असल्यामुळे एकदम उभे केलें तर हिंदूना तितके सैन्य उभारावयास नको काय ? एकव्या क्षत्रिय जार्तीतून येवढे सैन्य उभारणे कठीणच आहे. अर्थात् सबंध हिंदु समाजांतून येवढे सैन्य उभारण्याकरितां हिंदुसंघटनाच केलें पाहिजे. एकटे मुसलमान हिंदूंच्या मदतीशिवाय हिंदुस्थानांत कर्धींही स्वराज्य मिळवूं शकत नाहींत व मिळवूं शकले तरी तेंटिकंकूं शकत नाहींत; यास्तव असंघटित हिंदु-समाजे ही आपल्या गळ्यांतील एक धोड आहे असें समजून मुसलमानांनीं हिंदु-संघटनाला साव्यच केले पाहिजे. स्वराज्यवृष्ट्या हिंदुसंघटनाची चळवळ हिंदु-समाजाप्रमाणे व मुसलमानसमाजासह उपकारक आहे. या चळवळीमुळे हिंदुसमाज मुसलमानांशीं तुल्यबल होणार आहे यापेक्षा कांहीं अधिक नाहीं.

खिलाफतीच्या चळवळीमुळे मुसलमानांमध्ये आक्रमणशिलता आली. अर्थात् हिंदूना प्रतिकारक्षम होण्याकरितां हिंदुसंघटनाची चळवळ करावी लागली. हिंदु-संघटणेचा उगम जरी मुसलमाननिमित्तक असला तथापि तो आतां तसाच राहाऱें शक्य व इष्ट नाहीं. हिंदूंनी स्वराज्याकरतां अवश्य संघटित झालें पाहिजे व मुसलमाननिरपेक्ष स्वराज्य मिळविण्याची महत्त्वाकांक्षा बाळगिली पाहिजे. हिंदूनाच हिंदुस्थानचे राज्य पाहिजे आहे. कारण हिंदूनाच तो आपला देश वाटतो, इतरांना वाटत नाहीं. आज हजारों वर्षे हिंदुस्थानाकरितां हिंदु जातीने आत्मयज्ञ केला आहे, शेंडों कुटुंबे खुल्लीस मिळविलीं आहेत, व हजारों तरुणांचे बळी स्खातंत्र्य-चामुङ्डेला अर्पण केले आहेत. हिंदूंच्या उत्तम कर्वींनीं या पुण्यभूल

आपले काव्य अर्पण केले आहे तर हिंदूच्या सर्व वीरांनी या पितृभूच्या रक्षणाकरितां आपले रक्त ओतले आहे. मुसल्यांनी आपली डोकीं व कलावंतांनी आपली शिल्पकला या मातेच्या रक्षणाकरतांच खर्ची घातलेली आहे. एवढा त्रिकालाबाधित संबंध हिंदूंचा व हिंदुस्थानाचा आहे. तेव्हां स्वराज्याकरतां कोणीही यत्न न केले तरी हिंदूना ते केलेच पाहिजेत आणि मुसलमान व स्थितीन हे या कार्मी मदतगार झाले तर ठीकच, पण न झाले तरी हिंदूना त्यांच्या साहाय्यावांचून स्वराज्य मिळविणे अपरिहार्य आहे. हिंदुजाति संघटित झाल्यावांचून हे स्वराज्य मिळणार नाहीं व मिळाले तरी टिकणार नाहीं. हिंदु-मुसलमानांच्या ऐक्यानें स्वराज्य मिळाले तर तें नको म्हणणारा पामर या दुनियेत नाहीं. परंतु मुसलमानसमाजाची जी आज स्वार्थी मनोवृत्ति दिसते ती पाहिली म्हणजे या दोन समाजांचे ऐक्य अशक्य वाटते. सामान्य फक्तिरापासून तों जिना, महंमद अल्लीसारख्या पुढाच्यांपर्यंत एकच वृत्ति कीं, जीत स्वराज्यापेक्षां समाजस्वार्थाचाच काटा ढळता दिसतो ! मुसलमानांच्या सर्व हालचालींचा क्यास आता झालाच आहे. म्हणून मुसलमाननिरपेक्ष स्वराज्य मिळविण्याकरितां हिंदूंनी संघटित झाले पाहिजे. सर्वस्वावर लाथ मारणारे एक कोट लोक स्वराज्य मिळवू शकतात असा जगाचा इतिहास सांगत नाहीं काय ?

एकंदरीत कोणत्याहि वृष्टीनें विचार केला तरी हिंदुसमाजानें संघटित होऊन सामर्थ्यवान् झाले पाहिजे यांत संशय नाहीं. हिंदुसमाजाला समर्थ करण्याचे यत्न ज्यांना करावयाचे असतील त्यांनी आपल्यापुढे भुवाच्या ताच्याप्रमाणे दोन अदल तत्त्वे ठेविलीं पाहिजेत. पहिले तत्त्व हे कीं, हिंदुस्थान हे एक राष्ट्र आहे. ते फार मोठे असले तरी त्यांतील प्रचंड हिंदुसमाजांत एक संस्कृति, एक धरंपरा व एकराष्ट्र यांच्या कल्पना वेदकालापासून अनुस्यूत आहेत. दुसरे तत्त्व असे कीं, हिंदुसंघटनाचे कार्य म्हणजे वैदिक आर्याच्या संस्कृतिप्रसाराचेच कार्य होय. हे कार्य त्यांनी दीर्घकालापर्यंत चालविले होते ते मध्यंतरीं खंडित झाले. खंडित झालेले कार्य पुढे चालविणे, अर्थात् वैदिक संस्कृति हिंदुसमाजाच्या नसानसात पोंचविणे म्हणजे च हिंदुसंघटन होय. या दोन तत्त्वांचा अमल विस्तरशः आतां विचार करू.

हिंदुस्थान हे फार मोठे राष्ट्र आहे. ते इतके मोठे कीं, जवळ जवळ एका खंडाएवढे आहे. पण ते एक राष्ट्र नसून एक खंड आहे अशी कल्पना करून घेणे

अत्यंत चुकीचे आहे. प्रांतभेदानें भाषा भिन्न असल्या तरी एक राष्ट्रीयत्वास बाध येत नाही. हिंदुस्थान म्हणजे हिंदूचे स्थान. हिंदु संस्कृतीचे सर्व अनुयायी आणि काही मतभेदानें जरा बाजूस गेल्यासारखे भासविणारे सर्व समाजी हे सर्व हिंदु होत, व ते एकराष्ट्र होत. या मोळ्या राष्ट्रात परस्परविरुद्ध असे आचार, परस्परविरोधी असे आहार व चालीरीति पाहून पुष्कळ लोक भाँवावून हें राष्ट्र म्हणजे खंड आहे असे युरोपियन लोकांप्रमाणे म्हणतात. परंतु वेदकालापासून हे एक राष्ट्र आहे ही कल्पना आपल्या वैदिक इतिहासातहि दिसते.

वैदिक आर्यांची पहिली वसाहत सत्सिंधूच्या काठी पंजाबात होती हें सिद्ध आहे. अग्रिहोत्रपुरःसर जेव्हां त्यांच्या वसाहती वाहूं लागल्या तेव्हां विस्तार पावलेल्या सर्व आर्यामध्ये त्यांनी एकराष्ट्रीयत्वाचे सूत्र ओवण्यास प्रारंभ केला. गंगा, यमुना, सरस्वती, शोणभद्रा, ब्रह्मपुत्रा इत्यादि नद्यांना ते 'राष्ट्रवर्धनी शिवतमा' अशा विशेषणांनी ओळखूं लागले. कारण त्या वेळी राष्ट्राच्या मर्यादा नद्या व पर्वत यांनीच आखल्या जात होत्या. वरील महानद्यांविषयी ते म्हणतात—

इमा आपः शिवतमा इमा राष्ट्रस्य भेषजीः ।

इमा राष्ट्रस्य वर्धनीरिमा राष्ट्रभूतोपमाः ॥

वैदिक आर्यांनी जी एकराष्ट्रदृष्टि "इं मे गंगे यमुने सरस्वति" या मंत्रांत दाखविली तीच पुढे त्यांच्या वैदिक संतानाने पौराणिक वाड्यांतील

गंगेच यमुनेचैव गोदावरि सरस्वति ।

नर्मदे सिंधु कावेरी जलेऽस्मिन् संनिधं कुरु ॥

या श्लोकात दाखविली आहे. रामायणकालीं वैदिक आर्यांनी आपले अग्रिहोत्र लंकेपर्यंत नेले. रामचंद्रानें लकम्यांचे विजयोत्सवानें प्रवेश केला व आसुहमो-चलापयर्त एकछत्री सत्ता स्थापन केली. दक्षिणेतील निरनिराळ्या राजांनी राम-चंद्राला सार्वभौमत्वाचा मान ज्या दिवर्शी दिला तो दिवस म्हणजे एकराष्ट्रीयत्वाचा जन्मदिवस होय. कारण त्याच दिवर्शी आर्य व अनार्य हे दोघेही एकत्र होऊन ते दोघे एका राष्ट्राचे संयुक्त घटक बनले. ही संयुक्तता भारतकालीं नष्ट होऊन ती एकरूप झाली. भारतवर्ष-भरतखंड हें नामाभिधान या महत्तर राष्ट्राला मिळाले. हा भरत वेदकालीन होता का भारतीय दौष्यंती होता हा विषय जरी वादप्रस्त असला, तथापि तो वैदिक होता हें खरें आहे. म्हणूनच तेव्हांपासून या राष्ट्राची व्याख्या पुढीलप्रमाणे झाली.

उत्तरं यत्समुद्रस्य हिमाद्रेश्वैव दक्षिणम् ।
वर्षं तद् भारतं नाम भारती यत्र संततिः ॥

म्हणजे सप्तसिंधूचे आर्यावर्त, व आर्यावर्ताचे भारतवर्ष, अशी उत्कांति या कल्प-नेची झाली.

वैदिक आर्याचा आक्रमणशील व विजिगीषु 'स्वभाव संस्कृतिप्रसारांतही दिसून येतो. वैदिक आर्यानीं या खंडांत वैदिक वाङ्मयाबद्दल आसेतुहिमाचलापर्यंत सारखा आदर उत्पन्न केला आहे. वैदिक वाङ्मय, तन्मूलक संस्कृति आणि शास्त्रे यांबद्दल काशीपासून रामेश्वरापर्यंत (म्हणजे लांबीच्या हृषीनें लंडन-पासून कान्टाटिनोपलपर्यंत) एकवाक्यता उत्पन्न केली ही कामगिरी काय थोडी आहे ? काशीरामेश्वराचे पंडित संस्कृत भाषेत जिवंत विचार एकमेकाला सांगूऱ शकतात हें केवळे एकरूपतेचे धोरण ! संस्कृत भाषासंभव संस्कृतीबद्दल या खंडाच्या चारी कौंपव्यांत जो आज आदरभाव आहे तो वैदिक आर्याच्या धोरणामुळेच होय. सर्व समाजांत व ख्लियांतसुद्धां वेद हे जसे पूज्य समजपर्यात येतात त्याप्रमाणे भारत-रामायणसंबद्ध गोष्ठी, कविता व गार्णी हीं हिंदुस्थानच्या सर्व भागांत अतीव पवित्र मानतात. रामायण-भारतांतील गोष्ठी सर्वत्र अत्यंत प्रेमाने सांगितल्या व ऐकल्या जातात. हिंदुसमाजांतील कोळी, कैकाडी फार काय पण अस्पृश्य वर्गांतसुद्धां रामायण-भारत गेलेले आहे. ख्लियांच्या तोर्डी भारतरामायणांतील कविता व गार्णी हीं आढळतात. संस्कृत भाषा ही देववाणी अशा भावनेने तिची जोपासना पंडित वर्ग आजपर्यंत करीत आलेला आहे आणि अशा पंडित वर्गाचा चरितार्थ चालविष्णाची वृत्ति सामान्य जनतेमध्येही वैदिक आर्याच्या ह्या धोरणामुळेच उत्पन्न झालेली आहे. वैदिक वाङ्मय, भारत-रामायण, देववाणी व संस्कृत भाषासंभव संस्कृति या सर्वांबद्दल जसा आदर आहे तसाच काशी, रामेश्वर, जगन्नाथ, द्वारका, या चौरंही दिशांस असणाऱ्या तीर्थांबद्दल व पवित्र स्थानाबद्दल कन्याकुमारीपासून बदरीकेदारापर्यंत सर्व हिंदुसमाजांत जो आदर आहे तो वैदिक आर्याच्या संस्कृतिप्रसाराचेच फल होय. दक्षिण हिंदुस्थानांतील हिंदु हें अयोध्या, मथुरा, माया यांना जितका मान देतात; गंगा, यमुना नद्यांना जितके पवित्र समजतात, तितकाच आदर उत्तरेकडील हिंदु लोक कांची, रामेश्वर, मदुरा या स्थानांविषयीं व तुंगा, कावेरी या नद्यांविषयीं दाखवितात. चार धाम, बारा ज्योतिलिंगे, सप्त पुन्या, गंगा,

यमुना, नर्मदा, गोदावरी, कृष्णा, तुंगभद्रा, कावेरी इत्यादि पवित्रादर्शक तीर्थी-विषर्णी सर्वत्र सारखा आदर आहे.

संबंध हिंदु जार्तीमध्ये एकाच तच्छेचे हिंदु व्यवहारशास्त्र आज रुढ आहे. रघुनंदन भट्टाचार्य, जीमूतवाहन, विज्ञानेश्वर या टीकाकारांत जरी कांहीं मतभेद असले तथापि सर्वांचे प्रमाणप्रथं एकच आहेत व त्यांचे मूळचे स्वरूप न बदलूऱ्या विषर्णीचे सर्वांचे घोरण एकच आहे. कायद्याप्रमाणेच उत्सव, सण, जत्रा इत्यादि एकराष्ट्रीयत्वाचीं बंधनेच आहेत. दसरा, दिवाळीची आणि होळी हे सण हिंदुस्थानच्या कोणत्या प्रांतांत नाहींत? दिवाळीचा सण असा आहे कीं त्या वेळीं प्रत्येक झोपडीत कांहीं नाहीं तरी खादी पणती पेटलेलीच दिसते. राखीबंधनाचा महोत्सवही या ना त्या स्वरूपांत सर्वत्र आहे. जगन्नाथाची रथ-यात्रा, अमृतसरची वैशाखी, कुंभ आणि अर्धकुंभ भेळे, श्रीशैल्य मलिकार्जुनाची शिवरात्रीची यात्रा, मकराची काशीची यात्रा, या सर्व यात्रा म्हणजे महा परिवदाच होत. ह्यांच्या योगानें आपल्या जीवनाचा प्रवाह राष्ट्रामध्ये सतत चाहात ठेवला जात आहे. तात्पर्य, समान वाड्याय, समान भाषा, समान दैवते, समान यात्रा, समान उत्सव, समान ब्रतेवैकल्ये आणि समान व्यवहारशास्त्र यांमुळे जी हिंदु जाति आज एकरूप दिसत आहे ती वैदिक आर्यांच्या एकराष्ट्रीयत्वाच्या कल्पनेने केलेल्या संस्कृतिप्रसाराचीच परिणति होय.

वैदिक आर्यांनीं भिन्नत्वांत अभिन्नता, भेदांत अभेद, अनेकत्वांत एकत्व उत्पन्न केले आहे. हिंदुसमाजांत अनेक देव, अनेक पंथ, अनेक आचार, अनेक तत्त्व-ज्ञाने हीं असलीं तरी त्या वैचित्र्यात एकत्वाचे तत्त्व अनुसूत आहे. हिंदु समाजांतील सर्व पंथ वेदानुकूल किंवा वेदविरोधी असले तरी वेद हें केंद्र सर्वत्र दृढ आहे. या केंद्रभौमीवर्तीं भिन्न भिन्न पंथांचे कुंपण पडलेले आहे. शिव, विष्णु, सूर्य, आदित्य, गणपति, राम, कृष्ण, विट्ठल, हनुमान इत्यादि अनेक दैवते असलीं तथापि त्यांचा समन्वयानें विचार करण्याचे तत्त्वज्ञान आर्यांनीं उत्पन्न केलेले आहे. स्मार्त, वैष्णव, शैव, गणपत्य, शाक इत्यादि पंथ आणि द्वैत, अद्वैत, विशिष्टाद्वैतादि संप्रदाय असले तरी त्यांतहि अभेद बुद्धीने पाहाण्याचेच घोरण वैदिक आर्यांनीं शिकविले आहे. त्यांची संस्कृतिप्रसाराची दृष्टी अतिशय व्यापक व उदात्त होती. आस्तिक मताप्रमाणे नास्तिक मतांनाही त्यांनी मान दिला. असून सत्शास्त्राप्रमाणे असत्शास्त्रानाही स्थान ठेवलेले आहे.

मनुष्य—स्वभाव, मानसशांख, मानवी अंतःकरणातलि अनेक वृत्ति, यांचे परीक्षण करून संस्कृतिप्रसाराचे धोरण आंखलेले दिसते. पाहिजे तो देव भज, पाहिजे तें कर्म कर व पाहिजे त्या साधूम मान, पण भर्तीत अदेतुकता, कर्मात निष्क्रामता व तत्त्वज्ञानात उदात्तता असली म्हणजे झाले. एकाच समाजाच्या घटकांत मतांतरे असली तरी समाजांतरांची आवश्यकता नाही, असें त्यांचे तत्त्वज्ञान आहे. आणि हेच कार्य पुढे चालवावयाचे आहे. भावान् बुद्धाच्या कांतीपर्यंत हेच कार्य अखंड व अव्याहृत चालले होते. बुद्धाच्या कांतीने वैदिक आर्याच्या संस्कृतिप्रसाराच्या धोरणाला पायबंद घाटला आणि मुसलमानांना बद्धमूल होण्यास संविसाखून दिली. मुसलमान व विश्वन हे आत्यापासूनच मतांतर म्हणजे धर्मातर आणि धर्मातर म्हणजे समाजांतर अशी प्रथा सुरु झाल्यामुळे या पाखंडांनी फारच अस्वास्थ्य उत्पन्न केले. मुसलमानांची रक्कपिपासा, क्रूरता, कपटनीति आणि विश्वास-घात यांपुढे हिंदुसमाजाचा टिकाव लागला नाही. मराठे, रजपूत व शस्त्र यांनी योडी उचल करून इस्लामचा प्रतिकार केला, पण प्रतिकार करतां करतांचे हे जेरीस आत्यामुळे संस्कृतिप्रसाराचे कार्य त्यांना फारसे करतां आले नाही. त्या दर्धी कालांत बचावाशिवाय कांहींच झाले नाही आणि नांदा व नांदू या या सहिष्णु वृत्तीमुळे संस्कृतिप्रसार हळू हळू करीत सर्व समाजांना एका तत्त्वाच्या केंद्रांत पचविष्याचे कार्य घडून आले नाही. हिंदुसमाजाला समर्थ करण्याकरिता समाजांतील सर्व घटकांमध्ये एकरूपता उत्पन्न करणे, त्यांतील अस्वाभाविक वैषम्य आणि वैलक्षण्य घालविणे व हेच सर्व हळू हळू संस्कृतिप्रसाराने घडवून आणणे हीं काऱ्ये केली पाहिजेत. परकीय सत्ता ही केव्हांही वाईटच, पण त्या वाईटाचाही चांगला उपयोग करून घेण्याची योजना दुर्लभ योजक करीत असतो. परकीय राजसत्तेमुळे हिंदुसमाजाचा हळीं सर्व जगाशीं संबंध आलेला आहे. जगांतील निरनिराळे शोध, साधने, समाजधारणेची मर्ते यांचा संबंध हिंदुस्थानाशीं येऊ लागल्यामुळे जगाच्या जीवनकलहांत हिंदुसमाज आता पडलेला आहे. एकाच पद्धतीचे राज्य, एकाच पद्धतीचा जुलूम, एकाच तज्जेवें शिक्षण, एकाच तज्जेवें न्यायदान इत्यादि कारणामुळे आसेतुहिमाचलापर्यंत एक प्रकारची एकरूपता येत आहे व समाजांतील दूरदूरच्या घटकांमधील अंतर सारखे तुटत आहे. विद्यार्थी बारा वर्षांच्या परिश्रमानेंशिक्षक व स्वतः यांमधील अंतर तोडतो, गरीब मनुष्य दीर्घोर्योगानें श्रीमंत व आपण यांमधील अंतर तोडतो. तसेच

अंतर तोडण्याचें कार्य मागासलेल्या थराकळून स्वाभाविकच होत आहे. हिंदुसमाजांतील कांहीं थर फार पुढारलेले व कांहीं फार मागासलेले असे आहेत व त्यांमध्ये महदंतर आहे. हे अंतर शिक्षण, सम्यता व संस्कृतिप्रसार यांनी तुटले म्हणजे हिंदुसमाज समर्थ होईल. समाजांतील असंतोष, समाजांच्या सर्वां व हालचाली, महर्घता आणि दलणवळणाचीं साधने यामुळे हे अंतर झटाझट तुटत आहे. ते पद्धतशीर तोडणे, संस्कृति पचवीत पचवीत मागच्या थराना जवळ आणणे संस्कृतिवैशिष्ट्य ठेवून समाजांतील घटकांत तुल्यबलत्व उत्पन्न करणे असे मोठे व्यापक व उदात्त कार्य झाले की हा समाज समर्थ होईल.

संस्कृतिप्रसाराचे हे कार्य करण्याकरितां हिंदुसमाजाचा सहिष्णु स्वभाव बदलून तो जयिष्णु केला पाहिजे. आर्यांचा वेदकाळचा इतिहास पाहिला तर त्यांत त्यांची विजिगीषा बुद्धीच आढळते. आर्यांचे मूलस्थान उत्तर ध्रुवाकडे होते असे म्हटले तरी तेथून आर्य जगभर पसरले व त्यांनी जग जिकले हेच सिद्ध होते. श्री. पावर्गीच्या म्हणण्याप्रमाणे हिंदुस्थानांतील आर्य उत्तरेकडे गेले असे मानले तरी जयिष्णु वृत्तीनेंच आर्थ वर चढले व त्यांनी तेथे आपली संस्कृति स्थापिली. संशोधनाचार्य राजवाडे म्हणतात की, पार्मार पठारावरूनच आर्य जग जिकण्यास गेले. टिळक, पावर्गी, राजवाडे या सर्वांच्या शोधांत आर्यांच्या चढाईच्या स्वभावाचे स्पष्ट प्रतिबिंब दिसते. म्हणून हिंदुसमाजाचा स्वभाव जयिष्णु करण्याकरता वेदिक आर्यांच्या स्वभावाचे घडे गिरविले पाहिजेत आणि हिंदूंच्या स्वभावावर जो राखेसारखा गंज आलेला आहे तो फुंकून दूर करून आंतील विस्फुलिंग जागृत केला पाहिजे. उत्तम हवा पाणी, उत्कृष्ट सृष्टिसौदर्य आणि अन्नवैपुल्य यांचा मनुष्यस्वभावावर परिणाम होतो, असें समाजशास्त्रज्ञ म्हणतात. कोणताही मानवसमूह अन्नाकरितांच उलाटाली करतो. खूप अन्न मिळविण्याकरतां तो जयिष्णु होतो आणि वैपुल्य होऊन पोट तुंडब भरले की तो समाज आपोआप सहिष्णु होतो. हिंदुसमाजाचा स्वभाव सहिष्णु बनण्याला अन्नवैपुल्य, हवापाणी, सांतिसौदर्य, जगन्मिथ्यात्व, कलिकल्पना, दैववाद, अहिंसावृत्ति इत्यादि कारणे घडलेली असावीत. कारणे वर्णाच असरी आणि तीं सांगतां येण्याजोरी नसरी, तथापि आजच्या धकावकीच्या मामल्यांत सहिष्णु वृत्तीने कोणताही समाज जगू शकत नाही. Live and let live म्हणजे नांदा आणि नांदू या हें तत्त्वज्ञान सहिष्णुवृत्तियोतकच आहे. हा स्वभाव बदलून We must live and

then we may allow you to live म्हणजे आम्ही तर नांदणारच का तुम्हालाही नांदू देऊ असा स्वभाव बनला पाहिजे. जयिष्णु स्वभाव म्हणजे इतकाच; यापेक्षा अधिकाची आवश्यकता नाही. जीवनाचा प्रश्न सोडविण्याला का संस्कृतिप्रसार करण्याला उपयोगी पडणारा हा जयिष्णु स्वभाव हिंदुसमाजातः उत्पन्न केला पाहिजे.

हिंदुसमाजाचा स्वभाव जयिष्णु बनल्यावांचून संस्कृतीचा प्रसार होणार नाही आणि स्वसंरक्षणाही होणार नाही. कारण आज हिंदुसमाजाशेजारी जे मुसलमान व खिश्वन असे दोन समाज आहेत, त्यांचा स्वभाव आक्रमणाचा आहे. शेजारचे समाज जयिष्णु व आक्रमणशील आणि हिंदुसमाज सहिष्णु व संकुचित वृत्तीचा यांचे ऐक्य होईल काय? बिन्हाड करावयाच्या आर्धीं अथवा घर बांधावयाच्या पूर्वी शेजार कसे आहे हें पाहावयाचे असतें. तसेच स्वसमाज समर्थ करण्याकरितां परक्या समाजांचे स्वभावज्ञान अवश्य असतें. कारण जशास तसेच वागल्यावांचून स्वसंरक्षणाही होत नसतें हें सत्य अवाखित आहे.

इस्लामचा स्वभाव—महंमद कासमने आठव्या शतकाच्या पूर्वार्धात सिंध देशाच्या दाहीर राजावर स्वारी करून आर्य संस्कृतीच्या भरभक्त तटाला भगदांड पाडली, व आपला स्वभाव कसा आहे, हें प्रथम दाखविले. इ. स. ७१० पासून १९२९ पर्यंतचा इस्लामचा इतिहास पाहिला तर इस्लामचा स्वभाव “कौर्य, विश्वासघात, रक्तपिपासा, बेइमान, कपटनीति” एवंगुण विशिष्ट आहे. असें सिद्ध होतें. हे शब्द इतिहासकार सरदेसाई यांचे आहेत, एका निःपक्षपाती संशोधकाचे आहेत. हिंदूना पदोपर्दीं मुसलमानांच्या स्वभावाचे ज्ञान होतच आहे, म्हणून अधिक विवरण करण्याची जहर नाही. मुसलमानी धर्म सर्वात श्रेष्ठ, अन्यधर्मीय लोक काफर, अर्थात् काफराला मोक्षाकरितां स्वर्वर्मच्युत करणे, त्याच्या ऋली स्वर्गप्राप्तीकरितां भ्रष्ट करणे, आणि दानधर्माकरितां त्याची सर्व संपत्ति लुटणे हें ज्यांचे तत्त्वज्ञान व तदनुरोधानेच ज्यांचे आचरण त्यांच्या स्वभाव वर्णनाचे अधिक पुण्य कोणताहि सुज्ञ हिंदु करणार नाही.

खिस्त संस्कृतीचा स्वभाव—हिंदुसमाजाशेजारी खिश्वन समाज आहे. तो स्वभावाने बराचसा हिंदुसद्श दिसला तरी त्या समाजामार्गे व एकंदर हिंदुस्थानावर जी शक्ति आहे ती म्हटली म्हणजे पाश्चात्य संस्कृति ही होय. पाश्चात्य संस्कृति ही दुसऱ्या संस्कृतीला एक गुलाम करिते (Enslaving:

Culture) किंवा ठार तरी करिते, असें संशोधनाचार्य राजवाडे म्हणतात. कलकत्ता हायकोर्टचे माजी जज सर जॉन बुड्राफ म्हणतात कीं, पाश्चात्य संस्कृति आमुरी आहे, राक्षसी आहे. अति खादाड आहे. अर्थात् तिचा अवतार या जगाला गिळण्याकरितां आहे. साहेबमजकुरांचे मूळ शब्द ग्रेट ईटर (great eater) असे आहेत. पेरु देश, मेक्सिको देश, अमेरिकेतील मूळचे रेड इंडियन, दक्षिण आफ्रिका आणि हिंदुस्थान इतक्यांशीं पाश्चात्य संस्कृतीचा जो सझावास घडला त्यावरून वरील विधान असत्य व असंभाव्य आहे असें सुसंबद्रपेण कोणीही म्हणणार नाहीं. तात्पर्य इतकेच कीं, हे शेजाऱ्यांचे स्वभाव लक्षांत घेऊन हिंदुसमाजानें आपला स्वभाव “जशास तसें” यापेक्षां “शेरास सव्वाशेर” असा बनवला पाहिजे.

हिंदुसमाज जगांतील अत्यंत प्राचीन समाज आहे. या समाजानें गेल्या द्द्वा हजार वर्षांतील अनेक सामाजिक, धार्मिक, राजकीय क्रांत्या पाहिलेल्या आहेत. हिंदुसमाजाच्या अंतःकरणावर या सर्व उलाढालींचा संस्कार झालेला आहे. नवा करकरीत मनुष्य आणि अनुभवी पोक्त मनुष्य या उभयतांत जो भेद दृष्टीस पडतो तोच भेद हिंदुसमाज व इतर समाज यांमध्ये आहे. यास्तव हिंदुसमाजाची सुधारणा पंजाब मेल अगर पूना-बाँबे मेल यांच्या वेगानें होण्याची आशा करू नये. कारण हिंदुसमाजांतील निरनिराळ्या थरांमध्ये पशिक्षण व संस्कृतिदृष्ट्या वरेच अंतर आहे. हे अंतर तुटत आहे व तोडले पाहिजे, याच्याल दुमत नाहीं. परंतु सामाजिक प्रगतीची गाडी चांगल्या गोष्टी पचवीत पचवीत सदर्न मराठा गाडीच्या वेगानेच मेली पाहिजे. घिसाडघार्ड आणि दीर्घसूतीपणा हीं दोन्हीही टाकून घिमेपणानें आणि चिकाटीनें हे कार्य चालविले पाहिजे. हजार दीड हजार वर्षांत उत्पन्न झालेले दोष घालविण्याचे कोय काहीं लहान नाहीं. अति त्वरा केल्यास अफगाणिस्थानच्या अमानुल्लासारखी स्थिती व्हावयाची. डोंगराची चढण खब्बा सरळ चढ्या मार्गानें चढूळ लागल्यास जीव कासावीस होतो व दम भरतो. पण तीच चढण वळणे वळणे घेत सावकाश चढल्यास त्रास न होता कार्यभाग होतो. हिंदुसंघटनाच्या क्षेत्रात काम करणाऱ्यांच्या पुढे हे घिमे व निश्चित घारण पाहिजे.

आजच्या हिंदुसमाजाच्या दुर्बलतेचा व इतर समाजांच्या प्रवलतेचा विचार केल्यास हिंदुसमाजावर प्राणांतपर्यवसायी आपत्ति आलेली दिसते. जगांतील इतर समाज संघटित, व्यवस्थित आणि सत्तावान् असून त्यांच्याजवळ शास्त्र आणि

शास्त्र हीं सज्ज आहेत. हिंदुसमाजाजवळ यांतील कांहीच नाहीं. म्हणून या निर्वाणीच्या प्राणांतिक कलहांत त्याला जगविष्णाचा विचार आर्धी केला पाहिजे. दोन व्यक्तींच्या प्राणांतिक स्पर्धेत टेपी, धोतर, पादत्राण यांकडे उभयतांचे लक्ष नसतें, पण हीं सर्वे गेलीं तरी बेहेतर पण जीव बचावावा हें ध्येय असतें. याच ध्येयानें या व्यापक क्षेत्रांत कार्य करावयास पाहिजे.

हिंदुसंघटन म्हणजे पूर्वपरंपरा व सद्यःस्थिती यांचा समन्वय करण्याची योजना होय. पूर्वपरंपरेचे ज्ञान शास्त्रवचनांनी होतें, व सद्यःस्थितीचे ज्ञान विचारानें आणि अवलोकनानें होतें. म्हणून वचन व विचार शांचा मेळ घळतला पाहिजे. पूर्वीची परंपरा केवळ “वचनात् प्रवृत्तिः वचनात् निवृत्तिः” अशी होती तर नवी विचारसरणी केवळ “विचारात् प्रवृत्तिः व विचारात् निवृत्तिः” अशी आहे. हीं दोन्ही टोके सोडून सुवर्णमध्य घरिला पाहिजे. तो म्हटला म्हणजे वचन व विचार यांचे मधुर मेलन करणे हा होय. समाजाच्या सामर्थ्याला जो उपयुक्त उपाय सुचवावयाचा तो अगदीं परका न वाटावा म्हणजे लोकांना श्याचें अनुकरण करण्यास बरे वाटतें. समाजाला कोणतीही गोष्ट अगदीं नवीन अशी वाटली कीं समाज त्याचें ग्रहण करीत नाहीं. निसर्गाचा हा नियमच आहे कीं, नाविन्यापासून अपाय होत असतो अशा समजूतीने प्रत्येक प्राणी त्याच्यापासून दूर राहातो. छत्रीला जनावर बुजतें, कारण जीवनाला ती अपायकारक अशी त्याची समजूत ! मोटारींना अलीकडे जनावरे फारशीं बुजत नाहीत ह्याचे कारण चिरपरिचयामुळे मोटारींतील मारकता नाहींशी झाली असें त्यांना वाटतें हें होय. हाच न्याय समाजास लागू पडतो. हिंदुसमाजाची पुनर्वृटना करतांना किंवा संघटना करतांना पूर्वपरंपरा सर्वस्वीं विसरून चालणार नाहीं. केवळ आज बुद्धीला पटतें म्हणून एखादें तत्त्व समाजांत रुढ होणे हें कठीण व अनिष्ट आहे. कारण समाज अवाढव्य असून तो शैक्षणिक दृष्ट्या नवीन विचार ग्रहण करण्याला असमर्थ असा आहे, म्हणून हिंदुसमाजाची इमारत जोरदार करावयाची असेल तर जुना मालमसाला उपयोगांत आणला पाहिजे. कांहीं वाया जातां कामा नये. फक्त माती, विटा, तुळया, खांब, आर्डीं यांची रचना नव्या सोयीप्रमाणे केली पाहिजे. एकादें लाकूड किंवा इमारतींतील कांहीं सामान अगदीं निसृपयोगी असेल तर तेवढेंच टाकिले पाहिजे आणि खाच्या जारीं नवीन विकत घेऊन घातले पाहिजे. वास्तुपुरतीचा चार दोन खण जुनी इमारत ठेवून बाकीची सर्व पाडून ती जशी नवी बांधतात

न्तकी स्थिती हिंदुसमाजाची होणार आहे. सारांश, अशा प्रकारच्या दूरदर्शी, व्यापक व उदात्त धोरणानें हिंदुसमाजाच्या जीवनाचा प्रश्न सोडवणे म्हणजे हिंदु-संघटन होय. या प्रास्ताविक प्रकरणांत हिंदुसंघटनाची भूमिका सांगितली. मुढच्या प्रकरणांत हिंदु कोणास म्हणावें याचा विचार करू.

प्रकरण २ रे

—०३०—

हिंदु कोणास म्हणावें ?

हिंदुस्थान हें फार मोठे राष्ट्र आहे, व त्या राष्ट्रांत प्रांतभेद, भाषाभेद, आचारभेद, आहारभेद, कल्पनाभेद, पंथभेद व जातिभेद यांचें बाहुल्य आहे. अनेक देवता, अनेक सात्रु, अनेक ग्रंथ यांचें अस्तित्व असल्यामुळे हिंदु शब्दाची व्याख्या करणे पुष्कळांना कठीन जाते. हिंदुस्थान हें एक राष्ट्र आहे. हिंदुसमाज हा आर्य, द्राविडी, कोलेरियन, मंगोलियन अशा वंशांचें मिश्रण आहे. पण हा समाज एक देवता, एक तत्त्वज्ञान, एक ग्रंथ व एक सात्रु मानणारा समाज नाही. कुरांग मानले, महंमदावर विश्वास ठेवला कीं तो मुसलमान, बायबल मानले, ख्रिस्तावर विश्वास ठेवला कीं तो खिस्ती; असली सांप्रदायिक हिंदु शब्दाची व्याख्या करणे फार सोरें आहे. ज्ञानेश्वर, तुकारामादि संतांना मानून जो पंढरीच्या वाच्या करितो, तो वारकरी. रामदासांना मानून ग्रंथराज दासबोध वाचून जो रामो-पासना करतो तो रामदासी. आद्य शंकराचायांचे तत्त्वज्ञान व सन्न्यास जो मानतो तो अद्वैती. शिव, विष्णु, गणपती यांना भजतात ते शैव, वैष्णव व गाणपत्य असे चटकन् संगतां येते. याप्रमाणेच जैन, बौद्ध, लिंगायत, शीख, मानभाव, गोसावी, गोरखनाथी, दाढुंपंथी, कबीर-पंथी, गुरखे, नेपाळी या सर्व लोकांची संप्रदायवृष्ट्या व्याख्या प्रत्येकाला समजत असते. हे सर्व अनेक संप्रदायांचे अनुयायी हिंदूच होत. कारण पुष्कळ संप्रदाय वेदमूलक व वेदानुकूल असे आहेत. तर कांहीं संप्रदाय वेदाला सर्वस्वीं प्रामाण्य देत नाहीत, अंशतः देतात; एवढाच काय तो फरक आहे.

श्रुतिस्मृतिपुराणोक्त जो धर्म तो हिंदु धर्म, व श्रुतिस्मृतिपुराणांना जो

मानतो तो हिंदु, एवढी संकुचित व्याख्या उपयोगीं पडत नाहीं. ही फारतर सनातनी हिंदूची व्याख्या होईल. श्रुतिस्मृतिपुराणांमध्ये ज्यांना ज्यांना उद्देश्यत विधि व निषेध सांगितलेले आहेत ते सर्व हिंदु, अशा व्याख्येनेही निर्वाह होत नाहीं. लो० टिळकांनी “प्रामाण्यबुद्धिवेदेषु साधनानामनेकता । उपास्यानामनियमः” इत्यादि जी व्याख्या केली आहे ती फक्त सनातनी हिंदूलाच लागते. इतिहासाचार्य राजवाडे यांनी जातिदद्व असणे व हिंदु कायद्याप्रमाणे दायभाग करून घेणे अशी हिंदु शब्दाची व्याख्या केली आहे. या सर्व व्याख्या अंशातः खन्या आहेत. लोकसमजूत तर अशी आहे की, वेद, संस्कृत भाषा, रामायण, भारत यांबद्दल आदर; गीता, गंगा, गायत्री यांबद्दल पाविच्यबुद्धि, व सण, उत्सव, यात्रा, तर्थस्नाने यांचे आचरण, जो करतो तो हिंदु. आज आपणांस अहिंदूचा समावेश न होईल आणि हिंदु संस्कृतीच्या प्रत्येक अनुयायाला घेतां येईल अशी अव्याप्ति व अतिव्याप्तिरहित व्याख्या करावयाला पाहिजे. आमवें असें मत आहे की, सनातन वैदिक धर्म व हिंदु धर्म या गोष्ठी भिन्न आहेत. त्याचप्रमाणे हिंदु धर्म व हिंदुसमाज याही बाबी भिन्न आहेत. हिंदुसमाज हिंदु धर्म बनवतो. हिंदु धर्म व सनातन धर्म यांमध्ये हिंदु धर्म व्यापक व सनातन धर्म हा व्याप्त आहे. म्हणजे हिंदु धर्माच्या विशाल उदरांत जे अनेक शीख, बौद्ध, जैन, लिंगायत इत्यादि संप्रदाय आहेत, त्यांतीलच सनातन वैदिक हा एक संप्रदाय आहे. हिंदु या नात्यानें सर्व सांप्रदायिक सारखेच आहेत. अव्याप्ति, अतिव्याप्ति हे दोष टाळून अहिंदूना व्यावर्तक अशी वैरिस्टर सावरकर यांची निर्दोष व्याख्या पुढीलप्रमाणे आहे.

आसिंधु सिंधुपर्यंता यस्य भारतभूमिका
पित्रभूः पुण्यभूश्चैव सवै हिंदुरिति स्मृतः ॥

तो मनुष्य हिंदु होय कीं जो सिंधुनदीपासून तों समुद्रापर्यंत पसरलेल्या देशाला आपली ‘पितृभू’ मानतो; जी जाती सारखे आकमण करीत करीत व विस्तार पावत पावत, जे जे अंतर्भूत झालेले तें तें पचवीत आणि जे जे पचविले, त्याला त्याला महानीय स्वरूप देत, अखेर ‘हिंदुजाति’ म्हणून जगांत प्रसिद्ध झाली व ज्या जातीच्या उत्पत्तीचा धागा थेट वेदकालीन सप्तसिंधुशीं जाऊन पोंचतो, त्या जातीचे रक्त ज्यांच्या अंगांत खेळत आहे; मुख्यतः संकृत भाषेत जी अविष्कृत केली गेली व जी एक इतिहास, एक वाढ्यमय, एक कला, एक शिल्पशास्त्र,

कायदा, एक धर्मशास्त्र, एक आचार, आणि एक संस्कार, कियाकर्मे आणि विधि-नियम, समान उत्सव आणि समान यात्रा, यांच्या समुच्चयानें जी बनली गेली आहे, अशी या 'हिंदुजाती' ची संस्कृति जो स्वतःची मानतो; आणि जो या सर्वांवर या भूमीला-या 'सिंधुस्थानाला' आपली 'पुण्यभूमि' समजतो; तिच्यांत आपले तत्त्ववेत्ते आणि ऋषी, अवतार आणि धर्मगुरु उत्पन्न झाले असें मानतो व हीच माझी कारुण्यभूमि व तर्थभूमि आहे अशी निष्ठा ठेवितो-तो तो 'हिंदु' होतो. समान राष्ट्र, समान जाति, आणि समान संस्कृति हीं हिंदुत्वाचीं लक्षणे आहेत. आणि हीं सर्व लक्षणे मोजवया शब्दांत सांगवयाचीं म्हणजे अशीं कीं, ज्याला 'सिंधुस्थान' हे केवळ 'पितृभू' च वाटतें असें नव्हे तर 'पुण्यभू'ही वाटतें तो हिंदु. हिंदुत्वाचीं पहिलीं दोन लक्षणे जीं 'राष्ट्र' व 'जाति' हीं 'पितृभू' या शब्दानें व्यक्त होतात, तिसरें अवश्य लक्षण जें 'संस्कृति' हें 'पुण्यभू' या शब्दानें विशेषेकरून व्यक्त होतें.

संस्कृत श्लोकांतील वरील व्याख्या व तिजवरील त्यांचे स्पष्टीकरण हिंदुत्वा या पुस्तकांतून येथें दिलें आहे. आमच्या मतें ही व्याख्या सुटसुटीत व मुख्यार्थ-बोधक अशी आहे. हिंदुस्थानाला जो पितृभू व पुण्यभू मानतो तो हिंदु या दोन्ही शब्दांत वंशवैशिष्ट्य व संस्कृतिवैशिष्ट्य यांचे रहस्य सांठवलेले आहे. ज्यांचे धर्म-प्रवर्तक येथेंच जन्माला आले त्यांना ही पुण्यभूमि वाटते, व ज्यांचे वाडवडील हजारों वर्षें येथें राहिले त्यांची ही पितृभू होय.

या व्याख्येप्रमाणे शाखिं हें हिंदूच आहेत. शीखांमध्ये सहजवारी, केशधारी, उदासी, निर्मल, गहनगंभीर आणि सिंधी असे जरी भेद असले तथापि ते हिंदुस्थानाला पितृभू व पुण्यभूच मानतात. कारण वेदकालापासून त्यांचे पूर्वज याच भूमीवर राहिले व त्यांनी भक्तिभावानें ईश्वराला आवळें. शिखांच्या पूर्वजांची वस्ती तर पंजाबांतील सरस्वती नदीचे कांठीं होती. त्या सरस्वतीला त्यांनी सनातनी हिंदूप्रमाणेच मानलेले आहे. वेद हे धर्मग्रंथ या दृष्टीने जरी त्यांना प्रमाण नसले तथापि अत्यंत प्राचीन वाड्मय, मानवजातीच्या अज्ञात दशेवर प्रकाश पाडणारे वाड्मय या दृष्टीने त्यांना ते वंद्य आहेत. शिखांची गुरुमुखी आणि पंजाबी या भाषांची उत्पाति संस्कृत भाषेपासूनच झाली म्हणून ती भाषाहि त्यांना वंद्य आहे. भारतरामायणांतील कथा, गंगायमुना या नद्या, तीर्थे, पवित्र स्थाने, हीं त्यांना

मान्य आहेत म्हणूनच ही भारतभूमि त्यांना पुण्यभूमि वाटते. गुरु नानक, गुरु गोविंदसिंह, गुरु बंदाबैरागी व गुरु रामदास हे सर्व हिंदुस्थानांतच जन्मले, येथेच वाढले, त्यांच्या प्रभावानें अमृतसर व मुक्तसर हीं पवित्र स्थाने झालीं आहेत.

आर्यसंस्कृतीच्या छत्राखालीं जो जो संप्रदाय आहे. व जो जो स्वतःला हिंदु म्हणवून घेतो तो तो हिंदु आहे. शीख या शब्दाचा मूळ अर्थ शीघ्र असा आहे. महाराष्ट्रांत जें प्रचंड कार्य पुण्यश्लोक शिवछत्रपतीनें केले, तेंच कार्य उत्तरेत गुरु नानक व गुरु गोविंदसिंह यांनी केले. शीखसमाजानें हिंदु संस्कृतीकरितां कांहीं थोडे थोडके रक्क सांडले नाहीं. शीखसमाज हा लढवय्या वृत्तीचा आहे. म्हणून महेन्द्रसिंह, दिलीपसिंह, रिपुदमनसिंह, अशा तन्हेचीं क्षात्रप्रभावदर्शक त्यांचीं नांवे असतात. शीख हे रामकृष्णादिकांना अवतार मानतात, ब्राह्मण उपाध्यायाकडून धर्मकर्मे करवून घेतात. तात्पर्य, ते आर्यसंस्कृतीचे संतान आहेत हे सनातनी वैदिक लोकांनी ध्यानांत ठेवून हिंदु या नात्यानें त्यांच्याशीं वागावें. शीख धर्म हा हिंदुसमाजांतील एक पंथ आहे, यापेक्षां कांहीं अधिक नाहीं. शिखांप्रमाणेच जैन, लिंगायत, वैष्णव, देवसमाजी, आर्यसमाजी, निरीश्वरवादी, नास्तिकवादी, इत्यादि सर्व झाडून हिंदु आहेत. कारण या पंथांचे सर्व प्रवर्तक व अनुयायी हे हिंदुस्थानांतच जन्माला आले व त्यांनी ही भरतभूमि पितृभू व पुण्यभू मानली. वेदकालीन मंत्रद्रष्ट्या कृष्णापासून तों दयानंदापर्यंत, चार्वाकापासून तों आजच्या नास्तिकापर्यंत, जिनवरांपासून तों महावीरापर्यंत, कपिलसांख्यापासून तों आजच्या अणुवायापर्यंत, वीरबंदापासून तों बसवेश्वरापर्यंत, चक्रधरापासून तों चैतन्यापर्यंत, रामदासापासून तों राममोहनापर्यंत सर्व द्रष्टे आणि तत्त्ववेत्ते, आचार्य आणि साधु हे सर्व याच भूमीत जन्मास आले. म्हणून वर्णाल सर्व संप्रदायांच्या अनुयायांना भारतभूतील प्रत्येक धूलीकणाला वंदन करावेंसे वाटते, कारण त्यांत पावित्र भरले आहे. तात्पर्य, जे जे या भूमिला पितृभू व पुण्यभू मानतात ते ते सर्व हिंदूच होत.

हिंदुस्थानांतील जैन लोक हे हिंदूच आहेत. त्यांची धर्मभूमि हिंदुस्थानच आहे. जैन धर्माचा संस्थापक जिनक व शेवटचा तीर्थिकर महाविर हे येथेच जन्मले व त्यांनी येथेच आपले कर्तृत्व दाखाविले. महावीरापूर्वींचा तेविसावा. तीर्थिकर जो पार्श्वत्याचाहि जन्म येथेच झाला. जैन हे रामकृष्णांना आपले तीर्थिकर समजतात. जैनधर्मावर दिंदूच्या सूत संस्कृतीचा प्रभाव पुण्यकळच पडलेला आहे. इंद्रिय-संयमनांचे महत्त्व सांगणारे जैन मुनि व यति आणि उपनिषदांतील ब्रह्मवेत्ते

यांच्या यतिधर्मात काहीं फरक नाही. वेदांत व भागवतांत ज्याचा उल्लेख आला आहे, असा क्रष्णभद्रेव हा सनातनी हिंदूचा क्रष्ण म्हणून तर जैनांचा तर्थिकर म्हणून मान्य आहे. जैन हे वेदप्रथांना धर्मग्रंथ म्हणून प्रमाण मानीत नसले तथापि वेदप्रतिपादित आत्मा, कर्म, व ईश्वर हीं त्यांना मान्य आहेत. ईश्वर हा सर्वज्ञ, नित्य व मंगल आहे असें ते मानतात. ईश्वर हा सृष्टीचा निर्माता, शास्ता व संहारकर्ता आहे, हे त्यांनी अमान्य केले तर तेवढ्यांने हिंदूत्व बिघडते काय? मीमांसक कोठे ईश्वर मानतात? सांख्यांत निरीश्वर सांख्य आहेतच ना? निरीश्वर सांख्य जसे सनातनी त्याप्रमाणे जैन हे हिंदूच होत. जैन लोक आपले धार्मिक विधि ब्राह्मणाकडून करवून घेतात. त्यांचे धार्मिक विधि वैदिक विर्धीप्रमाणांचे आहेत. सारांश, या भारतभूला पितृभू मानणारे व हिंदु कायद्याप्रमाणे दायविभाग पाळणारे जैन हिंदूच होत.

जैनांप्रमाणे लिंगायत हेहि हिंदूच आहेत. कारण त्यांची पितृभू व पुण्यभू भारतभू हीच आहे. लिंगायत पंथाचे प्रचारक बसव व चन्नवसव मडिवाल, प्रमुदेव, सिद्धराम, इत्यादि सर्व येथेच जन्मले, व येथेच कार्यकर्ते झाले. हिंदुस्थान हीच त्यांची कर्मभूमि, धर्मभूमि व पुण्यभूमि आहे. शैवशास्त्र हे वेदसंमत आहे. सामान्य शैव, मिश्रशैव, शुद्धशैव व विरशैव अशा चारहि पंथांमध्ये पंचयज्ञ आहेत, संस्कार आहेत, शिवपूजा आहे, लिंगधारण आहे. तात्पर्य, सनातन वैदिक हिंदूप्रमाणे हाहि समाज पूर्ण हिंदु आहे.

नेपाळांतील गुरखे लोक आणि नेपाळी लोक हे हिंदु नाहीत असें कोण म्हणेल? मुसलमानांचे अनन्वित अत्याचार झाल्यावर पराभूत परंतु तेजस्वी रजपुतांनी नेपाळांत जाऊन राज्यस्थापना केली, तेच हे गुरखे लोक. हे शिवभक्त आहेत, कडवे आहेत, गोरक्षा करणारे, अतएव गुरखे असें त्यांचे सार्थ नांव आहे. या लोकांनी आर्य संस्कृताच्या रक्षणाकरिता काहीं थोडे थोडके रक्क सांडल्लेले नाहीं. नेपाळांचे राजघराणे गुरखा जातीचे आहे. शिवरात्रीचा उपास व उत्सव गुरखे करितात. पशुपतेश्वरांचे स्थान बारा ज्योतिर्लिंगांपैकी एक आहे. गुरखांच्या पुळक चालीरीती रजपुतांप्रमाणे आहेत.

आर्यसमाज हाहि कदा हिंदुसमाज आहे. आर्यसमाजाचे मोठमोठे वीर संस्कृतिरक्षणार्थ आत्मयज्ञ सारखे करीत आहेत. हिंदुस्थानात आज मुखलमान व मिशनरी यांना तोडीस तोड देऊन हिंदुसमाजांने रक्षण एकट्या आर्य-

समाजानें केले आहे. आर्यसमाज वेदग्रंथांना प्रमाण मानतो. वेद हे ईश्वरप्रणीत आहेत, किंवडुना हा एकच ग्रंथ ईश्वरप्रणीत आहे, अशी या पंथाची समजूत आहे. वेद व चातुर्वर्ण मानणारा, कर्म व पुनर्जन्म यांवर विश्वास ठेवणारा, पंच-महायज्ञाची आज्ञा करणारा, हिंदुस्थानाला पितृभू व पुण्यभू समजणारा हा समाज खास खास आर्य हिंदु होय.

आतांपर्यंत पितृभू व पुण्यभू ही व्याख्या शीख, जैन, लिंगायत, गुरखे व आर्य-समाजी यांना कशी लागू पडते हैं दाखविलें. याप्रमाणे हिंदुसमाजांतील प्रत्येक यंदीय अनुयायाला ही व्याख्या लावतां येईल. हैं काम आम्ही विस्तरभयास्तव चाचकांवरच सौंपवितों. हिंदुसमाजांत असे पुष्कळ लोक आहेत कीं, ज्यांचा समावेश प्रति-शिरगणतीच्या वेळीं खानेपुमारीचे अधिकारी उगाचच्याउगाच अहिंदूमध्ये करतात. तें चूक आहे. हैं हिंदुसमाजानें दृष्टीआड करू नये. महार, मांग, चांभार, ढोर, भंगी, धेड हे सर्व हिंदु आहेतच आहेत. कारण महारांतला चोखामेळा व चांभारांतला रोहिदास हे हिंदुस्थानांतच जन्मले व येयेच त्यांनी भक्तिभावाने ईश्वराला आळवले. अर्थात् त्याची ही पितृभूमि व पुण्यभूमीच आहे. अस्पृश्य लोकां-शिवाय ज्या लोकांचा समावेश स्पृश्य व अस्पृश्य यांच्यामध्ये होतो, पण जे अमुक एक संप्रदायी असे एकदम ओळखले जात नाहीत हे सर्व लोक म्हणजे रामोशी, भिल, काठक, कोळी, बेरड, वडारी, कैकाडी, फासेपारधी, डोंवारी, कोलहाटी, बेलदार, कातकरी, वारळी, मेणा, गोंड, वाघरी, भोई इत्यादि सर्व हिंदूच होत. या सर्व हिंदूचा समावेश हिंदुसमाजांत होतो, म्हणून या सर्वांना हिंदु समेचे सभासद होण्याचा अधिकार आहे. हिंदु समेमध्ये जसे सनातनी पाहिजेत तसे आर्य-समाजी पाहिजेत, जसे शीख पाहिजेत तसेच जैनही पाहिजेत. लिंगायत, गुरखे, ब्राह्मो, प्रार्थनासमाजी, स्पृश्य, अस्पृश्य व आतां वर सांगितलेले इत्यादि सर्व हिंदु समेच्या कार्यात आले पाहिजेत. महाराष्ट्रांत सनातनी हिंदूच विशेषतः अधिक आहेत. त्यांनी या व्यापक दृष्टीनें इतर सर्व हिंदु बंधूकडे पहावें व सर्वांशीं भ्रातृभावाने वागून हिंदुसमाजाचें बल वाढवावें.

कोणताहि समाज समर्थ होण्यास त्यामध्ये मनोबल, शरीरबल व समाजबल, यांची अपेक्षा असते. संपत्तिसुद्धां समाजाचे बल वाढवते. समाज विजिगणिषु व सर्व दृष्टीनें समर्थ होण्याला सर्वामध्ये मनोबलाची फार आवश्यकता असते. हिंदु-समाजामध्ये सर्वापेक्षां मनोदौर्बल्यच अधिक दिसतें. मनाने दुर्बल असणारा समाज

हा कशानेहि समर्थ होऊ शकत नाही, असा सिद्धांत आहे. अर्थात् हिंदुसंघटनाची भूमिका व हिंदु शब्दाची व्याख्या सांगितल्यावर हिंदुसमाजाच्या मनोदौर्बल्याचाच विचार एकदम डोळ्यांपुढे येतो. यास्तव पुढील प्रकरणापासून पूर्वाधिसमातीपर्यंत याच विषयाची चर्चा करतो.

प्रकरण ३ रे

मनोबल-विचार

शकुन, फलज्योतिष व भुतेंखेतें

हिंदुसमाजाचें मन एकंदर्दीत फारच दुर्बल आहे. आधिभौतिक सुधारणांचा प्रसार झाल्यापासून हिंदुसमाजाच्या मनावरील दुबळे संस्कार पुष्कळसे कमी होत आहेत. तथापि अद्याप बहुजनसमाजाच्या मनांतील वरील विषयांच्या दुर्बल कल्पना काढून टाकण्याचा यत्न केलाच पाहिजे. घरांत घोडे नवीन घेतलें कीं, त्याच्या पायगुणानें बरेवाईट होतें, किंवा नवीन चाकर ठेवला, पाहुणा आला, सून आली, देवाच्या मूर्ती घरांत आणल्या, फार काय पण रामायण-भारतादि ग्रंथ आणले, तर त्यांचा पायगुण बाघतो किंवा लाभतो, अशा प्रकारच्या समजुती आहेत. बोडका ब्राह्मण पुढे आला, विवावा पुढे आली कीं कार्यद्वानी होते असें कित्येकांना वाटतें, पण मद्रासेकडे सर्वच ब्राह्मण बोडके किरतात आणि वपन केलेल्या स्त्रियाहि तिरुपती व गोविंदराजपट्टण या भागांत दोके उघडे टाकून पुरुषांप्रमाणे रस्त्यांत हिंडतात; तेथें कसलें आलें आहे शुभाशुभ ! वावटळ सुटली, चंद्राआड खळे दिसलें, प्रेत पुढे आलें कीं अपशकुन होतो; पण या गोष्ठी निसर्गनियमांप्रमाणे स्वाभाविक होतात. येथें शुभाशुभ कसलें ? माजर आडवें येतें किंवा कुत्रे रडतें तें काहीं अपशकुन करण्याकरितां मुद्दाम तसें करतें काय ? मुर्लींच नाहीं. शिक येणे, डोळा लवणे, बाहु फुरफुरणे, पायाच्या तळव्याला कंड सुटणे, या गोष्ठी शरीरधर्मांच्या आहेत. त्यांचा व कोणत्याहि कार्याचा मुर्लींच कार्यकरणसंबंध नसतो.

चमत्कार असा कीं, जेव्हां आपला उज्जवल वैदिक धर्म गेला व सर्वत्र संन्यास-धर्मांची छाप बसली त्या प्रतिकारशून्यतेच्या कालांत मनुष्याला कावळा, पाल,

मुंगूस, घुबड, टिटवी इत्यादि सर्वापासून उपद्रव होऊ लागला व शेव्हगा, गाजर, कांदा, लसूण, यांचा स्पर्श प्रायश्चित्ताई ठरला. पाल अंगावर पडली, कावळा अगर सरडा यांचा स्पर्श झाला की प्रायश्चित्त, असला धर्म आला ! घरोघरीं पालीसारखे प्राणी किती तरी असतात. ती बिचारी अंगावर पडली तर स्नानाचे प्रायश्चित्त कशाला ? शिवकांची व विष्णुकांची येथे एका देवालयांत सोन्याची पाल आहे, तिचे दर्शन झालें म्हणजे जन्मभर जेवढया पाली अंगावर पडतील त्यांचा दोष नाही अशी समजूत आहे. यःकश्चित पाल ती काय व तिच्या पतनाला प्रायश्चित्त तें काय ? कावळा चुकून डोक्यावर बसला अन् त्यांत सुवासिनी स्त्रीच्या मस्तकावर तो बसला की मुलगा किंवा नवरा यांचा नाश होतो ! अशा तच्छेचे श्लोक पुराणग्रंथांमध्ये आहेत व ते निबंधग्रंथांत उद्धृत केलेले आहेत; याचे खरोखरी हसूं येते. उदाहरणार्थ कांहीं श्लोक देतों.

पलीपतन—तिलमाषादि—दानंच स्नात्वा देयं द्विजन्मने ।

पिनाकिनं नमस्कृत्य जपेन्मंत्रं षडक्षरम् ।

शतं सहस्रमथवा सर्व—दोष—निवर्हणम् ।

शिवालये प्रदद्याद्वा दीपं दोषोपशांतये । (आदित्यपुराण)

या श्लोकांत सांगितलेले तीळ, उडीद यांचे दान, स्नान, शंकराचा षडक्षरी मंत्र वैरे प्रायश्चित्त पाल पडल्यावर व एखादा सरडोका जर अंगावर चढला तरीहि करावें असें म्हटलें आहे.

कावळ्याच्या स्पर्शाबद्दल नारदसंहितेतील म्हणून पुढील श्लोक दिलेले आहेत.

मस्तके वायसस्पर्शे दारिद्र्यं मरणं कालिः

कर्त्त्यां स्कंधे महाभीतिररिष्टं चैव कीर्तिम् ॥

योषितां मस्तके भर्तुर्विनाशो वा सुतस्यच

दिवा वा यदि वा रात्रौ यः पश्येत् काकमैथुनम्

स नरो मृत्युमाप्नोति ह्यथवा स्थाननाशनम् ॥

कोणतीहि कल्पना संस्कृत श्लोकांत ग्रथित केली म्हणजे तिला शास्त्राचे स्वरूप कसें येते याचा हा उत्तम नमुगा आहे. स्नान केल्यानंतर ओले वस्त्र लागलीच पिळावें, न पिळत्यास स्नान निष्फल होतें; व स्नानावेळवें ओले वस्त्र खालीं सोडेले की पुनः प्रायश्चित्त घ्यावें लागतें ! म्हणजे तें ओले वस्त्र पिळण्याकरितां वरन्या-वरच घ्यावें, असें प्रयोगपारिजात नामक ग्रंथांत म्हटलेले आहे. या असल्या कल्पनांविरुद्ध म्हणजे बौद्धिक गुलामगिराविरुद्ध वंड कां करूं नये ?

शकुनाप्रमाणे फलज्योतिषाच्या बन्याच कल्पना हिंदुसमाजाच्या मनाला दुवळ्या करीत आहेत. व्यतिपात व वैधृति या कुयोगावर अपयश येते म्हणून खटल्याची तारीख लोक त्रुकवितात व आर्थिक हानि करून घेतात असा अनुभव आहे. इंग्रजांचे कोर्ट कांहीं असले योग पाहून तारखा ठरवीत नाहीं. एकापुढे एकेक सवडीने कामाच्या तारखा ठरविल्या जातात. पण तें लक्षात न घेतां दग्धयोग व मृत्युयोग यांच्या निमित्तावर पुष्कळ माणसे हताश होऊन बसलेलीं असतात. पंचांगाचे पान पाहिले तर दर पंधरवळ्याला सरासरी अमृत-सिद्धियोग, मृत्युयोग व दग्धयोग हे एकेकदा तर येतातच पण केवळ केवळ त्यांच्या दोनदोन केन्या होतात. मृत्युयोगावर गांवाला गेल्यास मनुष्य मरतोच असें नाहीं व अमृतसिद्धियोगावर प्रयाण केले तर तो अमर होतो असेही नाहीं. कार्याच्या आड येणारे हे योगाचे लचांड हिंदूर्णी कशाला बरें उराशी बाळगावें? व्यतिपात, वैधृति या योगावर कार्य फत्ते व्हावें म्हणून कांहीं लोक ब्राह्मणाला दानधर्म करितात. कांहीं लोकांचा तर या योगावर दान मिळवून जगण्याचा धंदाच आहे! धंदा या दृष्टीने तो ठीक आहे, पण समाजाच्या मनःसामर्थ्याकरितां या असल्या कल्पना घालविल्याच पाहिजेत. पंचांग हे एक आपल्या धर्मशास्त्राचे अंग आहे एवढे हिंदुसमाजाने समजावें व सणवार, श्राद्धपक्ष, हव्यकव्य हीं त्या त्या तिथीस नियमाने करावीं. पण प्रत्येक कार्याच्या वेळी मुहूर्त, पंचांग व शुभाशुभ पाहाण्याची जी पुष्कळ ठिकाणीं चाल आहे ही वाईट आहे. शेतकऱ्याला खळे करण्याला, तिवडा रोवण्याला, मळणी करण्याला व रास काढण्यालाहि मुहूर्त लागतो. एकापुढे एकेक मुहूर्त न मिळत गेला तर कित्येक लोक आपले फार नुकसान करून घेतात. मळणी करावी व रास काढायला मुहूर्त नाहीं म्हणून दोन दिवस यांवावें तों मध्ये पाऊस तरी येतो किंवा चोरी तरी होते, अशीं उदाहरणे कांहीं थोर्डीथोर्डकीं घडत नाहीत. खेड्यापाढणांतील लोकांना शहरात व कोर्टीत अधिकाच्यांकडे कामाधामाकरितां जावे लागते. हे शेतकरी मुहूर्त न मिळाल्यामुळे हजामत सुद्धां करून जात नाहीत! कारण हजामतीला सुद्धां कांहीं दिवस वर्ज्येच आहेत. भाऊ असेल त्याने चतुर्थी, बहीण असेल त्याने पंचमी, आई असेल त्याने षष्ठी व मुलगा असेल त्याने सोमवार हे दिवस हजामतीस वर्ज्य करावेत, असले अगडबंब शाळ पुढे येते! गलिन्छपणे व बँगरूळपणे लोकांपुढे किंवा अधिकाच्यांपुढे गेल्यास छाप पडत

नाहीं व कार्यभागहि व्हावा तसा होत नाहीं हें हिंदूच्या ध्यानीं येत नाहीं. पण सुसलमानाला मात्र यांतील कांहीं नाहीं. तो व्यतिपात असो, वैधृति असो, मृत्युयोग असो वा अमावास्या असो, व्यवस्थित हजामत करून कपड नीटिनेटके घालून रुबाबदारपणाने अधिकाच्यापुढे जातो, आपल्याबद्दल चांगला ग्रह उत्पन्न करतो आणि काम करून घेऊन मोकळा होतो. म्हणजे त्याच्या कार्याला पंचांग नडवीत नाहीं, शकुन अडवीत नाहीं किंवा इतर कसलीहि बाधा होत नाहीं. हिंदूच्या आड मात्र यांतील प्रत्येक गोष्ट येते !

फलज्योतिष हें एक शास्त्र आहे. त्याचें कांहीं गणित आहे, कांहीं आडाखे आहेत, ठोकताळे आहेत हें आम्हाला मान्य आहे. गणित या दृष्टीने शास्त्र म्हणून त्याचा विचार व अभ्यास खुशाल करावा. परंतु पत्रिका हातीं घेऊन ज्योतिषाच्या घरीं घांवपळ करून उद्योग न करतां नशीब शोधीत बसण्यातच वेळ घालवणे ह्या मूर्खपणा नव्हे काय ? पडसें, खोकला, ताप, गोंवर, कांहीं आले कीं जा ज्योतिषाकडे; खटला चालू झाला, मुलाची परीक्षा आली कीं पळ ज्योतिषाकडे ! असलें वर्तन निंद्य नव्हे काय ? खानदेश व नेमाड प्रांतात दक्षिण महाराष्ट्रापेक्षां ज्योतिषाची चंगळ चांगली चाललेली दिसते. कांहीं खरे ज्ञाते तर कांहीं ढोंगी असे असले तरी घंदा मात्र उत्तम चालतो हें खरे आहे. ज्योतिष-शास्त्र हें शास्त्र या दृष्टीने समाजाला फार थोडे परिचित आहे. कांहीं सामान्य आडाखे, शकुनवंती, सहदेव-भाडळी यांसारखे ग्रंथ मात्र लोकांच्या डोळ्यांपुढे असतात. नवग्रहांची बाधा ही प्रत्येकाला असतेच. कारण नऊ प्रहां-पैकीं सगळेच प्रह सर्वत्रीं अनुकूल असें क्वचितच होते. मग त्यांच्या वकी दृष्टीचा परिहार करण्याकरिता शनिमाहात्म्यासारख्या ग्रंथांचीं पारायणे चालतात. प्रह वकी होते ते सरळ झाले, पालथे होते ते सोईचे केले, म्हणजेच कार्य होते काय ? प्रहांच्या मुख्य दशा व अंतर्दशा पाहूं लागले कीं, प्रह आपली दुर्दशा करून टाकतात असा अनुभव येतो. पण हिंदुसमाजाने मुख्य गोष्ट लक्षांत ठेविली पाहिजे व ती ही कीं, अंतःस्फूर्तीनिंच कोणतेही कार्य होते. अंतःस्फूर्ती, धैर्य, उत्साह, अचुक यत्न व सारखा उद्योग हीं साधने हस्तगत झालीं म्हणजे शकुन, प्रह, ज्योतिष व नक्षत्रे शांची कांहीं आडकाठी होत नाहीं. ज्युलियस सीज़रपासून तों शिवाजीपर्यंत जे योद्धे झाले, आर्य चाणक्यापासून तों आजच्या आयर्विनसाहेबांपर्यंत जे मुत्सदी झाले, महाराष्ट्रापासून तों राममोहनरायापर्यंत

जे नवमतप्रणेते झाले; यांच्या मार्गात दुःस्वप्र, शकुन, ग्रह, ज्योतिषी इत्यादि कोणीहि विन्हे करण्यास आले नाहीत. स्वप्रे पडलीं म्हणजे माणसे त्याच्या शुभाशुभ विचारामध्ये वेळ घालवतात. पण स्वप्रांचे निर्मूलन या गाढ झोपेने होतें ती येण्याचे साधन दिवसभर सारखे श्रम करणे हे मात्र कोणी लक्षांत घेत नाहीत.

दिवसार्थे न तत्कुर्यात् येन रात्रौ सुखं स्वपेत् असे महाभारतात म्हटलेले आहे. दिवसभर सदुद्योग कैला कीं, रात्रीं जमिनीला पाठ टेकतांच मनुष्य घोरू लागतो. हा जर प्रत्यक्ष अनुभव आहे तर दुस्स्वप्नाशाची उठाठेव कशाला ? ज्योतिषशास्त्राचे मत काहीं प्रमाणांत विशिष्ट प्रसंगीं विचारांत घ्यावे. कारण तें शास्त्र आहे. परंतु प्रत्येक हंगामांत, प्रत्येक दुखण्यांत व प्रत्येक कार्यात बारा घरांची कुंडली घेऊन तिचा विचार करीत बसणे यासारखा दुधखुलेपणा नाही. हिंदु-समाजाला जर घडाडीने व उत्साहभराने जगावर आक्रमण करावयाचे असेल तर हे मनोदैर्वल्य त्याने दाकून दिले पाहिजे.

हिंदुसमाजाच्या दौरवल्याला अंशतः कारणीभूत असलेल्या शकुन व ज्योतिष यांचे विवेचन आतांपर्यंत केले. या कल्पनेप्रमाणेच भुताखेतांची अवास्तव कल्पना हिंदुसमाजावर चांगलेच प्रभुत्व गाजवीत आहे. बहुतेक हिंदु जनता या कल्पनेने पछाडली आहे. तिचा योडा विचार करून हे प्रकरण संपवितो.

हिंदुसमाजाला जिकडे तिकडे भुतेखेते दिसतात. भुतेखेते, मुजे, समंघ, डाकिणी, पापिणी, शंखिणी, हड्डल यांनी हिंदुसमाजाला इतके भेडसावून सोडिले आहे कीं, सांगून सोय नाहीं. घरांत अंधार असला कीं, ती जागा मुलांना झपाटते ! घराबाहेर वठलेले झाड असले कीं त्यांवरील मुंजा बोकांडीं बसतो ! घरांत आणि घराबाहेर काहीं नसले तर गांवांत एकादा झोटिंग किंवा वेताळ हा असल्या दुर्बळांवर कृपा करण्याकरिता टपलेला असतोच ! घरांत ओल आली व त्यावर चालून अगर रांगून मुलाला पडसे, खोकला आला तर भलताच कार्य-कारणसंबंध जोडून उतार पाडण्याकरिता भुतांचे अंगारे लावण्यांत येतात ! व जनावरांचा आजार किंवा अशाच काहीं शारीरिक दुःखाच्या गोष्टी घडल्या कीं, आरोग्याचे नियम अगर निसर्गांचे नियम मोडले हे लक्षांत न घेतां एकदम भलती-कडेच लक्ष जाते. याचा परिणाम हिंदुसमाजावर इतका अनिष्ट झाला आहे कीं, अमक्या ठिकार्णी भूत, प्रेत, पिशाच्च आहे असे दहापांचजणांनी म्हटले कीं

कोणताहि हिंदु स्त्रीपुरुष तेथें जाण्यास धजावत नाहीं. द्या भुताखेतांच्या भीतीने कोणी घरे सोडली, कोणी दारे सोडली, कोणी बायका सोडल्या आणि कोणी पोरेहि सोडली, अशी उदाहरणे ऐकण्यांत येतात ! भुताखेतांनी त्रस्त झालेल्या हिंदुसमाजाला, मुसलमान, स्थिश्वन आणि इंग्रज यांच्याकडे पहावयाला वेळ झाला तर मोठी मुष्कील ! कारण नेहमीं अदृश्य भुतें पाहाण्याकडे च या समाजाचे ढोके !

प्रारंभीच हैं निश्चित सांगितले पाहिजे कीं, कांहीं लोक भूतपिशाच्चांचा अत्यंत अभाव मानितात, तसा आम्ही मानीत नाहीं. जगांत पिशाच्चादि योनि आहे पण ती मनुष्यांना त्रास देण्याकरितांच नाहीं. निसर्गनियमांप्रमाणे उगाच भुतांनी मनुष्याला त्रास देणे संभवत नाहीं. मनुष्यांपेक्षां भुतें संख्येने फारच थोडीं असलीं पाहिजेत आणि त्यांना तेहरीस कोटि देवांची भीति असली पाहिजे.

चमत्कार असा कीं, गेल्या दहा वर्षात भुताखेतांची संख्या कमी झाली आहे. औंदुंबर, श्रीनृसिंहवाडी, विराडसिद्धाचें कवठे इत्यादि भूतप्रसिद्ध क्षेत्रांतील माहिती पाहिली तर असें दिसतें कीं, या ठिकाणीं गति घेणाऱ्या भुतांची संख्या अलीकडे पुष्टकळच कमी झाली आहे नवीन शोध, नवीन सुधारणा, नवीन कल्पना यांनी गेल्या दहा वर्षात जर भुतें कमी केली असरील तर भुतांचे अस्तित्व हैं बरेचसे मनुष्यांच्या अज्ञानावर अवलंबून आहे असे म्हणावें लागते. भुतें नाहींतरीं झालीं म्हणजे काय झाले ? लोकांच्या पूर्वीं भुतांच्या ज्या कल्पना अज्ञानजन्य होत्या त्या आज ज्ञानाने बदलल्या ! अज्ञानांत ज्यांचा उदय झाला होता, त्यांचा ज्ञानाने लय केला इतकाच अर्थ ! आम्ही लहानपणीं बारघाट रिहाईंसिंगच्या समंधाची गोष्ट ऐकत होतों कीं, तो आगगाडीला पुढे जाऊंच देत नाहीं ! पण बारळ फोडून नमस्कार केला कीं, लगेच वळण घेऊन आगगाडीला जाऊं देतो; पण समोर कधीं जाऊं देत नाहीं ! या गोष्टींत किती तथ्यांश आहे हैं सांगावयास नकोच. पण भुतांसमंधांच्या शेंकडा नव्वद गोष्टी अशाच तन्हेच्या आहेत हेहि सांगितले पाहिजे. * इंग्रजांच्या आगगाड्या भों भों करीत घांवू लागतांच

*श्रीपांचलेगांवकर महाराज गांवोगांवीं भुतें काढतात. त्यांनी वांईस आल्या वेळीं असे स्पष्ट सांगितले कीं, हजारांत १२ भुतेंच खरीं असतात, बाकी सब झूट होत.

हिंदुस्थानांतील बन्याचशा भुतांची दाणादाण झाली आणि राहिलेली भुतें मोठारी-खालीं चिरडून मरत आहेत असेंच म्हणण्याचा प्रसंग येतो !

ज्यांची मृत्युसमर्थी अत्यंत उत्कट वासना एखाद्या गोष्ठीबद्दल राहाते, त्यांना पुण्य कमी असल्यास ही योनि प्राप्त होते, अशी समजूत आहे व ती शास्त्राला घरून आहे. वासनाचीज जोंपर्यंत आहे तोंपर्यंत पुनर्जन्म आहे, तिच्या क्षयावांचून मोक्ष नाहीं, हा शास्त्रसिद्धांत लक्षांत घेतला तर सगळे जीव भूतयोर्नीत जाण्या. इतके पापी होते असें कधींहि म्हगतां येणार नाहीं. भूतयोर्नीशिवाय ज्या इतर लक्षावधी योने आहेत त्यांत जाण्याइतके पापपुण्य प्रत्येक जीवांत असतेंच. तेव्हां या योर्नीचे प्रमाण अल्पस्वल्पच असले पाहिजे. बरे, भूतयोर्नीतील हे प्राणी आपलीं कर्म भोगतां भोगतां त्रस्त होत असतात; मग माणसांना उठल्या बसल्या ते कशी पीडा करतील ? यदाकशाचित् पीडा देण्याचे सामर्थ्य असले तरी पूर्वजन्माचा कांहीं तरी जिव्हाल्याचा संबंध असल्याशिवाय पाहिजे त्याला पीडा जर हीं सैताने देऊ लागलीं तर ईश्वराच्या अस्तित्वाचे कारण काय ? ईश्वर आणि इतर तेहतीस कोटी देवता या जोंवर झोंप घेत नाहीत, तोंवर भुतांचा इतका थुमाकूळ या जगांत चालण्याचे कांहींच कारण दिसत नाहीं. पुष्ककांमध्ये एखाद्या मनुष्याला भूतबाघेचा भास क्वित् होत असावा असें, देवता व ईश्वर यांचे अस्तित्व आणि शास्त्रसिद्धांत गृहित घरून विधान करावेंसे वाटते. त्यावांचून इतर अन्य ज्या पीडा व बाधा होत असतील त्यांचे कार्यकारणसंबंध अगदीं स्वतंत्र आहेत, अज्ञानमूलक आहेत असेंच समजले पाहिजे.

एखाद्या गांवांत भुतांच्या अस्तित्वाची साक्ष लोक निरनिराळ्या तच्छेने देत असतात. पण त्याच गांवांत मारुति, खंडोबा, बहिरोबा, विट्ठल, गणपति असे दहा पांच तरी देव असतात. भुतांपेक्षां देवांची संख्या जास्त असतांना पाहिजे तसल्या भलत्यासलत्या गोष्ठी भुतें करतात कशा व देव त्या चालवितात कशा ? असाहि विचार मर्नात येतो.

हीं सर्व भुतें दुर्बळाना पीडा देण्याकरितांच आहेत की काय न कळे ! कारण सबळावर यांचे कांहींच चालत नाहीं. दहापांच ब्रह्मसंभं डायर ओडवायरसारख्या इंप्रजांच्या बोकाडीं बसत नाहीत किंवा औरंगजेबासारख्या हिंदुदेष्या राजाला झपाटीत नाहीत ! हिंदुस्थानांतील भुतें केवळ घरच्या म्हातारीचे काळ होतात म्हणून त्या लबाडाना पळवून लाविले पाहिजे. भुता-

खतांची कल्पना हिंदुसमाजाप्रमाणे इतर समजांतहि आहे. परंतु इतर समाजांत ती इतकी मारक झालेली आढळत नाही. पवित्र बायबलामध्ये पवित्र भूत (Holy Ghost) असल्यामुळे तें बरेचसें निश्चिद्वी असावें कीं काय असा संशय येतो. मुसलमानी धर्मात भुतें असलीं तर तीं त्यांनी दुसऱ्या समाजाला पीडा देण्याकरितां कुच्याप्रमाणे सोडलेलीं असावीं. कारण मुसलमानांचे सर्व काहीं परकीय समाजावर चालतें. हिंदू धर्माला पीडक म्हणून त्यांनी भुतें जवळ बाळगलीं असावीं म्हणून हिंदूनीहि तेंच केले पाहिजे. हिंदुसमाजाला त्रासदायक भुतें व त्यांची कल्पना हीं जमिनीत खोल गाडून ठेविलीं पाहिजेत. आणि दुसऱ्या समाजावर सोडण्यासारखीं जर काहीं दृश्य अगर अदृश्य भूतें असतालि तर ती खाकोटीत मारून त्यांचा संग्रह करून घेतला पाहिजे. श्री. तुळसीदास ह्यांनी असेंच एक भूत संग्रहीं ठेविले होतें. त्या भुतानें त्यांना राम-दर्शन घडविले ! हिंदुसमाजाच्या राक्षसी शत्रुंचा संहार करणारी भुतें असतालि तेवढींच शिळक ठेवावीत; वाकीच्यांचे कार्य संपले आहे असें समजून त्यांची कत्तल करून त्यांना मोक्षाच्या मार्गास लावावें.

ईश्वराला स्मरून जो आपले कर्तव्य करीत असेल, त्याला भुतांची बाधा होत नाही. जो जो कोणी आपल्या धर्माप्रमाणे आचरण करीत असेल त्याला भुतांची पीडा होण्याचे कारण नाही. जो जो कोणी कर्तव्याचा विचार आणि अखिल मानवांच्या हिताला उपयुक्त अशा गोष्टी करण्यास झटत असेल, त्याला भुतें पीडा तर देणार नाहीतच; तर उलट साहाय्य करतालि. हें तत्त्व हिंदूनी लक्षांत ठेविले पाहिजे. हिंदुस्थानांत हिंदुसमाजाला जिवंत भुतें अनेक प्रकारांनी पीडा देत असल्यामुळे आतां मृत भुतांचे प्रयोजन नाही, अर्थात् हिंदुसमाजांने मनो-दौर्बल्याच्या या नसत्या कल्पना टाकून उद्योगास लागले पाहिजे.

प्रकरण चौथे



मनोबल--विचार

आन्ध्रराट कलिकल्पना

हिंदुसमाजाच्या दौर्बल्याचा विचार करिताना हिंदुसमाजाच्या मनावर कलिकल्पनेचा वराच प्रभाव गाजत आहे असे प्रत्ययास येते. हिंदुसमाज दुर्बल वन्याला जीं अनेक कारणे घडलीं, त्यांतीलच हें एक आहे, म्हणून त्या कलिकल्पनेकडे आण वळू.

हलीं कलियुगास प्रारंभ असून तो एकंदर ४३२००० वर्षे आपला प्रभाव चालवितो, चार लक्ष बत्तीस हजार वर्षीपैकी नुकर्तींच पांच वर्षे संपलीं, या एवढ्या मोठ्या कालाचा नियंता कलि असून तो मनुष्यांना शिश्रोदरपरायण करितो, जगांत अवर्म माजावितो, नीति तुडवितो, सत्य, न्याय, दया, परोपकार यांचा नायनाट करितो; सारांश जगांत जितके चांगले असेल त्याचा सत्यानाश करून जितके म्हणून वाईट आहे अगर असेल तितके सर्व या येवढ्या दीर्घकालांत कलीच्या प्रेरणेने होत असते ! अर्थात् अशा वेळीं युगमाहात्म्य पाहून माणसाने स्वस्थ राहावें, कारण कांडी केले तरी या वेळीं चांगले होत नाहीं, इत्यादि कल्पना लोकसमुदायांत वावरत आहेत. कोणत्याहि समाजांत ज्या धार्मिक बन्यावाईट कल्पना अस्तित्वांत असतात त्यांना आधार कोणत्या तरी धर्मग्रंथाचा असतो. आतां ते ग्रंथ खरे धर्मरहस्य सांगणारे ग्रंथ असोत, किंवा त्यांचे यथार्थ स्वरूप अगम्य असे ते असोत ! कांहीं तरी धर्मग्रंथांचा व अशा कल्पनांचा संबंध असतो. यांत मुळींच शंका नाहीं.

या दृष्टीने हिंदुसमाजाच्या अथर्वा कलिकल्पनेचा उद्भव पुराणांमध्ये झाला असे स्पष्ट दिसते. लोकप्रसिद्ध असे भागवत पुराण जरी घेतले तरी त्याच्या भागवतमाहात्म्यांत व द्वादशसंघांत जे कलीचे वर्णन आहे तेंच ऐकून ऐकून लोकांच्या कल्पना दृढमूळ झाल्या आहेत असे म्हणावें लागते. कारण भागवत हा लोकप्रसिद्ध ग्रंथ आहे. भागवताप्रमाणे लोकप्रसिद्ध असे अध्यात्मरामायण जरी घेतले तरी खांत कलीचे माहात्म्य पहिल्यानेंच वर्णन केले आहे. पुराणांमध्ये

पुष्कल ठिकाणीं या कलिकल्पनेचा प्रादुर्भाव झालेला आहे. हे पुढील शोकांवरून दिसून येईल.

तपःपरं कृतयुगे त्रेतायां ज्ञानमुक्तमम् ।

द्वापरे यज्ञमेवाहुर्दानमेकं कलौ युगे ॥ महाभारत.

कलौ विश्वश्वरो देवः कलौ वाराणसी पुरी ।

कलौ भागीरथी गंगा कलौ दानं विशिष्यते ॥ काशीखंड.

ध्यानं परं कृतयुगे त्रेतायां यजनं तथा ।

द्वापरे लिंगपूजा च कलौ शंकरकीर्तनम् ॥ शिवपुराण.

पुष्करं तु कृते सेव्यं त्रेतायां नैमित्यं तथा ।

द्वापरे तु कुरुक्षेत्रं कलौ गंगां समाश्रयेत् ॥ विष्णुवर्मोत्तर पुराण-

ध्यायकृते यजन्यज्ञेत्रेतायां द्वापरेऽर्चयन् ।

यदाप्रोति तदाप्रोति कलौ संकीर्त्य केशवम् ॥ व्यास.

कलौ कलिमलध्वंसं सर्वपापहरं हरिम् ।

येऽर्चयति नरा नित्यं तेऽपि वंद्या यथा हरिः ॥ अग्निपुराण.

कालिं सभाजयन्त्यार्थी गुणज्ञाः सारभागिनः ।

यत्र संकीर्तनेनैव सर्वः स्वार्थेऽपि लभ्यते ॥ श्रीभागवत.

या सर्व शोकांचा भावार्थ असा कीं, कलीमध्ये दान, शंकरकीर्तन, गंगास्नान, केशवस्मरण, ईश्वरपूजा, इत्यादि करार्धी. इतर युगापेक्षां या युगाचें महत्त्व असें आहे कीं, येथे नामस्मरणाने कार्यसिद्धि होते. ‘मुखीं नाम हातीं मोक्ष’ ‘साधन नामचि सार’ ‘नामापरते कार्हीं नार्हीं म्हणून नाम ध्यावे व स्वस्थ असावे.’ दक्षिण महाराष्ट्रामध्ये श्रीगुरुचरित्र वाचण्याचा संप्रदाय आहे. त्यांत विषयोपन्यासानंतर कलिमहात्म्यच आलेले आहे. तेथे कलीचे अगर्दीं किळसवाणे चित्र रेखाटले असून त्याच तज्ज्वरीं माणसें तो सांप्रत करणार असे म्हटलेले आहे. नळाच्या आंगांत कली शिरला, धर्माच्या बुद्धींत कलीने प्रवेश केला, अमक्याची बुद्धि कलीने हरण केली, तमक्यावर कलीने असा प्रभाव गाजवला, इत्यादि गोष्टी निरनिराळ्या आख्यानांत व उपाख्यानांत गोवलेल्या आहेत.

पौराणिक व्रतावैकल्याचे समर्थन कलिकल्पनेवरच झालेले आहे. कलि-युगांतील घोराचारवान समाज पाहून पातकांत बुद्धालेल्या या लोकांच्या उद्वाराकरितां अनेक व्रतावैकल्ये मुर्नीनीं उत्पन्न केलीं. कलियुगांत पाप फार,

चायुष्य कमी, बुद्धि कमी, साधने दुर्भिक; मग झटपट मोक्षाचा मार्ग पाहिजे म्हणून सत्यनारायण, सत्यविनायक यांसारखीं शेकडों वर्ते व “रामकृष्णहरी” यासारखे मोक्ष देणारे मार्ग पुढे सरसावले, अशा प्रकारचे विवेचन ठिकठिकाऱ्या आढळते. पौराणिक कल्पनेचा अनुवाद साखुसंतांनी प्राकृत भाषेमध्ये हि रेलचेल केलेला आहे; नामदेव, एकनाथ, तुकाराम यांच्या अभंगांच्या बाढांत कलिमहात्म्य म्हणून एक प्रकरण आहे आणि त्यांत समाजाची अत्यंत अवनत स्थिती वर्णन केलेली आहे, ती इतकी कीं, ती वाचून या जगांत जगण्यापेक्षां मरण वरें असेंच सहदय वाचकाला वाटेल. पुराणांतील संस्कृत वर्णन आणि साखुसंतांचे मराठींतील चटकदार विवेचन पाहिले. तर. सर्वांचा सारांश थोडक्यांत असा देतां येईल:—

सर्व वर्ण शूद्रप्राय होतील. ब्राह्मण कियाभ्रष्ट होतील. गाई दूध देणार नाहीत. पतित्रता कृत्या होतील. जानवे ही द्वित्वाची खूण राहील. सायु ढोगी होतील. पाऊस वेळेवर पडणार नाही. धर्म सांगणारे पांखडी होतील. राजा प्रजेला पिकून काढील. पुत्र बापाचे ऐकणार नाहीत. पतिपत्नींचे कलह होतील. मुलगा आईला बायकोर्चीं लुगडीं खुवावयास लावील. विषयमुखावर जन आसक्त होतील. अर्थ हात एक पुरुषार्थ राहील. मोक्षाचा विचार कोणीच करणार नाही. भावाभावांत प्रेम राहणार नाही. भावाबहिर्णींचे जमणार नाही. जावा आणि नणंदा कलह करतील. अतिवृष्टि, अनावृष्टि व रोग यांनी लोक उत्स्त होऊन जातील. अग्री आणि वीज यांचे उत्पात होतील. संन्याशांना कोणी विचारणार नाहीं. देवत्राम्हणांची अवहेलना होईल. लोक पापाचरण निःशंकपणे करतील. पंडित उदरंभरी होतील. कुकर्माचरणाला महत्व येईल. सदाचारवानाचा अपमान होईल. सारांश, जग उत्सन्न होण्यासारखे प्रकार कलियुगांत घडून शेवटी प्रलय होईल. त्रेतायुगांतील माणसे अत्यंत नीतिसंपन्न, सुशील, धिष्पाड अर्शीं होतीं. रामचंद्राची सीता सात ताढांइतकी उंच होती. तेव्हांपासून माणसे दुर्बल व खुरटीं होऊं लागलीं आहेत. दिवसानुदिवस माणसे अर्शीच खरटीं होणार. तीं इतकीं कीं, केव्हां तरीं यांना हरभन्याच्या झाडाला शिडी लावून घाटे तोडण्याचा प्रयत्न करावा लागणार! आणि इतकी दुर्वलता आल्यावर कर्लीचे पूर्ण राज्य होणार!!!

स्मृतिकारांपैकीं मनु आणि याज्ञवल्क्य हे दोघे तेवढे कलीला फारशी भक्ति

धार्मित नाहीत. वार्काचे सर्व कलिप्रयुक्त अनर्थ डोळ्यांपुढे ठेवून प्रायश्चित्तधर्म सांगण्याला पुढे सरसावलेले आहेत. ‘कलौ पाराशरास्मृताः’ अशी परिभाषा असून कलियुगांत पराशरस्मृति मान्य अशी महानिबंधकारांनी मांडणी केली आहे. अर्थात् पराशरस्मृतीपासून सर्व स्मृति कर्लीची भीति मनांत बाळगून, वर्णसंकराने भयचकित होऊन व जगत्क्षयाने व्यामोहित होऊन आसन्नमरण रोग्याला वैद्यलोक जसा एकादा मात्रेचा वक्षसा देतात तसें समाजाला फक्त प्रायश्चित्ताचे वक्षे देत देत त्या समाप्त झाल्या आहेत. मुख्य धर्मापेक्षां प्रायश्चित्तधर्म दस-पटीने वाढलेले दिसतात त्याचे कारण केवळ कलि ! कलीचा प्रभाव आणि तज्जन्य दुराचार हीच कल्पना ! ! ! स्मृतिकार ज्याला पाहून भयभीत झाले, पौराणिकांनी ज्याला पाहून त्याचे गुणवर्णन केले आणि साधुसंतांनी ज्याचे ईश्वरापेक्षां अधिक स्तोम माजविले, असा हा कली हिंदुसमाजाच्या मनावर ईश्वरापेक्षां अधिक प्रभाव गाजवीत आहे यांत नवल तें काय ?

लोकसमाजाची प्रवृत्ति कर्तव्यविन्मुख करण्याला आणि दुराचरणसन्मुख होण्याला ही कलिकल्पना फारच उपयुक्त आहे. कलियुगांत अनर्थ होणार, जग बुडणार, धर्म लोपणार, नीति नष्ट होणार, आचार बुडणार म्हणून काहीं करावयाचे कारण नाहीं. जरी यदाकदाचित् कोणी बरे करूळ लागला तर जगांत कलीचे वर्चस्व इतके आहे कीं, तो कोणाचीहि मात्रा चालूळ देणार नाहीं. एवंच अवघ्या पांच हजार वर्षांत जर कलीने इतकी चुणूक दाखविली तर राहिलेल्या ४ लक्ष २७ हजार वर्षांत काय होईल याची कल्पनाहि करवत नाहीं. अर्थात् मनुष्याने काहीं न करिता “बा कले, तुला नमस्कार असो, हे कले, तुझा प्रताप मोठा आहे. हे कलिराजा, तुला मी शरण आलो आहे” असे म्हणत कलिप्रयुक्त योग्य आचार (दुराचार) करीत राहावें यावांचून तरणोपाय नाहीं. अशा कल्पना हिंदुसमाजांत अहर्निश ऐकावयाला मिळतात.

जुन्या संस्कारांची माणसे तर इंग्रजी राज्यांतील नवीन नवीन गोष्टी पाहून ‘कलि’ ‘कलि’ म्हणून सदैव हळहळत असतात. एकादा युवतीच्या मस्तकावर केशालंकार पाहिला कीं, पहा हा कलीचा प्रताप ! एखादी तरुणी पोलके किंवा जोडा घालून चाललेली आढळली कीं, पाहा कलीचे माहात्म्य ! कलीवरचे एक गाणे स्थिरांच्या तोंडीं आढळते. त्यांत आज नवीन दिसणारी प्रत्येक वस्तु व सुधारणा ही कलीमुळे आली अशी कल्पना आहे. “कलीची करणी झालीं

धोतराचीं उपरणीं” असा त्याचा प्रारंभ आहे. एखाद्या शास्त्रधार्या मनगटांत घडयाळ पाहिले कीं, पाहा हा कलीचा धर्म ! कुठें कपबशांचा खडखडाट ऐकिला कीं, पाहा हा कलीचा पराकम ! शांकेत जातांना मुलामुर्लीचा घोळका पाहिला कीं, पाहा ही कलीची मजा, असें म्हणून कपाळाला हात लावीत बिचारे काळ कंठीत असतात. पूर्वकालापेक्षां त्या काळांत ज्या नव्या गोष्ठी दिसतात त्या सर्व कलीनेच आणल्या आहेत अशीच या बिचान्यांची समजूत !! नवीन राज्य, नवीन सोयी, नवीन संस्था हा जर सर्व कलीचा प्रताप समजून बोटे मोडावयाचीं तर या समाजांना काय चांगले दिसणार ? कशावर ते संतुष्ट राहणार, आणि कशानें त्यांचे समाधान होणार, हें कळतच नाहीं. फार काय, पण किंत्येक माणसें अशीं आहेत कीं, हे भलभलते प्रकार पहाण्यापेक्षां मरण वरें, लवकर एकदां डोळे मिटावेत असें म्हणून मृत्यूची वाट पहात बसतात. शकुन, दैववाद, वेदान्त, अवतारवेड या कारणांनी दुर्बळ झालेल्या हिंदुसमाजाला कली किती निकिय करीत आहे याची कल्पना सुज्ञांच्या लक्षांत समाजांचे ढोबळ निरीक्षण केले तरी सुझां येणार आहे. वरील कारणे समाजाला दुर्बळ व प्रतिकारशून्य करितात; पण कलिकल्पना ही भलत्या आचाराला उत्तेजन देते, इतकेच नव्हे तर तसेच केले पाहिजे असा संस्कार करिते !! काय हा अनर्थ आणि काय हें समाजदौर्बल्य ! ! तोंडांत गोमांस घातले, स्त्री ऋष केली, अपमान केला, देवधर्माची निंदा केली, फार काय पण पाहिजे तें केले तरी ‘कलि’ ‘कलि’ म्हणून स्वस्थ बसण्याची ही प्रवृत्ति समाजाला कर्धीहि जिवंत ठेवणार नाही.

हिंदुसमाजाला डोके वर करण्याची आशाच नाही काय ? कारण भुतेखेतें, अवतार, नशीब आणि शेवटीं हा कलि हीं सर्व हिंदुसमाजाच्या डोक्यावर बसलीं आहेत आणि सर्वांच्या भाराखालीं समाज दडपला जात आहे. हिंदुसमाजाला जर इतर समाजांप्रमाणे जिवंत राहावथांचे असेल, तर त्यानें हा आचरण कल्पना टाकावयास नको काय ? चार लक्ष बत्तीस हजार वर्षे कलीला घाणेरडा प्रताप चालवू देणारा समाज जगामध्ये राहाण्याला योग्य आहे असें कोणीहि म्हणणार नाही.

प्रश्न असा येतो कीं, चार लक्ष बत्तीस हजार वर्षे हा एवढा दीर्घकाल कोणत्याहि समाजाला इतक्या हीन स्थिरीत सतत ठेवू शकेल काय ? वर्षांच्या बारा महिन्यांत निसर्गाच्या तीन तळ्हा होतात. चोवीस तासांच्या अवर्धीत

गंभीर माणसाच्या स्वभावाचे हि चमत्कार पाहावयाला मिळतात. शंभर वषाच्या आुष्यांत शरिराच्या विविध दशा आढळतात. असें असतां कलीचा मात्र दीर्घ कालपर्यंत सारखा एकच प्रकारचा प्रभाव दिसतो, हे म्हणणे अत्यंत अयुक्तिक आहे. वाल्य, ताहण्य, वार्धक्य ह्या शरिराच्या अवस्था; उन्हाळा, पावसाळा, हिंवाळा हे एका संवत्सराचे नैपर्यंक स्वभाव, सत्त्व, रज, तम हे प्रकृतिचे गुण आढळत असतां कलीच्या या दीर्घ कालाचे वर्णन कुठेहि एकच सांपडावे हे आश्वर्य नव्हे काय? कलियुगोक्त वर्णन केलेली लोकस्थिति ही एवढा दीर्घ काल कुठे तरी पहावयास मिळेल काय? कारण मनुष्यांचाच समाज बनतो. मनुष्याच्या स्वभावाच्या लहरीप्रमाणे समाजाच्याहि स्वभावलहरी असतात. एकच गोष्ट समाजाला लाखां वर्षे सारखी मानवते असें म्हणणे अत्यंत तुकीचे आहे. वृक्ष, काष्ठ, पाषाण, फार काय पण अगदी माती धेतली तर तिच्यामध्ये रूपांतरे होतील आणि जातील, पण हिंदुसमाज मात्र चार लक्ष वर्षे अधोगतीच्या गोत जसाचा तसा राहणार हे म्हणणे किंती असत्य आहे याचा वाचकांनोच विचार करावा.

शिवाय या कलीचा प्रभाव हिंदुस्थानांतच का? इतर देशांत हा कली का जात नाहीं? कां याच्या अंगीं खैबरखिंड ओलांडण्याचे सामर्थ्य नाहीं? का महासागर उलंघण्याचे धैर्य नाहीं? का त्या देशांत या कलीला कोणी विचारात नाहीं? आहे तरी काय? हिंदुस्थानालगत जपान देश असून त्याने कलीचा विचार न करिता सुवर्गयुग करून ठेविले नाहीं काय? तुकीं राष्ट्र हिंदुस्थानाशेजारीं असून त्याने उत्कर्ष करून घेनला नाहीं काय? इंस्लंड, अमेरिका, फ्रान्स या देशांवर कलीची स्वारी कधीं होत नाहीं काय? कां तेथील लोकांना व विमानांना कली भिऊन पळतो? युद्धावेहल झालेला जर्मनी हां हां म्हणतां व्यापारी रणक्षेत्रांत पुन्हां उतरला असून त्याजवर कलीची मात्रा मुर्छीच चालत नाहीं काय? कां हा कली फक्त दुर्बळीच्याच बोकांडीं बसतो? खरेंच! सबळ समाज, बलवान् राष्ट्र आणि सामर्थ्यसंपन्न देश यांजवर जर कलीची मात्रा काहींच चालत नाहीं, तर हिंदुसमाज समर्थ झाला म्हणजे कलीची हाकालपटी आपोआप होईल असेच म्हणावयाचे काय? अर्थात् हिंदुसमाजाने या कलिकल्पनेला गचांडी देण्याच्या उद्योगासाचे लागते पाहिजे.

कलिकल्पना ही हिंदुधर्मात का आली? इतर धर्मात का आली नाहीं?

इतर धर्मात इतका दीर्घ काळ कलिप्रभाव सांगितला असता तर बौद्धधर्मी जपान, मुसल्मानधर्मी तुर्कस्थान व इंजिस, तसेच ख्रिस्तधर्मी इंग्लंड व अमेरिका हीं राष्ट्रे उदयास आर्ली असर्ती काय ? त्यांच्या धर्मात चार लक्ष वर्षांची आचरण कलिकल्पना असर्ती तर त्यांचा उत्कर्ष कर्धींच झाला नसता. एकंदरीत विचार करतां परवर्मात ही कल्पना नाहीं किंवा असली तरी लोकांच्या मनावर तिचा परिणाम झालेला नाहीं, किंवा परिणाम होतो असे पाहतांच त्या राष्ट्रांतील तज्ज्ञांनी त्या कल्पनेचे उच्चाटण केले आहे, असें कांहीं तरी मानलेच पाहिजे. हिंदुस्थानाला जर इतर राष्ट्रप्रमाणे वर्धिणु व जायिषु व्हावयाचे असेल तर त्यानेहि या दीर्घकाल प्रचलित असलेल्या कलिकल्पनेला हिमालयांत पाठविलेच पाहिजे. हिंदुसमाजाच्या मुळावर जन्मलेला हा कली नाहींसा केल्यावांचून हिंदुसमाजाला शांतिसुख कर्धींहि प्राप्त होणार नाहीं, हे त्रिवार सांगितले पाहिजे.

आम्हीं कलिभक्ताला असें विचारतों कीं, आगगाडथा व मोटारीने जे कलियुग येते ते बैलगाडयांनी जाते काय ? तरुणतर्फींचे धोळके शिक्षणाकरितां एकत्र जमले कीं, जो कली येतो तो मुलांना व मुलींना शिक्षणाविना ठेवले कीं, तात्काल जातो व कृतयुगास प्रारंभ होतो काय ? वैदिकांना चहाच्या ऐवजीं तुळशींचा काढा दिला, शास्त्रांच्या मनगर्टावरची घडयाळे काढून त्यांच्या गळ्यांत गंधाळे वांधलीं, तरुणांच्या डोक्यावरील केशालंकार काढून जटा ठेवल्या, पोलक्यांच्या जागीं चोळ्या, उपरप्यांच्या जागीं दुहेरी धोतरे, कपवशांच्या जागीं ताह्याने व पंचपात्र्या आणल्या म्हणजे हा कली जाणार कीं काय ? तसेच असेल तर एकेका गांवामध्ये एकेका ठिकार्णी कृतयुगांतील वरील चिन्हांच्या वस्तू सहज ठेवता येतील. याला उत्तर कलिभक्त काय देईल ? वाचकहो, त्या कलिभक्ताला आणखी असें विचारतां येईल कीं, गाईर्णी दृध न देणे, वेळेवर पाऊस न पडणे, माणसें खुर्जीं होणे इत्यादि गोष्टी कृतयुगांत नव्हत्या काय ? कलिपूर्व युगांमध्ये असत्य, अन्याय, पाप, दैन्य वगैरे बिलकुल नव्हतें काय ? जर या गोष्टी मुर्ढींच नव्हत्या तर एकदम कर्लीतच त्या कशा आल्या ? जे मुर्ढींच नव्हतें ते एकदम कसें आले ? जुना कलिभक्त शेवटीं रागानें असें म्हणेल कीं साधुसंत, पौराणिक व स्मृतिकार यांच्यापेक्षां तुम्ही जाते आहांत काय ? मोठे आलां आहांत आम्हाला सांगयला ! हेच त्याचें शेवटचें शास्त्र, पण तें शास्त्र कसें वोधठ आहे हे आता दाखवितों.

वेदांग ज्योतिषामध्ये पंचसंबत्सरमय युग मानले असून त्या पांच वर्षाचीं नांवे संबत्सर, परिवत्सर, इदावत्सर, अनुवत्सर व इद्वत्सर अशीं सांगितलीं आहेत. वेदांगज्योतिषाचा काळ खिसतपूर्व ११८१ वर्षे हा आहे. बौद्धायन, गर्ग व वेदांग ज्योतिषकार हे समकालीनच होत असें दिसते. वेदांच्या सहा प्रसिद्ध अंगांवैकीं ज्योतिष हे एक अंग असून वेदांग ज्योतिषप्रथाला युगकल्पनेच्या संख्येच्या दृष्टीने पुराणांपेक्षां अधिक प्रामाण्य आहे. वेदांग ज्योतिषाप्रमाणे इतरत्रहि असेच उल्लेख आहेत.

युगस्य पंचवर्षस्य कालङ्कानं प्रचक्षते—वेदांग ज्योतिष.

युगमाहुः पंचाब्दे रविशशिनोः संहितांगकाराये—ब्रह्मसिद्धांत

अ. ११

रविशशिनोः पंचयुगं वर्षाणि पितामहोपदिष्टानि—ब्रह्मांमिहिर.

या सर्वे आधारांवरून पंचसंबत्सरमय युग असें गणित त्या कार्डीं होते असें दिसते. पुराणनिरीक्षणकर्ते काळे असें म्हणतात कीं, हीं वैदिक कालगणना-पद्धति नाभानेदिष्टाने सुरु केली असावी. व्यासांच्या वेळचे युगाचे कोष्टक असें होतें:—

४ वर्षे = १ युग, ७२ युगे = १ मन्वंतर = २८८ वर्षे, १४ मन्वंतरे = १ कल्प = ४०३२ वर्षे. या संख्येचा विचार केला म्हणजे चार लक्ष वर्तीस हजार वर्षाचीं हें कुठले खूळ कुणीं आणले यावदल आश्वर्य वाटते !

चार वर्षाचीं चतुर्युगे होतीं हें ठरविण्याला महाभारतांत एक प्रबळ पुरावा सांपडतो. पांडवांचा वनवास अवधा वारा वर्षाचा होता हें सर्वश्रुत आहे. पण त्यांत तीन ठिकाणीं युगसंघीचा विचार आला आहे.

संधिरेष नरश्रेष्ठ त्रेताया द्वापरस्य च—वनपर्व १२१-१९

संधिर्द्युर्योर्नरश्रेष्ठ त्रेताया द्वापरस्य च ॥—वनपर्व १२५-१४

एतत्कलियुगं नाम अचिराद्यत्प्रवर्तते—वनपर्व १४९-३७

वनपर्वातील सर्वे वाक्यांवरून वारा वर्षांच्या अवधीत एकदा त्रेताद्वापरांचा संघी होता आणि एकदा द्वापरकलींचा संघी होता असें दिसत आहे. अर्थात् हीं युगे एकेक वर्षाचीं मानल्यावांचून गत्यंतर नाहीं. गदापर्वात ‘प्राप्तं कलियुगं विद्धि’ असेंहि वाक्य आहे. महाभारतातील इतर पर्वात अशीं पुकळ

वाक्ये आहेत की, त्यांची संगति कली हा १०००।१२०० वर्षांचा होता या कल्पनेने मुळीच लागत नाही.

श्रुतिमध्ये कलिकल्पना एका निराळ्या तज्जेने सांगितली आहे. पुराणापेक्षां श्रुतिवाक्याला अधिक महत्व आहे हे शास्त्रसिद्ध आहे. ऐतरेय ब्राह्मणांत कलियुगाची पुढीलप्रमाणे कल्पना आहे—

कलिः शयानो भवति संजिहानस्तु द्वापरः ।

उत्तिष्ठुत्वेता भवति कृतं संपद्यते चरन् ॥ ऐतरेय ब्राह्मण

याचाच अनुवाद मनुस्मृती अ. १ भाष्ये पुढीलप्रमाणे आहे—

कृतं त्रेतायुगं चैव द्वापरं कलिरेव च ।

राज्ञो वृत्तानि सर्वाणि राजा हि युगमुच्यते ॥ ३०१ ॥

कालिः प्रसुप्तो भवति स जाग्रद्वापरं युगम् ।

कर्मस्वभ्युद्यतंत्वेता विचरंस्तु कृतं युगम् ॥ ३०२ ॥

महाभारतांत चतुर्थ्युगावद्दल पुढील विचार आहेत-

राजा कृतयुगस्त्रष्टा त्रेताया द्वापरस्य च ।

युगस्य च चतुर्थस्य राजा भवति कारणम् ॥ १२।६९।३८

राज्ञः प्रमाददोषेण दम्युभिः परिमुच्यताम् ।

अशारण्यः प्रजानां यः स राजा कलिरुच्यते ॥ १२।१२।२५

राजैव युगमुच्यते १२।९।१६

दंडनीत्यां यदा राजा सम्यक्तात्स्न्येन वर्तते ।

तदा कृतयुगं नाम कालसृष्टं प्रवर्तते ॥ १२।६९।४०

कालो वा कारणं राज्ञो राजा वा कालकारणम् ।

इति ते संशयं मा भूत् राजा कालस्य कारणम् ॥ १२।६९।४७९

अर्थ—झोपी गेले की कलियुग लागतें, (आळस सोडून) जांगे झाले की, द्वापरयुगास प्रारंभ होतो. उठून बसणे हे त्रेतायुगाचे लक्षण होय व उद्योग मृष्णजेच कृतयुग होय. यासाठी मनुष्यानें उद्योगच केला पाहिजे.

कृत, त्रेता, द्वापर व कली हीं सर्व राजाच्या वागणुकीवर असतात झाणून राजा हाच युग होय. राजा निजला की कली, जागृत झाला की द्वापर, कर्नव्य करण्यास उद्युक्त झाला की त्रेता व साक्षात् ते करू लागला की कृतयुग सुहं होते.

कृत, लेता, द्वापरयुगाचा स्वाष्टा व कलियुग निर्माताहि राजाच होय. राजा हाच सर्व युगांचे कारण आहे. राजाच्या चुकीमुळे चोरांकडून प्रजा लुटली जाते व प्रजांचे रक्षण करण्यास जो राजा असमर्थ असतो त्याला कलि असें महणावें. राजा जेव्हां उत्तम प्रकारे दंडनीतीचे धारण करितो तेव्हां कृतयुग नांवाचे कालचक्र चालू होते. काल हें राजांचे कारण कां राजा हें कालाचे कारण असा संशय न आणतां “राजा कालस्य कारणं” असें समजावें. हल्ळी सर्व जगांत प्रजासत्ता आहे आणि यापुढे स्वयंनिर्णयाच्या तत्त्वाचा प्रसार होत आहे. एका व्यक्तीच्या हातांतील सत्ता जाऊन ती एकराष्ट्रीयत्वाच्या भावनेने पूर्ण भरलेल्या बहुजनसमुदायांत इलुहलु संकांत होणार आहे. अशा वेळी राजाचा राजेपणा प्रजेच्या हातांत जाणार आहे. म्हणून ‘प्रजाहि युगमुच्यते’ असें आतां लवकरच महणावें लागेल. राजा अज्ञानांधकारांत घोरत पडला असतां कलियुगास प्रारंभ होतो. तो जागा झाला म्हणजे द्वापरयुग चालू होते असें जें म्हटलें आहे, तेंच जनता अज्ञानांधकारांतून जागृत झाली म्हणजे द्वापरयुग सुरुं झाले असेहि म्हगतां येईल. अर्थातच जनता—जनर्दन जागा शाल्यापासून कलियुगाचा लोप होऊन द्वापरयुगास प्रारंभ झाला असें यापुढे कां म्हणून नये ? असा कलीच्या अभिमान्यांना आमचा प्रश्न आहे.

हिंदुसमाज जिवंत ठेवावा असें ज्यांना वाटत असेल त्यांनी कृपा करून चार लक्ष बत्तीस हजारांची कलिकल्पना अजिबात सोहून यावी आणि श्रुति-स्मृतींतील वरील वास्तविक कल्पना लोकांना समजावून देऊन त्यांचे दैर्घ्यघालवावें. ‘कलिः शयानो भवति’ ही कलिकल्पना समाजाला शिकवावी किंवा ‘राजाहि युगमुच्यते’ ही मनुस्मृतींतील व भारतांतील कल्पना लोकांना सांगवी; परंतु कलि हा चार लक्ष बत्तीस हजार वर्षे राहणार आहे व दुष्कर्मं करविणार आहे, हें गणित साफ तुकीच्चे आहे असें लक्षांत ठेवावें.

वेदांग ज्योतिषांतील पंचसंवत्सरमय युगाची कल्पना ही समाजाला शिकवून पांच पांच वर्षांनी युग बदलण्याचे सामर्थ्य कर्तृत्वाने आपल्या अंगीं येतें असा आत्मविश्वास समाजांत उत्पन्न केला पाहिजे. ही पांच वर्षांची युगकल्पना कोणाला अव्याप्त वाटली तर त्यांनी चार लक्ष बत्तीस हजार वर्षे ही अतिव्यासीची कल्पना सोहून मधल्या हजार बाराशें वर्षांची युगकल्पना फार तर स्वीकारावी. पुराणमतवाद्यांना त्यांच्या भिडेस्तव आम्ही एवढीच सवलत देतों.

पण त्यांना विनंति अशी आहे की, मुसलमानांचा प्रवेश जेव्हांचा हिंदुस्थानांत झाला तेव्हांचा हिंदुस्थानांत कली आला ! त्यांनें हजार बाराशें वर्षे हिंदुस्थानांत म्लेच्छराज्य करून आपली कारकीर्दी संपविली. आठव्या शतकांत प्रविष्ट झालेला कलि विसाव्या शतकांत म्हणजे बरोबर बाराशें वर्षीनीं नष्ट झालेला असून आतां कृतयुगाचा अरुणोदय होण्याचीं चिन्हे दिसून लागलीं आहेत, अशा वेळीं हिंदुसमाजांने खडबडून जांगे झालें पाहिजे व त्याला शाहाण्यांनी जांगे केले पाहिजे. याप्रमाणे कफ्क हजार बाराशें वर्षीचे कलियुग होते या विधानाला श्री. ज. स. करंदीकर, सह-संपादक, केसरी, यांवे पुष्टिकारक मत चित्रमयजगत् जानेवारी १९२२ मध्ये प्रसिद्ध झालेले आहे. त्यांचे व विद्रवत्त रा. दतरी यांचेहि मत येथे नमूद करितो.

१. “ कलियुगारं ह. स. पू. ३१०१ सार्ली झाला असें आर्यभट्टादि ज्योतिषांनी आपल्या वेळीं गणितानें ठरविले; पण त्या वेळीं युगांची वर्षे खंया ३६० नें गुणित्यामुळे भलतीच वाहून वसली होती ! क्रगवेदकार्लीं युगांचे कालमान अगदीं कर्मीत कर्मी चार वर्षीचे होते. तैत्तिरीय संहितेत तें पांच वर्षीचे झालेले दिसते. ही किमान मर्यादा झाली. पण युगांची कमाल मर्यादा कोठे शंभर तर कोठे १०००, तर कोठे १०,००० पर्यंत हि जात असे. पण सामान्यतः एक हजार वर्षीचे युगचक्र (चतुर्युग किंवा महायुग) सर्वमान्य दिसते. मुढे या युगकालाची रोजच्या दिवसाशीं साम्यता कलित्यानें त्याला संधिकालाची जोड मिळून संधिकालासह बाराशें वर्षीचे युगचक्र ठरले.”

२. “—युग म्हणजे तीच गोष्ट पुनः पुनः होण्याचा काळ. अशीं अनेक युमें तेव्हां माहीत असावीं. वर्षे हें एक युगच आहे. कारण वर्षानें पुनः तोच क्रनु परतून येतो. चार वर्षे हेंहि युगच आहे. कारण तेव्हांच्या कालगणनापद्धतीप्रमाणे चौथ्या वर्षीं विषुवान् येत असे. पांच वर्षे हेंहि युगच आहे. कारण वेदांगज्योतिषांत पांच वर्षीचे युग मानले असून तैत्तिरीय ब्राह्मणांत (१-४-१०) पहिलीं चार वर्षे व त्यांचे स्वामी सांगितले आहेत.....

सर्व पुराणाच्या मते कलियुगाच्या दुप्पट द्वापर, तिप्पट त्रेता व चौप्पट कृत आहे. या शब्दांचे जे दुसरे अर्थ आहेत त्यावरून हेच सिद्ध होते. यावरून कलि १००, त्रेता २००, द्वापर ३०० व कृत ४००. चार युगांचीं मिळून १००० वर्षे होतात. हजार वर्षे हें एक महत्त्वाचे कालमान होते व त्या कल्पाच्या शेवटीं द्वादशवर्षिक यज्ञ करीत असा सिद्धान्त निघतो.” (दत्तरक्षित-वै. का. ग. प.)

अलीकडील धर्मनिवंधग्रंथांमध्ये “ कलिवर्ज्यानि ” असें एक प्रकरणच दिलेले आहे. निर्णयसिद्धु, स्मृतिकौस्तुभ, मदनपारिजात, इत्यादि ग्रंथांमध्ये कलिवर्ज्याचिं विस्तृत विवेचन आहे. कलिवर्ज्यात अनेक गोष्टी आहेत. त्यांत अग्रिहोत्र, संन्यास, परदेशगमन इत्यादि वर्ज्य आहेत असें म्हटले आहे कस्त परदेशगमनाचा विचार कहन हें प्रकरण संपर्चितों.

आज सगळ्या जगांत नाविकशास्त्र फार पुढे गेलेले आहे. जमिनीवरचीं युद्धे थांबून आतां समुद्रांत युद्धे होऊन लागलेलीं आहेत. ज्याच्या हातीं सर्व समुद्रावरची सत्ता त्याच्या हातीं जगाची भत्ता असें आजचें तत्त्व आहे. परंतु हिंदुसमाजाची समजूत अशी कीं, कलियुगांत परदेशगमन निषिद्ध आहे. शास्त्र असें म्हणते—

द्विजस्याव्यौ तु नौयातुः शोघितस्याप्यसंग्रहः ।

समुद्रांतून नौकेने गमन करणाऱ्या द्विजाला प्रायश्चित्त देऊनही जातीत घेता येत नाही. तसेच धर्मतत्त्व या ग्रंथांत पुढील वाक्य आहे.

अद्भ्याजीवी न संग्राहो निष्कृत्यापि कलौ युगे ॥

समुद्रावर उपजीविका करणारा प्रायश्चित्तें देकन देखील संग्राह्य होत नाही. या वाक्याचा वर सांगितलेल्या वाक्याशीं समन्वय केल्यास नावाड्याचा धंदा करणारा द्विज (ब्राह्मण, क्षत्रिय, वैश्य) असंग्राह्य असा अर्थ निघतो. पण असा अर्थ कून परदेशाला त्रैवर्णिकांनी जाणे व नाविकाचा धंदा करणे चुकीचे असें ठरवावयाचे कीं काय ? प्रायश्चित्त म्हणजे शिक्षा आहे. चुकीला प्रायश्चित्त यावे. विद्यार्जन, देशपर्यटण, उद्योगवंदे यांकरतां सर्व जग आज आक्रमिले पाहिजे. जगांतल्या सर्व समाजांत व राष्ट्रांत केवढ्या हालचाली चालल्या आहेत वरे ? हिंदुसमाजाने अशा हालचाली करणे हें चुकीचे आहे काय ? परदेशगमन ही चुकी व तीकरतां प्रायश्चित्त ही कल्पना हिंदुसमाजाने नष्ट करावी. अक्वराने राजा मानसिंगास अटकेपार स्वारी करप्यास पाठविले. मानसिंग हा हिंदु असत्यामुळे अटकेपलीकडे जाण्यास त्याचे मन घजावेना. त्याने अटकेचे उल्लंघन कसें करू असें अक्वराला पत्रद्वारे विचारले. अक्वराने जो दोहा लिहून पाठविला तो असा—

ये सब भूमी श्रीकृष्णको इसमे अटक कहाँ ?
जिसके मनमे अटक है उसको अटक रहा ।

वा हिंदुसमाजा, इतर सर्व राष्ट्रांत आणि इतर समाजांत कृतयुगाचें आगमन होत असतां व आगमनसूचक चंडोल झी सुखर गात असतां तू, 'कलि कलि' म्हणून अपाच झोंपी जाणार काय ? ज्या कलीचा प्रताप दुसऱ्या देशावर, धर्मावर व राष्ट्रावर होत नाहीं त्या कलीला यापुढे हृष्पार नाहीं कां करणार ? दैववाद, नैराश्यवाद, संन्यासवाद यांच्या जोडीला कलीला बसवून, वा हिंदुसमाजा, तू आपली हानी नाहीं कां करून घेतलीस ? हिंदुबंधूनो, तुम्ही कलीला भिणार कां ईश्वराला भिणार ? ईश्वराला भीत असाल तर मनांतून कलिकल्पनेची व समाजातून कलिपुरुषाची इकालपट्ठी जितकी लवकर करतां येईल तितकी करा. झोंपी गेलेत्या समाजाला डोळे चोळत चोळत जागा होण्याला फार तर चारपांच वर्षे म्हणजे एक कलियुग लागेल. तेहि आतां संपले आहे असें समजून कर्तव्यतप्तर व्हा, समाजबल वाढवा आणि समाज दुर्बल बनण्याला कलीसारखीं जीं आचरण कारणे झालीं असतील, तीं समूळ नष्ट करा, तरच तुम्ही या जगांत वांचाल. कलीला ठेवावयाचेंच असेल तर दगड, झाड यांप्रमाणे ठेवा. तुमच्या कर्तृत्वाच्या आड तो येत असेल तर त्याला नाहींसा करा व तुमचें मनोबल वाढवा.

प्रकरण पांचवं

मनोबल विचार दैववाद किंवा नशीब

हिंदुसमाजाच्या मानसिक दौर्बल्याचा विचार करितांना दैववाद किंवा नशीब हो एक प्राणि अकस्मात् पुढे येऊन उभा राहतो. हिंदुसमाजावर या दैववादाचें इतके अनिश्च व स्वैर साम्राज्य चालत आले आहे कीं, त्याचा पराभव कितीहि उद्योगी मनुष्याला करणे कठीणच जाईल. सर्व कांहीं दैवानें होतें. दैव, नशीब, संदी, प्रारब्ध, ग्रहदशा हे सर्व शब्द समानार्थी योजण्यांत येतात. दैवात असेल तरच वायको मिळते, संपत्ति मिळते, राज्य मिळते व आरोग्य मिळते; एक

दैव अनुकूल असले म्हणजे ज्ञाले. दैवाने मुळे होतात, सुखहि मिळते. सारांश, दैवाची लीला अगाध आहे. दैव हें नपुसफलिगी आहे. त्यांत कर्तृत्व, उत्साह व तेज हीं नाहींत. दैवाचे स्वरूप असें असल्यामुळे त्याचे उपासकहि त्याच स्वरूपाचे ज्ञाल्यास नवळ काय? हिंदुसमाजाची खची या दैववादाने बरीच केली आहे. दैववादाला साध्य करणारा वेदांत भेटला व वेदांताला मदत करणारा कलि भेटला! असे हे त्रिशेष एकत्र जमून कुपित ज्ञाल्यावर मग हिंदुसमाजाच्या चिंघडयान् चिंघडधा कांन ब्हाव्यात? कर्माची गति गहन आहे. कर्म हें भोगल्या-शिवाय सुटत नाहीं. करावें तसें भरावें। तुका म्हणे उगी राहावें। जे जे होईल तें तें पाहावें. प्रारब्ध हें अटल आहे. त्याचे दुःख कमी ब्हावें म्हणून पाहिजे तर अनिष्ट ग्रहांना दानें द्यावीत. साडेसाती आली आहे असे समजून जपजाप्य करावें, इत्यादि कल्पना हिंदुसमाजाच्या हाडींमार्सी खिळल्या आहेत. कर्म करावें, कर्तव्य करावें, तीव्रितर क्रियमाण करावें, जोराचा व नेटाचा उद्योग करावा, कांहीं अद्भूत करून मरावें असा विचार एखाद्या तरुणाच्या डोक्यांत ढोकावू लागला कीं, दैववाद येतो व त्याचा नाश करितो! शाळेतील तरुणांना विचारले कीं, “अरे तुम्ही १०० वर्षे जनून देश, धर्म व समाजकार्य करणार काय?” तर तरुण म्हणतात, “जगणे मरणे दैवाधीन आहे. शेवटी दैव काय कील तें खरे!” विद्रान् व वृद्धहि दैववादाला मान देतात असें हें विचित्र दैव आहे.

दैव श्रेष्ठ कां उद्योग श्रेष्ठ, मनुष्यप्रयत्न सवळ कां प्रारब्ध सवळ, मनुष्य करितो कां ईश्वर करवितो इत्यादि प्रश्न या विषयांत संभवतात. ठिक-ठिकाणीं या सर्व प्रश्नांच्या चर्चा ज्ञाल्या आहेत. सिद्धान्तपक्ष म्हणून जे सिद्धान्त या चर्चेच्या उपसंहारांत दिलेले आहेत तेवढेच लक्षांत ठेविले पाहिजेत. योग-वासिष्ठांत दैव श्रेष्ठ कां उद्योग श्रेष्ठ असा प्रश्न घेऊन त्याची सुंदर चर्चा केली आहे आणि शेवटी उद्योग श्रेष्ठ असा निकाल दिलेला आहे. वसिष्ठांनीं शीराम-चंद्राला जो दैवोद्योगाचा पाठ दिलेला आहे त्यांतील सिद्धान्तभूत वाक्यांचा पुढीलप्रमाणे निष्कर्ष आहे. “हे रामचंद्रा, जगांत सर्व कांहीं यत्नानेंच मिळते. मात्र तो यत्न सम्यक्प्रयुक्त पाहिजे. अनुक यत्न पाहिजे, कार्यकारणसंबंध लक्षांत घेऊन तो यत्न पाहिजे. उद्योगानेच कोणीहि सामान्य मनुष्य इंद्रपदाची प्राप्ति करून घेतो. उद्योगानेच वैलोक्याचे ऐश्वर्य उपभोगिता येते. दैव हा पदार्थ मूर्खांनीं व आळशांनीं आणलेला आहे. दैवाचे अस्तित्व

प्रयत्नातच आहे. कर्म जर नसेल तर प्रारब्ध येणार कुठले ? रामा, पूर्वकर्माला प्रारब्ध म्हणतात. पण तें प्रारब्धहि पूर्वप्रयत्नांचेच फळ असते. पूर्वकर्म व उद्योग हे दोन एडके आहेत. त्यांत पूर्वकर्मरूपी एडक्याला उद्योगानें व तीव्रतर क्रियमाणानें हटवितां येते. उद्योग हे प्रत्यक्ष प्रमाण व दैव हे अनुमान प्रमाण होय. अनुमानापेक्षां प्रत्यक्षाची किंमत केवळांहि अधिक आहे. दांत औंठ खाऊन, धैर्य घरून उद्योग केला पाहिजे, व प्रारब्धाची कल्पना यत्नानें पायाखालीं तुडविली पाहिजे. जगांतील राज्ये उद्योगीच मिळवितात. जगांतील उलाढाली कर्ते लोकच करितात. परंतु पंढ मात्र नशीच नशीच म्हणून हाका मारीत वसतात. एखाद्या भिक्षुकावर एकदम राज्याभिषेक झाला, आणि एकाद्या गरीच मुलीला एकदम राजानें पट्टमहिसी केली तर या ठिकार्णिसुद्रां दैवाचा थोडाच संभव आहे, पण पूर्वप्रयत्न जोरदार आहे. सर्व कांही दैव करिते अशी कल्पना असेल, तर दैवानेच दाह होईल म्हणून अर्पीत उडी टाकावी. दैवानेच भूत्यु येईल म्हणून कडथावरून घालून घ्यावें. दैवानेच मुलगा पंडित होईल म्हणून त्याला शाळेमध्ये न घालतां अगदीं निरक्षर ठेवावें. दैवांत असेल तर जगेन म्हणून विष प्यावें. दैवांत आरोग्य असेल तर सान, कपडे खुणे, घर स्वच्छ ठेवणे यांची बिलकुल जरूर नाहीं म्हणून घाणेरडे असावें. रामा, दैवपर माणसें क्षीण झालीं आहेत आणि मेरीं आहेत. जे द्युर, वीर, पराक्रमी, प्राज्ञ, अतिप्राज्ञ झाले ते पौरुषप्रयत्नानेच उत्तम घदाप्रत गेले आहेत. अनुद्योगाच्या मार्गे लागून मनुष्यानें पुरुषगर्दभ होऊं नये. या संसारकुहरांतून जर सुटावयाचे असेल तर शास्त्रनियंत्रित उद्योग करून मनुष्यानें मुक्त झाले पाहिजे. रामा, आलशार्नी आणि खंडार्नी दैव पुढे आणले आहे. तें कार्यकारणविवर्जित आहे. त्याचें स्तोम साजवून काकोस. दैव हे रडथा लोकांनी पुढे आणिले आहे. परंतु कर्त्या पुरुषांनी त्या दैवाला लाय मारिली आहे. जगांत जर आलघ नसेल तर दैवाची भाषा पुढे येणार नाहीं आणि लोक दरिद्रीहि दिसणार नाहींत. नरपशूर्नीं भरलेले, आलशार्नीं याटलेले जे जग दिसते त्याचें कारण दैवाचा पुरस्कार हे होय.”

महाभारत, रामायण व इतर पुराणे यांमध्ये दैववादाचा ऊहापोह पुष्कर स्थळीं

आलेला आहे. त्या सर्व ऊहायोद्यामध्यें अति प्रयत्न हे केले अनुक केले. व कोणत्याहिं प्रकारखें न्यून न ठेवतां तांत्रितर यत्न करून जेव्हां सिद्धि मिळत नाहीं तेव्ही दृश्य प्रयत्नापलीकडे अष्टु अशी एक शक्ति आहे व ती दैव असावी असा सिद्धान्त ठरविला आहे. मानवी प्रयत्नांची शिक्ष्यता करावी पण ती करूनहि यश न आलें तर मनःसमाधानार्थ दैव म्हणून काहीं अष्टु शक्ति आहे असें समजावें. भारतांत दैववादाचा उपदेशाहि दुःखप्रसंगीच केलेला आहे. आर्त, दुःखित, पीडित, व्याधिग्रस्त माणसाला त्याशिवाय समाधान नाहीं. भगवान् व्यासांनी भारतांत आपले मत सांगितलें तें पुढीलप्रमाणे आहे.

मानुष यत्न न करितां जो दैवाच्या मागें लागतो तो कीब पतीर्णी गांठ पडलेल्या स्त्रीप्रमाणे कर्षा होतो. दैववार्दी मनुष्य निःसंशय सुशीलनाश पावतो. नपूसक दैवाची आराधना करितो पण मर्द सारखा सदुयोग करितो. राजालासुद्धां उद्योगाशिवाय अर्थसिद्धि होत नाहीं. सतत यत्न करावा, त्याला दैवाची जोड मिळतांच यश मिळते. हे महावाहो, सुविचार, सुमंत्र, सुकृत व सुविक्रम यांनी कार्यसिद्धि होतें. दैव हें या चतुष्प्रथाभौवर्तीं प्रदक्षणा करीत असते. शब्दशूरपेक्षां कर्तृत्वशूराचें वजन अधिक असते. यत्नानेच देवांना अमृतप्राप्ति झाली. यत्नानेच असुरांचा नाश झाला आणि यत्नाच्या जोरावरच मेहेद्रानें स्वर्गात ब्रेष्टपद मिळविले. विद्या, तप व लौकिक यांपैर्की, कांहींहि पाहिजे असेल तर सपाद्धन यत्नच केला पाहिजे.

वेदान्तशास्त्रदृष्ट्या मनुष्याच्या कर्माचे तीन विभाग पडतात. प्रारब्ध, संचित व क्रियमाण, हे ते तीन विभाग होत. त्यांतील क्रियमाण हेच मुख्य असते. क्रियमाण म्हणजे मनुष्य नेहमीं जें करीत असतो तें कर्म. तेंच पुढे संचितांत व प्रारब्धांत जमा होतें. लोकमान्य टिळकांनी कर्माचे याच परिभाषेवरून प्रारब्ध व अनारब्ध असे दोन प्रकार मानले आहेत. ज्या कर्माचा उपभोग चालू आहे तें प्रारब्ध व ज्याचा उपभोग चालू नाहीं तें अनारब्ध. अनारब्ध कर्मात संचितहि येतें. तीव्रितर क्रियमाणानें प्रारब्धहि हटवितां येतें. क्रियमाणाचे स्वातंत्र्य मनुष्याला आहे. मनुष्य हा मायापाशांत जरी गुरफतलेला असला तरी त्याला कर्तृत्व आहे. तो कांहीं नदींतून वाढून जाणाऱ्या लांकडाच्या ओँडक्यासारखा नाहीं. जीवाला म्हणजे मनुष्याला स्वातंत्र्य आहे. इच्छाशक्ति आहे, क्रियाशक्ति आहे. ती स्वतंत्र आहे म्हणूनच जीव हा पाणिनीच्या सूत्राप्रमाणे “ स्वतंत्रः कर्ता ”

असा आहे. किंवा भगवान् बादरायणाच्या सूत्राप्रमाणे जीव स्वतंत्र आहे. मनुष्यांचे स्वतंत्र कर्तृकंव आहे म्हणून शास्त्राला अर्थवत्व आहे. “ कर्ता शास्त्रार्थ-वत्वात् ” असें सूत्र आहे. “ सत्यं वद, धर्मं चर, अहरहः संध्यामुपासीत ” इत्यादि वाक्ये मनुष्याला स्वातंत्र्य आहे म्हणूनच खरीं ठरतात. एवंच जीव हा स्वतंत्र आहे. त्यांचे कर्तव्य स्वतंत्र आहे. त्याला इच्छास्वातंत्र्य आहे. तो काहीं परेच्छेने चालणारा पशु नाहीं. असा शास्त्रसिद्धान्त लक्ष्यात ठेविला तर दैववाद किती पुळपुळीत आहे यांचे प्रत्यंतर येते. दैववाद हा बराचशा दृष्टीने आळशांना सोयीस्कर आहे असें वरील विवेचनावरून मिळू करितां घेईल.

श्रीमद्भगवद्गीतेत कोणत्याही कार्यसिद्धीची सामग्री सांगितली आहे. अधिष्ठान, कर्ता, साधने, उद्योग व पांचवें दैव असें तेथे म्हटले आहे. “ अधिष्ठानं तथा कर्ता करणं च पृथग्ग्रीवं । विविधाश्च पृथक् चेष्टा दैवं चैवात्रं पंचमम् ॥ अ० १८ ॥

ह्याप्रमाणे दैव हें एक मानले तरी तें अगदीं शेवटचे आहे. तथापि गतेतील या दैव शब्दाचा अर्थहि इंद्रियाधिष्ठित देवता असाच आहे. दैव म्हणा किंवा दैव म्हणा, पण तो दैव प्रयत्नार्थीं परमेश्वरं या स्वरूपांत आहे. प्रयत्न केला, उद्योग केला, कष्ट केले कीं. त्या थ्रमांचे फळ ईश्वराला देणे भाग पडते. उद्योगाशिवाय ईश्वर कर्वींही कृपा करीत नाहीं. नुसत्ता ईश्वराचा नामघोष करणाऱ्यावर ईश्वराची कृपा होत नाहीं. तर सतत उद्योग करणाऱ्यांनाच ईश्वर साह्य करीत असतो.* “ न क्रते श्रांतस्य सख्याय देवाः ” दैव श्रांतांच्याच मैत्रीची इच्छा करितात. दैव जसा उद्योगाच्या शेवटीं बसलेला आहे तरीच दैवाची स्थिति आहे. आर्धीं दैव नसून आर्धीं उद्योग आहे, कर्तृत्व आहे. नंतर फळ देण्याचे वेळीं दैव आडे. दैव हें स्वतंत्र नाहीं. त्याची तरी परीक्षा उद्योगच करीत असतो. दैवांत विद्या आहे कीं नाहीं हें शाळेत जाऊन अभ्यास केल्यावांचून समजत नाहीं. दैवांत पैसा आहे कीं नाहीं हें तरी कांहीं न करितां कसें ठरविणार ? सारांश, दैव हें निर्जीव व पंगू असून उद्योग हा सजीव व स्वावलंबी आहे. अनेक कर्वींनीं, वेदांत्यांनीं, सत्युष्मांनीं, सुभाषितकारांनीं जरी दैवांचीं एकांतिक वर्गांने केलीं असलीं तथापि त्याचीं संगति उद्योगमहतीवांचून स्वातंत्र्यानेसागत नाहीं. उद्योगिनं पुरुषसिंहमुपैति लक्ष्मीः । दैवेन देयमिति

*God helps those who help themselves या इंग्रजी म्हणीचे येथे स्मरण होते.

कापुरुषा वदन्ति दैवं निहत्य कुरु पौरुषमात्मशक्तश्च। यत्ने कृते यदि
न सिध्यति कोऽन्न दोषः ॥

या सुप्रसिद्ध सुभाषितांत यत्न करून सिद्धी पाहावी. ती न मिळा-
ल्यास आपणाकडे दोष नाहीं. असें म्हटले आहे. यत्नानेंच सिद्धि मिळते,
उसत्या दैवानें मिळत नाहीं, विवाह न करितां नुसत्या नवसाने मुळे कर्वाहि होत
नाहीत. नवसें कन्यापुत्र होती। तरी कां करणे लागे पति ॥
तुकाराम ॥ शिवाय यत्न करून सिद्धी कां वरें मिळू नये? जर कळ दिसत
नसलें तर प्रयत्नांत कांहीं तरी चुकले आहे असें कां म्हणू नये? कारण समर्थ
म्हणतात “अचुक यत्न करवेना ।” योगवासिष्ठांत ‘सम्यक्प्रयुक्त
पौरुष’ असें म्हटले आहे. कार्यकारणसंबंध बरोबर जुळेल असा यत्न झाला
नसला पाहिजे. म्हणू ‘यदि न सिध्यति कोऽन्न दोषः’ असें नुसते हात
उडवून न म्हणतां ‘अन्न को दोषः इति द्रष्टव्यः’ असें म्हटले पाहिजे. म्हणजे
यत्न करून जर सिद्धि मिळत नसेल तर प्रयत्नांत काय चूक झाली आहे हैं
नीट पाहिले पाहिजे. दैवाचा किंवा देवाचा भाग प्रयत्नांत फार फार तर १
इतकाच आहे. प्रयत्न $\frac{3}{4} + \frac{1}{4}$ दैव $\frac{3}{4}$ अशी स्थिति नाहीं. प्रयत्न $\frac{3}{4}$, दैव $\frac{3}{4}$
किंवा देव $\frac{3}{4}$ अशी स्थिति चिकित्सक दृष्टीने पाहिले तरी दिसते. गणिताच्या
भ. वेंतील वरील दृष्टन्त आहे. दैवाची इतकी स्थिति हीन असतां व दैव इनके पंगू
झाले असतां हिंदुसमाजाने उद्योगाला बाजूला ठेवून दैवाला पुढे आणिले आहे
यांतच त्याचा अधःपात आहे. मालकाचें नांव गण्या व चाकराचें नाव रुद्रो भीपत
अशी स्थिति झाली आहे.

बशा माणसाचें नशीब वसते, उमें राहणाऱ्याचें ताठ उमे राहाते, निज-
णाऱ्याचें नशीब त्याचे बरोबरच झोपी जाते, पण उद्योग्याब्रोबर त्याचे नशी-
बहि चालू लागते, अशी स्पष्ट वेदाज्ञा आहे. महाराष्ट्राला समर्थ करणारे राम-
दास म्हणतात की, प्रत्येकाला वरे खावे, वरे जेवावै असें वाटते; परंतु अचुरु
यत्न मात कोणी करीत नाहीं. अचुक यत्नाने विधिलिखितमुद्रां बदलते असें त्याचें
मत आहे. रेखा तितुकी पूमोनि जाते। प्रत्यक्ष प्रत्यया येते ॥ डांळे
झाकगी करावी ते। काय निमित्य । सर्वे साधुसंतांमध्ये यत्नाचा पुरस्कार
करणारे संतशिरोमणी श्रीसमर्थ रामदासस्त्वामी म्हणतात—वन्हा तो चेतवावा रे

चेतवीताच चेततो ॥ विवेक जाणिजे तैसा वाढवीतांच वाढतो ॥ संग तो सक्षेपी याचा धरितां साक्षेपु घडे ॥.....केल्यानें होत आहे रे । आर्धीं केलेंचि पाहिजे ॥ येत्न तो देव जाणावा । अंतरीं धरितां वरै ॥ अचुक यत्न तो देवो । चुक्रें दैत्य जाणिजे ॥ अप्री जसा चेतवावा तसा तो भडकतो, विवेक जसा वाढवावा तसा वाढतो. उद्योग्याची संगति धरली तर उद्योग करावासा वाटतो. जगांत पाहिजे तें उद्योगानेंच अर्थात् कर्तृत्वानें होतें म्हणून आर्धी उद्योग केला पाहिजे. जगांत जर खरा देव असेल तर यत्न हाच देव आहे. यत्नाला देव म्हणणारे समर्थ किती उद्योगशील होते, हें त्यांच्या चरित्रावरून लक्ष्यांत येईलच. वाकीचे देव दगा देतील, नवसास पावणार नाहीत. भक्ति केली तरी दुसऱ्या भक्तोच्या तडाख्यांत देव सांपडेल. परंतु यत्न हा देव असा रोखठोक आहे कीं तो दगा कर्वीहि देणार नाहीं. म्हणून यत्नदेवाची उपासना यापुढे हिंदुसमाजानें केलीं पाहिजे. कष्टल्यावांचून फळ नाहीं, कीर्ति नाहीं, मानवता नाहीं असें समर्थीनीं जागजागीं सांगितले आहे. तीव्रतर क्रियमाणानें कपाळावरची सटवीनें लिहिलेली 'रेखा तितकी पुसोनि जाते' असें समर्थ म्हणतात. श्रीसमर्थीनीं यत्नदेवाचा पुरस्कार ३०० वर्षीपूर्वीं करून दैवाचा तिरस्कार व धिःकार केला. समाजांतील दैववाद मारून उद्योगवाद पुढे आणिला म्हणूनच अविवृतमय झालेली पृथकी पुन्हा हिंदुस्थानमय झाली. आनंदवनांतील जीं क्षेत्रे मोडिलीं होतीं तीं मांडिलीं गेलीं, आणि जिकडे तिकडे आनंदीआनंद होऊन स्वराज्याच्या २००० दुमदुम्बी दुमदुम्बू लागल्या.

हिंदुवंधुनो, तुम्ही शास्त्रसिद्धांत मानणार नाहीं काय? समर्थाचा उपदेश तुम्ही ऐकणार नाहीं काय? तुम्हाला जगावें, उद्योग करून जगावें असें वाटत नाहीं काय? क्षे! क्षे! मरावें असें कर्वीच वाटणार नाहीं. कारण तुमची परंपरा, संस्कृति आणि धर्म हीं अत्यंत उज्जवल आहेत. जर जगावें व यत्नानें मारीत न मरतां जगावें असें वाटत असेल तर समर्थाचा उपदेश तुमच्या नसानसामध्ये भिन्नन जावो. आज परके समाज आमच्या दैववादाचा फायदा घेऊन ते स्वतः उद्योगानें आम्हांला नष्ट करीत आहेत हें ध्यानांत ध्या. खिश्वन मिशनच्यांचे प्रयत्न, त्यांचे उद्योग, त्यांचा पैसा, त्यांच्या शाळा, त्यांचे द्वाखाने, त्यांचे अस्पृश्यतानिवारण हीं काहीं दैवाची लीला नव्हे किंवा सहीची चेष्टा नव्हे, तर

हा सर्व त्यांच्या उद्योगाचा प्रभाव आहे. तुम्ही देव व दैव मृणून कपाळाला हात लावून एकाद्या विधवेप्रमाणे बसता तर ते उद्योग व यन्न मृणून एकाद्या सिंहा-प्रमाणे परकीय समाजावर आपल्या पंजाचा आघात करीत आहेत. मुसलमानहि देव व दैव मृणून स्वस्य नाहीत, तर देवाची आज्ञा मृणून काफरांचे जीवित व वित्त हीं हरण करण्याचा विचार धर्माज्ञेच्या नांवाखालीं करीत आहेत. बांधवहो, उठा. प्रतिकारक्षम वना, कंबरा बांधा, दैवाच्या मस्तकीं शेंदूर भरून उद्योग-शक्तिचासुंडेपुढे त्याला वळी था. जर जगावयाचे असेल तर उद्योगाचे महत्त्व वाढवा व तो करा. मरावयाचे असेल तर विधवेप्रमाणे खुशाल कुंकवाची मृणजे दैवाची उठाडेव करा. वाचकहो, दैवाची कुरघोडी विनाकारण होत आहे. ती यापुढे मुळींच सहन करू नका. एका यत्नदेवाची उपासना करा. देवभक्ति करताना देत्य विन्ने करितात. त्याप्रमाणे यत्नदेवाच्या भजनमार्गात हे शकुन, ज्योतिष, कलि व दैववाद हे मारेकरी तुम्हांला विन्ने करतील. तुम्ही यांना मुळींच न डरतां आपला मार्ग आक्रमण करा. प्रिय वाचकहो वेद, भारत व योगवासिण्यांमधील उत्कृष्ट असे उद्योग प्रशंसेचे उतारे देऊन प्रकरण पुरे करितों.

लोकांमध्ये ज्या दैववादाच्या कल्पना आहेत त्या वेदाला सोडून आहेत. वेदांमध्ये ज्या उत्साहवर्धक, स्फूर्तिदायक, बलदायक, प्रार्थना आहेत व आज्ञा आहेत, त्यांवरून दैवाचा पत्ताही येथे नव्हता असे पुढील काहीं मंत्रांवरून दिसून येईल.

नानाश्रांताय श्रीरास्ति । पापो नृषद्व रोजन ।

इंद्र इच्छारितः सखा । चरैवेति चरैवेति ॥ १ ॥ ऐ. ब्रा.

अमाविना श्रीची प्राप्ती नाही. आळशी मनुष्य पापी समजावा. पुरुषार्थी मनुष्याचा भित्र ईश्वर आहे, मृणून यत्न करावा, पुरुषार्थी संपादन करावा.

युष्मिण्यौ चरतो जंघे । भूष्णुरात्मा फलप्राहिः ।

शेरे अस्य सर्वे पाप्मानः श्रमेण प्रपक्ष हताः ।

चरैवेति चरैवेति ॥ २ ॥

जो चालतो (व्यायाम घेतो) त्याच्या मांडया पुष्ट होतात. फलप्राप्तीपर्यंत यत्न करणारा प्रभावशाली होतो. त्याच्या मार्गात येणारे पापभाव (विन्ने) नष्ट होतात. यासाठी यत्न करा, कष्ट करा.

आस्ते भग आसीनस्योऽर्धस्तिष्ठति तिष्ठतः । शेते निपद्यमानस्य चराति
चरतो भगः । चरैवेति चरैवेति ॥३॥

जो धर्म बसतो त्याचें नशीबहि बसतें, जो उभा राहातो त्याचें नशीबहि उमें
रहातें, जो निजतो त्याचें दैवहि निजून राहातें, त्याचप्रमाणें जो चाळं लागतो
त्याचें दैवहि त्याच्या मागोमाग येऊ लागतें. म्हणून प्रयत्न केला पाहिजे, साक्षेपीं
झाले पाहिजे.

चरन्वै मधु विन्दति चरन्स्वादुमुदुवरं सूर्यस्य पद्य श्रेमाणं योन
तंद्रयते चरन् । चरैवेति चरैवेति ॥

मधमाशी भ्रमण करूनच मध मिळवते. पक्षीहि संचार करूनच मधुर फळे प्राप्त
करून घेतात. सूर्याचें तेज व त्याची शोभा हीं त्याच्या सतत व निरलस भ्रमणाचीं
फळे होत. यासाठीं प्रयत्न करा, परिश्रम करा. ऐतरेय ब्राह्मण

महाभारत (या श्लोकांचे भाषांतर मार्गे पान ४३ वर पहा).

अकृत्वा मानुषं कर्म यो दैवमनुवर्तते । १३।६।२०

वृथाश्राम्यति संप्राप्य पतिं क्लीबनिवांगना: ॥ ३ ॥

असंशयं दैवपरः क्षिप्रेव विनश्यति ॥ १२।१०।५।२२

उदारणां तु सत्कर्म दैवं क्लीबा उपासते । १२।१३।१।८२

नहुत्थानमृते दैवं राज्ञामर्थं प्रसाधयेत् ॥ १२।५।६।१४

यत्नो हि सततं कार्यस्ततो दैवेन सिद्ध्यति ॥ १२।१६।३।५०

सुमंविते सुविक्रांते सुकृते सुविचारिते ।

सिद्ध्यन्त्यर्थं महाबाहो दैवं चात्र प्रदक्षिणम् ॥ ३।३।६।७

उत्थानवरि पुरुषो वाग्वीरानधितिष्ठति ॥ १२।५।८।१५

उत्थानेनामृतं लब्धं उत्थानेनासुरा हताः ॥

उत्थानेन महेन्द्रेण श्रैष्टर्यं प्राप्तं दिवीह च ॥ १२।५।८।१४

विद्या तपो वा विपुलं धनं वा ॥

सर्वं ह्यतद्रव्यवसायेन शक्यम् । १२।१२।०।४५

योगवानिष्ठ (या श्लोकांचा भावार्थ मार्गे पान ४१।४२ वर पहा).

परं पौरुषमाश्रित्य दंतैर्दतान् विचूर्णयन् ।

शुभेनाशुभमुद्युक्तं प्राक्तनं पौरुषं जयेत् ॥

यत्नवाङ्ग्निः दृढाभ्यासैः प्रजोत्साहस्रमन्वितैः ।

मेरवोऽपि निगीर्यन्ते कैव प्राक् पौरुषे कथा ॥
 दैवं संप्रेस्यति मां इति दग्धाधियां मुखं ।
 अदृष्टश्रेष्ठुदृष्टीनां दृष्ट्वा लक्ष्मीर्वर्तते ॥
 मूढानु मानसंसिद्धं दैवं यस्यास्ति दुर्मतेः ।
 दैवाद्वाहोऽस्ति नैवेति गंतव्यं तेन पावके ॥
 दैवमेवेहवेत् कर्तुं पुंसः किमिव चेष्टया ।
 स्नानदानासनोच्यारान् दैवमेव करिष्यति ॥
 कालवद्विर्विनिर्णितं पांडित्यं यस्य राघव ।
 अनध्याग्निं एवासौ तज्ज्ञेहैवमुत्तमम् ॥
 मूढै प्रकल्पितं दैवं तत्परास्ते क्षयं गताः ।
 प्राज्ञास्तु पौरुषार्थेन पदमुत्तमतां गताः ॥
 ये शूरा येच विकृता ये प्राज्ञा येच पंडिताः ।
 तैस्तैः किमिव लेकेऽस्मिन् वद दैवं प्रतीक्ष्यते ॥
 भौक्ता तृप्यति नाभौक्ता गन्ता गच्छति नागतिः ।
 वक्ता वाक्ति न चावक्ता पौरुषं सफलं नुणाम् ॥

प्रकरण सहावे

~०५०~

मनोबल विचार

शास्त्र आणि शास्त्रकार यांचे अपौरुषेयत्व

हिंदुसमाजांत शास्त्रे व शास्त्रकर्ते यांच्याबद्दल चमत्कारिक कल्पना आहेत. हिंदुधर्मावे प्रमाण पंथ श्रुति, स्मृति व पुराणे हे आहेत. हे पंथ अनादि व अपौरुषेय असे समजप्यांत येतात. वेद प्रथांना अनादि म्हणणे शोभेल. कारण हे पंथ केव्हां उत्पन्न क्षाऱे हें समजत नाहीं. परंतु या सर्व प्रथांना अपौरुषेय मानणे चुकीचे आहे. पुराणे व्यासांनी लिहिझीं, स्मृतिग्रंथ निरनिराळ्या स्मृतिकारांनी लिहिले, वेदांच्या ऋचा अनेक ऋषींनी रचिल्या; अशी वस्तुस्थित असती ती सोहून देऊन त्या प्रथांच्या ठिकार्णी अपौरुषेयत्व आणण्यांत काय हंशील

आहे ? अद्भुतपणा, चमत्कार, आश्र्य हीं सर्व समाजाच्या बाल्यावस्थेत असतात व शोभतात. परंतु समाजाच्या प्रौढ स्थिरांत बाळपणाच्या अप्रौढ पण आश्र्यात्पादक कल्पना चालू ठेवणे म्हणजे लहानपणाचे आंगडे प्रौढपणी आंगांन घालून स्वतःला हास्यास्पद करून घेण्यासारखे नाहीं काय ? वरील ग्रंथ हे माणसांनीं केले, पूज्य माणसांनीं केले, थोरथोर मनुष्यांनीं लिहिले रागद्वेषशूल्य, विद्वान्, त्यागी, निस्वार्थी अशा माणसांनीं समाज व धर्म यांना उपयुक्त ग्रंथ लिहिले असें म्हटल्यानें धर्माबद्दलची श्रद्धा कमी होते असें कांदीं म्हणतात. परंतु उलट असेहि म्हणतां येईल कीं, अद्भुतपणा व आश्र्य यांनीं उत्पन्न केलेली श्रद्धा ही भीति दाखवून उत्पन्न केलेली अंध-श्रद्धा नव्हे काय ?

या आंधबळ्या श्रद्धेमुळे वेद वाचणे, त्यांचे अर्थ करणे, चिकित्सा करणे हें पाप आहे अशा समजुनी हिंदुसमाजांत आहेत. हे सर्व धर्मग्रंथ अद्भुत. अपौरुषेय, आश्र्यांनीं भरलेले म्हणून ते सोबळ्यांत गुंडाळून ठेवावेत, त्यांना नमस्कार करावा फार तर नैवेद्य दाखवावा अशी समजूत होते व तशी हिंदुसमाजांत आहे याची काय वाट ? ईश्वरानें केलेले ग्रंथ मनुष्यामरांनीं पाढूं नयेत, वाचूं नयेत, फक्त ते ऋषींनीं व साधुंनीं पाहावेत. कारण ते ग्रंथ पाहण्याचा त्यांचाच अधिकार आहे. अशा समजुनमुळे हिंदुधर्मात वास्तव भागापेक्षां अवास्तव भाग खंडीभर शिरला आहे. आगापेक्षां बोंगा मोठा म्हगतात त्या म्हणीप्रिमाणे वरील समजुनीमुळेच हिंदु-धर्मात अवडंवर शिरलेले आहे. ग्रंथ करणाऱ्यांनीं ते सोबळ्यांत गुंडाळून ठेवण्या करितां खास केलेले नाहींत व पूजेकरितांहि केलेले नाहींत. जर ते ग्रंथ चांगले असतील तर सर्व जगानें पाहावेत, वाचावेत, ऐकावेत व त्याप्रमाणे वागण्याचा यत्न करावा हीच केवळाहि व कुठेहि ग्रंथकाराची इच्छा असणार. हिंदुस्थानांतील धर्मग्रंथ कांदीं जगावेगके नाहींत कीं, ज्या ग्रंथांना फक्त पूजनच आवडते ! एका सुभाषितांत वर्णन केल्याप्रमाणे सुवर्णाला घर्षण, ताप, छेदन, ताडन यांचा कंदाळा येत नाहीं, तर युंजा घालून कुणी तोलूं लागले कीं, सुवर्णाला राग येतो. तशीच स्थिति ग्रंथांची आहे. ग्रंथांना वाचणे, ऊहापोह करणे, चर्चा करणे याचा बीट येत नाहीं तर मूखाच्या घर्णी जाऊन त्याच्या देव्हान्यांत बसण्याचा त्यांना बीट येतो. बाप मुलींचे कन्यादान तिचा संसार व्हावा झाणून करितो. तिला जांवयाने पुजून जपून ठेवावे म्हणून करीत नाहीं. मोरोपंत कवि म्हणत कीं,

आमची वाग्वधु काशस्थ पंडितांच्या गळ्यांत जेव्हां माळ घालील तेव्हां आद्याला घरे वाटेल. धर्मग्रंथ मनुष्यकर्तृक नाहीत, ते ईश्वरानें केले आहेत, अपौरुषेय आहेत, असें म्हटल्यानें विनाकारण अंघश्रद्धा वाहन त्याप्रमाणे वागण्याचा विचारहि मनात येत नाहीत. कारण ग्रंथांतील सर्वे गोष्ठी देवाच्या लीला आहेत. त्या देवानें केल्या आहेत व लिहिल्या आहेत म्हणून आपण त्या करण्याच्या तर भान-गडीस पडून नये. पण त्यांपासून 'न देववारितं चरेत्' असें म्हणून जितके लांब राहतां येहील तितके रहावें, असाच समज सर्वे हिंदुसमाजांत आहे.

धर्मांचीं प्रमाणे श्रुति, स्मृति, पुराणे हीं अपौरुषेय या प्रमाणांनी ज्या स्वर्ग-मोक्षांचा विचार करावयाचा त्याहि जगांत न दिसणाऱ्या वस्तु अतएव अपौरुषेय. ज्या पद्धतीनें विचार करावयाचा ती मीमांसा परिपाठी म्हणजे विचार करण्याची पद्धति तीहि अपौरुषेय आहे, असें प्रतिपादन जुने शास्त्री पंडित अत्यंत अंड्हासानें करीत असतात. मीमांसा शास्त्र हें अर्द्धाचीन काळीं जैमिनी व शावर यांनी केलेले असतांना त्या पद्धतीला अपौरुषेय म्हणें म्हणजे दुराग्रहाचा कळस होय ! मीमांसाशास्त्र म्हणजे भाषाशास्त्र होय. परंतु अनेकविध निबंधप्रथांत, व्यवहारात आणि धर्मशास्त्रविषयक नाजूक प्रश्नांत हाच आग्रह-नव्हे दुराग्रह-दृष्टीस पडत आहे. म्हणजे धर्माच्या क्षेत्रांत कांदींएक विचार करण्याचे शिलक नाही. सर्व विचार झालेला आहे. श्रुति, स्मृति व पुराणे यांत सर्व आहे. त्यांचा विचार मीमांसेने केला आहे. तेव्हा मनुष्यानें आतां फक्त त्याप्रमाणे वागावें असा त्या सर्व विचारसरणीचा झोंक आहे. या विचारसरणीमुळे मनुष्यांचे बुद्धिस्वातंत्र्य नष्ट होतें, बुद्धि संकुचित होते व आत्मस्वातंत्र्याच्या खिद्धांताला बाध घेतो, याचा विचार कुणीच करीत नाहीं. मनुष्यांना देव बनविण्याकरितां धर्मग्रंथ पाहिजेत, त्यांना गुलाम करण्याकरिता नकोत. मनुष्याच्या बुद्धीच्या विकासाला शास्त्रांची आवश्यकता आहे, परंतु संकुचितपणा व मनोदौर्बल्य आणण्याला शास्त्रांची जरुरी नाहीं. शास्त्रग्रंथांबद्दल व धर्मबद्दल अशा कल्पना झाल्यामुळेच हिंदुसमाज परंपराभक्त झाला आहे. इतर समाजांतील या अडाणी कल्पना जाऊन ते समाज विचारशील होत आहेत. मुसलमान लोक एवढे धर्मवेदे पण त्यांनी आपल्या हातांनी आपल्या खिलापतीची खिरापत करून टाकली ! सारांश विचार, तर्क व आचार यांना धरून शास्त्रे पाहिजेत आणि तर्शीं तीं असतात, हें ज्ञान समाजास पाहिजे.

शास्त्र ह्यणजे वेद, शास्त्र म्हणजे आत्माक्य किंवा वेदाक्य आणि शास्त्रकार म्हणजे देव, अशा समजुती हिंदुसमाजांत आहेत. परंतु इतक्या संकुचित कल्पना ठेवून भावी काळांत हिंदुसमाजाला जगतां येणार नाही. विनार व अनुभव, निरीक्षण आणि परीक्षण यांनी सिद्ध केलेल्या गोष्टीं शास्त्रसिद्धान्तांत मोडतात, आणि हे सिद्धान्त जे बुद्धिमान् लोक शोधून काढतात, त्याना शास्त्रकार अशी संज्ञा भिक्षते. पाणिनीने भाषाशास्त्रांतील अनेक सिद्धांत सांगितले म्हणून तो व्याकरणाचा शास्त्रकार झाला. आर्यभट्टाने गणितातील अनेक सूक्ष्म तत्त्वे सांगितली म्हणून तो गणितशास्त्रज्ञ झाला. मनु, याज्ञवल्क्य, पराशरादि क्रष्णीनी आपल्या पुढच्या समाजाच्या त्या काळच्या समजुतीप्रमाणे विचार करून धर्माच्या आचारविचारांचे सिद्धान्त सांगितले म्हणूनच ते स्मृतिकार बनले. विचार, अनुभव, निरीक्षण व परीक्षण यांनीच जगांत शास्त्रे निर्माण होतात व तीं अत्यंत बुद्धिमान् व शुद्ध बुद्धीच्या माणसांकडून निर्माण होतात. ग्यालिलिओने विद्युत् शक्तीचा शोध लाविला. न्यूटनने गुरुत्वाकर्षणाचा नियम लोकांपुढे मांडला. हीं सर्व माणसे होतीं. याच चांगल्या माणसांनी हे शोध जगापुढे ठेवून ईश्वराच्या क्रमेमुळे हें सर्व आम्हांला स्फुरले असे उद्घार काढले. परंतु या उद्घारावरून त्या माणसांची नम्रताच सिद्ध होते. कारण ईश्वराने हीं शास्त्रे स्वतः येऊन केली असें सिद्ध होत नाही. वस्तुतः ईश्वर हा निर्गुण आहे. जगांतील उक्तृष्ट वाड्यावर व शास्त्रसिद्धान्तांवर जगाचा हक्क आहे. वेद, स्मृति, सूक्ते हीं हिंदूंनी पाहिऱीं पाहिजेत व वावर्लीं पाहिजेत. हे प्रथा वाचण्याचा अधिकार सर्व जगाला आहे. कारण या ग्रंथांत जगत्कल्याणाचा विचार आहे. जगांतील चांगले ग्रंथ वाचून जर दुर्गति मिळेल तर वाईट ग्रंथ वाचल्याने सद्गति मिळेल काय? भॅक्स मुलर: साहेबाना दुर्गति मिळाली काय? फ्रेंच आणि जर्मन पंडितांना संस्कृत भाषेच्या व्यासंगाने दुर्गति कशावरून मिळाणार? त्याला प्रभाण काय?

बें, ईश्वर तरी निर्गुण निराकार असतांना तो स्वतः अशा गोष्टी करणार तरी कशा? ईश्वराला जगांत कांहीं करावयाचे असते तेव्हां तो मनुष्य होऊन येतो. ईश्वर मनुष्यरूपाने आपणाला इच्छित असें करतो असें म्हणावें किंवा ईश्वर आपल्याला इष्ट गोष्टी माणसांना निमित्त करून करवितो म्हणावें. कांहीं म्हटले तरी फारसा वाद नाही. ईश्वराचे अस्तित्व, कर्तृत्व, सत्ता, सर्वज्ञत्व या सर्व गोष्टी अक्षरशः कबूल करून शास्त्रे हीं माणसांनीच

केलेली आहेत व शास्त्रकार हे मनुष्य होते असे म्हटल्यानें कांहीहे धर्महानि होत नाहीं.

हिंदुधर्माचे सर्व धर्मग्रंथ संस्कृतमध्ये आहेत, म्हणून ते बहुजनसमाजाला कळत नाहीत. त्यामुळे ते बहुजनसमाजाला न कळण्यांतच* त्या ग्रंथांची पूज्यता आहे असेहि कित्येक शास्त्रीयांडित म्हणतात. संस्कृत भाषा ही देवांची आहे, अथर्वा हे धर्मग्रंथ देवरूपी मनुष्यांनी केले असेहि भासविण्याचा प्रयत्न होत असतो. समाजामध्ये अनेक भाषा असतात. ग्रंथकार त्याला जी उत्तम भाषा येत असेल त्या भाषेतच ग्रंथ लिहितो वरील धर्मग्रंथ जेव्हां झाले तेव्हां संस्कृत भाषा प्रचारांत होती, विद्वन्मान्य होती, म्हणून ग्रंथ संस्कृतमध्ये लिहिले गेले. ते बहुजनांना समजून नयेत किंवा ती भाषा देवाची म्हणून ते ग्रंथ संस्कृतमध्ये झाले, असे समजांने चुकीचे होईल. जर्मन लोक, इंग्रज लोक आणि अमेरिकेनील विद्वान् लोक इकठील वेदविद्या व शास्त्रविद्या शिकत असून ते त्यांमध्ये शोधहि लावीत आहेत. परंतु आम्ही मात्र हे ग्रंथ अमक्यानें वाचावेत, तमक्याला अधिकार नाहीं, गता ही स्थितीं वाचून नये, वेद शूदांनीं ऐकून नयेत, असे म्हणत बसलों आहोत. ग्रंथ वाचाणे, विचार कराणे या आचरणाच्या पहिल्या पायऱ्या आहेत. विचार आर्धी, उच्चार नंतर आणि आचार शेवटीं अशी स्थिति असतांना केवळ कर्मठपणाचा आचार हाच खरा आचार असे समजून विचाराकडे दुर्लक्ष्य कराणे अन्यंत चुकीचे होय. हिंदुसमाज हा धार्मिक असला, धर्मश्रद्धावान् असला तरी तो चुकीच्या मार्गानें अंवश्रद्धावान् व धर्मनिष्ठ बनत आहे.

शास्त्रे व शास्त्रकार यांना अपौरुषेय म्हटल्यानें त्यांची रमणीयता व आकर्षकता कमी होते. दिपविणारी वस्तु प्रेम उत्पन्न करीत नाहीं, तर कुतूहल उत्पन्न करिते. पण रमणियारी वस्तु आकर्षिते व प्रेम उत्पन्न करिते. जो पुढारी लोकांना नुसते दिपविनो त्याचे अनुकरण लोक करीत नाहीत. तर जो पुढारी लोकांत मिळून मिसळून वागतो व लोकाच्या अंतःकरणांतील बोलतो तोच जनतेला आपलासा वाटतो. शास्त्र व शास्त्रकार यांची गोष्ट अशीच आहे. हिंदुसमाजाला हीं शास्त्रे व शास्त्रकार नुसर्तीं दिपवितात इतकेच नव्हे तर

* हे न कळण्याचे लोण शेवटीं ज्ञानेश्वरी—दासबोधापर्यंत येते. जुन्या भाषेमुळे हे ग्रंथहि कांही स्थळीं दुर्बोध आहेत परंतु तेवढ्यानें ते “म्यानगाची मेख” म्हणून अपौरुषेय मानतात हे कांहीं ठीक नव्हे.

तीं पढणारे व सांगणारे शास्त्री पंडितहि समाजाला दिपवीतच असतात. विषय समजप्यासारखा नसण, तो लोकभाषेत नसणे, तो सोशा असत्यास शास्त्रीय परिभाषेने अधिक अवघड करणे आणि सांगप्याचा प्रसंग आल्यास अत्यंत निरस भाषेत सांगणे या प्रकारामुळे शास्त्री व त्यांचे शास्त्रप्रबन्धक म्हटले कीं, लोक दूर पळतात व म्हणतात कीं, हें कांहीं तरी गौडबंगाल आहे. शास्त्र्याला पाहिले—विशेषत: मोठ्या शालजोडीशास्त्र्याला पाहिले—कीं, घोक्याची ख्जा म्हणून दार लावणारीं माणसें आम्ही पाहिलीं आहेत ! हिंदुस्थानांतील सृष्टिसौदर्य असें थक करून सोडतें कीं, मनुष्याला घरदार सोडून तासचे तास तेथेच बसावें असें वाटतें. सृष्टिसौदर्यात आकर्षकता असली तर तेये जाऊन नुसतें पाहाण्यापेक्षां विचार करून त्या सृष्टीचा जनतेला फायदा देण्याची बुद्धि उत्पन्न होते. परंतु सृष्टि दिपविणारी, शास्त्रे दिपविणारी, शास्त्रकर्ते दिपविणारे ज्ञाल्यामुळे व सर्वत्र अपौरुषेयत्वाचे खळ आणल्यामुळे पौरुषाला म्हणजे मानवयत्नाला कुठेच जागा नाहीं अशी स्थिति झाली आहे. सर्व काहीं देवानें केले आहे, प्रथांत सांगितले आहे, शास्त्रे उत्पन्न के र्ही आहेत, शोध झाले आहेत, मनुष्यानें कफ्त अहाहा ! म्हणून तें पाहून आश्वर्यानें तोंडांत बोट धालप्याचेच कार्य उरले आहे ! या समजुतीने हिंदुस्थानांत नवे नवे शोध, नव नव शास्त्रे, नव नव कला या मध्यकालांत वाढल्या नाहीत. व होत्या त्याहि परकीयांच्या सत्तेच्या सोबत्यांत ठार झाल्या !! वैदिक धर्मात जी रमणीयता व आकर्षकता नव्हती, ती गौतमबुद्धानें लोकभाषेत नीतितत्त्वे सांगून आणिली. परंतु संन्यास व अहिंसा यांवर त्याचा भर असल्यामुळे इष्ट असा परिणाम हिंदुसमाजावर झाला नाही. यापुढे हिंदुसमाजाला ज्या सामाजिक, राष्ट्रीय व जागतिक स्पृहेत पढावयाचे आहे, त्याकरितां त्यानें या भिष्या कल्पना टाकल्या पाहिजेत. समाजांतील सुजानीं शास्त्रे, शास्त्रकार, शास्त्रसिद्धांत यांत रमणीयता व आकर्षकता आणून तीं देशीकारलेप्यांनी सजवून प्रतारणा न करतां सर्वांना दिलीं पाहिजेत. शास्त्रे हीं विचार व अनुभव यांनीच बनतात. तीं मनुष्येच करितात. मनुष्यामध्ये ज्ञानजिज्ञासा ईश्वरानें ठेविले आहे. तिचा प्रभाव जगांत दिसत असतो. वसिष्ठ, विश्वामित्र हे वेद रचणारे ऋषिसुद्धां मनुष्यच होते. जगांत सृष्टिशिवाय सर्व कांहीं पौरुषेय आहे. पंचमहामूर्ते मात्र अपौरुषेय आहेत. वाकी सर्व मनुष्यकृत आहे असे हिंदुसमाजाला इशिकविले पाहिजे.

प्रकरण सातवें



मनोबंल विचार

अवतार-वेद

हिंदुसमाजाच्या मनाचा अभ्यास करू लागले असतां असें आढळतें की, हिंदुसमाज हा अवतारप्रिय आहे. कोणतीहि गोष्ट अवतारी पुरुषच करतो, परमेश्वरी आवताराशिवाय अन्यायाचा प्रतिकार, दुर्जनदंडण, पोटजार्तीचे एकीकरण, अस्पृश्यतानिवारण या गोष्टी होतच नाहीत. मनुष्यांने अवताराची वाट पाहात, ईश्वराचें चिंतन करीत स्वस्थ राहावें; अशा प्रकारची विचारसरणी ठिकठिकाणी आढळते. कलिप्रभाव, दैववाद आणि जिज्ञासामारक वेदांत इत्यादींनी जसा हिंदुसमाज क्रियाशून्य केला आहे तसाच अवतारवेदांनेहि हिंदुसमाज दुर्बल झाला आहे. त्याचा योडासा विचार या प्रकरणांत करू.

“ममैवांशों जीवलोके जीवभूतः सनातनः ॥” प्रत्येक मनुष्य हा ईश्वराचा अंश आहे आणि या गीतावचनाप्रमाणे प्रत्येक ईश्वर-अंशाला करणी करून नराचा नारायण होण्याचा अधिकार आहे. मनुष्यांने आपल्या कर्तृत्वांने ईश्वरभाव अथवा स्वाभिभाव प्राप्त करून ध्यावा अशी सांख्याज्ञा आहे. कोणताहि प्राणी विशेष यत्नांने इंद्रित्वाप्रत जातो असें योगवासिद्वांत स्वच्छ मृटले आहे. श्रीसमर्थ तर जगांत दुसरा तिसरा देव कोणी नसून “अचूक यत्न तो देवो” असें स्पष्ट सांगतात. सारांश, दीर्घ प्रयत्नांने मनुष्य ईश्वर होतो, कारण तो मूळचाच ईश्वराचा अंश आहे, हा शास्त्रासिद्वांत हिंदुसमाज आज विसरला असून त्याला कर्तव्यपेक्षां स्वर्कर्म सोडून नामस्मरण करण्यांतच धन्यता वाटत आहे. कोणी कर्ता पुरुष निघाला कीं, त्याला अवतारकोटींत ढकळून त्याच्या जयंत्या कराव्या, मिष्ठानभोजन करावें आणि जयजयकार करून टाळ्या वाजवाव्या म्हणजे झाले! कर्ता पुरुष, साखु, महात्मा सांगतो काय व आपण करतों काय, याचा विचार करण्याची जबाबदारी हिंदुसमाज आपल्यावर घेत नाही. ध्यास, वाल्मीकी, ज्ञानेश्वर, तुकाराम, रामदास फार काय पण टिळक, गोंधी या सर्वांना अवतार-कोटींत ढकळून कर्तव्यशून्य होऊन जयजय मारयुक्त टाळ्या वाजवीत बसण्याची हिंदुसमाजाची तयारी आहे.

मोठा मनुष्य तप आणि विद्या यांच्या प्रभावानें पुढे आला कीं, त्याला देव म्हणून त्याच्यासारखे कर्तृत्व करणे अशक्य असें हिंदुसमाजाला वाटते. तुकरी-दासांनीं रामायण लिहिले तर ते म्हणे वालमीकीचे अवतार ! नामदेवांनीं अभंग-रचना केली तर तेहि म्हणे उद्धवाचे अवतार ! मोरोपंतांनीं आर्या चाँगल्या केल्या, कारण काय तर ते म्हणे गणेशाचे अवतार ! तुकाराम, रामदास हे सुद्धा ईश्वराचे अवतार ! फार काय पण निष्क्रिय वेदांत सांगून ज्ञानज्ञासा मारणारे अलीकडील संताळेमुद्दां ईश्वराचे अवतारच ! अवताराचे बंड हिंदुस्थानांत इतके माजले आहे कीं, अवताराशिवाय त्यांना कर्तृत्व दिसत नाहीं व त्यैन पडत नाहीं.

मनुष्याला अवतार मानणे हें गुलामगिरीचे घोतक आहे. हिंदुसमाज गुलाम-गिरीच्या गर्तें पडलेलाच आहे. कर्त्या मनुष्याला अवतार म्हणून स्वतः कांहीच न करणे यासारखी दुसरी गुलामगिरी नाहीं. हरिदास व पुराणिक रामायण-भारतांतल्या गोष्टी सांगतात. त्या ऐकण्यांत पुण्य आहे हीच कल्पना असते. बागण्याकडे कोणीहि लक्ष देत नाहीं. सूर्य हा देव आहे असें म्हटले कीं, तेथें उपास्थउपासकभाव हें नातें येतें. तसेच तो तेजांगोल आहे असें म्हटले कीं, शोध्यशोधक भावाचे नातें उत्पन्न होते, हे लक्षांत ठेवण्यासारखे आहे. जिकडे तिकडे देवतांची कल्पना आली कीं, दैववाद व कर्तृत्वाचा अभाव दृष्टीस पडतो. पाश्चात्यांच्या शोधांकडे पाहिले तर पुण्यक देवतांना त्यांनी माणसांची सेवा करावयास लाविले आहे असें दिसते. पृथ्वी ही देवता मानली कीं तिची उपासना चांगली नांगरण्यानें व कुंदा खणण्यानें होते. हें तत्त्व पाश्चात्यांना जसें माझीत आहे, तसें हिंदूना माहीत नाहीं. म्हणून ते देवता मानली कीं, टाळ्या वाजवून भजन करीत मुटनान. कर्त्या माणसांना देव म्हणून त्यांच्या दर्शनामध्ये पुण्य आहे अशी कल्पना सुशिक्षित हिंदूमध्येहि आढळते. टिळक-गांधींना पाढाण्यांत, त्यांच्या नावांचा जयजयकार करण्यांत आणि त्यांना अवतार मानण्यांत लोक जितका उत्साह दाखवितात, तितका जर टिळक-गांधींनी सांगितलेले कार्य करण्यांत त्यांनी दाखविला तर अतिशय उपयोग होणार आहे. हिंदुसमाजाचे दौर्बल्य घालविष्याकारिता लोकांच्या डोक्यांतून अवनारवेड घालविले पाहिजे. मृणजेव कर्त्या माणसां देव मानून बौद्धिक गुलामगिरी दाखविण्याची जी संवय लागली आहे ती नाहीशी होईल.

प्रभावशाली मनुष्याना देव ह्याणून त्याच्या दर्शनात पुण्य आहे अशी कल्पना सुशिक्षित व अशिक्षित हिंदूमध्येहि आहे. वेज्ञांटबाईचे शिष्य त्याना देवीचा अवतार समजतात तर टिळकगांधींचे अनुयायी त्याना सर्वज्ञ ईश्वर समजतात. कुवा महाराजांचे शिष्य महाराजांना स्थितप्रज्ञ समजतात तर संस्थानांतील लोक आपल्या संस्थानाधिपतीला विष्णूचा अंश समजून नमस्कार करतात. याचा घरिणाम काय होत आहे याचा, वाचकडो, क्षणभर विचार करा.

कर्ता पुरुष कांहीं सांगू लागला व त्याप्रमाणे वागण्याची आपणावर पाळी आली म्हणजे पंचार्दित पडेल ह्याणून हिंदुसमाजाने त्याला अवतार कोर्टींत ढकल-ण्याची ही युक्ति काढली आहे. हिंदुसमाज हा स्थाण पुरुष आहे. त्याने आजवर हजारों क्रांत्या पाहिल्या आढेत. कुणाला वंदनाची तर कुणाला म्तुतीची लांच देऊन हा असे म्हणतो की “महाराज, आपण फार मोठे आहांत. अवतारी आहांत, नमस्कार असो आपणाला ! आम्ही आपल्या तुमच्या जयंत्या व पुण्यतिथ्या करितो आणि जेवतो. योपेक्षां आहाला दुसरे कांहीं सांगू नका.”

आतां शास्त्रांमध्ये अवताराबद्दल काय म्हटले आहे हे पाहू. वेदान्तशास्त्रांत शुद्धसत्त्वप्रधान माया ही ईश्वराची उपाधी मानली आहे. आणि मलिनसत्त्वप्रधान अविद्या ही जीवाची उपाधी मानली आहे. जीव हा अविद्येच्या स्वाधीन राहतो, पण ईश्वर हा मायेला आपली बटीक बनवितो. जीव हा अज्ञ, अत्पशक्तिमान् तर ईश्वर हा सर्वज्ञ आणि सर्वशक्तिमान् असतो. पूर्वजन्मार्जित पापपुण्याप्रमाणे जीवाला पंचमहाभूतात्मक शरीर प्राप्त होत असतें, पापपुण्य व धर्माधर्म यांची फळे जीवाला भोगावीं लागतात. परंतु ईश्वराला पापपुण्य व धर्माधर्म हीं नसल्यामुळे त्याला पांच-भौतिक शरीर प्राप्त होत नाहीं. ईश्वराचें शरीर हें मायामय असतें. तें त्याला त्याला स्वेच्छेप्रमाणे घरतां व सोडतां येतें. भागवतांतील दशम स्कंदांत ब्रह्मदेवानें ईश्वराचें वर्णन पुढीलप्रमाणे केले आहे.

अस्यापि देव वपुषो मदनुग्रहस्य स्वेच्छामयस्य न तु भूतमयस्य कोऽपि ।

या श्लोकांतील ‘स्वेच्छामयस्य न तु भूतमयस्य’ हीं पदे फार महत्वाची आहेत. त्यावरून परमेश्वराचें शरीर कसें असतें हे सिद्ध होतें. राम, कृष्ण हे परमेश्वराचे अवतार असे म्हटले आहे, अर्धात् त्यांचे शरीर हि मायामय होतें म्हणून त्था शरिरांकडून अद्भुत बाललीला झाल्या आहेत. मानवी शरीरे हीं पापपुण्या-

नुक्कप होतात. पण ईश्वरशारीर हे साधुअसाधुच्या पापपुण्यानुरूप असते, असा शास्त्रसिद्धांत आहे.

समानसत्तेमध्ये साधक बाधक व्यवहार होतो. अर्थात् भक्ताभक्त ज्या व्याक्त-हारिक सत्तेमध्ये असतात, त्या सत्तेमध्ये व्यवहार करण्याकरिता ईश्वर मायामय शरीर घारण करतो. त्यालाच सगुणविग्रह म्हणतात. ईश्वरी सगुणविग्रह भक्ता-भक्तांना त्यांच्या पापपुण्याची फळे देण्याकरिता निर्माण झालेला असतो. आणि तें कार्य झालें की, ईश्वर सगुणविग्रहाचा उपसंहार करतो. अशी शास्त्रातील सामान्य अवतारकल्पना आहे. या दृष्टीने ईश्वराचे रामकृष्णादिक हेच खे अवतार. अशा अवतारांच्या जयंत्या कराव्यात. ईश्वरी अवताराची जयंति करावी व माणसांची शाद्वतिथि अथवा संन्यासी असल्यास पुण्यतिथि करावी.

अलीकडे जयंत्यांचा व पुण्यतिथ्यांचा पुष्कल सुलझाट झाला आहे. टिळक-जयंती, गांधीजयंती, गोखलेजयंती, शिवजयंती असे उत्सव होत असतात. या माणसांना अवतार करण्याचे दृष्टीने हे उत्सव चांगले आहेत. परंतु हिंदुसमाजाचे मन निवृत्तिपर करण्यासहि हे उत्सव उत्तम आहेत ! टिळक, गांधी, गोखले, रानडे, शिवाजी, अहिल्याबाई यांना अवतार म्हणून नमस्कार करणे हे हिंदुसमाजाला पाहिजेच आहे. परंतु हिंदुसमाजाचे मनोदौर्बल्य नाहीसें व्हावें, असें ज्यांना वाटतें त्यांनी कृग करून यापुढे माणसांच्या जयंत्या करू नयेत, असें अत्याग्रहाने आणि अति नम्रपणे सांगवेसें वाटतें. याचा अर्थ विपरीतपणे कोणी घेऊ नये की, वरील माणसें ही आम्हाला मान्य नाहीत. आम्ही असें स्वच्छ सांगतों की, विदान्, थोर, राजकारणी, कर्तृत्वशाली, पराकमी अशा सर्वावृद्धल आमचा अत्यंत आदर आहे, आणि पूज्यभावहि आहे. परंतु आम्ही या माणसांना देव किंवा अवतार मानण्यास तयार नाही. फारफार भोठी अशी ही माणसे झालीं, ती आपल्या कर्तृत्वाने झालीं, तुम्हीहि तसेच व्हा. तुम्ही ईश्वराचे अंश आहोत असा स्फूर्तिदायक संदेश हिंदुसमाजाला सांगावयास पाहिजे.

निवृत्तिपरायण असलेल्या हिंदुसमाजाला प्रवृत्तिपरायण करण्याकरिता जे जे करतां येईल तें तें केले पाहिजे. अवतारकल्पनेने दार्बल्य कसें वाढते हे वरील विवेचनावरून लक्षात येईल. कोणी म्हणतील की अशा या थोर विभूतीना अवतार म्हटले तर तुमचे काय विघडते ? त्यास उत्तर इतकेच की, आमचे काहीच नुकसान नाही. परंतु हिंदुसमाजाचे मात्र नुकसान होते. कारण विभूति

म्हणजे अवतार नव्हेत. गीतेच्या दहाव्या अध्यायांत सर्व विभूति सांगितल्या आहेत. त्यांची कोंच, सूर्य, सामवेद, समुद्र, अग्नि, पिंपळ, सिंह, मगर, गंगा, घैरु, क्षमा, मार्गशीर्ष महिना, दूत, अशा आज आम्हाला. साक्षात् दिसणाऱ्या पुण्यक विभूति सांगितल्या आहेत. या सर्व विभूतींना जर आम्ही देव किंवा ईश्वराचे अवतार समजूळ लागले तर कायद्याने दूत ऊर्फ जुगार बंद करता येणार नाही, सिंहाला सर्कसीमध्ये आणतां येणार नाही, आणि पिंपळाच्या झाडाचीं मुळे जर एकाद्या घराचे खालीं जाऊन घर पाढू लागलीं तर आम्हाला पिंपळ तोडतां येणार नाही. कारण हे सर्व ईश्वराचे अवतार ! दहाव्या अध्यायाचा बारकाईने विचार केला तर त्या कालांतील प्रत्येक विषय, वस्तु, विशेष गोष्ट मी आहें, असें भगवंतांना सांगावयाचे होते, हे सिद्ध होते. शेवटच्या उपसंहारांत भगवंतांनी “यद्यद्विभूतिमत्सत्त्वं” असा उप-संहार केला आहे. सत्त्वजात जें जें वस्तुजात विशेष गुणांनी युक्त असेल तें तें सर्व विभूतींत ठकलें आहे. यावरून अवतार व विभूति यांमध्ये अंतर काय आहे, हे लक्षांत येईल. प्रत्येक मनुष्य हा ईश्वराचा अंश आहे. प्रत्येक विशेष मनुष्य आणि प्रत्येक विशेष गोष्ट ही ईश्वराची विभूति आहे, हे लक्षांत ठेवून प्रत्येक मनुष्याने विभूति होण्याचा यत्न उत्साहाने केला तर त्यांतच हिंदुसमाजाचा तरणोपाय आहे. विभूतिविस्तारयोगांत “रामः शश्वभृतामहं। वृष्णीनां वासुदेवोऽस्मि” हीं वाक्ये लक्षांत ठेवण्यासारखीं आहेत. यावरून अवतारकल्पनेचे वेड का धालविले वाहिजे हेहि चाणाक्ष वाचकांच्या ध्यानांत सहजच येईल.

पुराणांमध्ये ईश्वराचे अंश, कला व आवेश असे अवतार मानले आहेत. पण त्याचाहि चिकित्सक बुद्धीने विचार केला तर प्रत्येक मनुष्य हा ईश्वर अवतारांत मोडतो असें म्हणावें लागते. कारण प्रत्येक मनुष्यांत ईश्वराचा अंश आहे. प्रत्येक मनुष्यांत ईश्वराची कलाहि आहे आणि सत्, चित् व आनंद या गुणाचा आवेशहि प्रत्येक वस्तुजातात आहे, म्हणून प्रत्येक वस्तुजात अवतार आहे आणि तें ‘सर्व जगदिदं ब्रह्म’ या तत्त्वज्ञानाने बरोबर आहे.

संस्कृत वाङ्मयामध्ये अवतारकल्पना पहिल्याने कोठे सांपडते, हे पाढू लागल्यास उपनिषदांमध्ये तिचा थांग लागत नाही. औपनिषद् वाङ्मयामध्ये बराच सहजानविचार आहे. त्या ज्ञानाला अवताराचे सहाय्य नको आहे. अवताराची सुस्पष्ट कल्पना गीतेमध्येच आहे. गीतेतील चौथ्या अध्यायांत

यदा यदा हि धर्मस्य ग्लानिर्भवति भारत ।

अभ्युत्थानमध्यप्रस्य तदात्मानं सृजाम्यहम् ॥ ७ ॥

परेत्राणाय साधूनां विनाशाय च दुष्कृताम् ।

धर्मसंस्थापनार्थीय संभवामि युगे युगे ॥ ८ ॥

या श्लोकांमध्ये धर्मसंस्थापना, साखुपरित्राण व दुष्टंडण यांकरितां मी वैक्लोविर्भीं अवतीर्ण होतों असे भगवतांनीं म्हटले आहे. अवतार कर्गांकरितां आडे व अवनारकार्य काय असते याचेहि विवेचन गीतेत स्पष्ट आहे. तें भोळ्याभावड्या लोकांनीं लक्षात ठेविल्यास त्यांना पाहिजे त्या कर्त्या माणसांना अवतार म्हणण्याची बुद्धि होणार नाहीं

हिंदु लोकांमध्ये दशावताराची कल्पना आहे दशावतारांपैकी हळीचा बौद्धावतार हा नववा अवतार चालू आहे असें समजतात. गौतम बुद्धाचा जन्म इ० स० पूर्वीं पांचव्या शतकांत झाला. तेव्हांपासून आतापर्यंत म्हणजे जवळ जवळ अडीच इजार वर्षे हें बौद्धयुगच चाऊन आले आहे काय ? हे बुद्धियुग आहें हें खें, पण संकल्पामध्ये “बौद्धावतारे भरतवर्षे भरतखंडे” असे म्हणतान तें म्हणण्याचे प्रयोजन काय ? बौद्धावतारानतर म्लेच्छसंहारक कलंकी अवनार होणार अशी समजूत* अद्यापि पुष्कळ लाकांची आहे. करंकी अवनाराचे चिक पाहिले आणि त्यांतील घोडा व तलवार हीं साधने पाहिली म्हणजे हा कलंकी अवतार शिवाजीमहाराजांच्या रूपाने ३०० वर्षांपूर्वीं होऊन गेला असे म्हणावयास काय हरकत आहे ? भाला, बरची, तलवार, घोडा या साधनांनीं छत्रपति गिवाजी महाराजांनीं म्लेच्छसंहार केला नाहीं काय ? अशा म्लेच्छसंहारक शिवाजी महाराजांना दहावा अवतार कल्पून ‘शिवावतारे भरतवर्षे भरतखंडे’ असा संकल्प सुरु करावा. दशावतारांपैकी शेवटचा अवतार श्रोंगिवाजीमहाराज असे समजावें. आतां यापुढे अवनार संपले, अशा समजूनीने लोकांनीं आपापल्या उद्योगास लागावें. हिंदुस्थानांत देवाने दडा वेळां येऊन जें कांहीं करावयावें ने केले. आतां माणसांनीच

* मुसलमान पुढारी आगाखान हे कलंकी अवतार आहेत असें म्हणून त्यांचे अनुयायी भोळ्याभावड्या हिंदूना फसवितात व बाटवितात. हिंदूच्या या अवनारकल्पनेवर लुचे लोक चैन करितात हें ठीक काय ? मूर्खाचा पैसा तो लुचाचा खुराक हेच खरे !

कर्तव्यतःपर झाले पाहिजे. ईश्वर येणार व तोच सर्व कांहीं करणार अशी आभक समून सोडून देऊन आपल्या कर्तृत्वानेच आपला उद्धार होतो, ही जाणीव ठेवेली पाहिजे. जगांत परमेश्वर आहे, तो कर्माचे फळ देतो, थोडे जरी सत्कर्म घडले तरी “स्वल्पमप्यस्य धर्मस्य त्रायते महतो भयात्” या गीताशास्त्रांतील सिद्धाताप्रमाणे तें तारक होतें असें समजावें व दीर्घीचेग करावा.

ईश्वर भक्तावर कृपा करतो, प्रयत्न करणाऱ्यांना तो यश देतो म्हणजे तरी काय? भगवान् गीतें स्वच्छ सांगतात कीं, मी भक्ताचें रक्षण करितों म्हणजे त्याच्या बुद्धीचे संरक्षण करितों ‘ददामि बुद्धियोगं तं येन मामुपयांति ते।’ यावरून ईश्वर भक्ताच्या बुद्धीला जपतो, त्याची सद्बुद्धि कायम ठेवतो असें दिसते. महामारतांताह एके ठिकार्णी देव कांहीं गवळ्यांप्रमाणे हातांत काठी घेऊन ‘हक, हैक’ कीत भक्ताचें संरक्षण करीत नाहीत, तर ज्याचे रक्षण करावें असें देवाना वाटांने त्याला ते चांगली बुद्धि देतात व ज्याचा नाश करावा असें खांना वाटांने त्याची बुद्धी ते भ्रष्ट करितात असें म्हटले आहे.

न देवा दण्डमादाय रक्षन्ति पशुपालवत् ।

यं तु रक्षितुमिच्छन्ति बुद्ध्या संविभजन्ति तम् ॥

यावरून देव देतात काय, करतात काय आणि करवितात काय याचाहि खुलासा सर्वत्र होत आहे, तो लक्षांत ठेवून ‘कुरु कर्मेव तस्मात्त्वं’ हें तत्त्व हृदयांत ठस्वून उद्योगास लागावें. आता रामकृष्णादि जे ईश्वराचे मायामाय शरीरधारी अवतार झाले, त्यांचीं रामायण आणि भागवत यांतील वर्णने वाचिलीं म्हणजे जे तत्त्व निघाले तें सांगून हा विषय संपविनों.

पृथ्वीला त्रास झाला, और्ध्वांना पीडी झाली, देवांचा छळ झाला, त्यावेळी ब्रह्मदेव ईश्वराकडे शिष्टाईला गेले आणि पृथ्वीचे व देवांचे रक्षण करा असें म्हणाले. ईश्वरानें सांगेतले कीं, ‘मी तुमच्या मदनीला येणो. पण तुम्ही रामवतारांनी वानर होऊन मला मदत केली पाहिजे, व कृष्णावतारांनी गोपाळ होऊन साह्य केले पाहिजे. तुम्ही जर याप्रमाणे कर्तव्य कराल नरच मी अवतार घेईन आणि दुष्टदंडण करून पृथ्वीचा भार हलका करीन, आणि सत्पुरुषांना व देवांना सुब देईन.’’ आजपर्यंत जे जे अवतार झाले ते ते सर्व मनुष्याच्या कर्तृत्वांने झाले, प्रयत्नानें झाले. फार काय पण निर्गुण परमेश्वराला सगुण-

करण्याचें सामर्थ्याहि मनुष्यांत आहे हें विसर्हं नये. देवाचें अस्तित्व माणसांनीं सिद्ध केले. देवाचें वैभव माणसांनींच वाढविलें, देवाचें देवत्व, मनुष्य कर्वीनींच गाहलें. फार काय पण देवाला अवतार ध्यावयाला हि माणसांनींच भाग पाढलें, अशी वस्तुस्थिति आहे. ‘देवा हातीं रूप धरवू आकार। नेदुं निराकार होऊं त्यासी’ ॥ या तुकोवारायांच्या उक्तीमध्ये माणसाच्या कर्तृत्वाचें केवळे प्रतिबिंब पडले आहे, ह्याची कल्पना येते.

हिंदूनो, तुम्ही मनुष्य आहात, जगात मनुष्याच्या कर्तृत्वालाच ईश्वर साहाय्य करितो. मानवी कर्तृत्वाशिवाय जगला शोभा आलेली नाही. ईश्वर अवतार घेऊन येणार आणि आपल्या स्त्रियांचें, देवांचें व धर्मांचें संरक्षण करणार ही मिथ्या कल्पना सोडून द्या आणि स्वतः स्वसंरक्षण करण्यास तयार व्हा. ईश्वर यापुढे हिंदुस्थानांतील माणसांकडूनच सर्व गोष्टी घडवून आणणार आहे, असा दृढ विश्वास बाळगा आणि उद्योग करा. धर्म, समाज, सत्य, स्त्रियांची अब्रु घांकरिता मारण्यास व मरण्यास तयार व्हा; म्हणजे ईश्वर धांवून येईल, अशीच तुम्हांला शेवटीं प्रार्थना आहे.

प्रकरण ८ वे

मनोबल-विचार

जिज्ञासा मारणारा वेदान्त

हिंदुसमाजाच्या मनाचा अभ्यास करू लागले असता जिज्ञासा मारणारा वेदान्त हिंदुसमाजाच्या हाडींमासीं खिळला आहे, असें प्रत्ययास येते. हिन्दु समाजाचा वेदान्त हा प्रयत्नवाद बुडविणारा आहे. व दैववाद वाढविणारा आहे. सर्व काहीं प्रमुखतेने चालते, मानवी प्रयत्न दुर्बल आहे, कशाला करा द्रव्यसंप्रह ? कशाला करा बायकापोरांची काळजी ? कुणाची बायको आणि कुणाचीं मुले ? काय करावयाचा आहे तो देश ? व कशाला पाहिजे तें स्वराज्य. औट हात तुक्का जागा। येर शिणणसी वाउगा ॥ एक शेर अन्ना चाड। येर वाउगी बडवड ॥ अशा प्रकारची पौरुषशून्य विचार-क्षरणी हिंदुसमाजांत ओतप्रोत भरलेली आढळते. हिन्दुसमाजाला निवृत्तिपर

वेदान्ताचे अर्जीर्ण ज्ञात्याचा तर हा परिणाम नव्हे ? मिसऱ्ड न फुटलेल्या पोरापासून तो अगदीं म्हाताच्या कोताच्या विधवा आजीबाईपर्यंत अनुस्यूत जी एकच प्रकारची दुर्बल विचारसरणी आढळते तिचा नायनाठ ज्ञात्यावांचून गत्यंतर नाहीं. हिंदुसमाजांत ही विचारसरणी इतकी कां बोकाळली आहे ह्याचा तपास करणे अगत्याचे आहे. हिंदुसमाजाचा स्वभाव कोणत्या प्रकारचा आहे, तो तसा बनण्याला कोणतीं कारणे झालीं, हिंदुस्थानांत उपनिषत्कालापासून जी निवृत्ति दिसते तिचे कारण काय असावें, ह्याचा थोडासा विचार प्रथमतः करून मग जिज्ञासा मारणार्था वेदान्ताकडे वळू.

उपनिषदांमध्ये तत्त्वविचार आलेला आहे, परंतु तेयें स्मार्तधर्माप्रमाणे तार. तस्यानें विचार केला असून तीन श्रुणे केडणाऱ्याला त्याचा अधिकार आहे असें दर्शविले आहे. देव, कृषी व पितर यांच्या कळणातून मुक्त ज्ञात्यावर पूर्ण मुमुक्षु होऊन मग संन्यास ध्यावा असा दंडक वैदिक धर्मात आहे; परंतु भगवान् बुद्धानें जी कांति केली तीमुळे भिक्षु होण्याचा अधिकार सर्वीना मिळाला व निवृत्तिपर तत्त्वज्ञान समाजाच्या हाडीमासीं खिळून बसले. बौद्धधर्माचे खंडण कुमारिल भट्टांनीं व श्रीमत् आद्य शंकराचार्य प्रभृतींनी केले, परंतु समाजाच्या मनावर बौद्ध तत्त्वज्ञान, वृत्ति, भावना व कल्यना यांचा जो संस्कार झाला होता तो कोणालाहि नष्ट करितां आला नाहीं, आणि निवृत्तिपरता घालवितां आली नाहीं. श्रीशंकराचार्याच्या पश्चात् मध्व, रामानुज, वल्लभ हे संन्यासी आचार्य ज्ञाले व त्यानंतर बाराव्या शतकापासून ज्ञानेश्वरगदि साधुसंत महाराष्ट्र क्षितिजावर चमकले. संतांनीं विश्वबंधुत्व व विठोबाची भार्ती यांचा अतिरिक्त उपदेश केला. तात्पर्य गेल्या दोन हजार वर्षांचा धार्मिक व सामाजिक इतिहास पाहिला तर हिंदुसमाजांत निवृत्तिपर तत्त्वज्ञानच वर्धमान झालेले आहे असें ठरते. * हें तत्त्व-ज्ञान जिज्ञासा मारते. जगाकडे तुच्छतेने पाहाण्याची वृत्ति उत्पन्न करिते. निवृत्तीचे अर्जीर्ण या समाजाला अतिशय झाले आहे मृदून आतां प्रवृत्तीचे औषध दिल्यावांचून गत्यंतर नाहीं.

जगांत ज्ञान हें अस्यंत पवित्र गणले आहे. ज्ञान ही मोठी शक्ति, ज्ञान हें जगताचे जीवन आहे. ज्ञानच जगावर राज्य करते. अज्ञानाला ज्ञानाची गुलामगिरी

*निवृत्तिपर वेदाताच्या इतिहासाचे विस्तृत व मार्मिक विवेचन 'आर्यसंस्कृतीचा उल्कर्षपकर्ष पूर्वार्ध' प्रकरण ५।६ यांत वाचकांनी अवश्य अवश्य पाहावें.

पतकरावी लागते. असा ज्ञानमहिमा असतांना हिन्दुसमाजात ज्ञानजिज्ञासा औत्कव्यानें दिसत नाहीं, याचे कारण ज्ञानाचे महत्त्व तरी पटले नसावें, किंवा ज्ञानजिज्ञासेला प्रतिबंधक अशी एखादी गोष्ट असावी. आम्हाला पाहिल्यापेक्षां दुसरे कारणच खरे वाटते. ज्ञानाचे महत्त्व हिन्दुस्थाननें ओळखले आहे. पण जगाच्या विविधज्ञानशाखांत जी हिन्दुसमाजाची प्रगति दिसत नाही त्याचे कारण जिज्ञासा मारणारा वेदान्त हे होय.

सर्व जगात ब्रम्हज्ञान हे श्रेष्ठ, त्या ज्ञानापुढे इतर सर्व ज्ञाने तुच्छ, अशा समजुतीने वेदान्तज्ञानाशिवाय दुसरीकडे न पाहण्याची प्रवृत्ति हिन्दुसमाजाची बनली आहे. नाना विद्या, नाना कला, नाना प्रकारचे शास्त्रीय शोध यांचे बाहुल्य हिन्दुस्थानात एका काळी होतें, यांत शंका नाही. परन्तु मध्यंतरी असा एक अवद्शेचा काळ आला, की त्या वेळी विद्या नको, शास्त्र नको, व्युत्पत्ती नको, काहीहि नको, अशी विचारसरणी सुरु झाली, आणि त्यावरोबर ईश्वरप्रातीला विद्या, कला, शास्त्र, शोध यांची आवश्यकता नाही असें प्रतिपादन सुरु झाले. मनुष्य प्राण्याचे धेय ईश्वरप्राप्ति. ईश्वरप्राप्तीचे साधन भक्तिभाव. एका भक्तिभावाने जर ईश्वरप्राप्ति होते तर मग इतका खटाटोप कशाला, असें वाटणे स्वाभाविक आहे.

या विचारसरणीला पंडित आणि संत अंशतः जबाबदार आहेत असें वाटतें. मध्ययुगांत पंडितांनीं ज्ञान हे शास्त्रीय परिभाषेने व टीकाग्रथांनीं इतके अवघड करून ठेविले कीं, पंडितांचाहि त्यांत प्रवेश होणे मुळिलीचे झाले. सर्व ज्ञान संस्कृतांत आणि तें पांडित्याच्या चकव्यूहांत. इतक्या अभेद्य किळथांत ज्ञान जाऊन बसल्यावर तें मिळत नाही असें पाहून त्याची देटाळणी सुरु केली, पंडितांनी* जनतेला ज्ञानदाक्षे 'दुकटुक' माकडा म्हणून दाखविलीं, अर्थात् द्राक्षे आंबट आहेत म्हणून तीं नकोत अशी प्रतिकिया सुरु झाली. पांडितांनो, ठेवा तुमचे ज्ञान तुमच्याजवळ; अहंतागुणाने ब्रह्मराक्षस करणाऱ्या तुमच्या ज्ञानापेक्षा शुद्ध भावाने होणारे ईश्वरप्राप्तीचे ज्ञान फार चांगले, अशी घोषणा संतांनीं सुरु केली.

ज्ञान हे जसें संस्कृत भाषेच्या कडयाकुळुपांत व अवच्छेदकावच्छिन्नाच्या

* पंडितांनीं परिस्थितीचा विचार न करितां कसे ग्रंथ लिहिले हे 'आर्यसंस्कृतीचा उत्कर्षपक्ष' पूर्वार्ध, प्रकरण ७ यांत पाहा.

मुशारांत कोंडले होतें, तसेच तें कर्मठ आचाराच्या कांटेरी कुंपणांत बसविलेहि होतें. मध्यकालीन निवंधग्रंथांमध्ये सगळीकडे प्रायश्चित्तधर्मच सांगितला आहे. सकाळपासून संध्याकाळपर्यंत सर्व धर्मकर्मे बांधलेली ! जरा इकडे का तिकडे करावयास फुरसत नाहीं. वर्षाचे जितके दिवस त्याच्या दुष्पट त्रों आणि वैकल्ये ! हेमाद्रीचा चतुर्वर्ग चिताभणी म्हणजे त्रतवैकल्यांचा आचार कोशच होय. जरा कांहीं चुकले की, लागलीच प्रायश्चित्त. त्या प्रायश्चित्तांतून वर येऊन जगाच्या ज्ञानाकडे पाहाण्याला वावच नाहीं. अशा स्थिरीत ज्ञानजिज्ञासा मारली गेली. ‘यः क्रियावान् स पंडितः’ ‘क्रियेवीण वाचाळता वर्थे आहे’ अशा वाक्यांचे अर्थ कर्मठ मनुष्य असे होऊ लागले, जो करून दाखवितो तोच शहाणा, कर्ता पुरुष हाच खरा शहाणा, द्वा तात्त्विक अर्थ जाऊन सारा दिवस तेल्याच्या घाण्याला ऊंपलेल्या बैलाप्रमाणे एकसारखा जो चालतो तो क्रियावान् अशी मिथ्या कल्पना आली. धर्मसिद्धु-कारांची एक आख्यायिका सांगतात कीं, तो ग्रंथ वाचून एक घृस्थ ग्रंथकाराचे धर्माचरण पाहावयास गेला; त्या वेळी ग्रंथकार सकाळीं उठून शेकोटी पेटवून शेकत होते. तें पाहून आपल्या वर्तनाचा व ग्रंथाचा मेळ कसा घालावयाचा असें त्या पृच्छकानें विचारिले. ग्रंथकारानें ग्रंथांत सांगितल्याप्रमाणे “मी जर कर्मठ-पणांत बसलों तर ग्रंथ लिहावयास वेळ कोठे आहे ?” असें उत्तर दिले. यावरून कर्मठपणानें कशी छाप ठेविली होती हैं समजते.

कर्मठपणाच्या कांटेरी सांपळ्यांत अडकलेले आणि संस्कृत परिभाषेच्या गुह्येत दडलेले ज्ञान बाहेर काढण्याची मोहीम सुरु झाली. संतांनी आपल्या वाक्प्रहारानें कर्मठपणाचे कुंपण मोडून टाकिले आणि संस्कृत भाषेत दडलेल्या ज्ञानाच्या विविव शास्त्रांपै र्हीं एक तत्त्वज्ञान उच्छ्रूत तें मराठींत सांगण्याकरितां ग्रंथसंपत्ति निर्माण केली. देशी भाषेतून सर्व लोकांना ज्ञान देण्याच्या वृद्धीनें ज्ञानेश्वरादि संतांच्या प्रयत्नांत इतकी सूत्रबद्धता की, वेदान्ताशिवाय दुसरा एकहि ज्ञान-विषय संस्कृतांतून मराठींत आणला गेला नाहीं. न्यायमूर्ति रानडे संतांबद्दल म्हणतात, ‘संतांनी भटाभिकुकांचे वंड कमी केले आणि देव व मनुष्य यांतील मध्यस्थाची कल्पना समूक नाहीशी केली.’

न्यायमूर्तींचे हैं विधान वस्तुस्थिरीचा विचार करितां अतिशय साहसाचे आहे असें म्हणावें लागते. कर्मठ भटांची भिक्षुकी संतांनी बुडविली असेल, पण

संतांच्या मध्यस्थीचें बंड तेव्हांपासूनच बोकाळले. देव व मनुष्य यांमध्ये संत असतो. तो संत ईश्वर भेटवितो. अभिमान सोडून संताला शरण गेले पाहिजे. अशा विचारसरणीमुळे संतांच्या मागें वहुजन समाज लागला. देवाची भेट घेण्याकरितां मनुष्यजनन्म आणि ती भेट घालून देणारा मध्यस्थ संत असा साध्य-साधनसंबंध जुळल्याबरोबर गुरुपदेशाची, भोदू गुरुंची इतकी सांथ आली की त्या सांयंच्या तडाख्यातून हिंदुसमाज अद्यापहि मुटला नाहीं व तो त्वरित सुटेल अशी आशाहि वाटत नाहीं.*

आधुनिक विद्वानांनासुद्धां गुरुपदेश व साडु यांचें इतके वेड आहे कीं, साधुंच्या आशीर्वादानें मुळे होतात आणि कृपेने बढती मिळते अशीच या विचाच्यांची समजूत असते. सारांश, संतांनीं आपलेच स्तोम वाढविले. देवभेटीच्या कल्पनेवर समाजाला आपाणांकडे आकर्षून घेतले आणि जगनिमध्यात्माचा वेदान्त सांगसांगून आणि ब्रह्मनिरूपणे करकरून समाजाची इतकी जिज्ञासा मारली कीं, जगांतील व्यवहाराकडे ह्यांजे धर्मशास्त्रप्रोक्त अभ्युदयाकडे पाहाण्याची समाजांतील प्रतुतीहि नाहींशी केली.

हिंदुसमाजामध्ये बुवा, संत व महाराज ह्यांचें फार प्रस्थ आहे. कांहीं नाहीं सरी हे तीनचार लाख फुकटखाऊ साडु हिंदुस्थानांत चरत आहेत. महाराज होण्याला विद्या नको, कर्तृत्व नको, व फारसा आचारहि नको. असा हा विन-भांडवली धंदा आहे. कारण “नको शास्त्र अभ्यास व्युत्पत्ति खोटी” “येथ व्युत्पत्ति अवधी विसरिजे” असें यांचें तत्त्वज्ञान आहे. जगाची निंदा करीत, विषय हे त्याज्य आहेत असें सांगत, अत्यंत बेजाबदारपणाने राहाणारा असा

*टीप—संताळ्यांमध्ये पुष्कळ संताळे ब्राह्मणेतर आहेत. त्यांनीं ब्रह्मज्ञान सांगून समाजावर फुकट जगण्याचा उद्योग चालवला आहे. पण सत्यशोधकांची दृष्टि कृक्त भटजीवर! भटजी हा कांहींतरी काम करून तरी जगतो परंतु संत हे अगदीं ऐदखाऊ व फुकटखाऊच असतात. त्यांजकडे सत्यशोधकांची संक्रांत घेले तो शुभदिन समजावा. सर्वच संताळे लुच्चे असतात असें नाहीं. एकादा अपवादहि आढळतो. आमच्या पाहाण्यांत ह. भ. प. संतोजीमहाराज कुकुरमुंडे-कर हे एक चांगले ब्राह्मण संत आहेत. त्यांनीं प्रामाणिकपणे धर्मकार्यार्थ अहर्निश यत्न चालविलेला आहे. काशीकर पंडितांना कार्यप्रवण करण्याचें श्रेय त्यांनाच आहे.

हा साधूचा वर्ग आहे. यांची प्रसिद्धी कशाकरितां तर चमत्काराकरितां व अद्भुतपणाकरितां !

हा साधूच्या भजनीं हजारों चेळे लागलेले असतात. त्यांत कांहीं वकील, कांहीं डॉक्टर, कांहीं बैरिस्टर असे असले की, बुवामहाराजांचा जम जमला असें खुशाल समजावें. त्यांच्या आगाला केशर, डोक्याला अत्तर, जेवायला चमत्कारी भोजन, निजायला मऊमऊ गाया-गिर्दा असे सगळे विषयोपभोग असून पुढ्हां हे शिष्यांना त्यागाची अशी भुरळ पडतात कीं, सांगून सोय नाही. अमके महाराज आंगठ्यांतून गंगा काढतात तर तमके राखेची खडीसाखर करितात. तिसरे महाराज पाणी शिपडून सहस्रभोजनाचा स्वर्यंपाक एकदम सिद्ध करून दाखवितात ! अशा यांच्या गोष्टी भोला शिष्यवर्ग सहर्ष व सकौतुक जिकडे तिकडे सांगत असतो.

या लोकांचे डोक्यांत हें शक्य करूं आहे, असा विचार कर्वीं येत नाहीं. जो महाराज आंगठ्यांतून पाणी काढतो त्यांने मिरजेसारख्या पाण्याच्या शिमयासुळे प्रख्यात झालेल्या गांवांत पाणीच पाणी करून कां दाखवू नये ? जो महाराज राखेची खडीसाखर करितो त्यांने परदेशी साखर येण्याची बंदी कां न करावी ? देशांत जिकडे तिकडे साखरच साखर यानें करून सोडली पाहिजे. पाणी शिपडून जो महाराज पाकनिधपती करितो त्याला देशांतील उराशी मरणाच्या लोकांना चांचविणे थक्याच आहे काय ? पण महाराज हें करीत नाहीत. यांच्यापेक्षां रा. वेलणकर, ओगले, किलोस्कर, टिकेकर हें देशी कारखानदारच श्रेष्ठ होत.

मानसिक गुलामगिरीसुळे हे चिकित्सेचे विचार शिष्यवृद्धांच्या डोक्यांत कर्वीं येत नाहीत. अंधश्रद्धाळू शिष्यवृद्ध इतका अंधाला बनतो कीं, गुरुंना कांहीं विचाऱ्य नये, शंका पुढे ठेऊ नये, चिकित्सा करू नये, तर महाराज जें सांगतील तें ऐकून अगदीं स्वस्थ असावें. महाराजांने आईबरून शिंदी दिली तरी मायाबंध तोडावा म्हणून दिली असे अर्थ हे शिष्य लावीत बसतात !

ज्ञान हें जगांत श्रेष्ठ व पवित्र आहे. त्या ज्ञानावरच जग चालले आहे. सामान्यज्ञान, विशेषज्ञान व तत्त्वज्ञान असे ज्ञानाचे तीन प्रकार मानले तरी सर्वांमध्ये ब्रह्मज्ञान हेंच श्रेष्ठ होय. ब्रह्मज्ञान श्रेष्ठ असले व त्यांने मोक्षप्राप्ती होत असली तरी तें ज्ञान वैराग्यशील व विवेकी आविकान्यालाच दिले पाहिजे. ज्ञानेश्वर म्हणतात—मोक्ष दैर्घ्य ज्ञान. या बोला कीर नाही आन. परि ते

थारे ऐसे मन । होआवे ॥ म्हणजे ज्ञानाला भूमिका चांगली असेल तरच तें मोक्ष देईल. दूध हें उत्तम खरे पण जो मेहनत करून पचवाल त्यालाच तें तुष्टि, पुष्टि व हृष्टिकर होईल. दूध पचविण्याचे सामर्थ्य नसतांना तें प्याल्यास दुधाचा नाश व प्रकृतीचा विघाड हीच फलप्राप्ती होईल. ज्ञानेश्वर म्हणतात ‘जे सायासे स्तन्य सेवा ! तें पक्कांवै केविं जर्वी ।’ जे आयासाने स्तनपान करू शकते अशा बालकाच्या तोंडांत जिलबी किराही चांगली असली तरी ती कोंवणे हितप्रद आहे काय ? हिंदुसमाजांतील ज्या माणसांना अद्याप स्वच्छ राहावें, व्यवस्थित वागावें, स्वभिमान रक्खावा हे सुद्धा जेथे कक्षत नाहीं, तेथे ब्रह्मज्ञानाचा उपदेश करून उपयोग काय ?

शिमग्यामध्ये जसा वीभत्स शब्दांचा सुकाळ तसाच, वाचकहो, हिंदुस्थानांत ब्रह्मज्ञानाच्या भाषेचा सुकाळ ज्ञाला आहे, ब्रह्मज्ञानाच्या ढोरीपणाच्या नवल-कथा तुम्ही बच्याच एकल्या असतील. एक दोन येथे सांगतो. एका ब्रह्मज्ञानी गुरुजवळ एक शिष्य बरेच दिवस होता. माया व मिथ्या हे शब्द ऐकून ऐकून त्याचे कान किटले होते. एकदां शिष्य गुहसमवेत अरण्यांतून जात असतांना अकस्मात् एक हत्ती धांवून आला. त्यासरशी गुरुमहाराज पळाले व ज्ञाडावर चढून बसले. हत्ती निघून गेल्यावर शिष्याने विचारले, “ गुरुमहाराज, मिथ्या गजाचे आगमन होतांच आपण कां बरे पद्धून गेलांत ? ” गुरुने उत्तर दिले ‘ अरे गजाचे आगमन जसे मिथ्या तसेच माझे पलायनहि मिथ्याच आहे.’

गजोऽपि मिथ्या पलायनमपि मिथ्या

श्राद्धीय ब्राह्मणांना येण्याला उशीर लागला म्हणून घरच्या वेदांती बाईने तयार ज्ञालेली खीर भुरकण्यास प्रारंभ केला. नवन्याने बाहेरून खिरीचे भुर्के ऐकिले व “ अहं वैश्वानरोभूत्वा ” हे वाक्यहि ऐकिले. तो स्वयंपाकघरांत चुलीपुढे आला. चुर्लीतील जळकीं लांकडे घेऊन त्याने आपल्या स्त्रीला सैडकण्यास प्रारंभ केला. “ हां हां असें कां ? असें कां ? ” असें ती स्त्री विचारू लागली तेव्हां नवरा म्हणाला “ नैनं छिदन्ति शश्वाणि नैनं दहति पावकः । ” वाचकदो, यांतील स्वारस्य तुमच्या ध्यानीं आलेच असेल. हा सर्व वेदान्त लक्षांत घेऊन वागण्याचा निश्चय करा म्हणजे ज्ञाले.

तत्त्वज्ञानाचा अधिकारी कोण ? त्याची योग्यता काय ? त्याच्या ठिकार्णी बुद्धीची तीव्रता किती असली पाहिजे ? हा सगळा विचार बाजूस राहून त्रिविष्ण

तापानें तापलेला व संसारानें गांजलेला मनुष्य यहच्येने परमार्थाचा अधिकारी ठरू लागला. ज्ञानानें मोक्ष प्राप्त होतो हा सिद्धान्त. तें ज्ञान अत्यंत शुद्ध व कुशाग्र बुद्धीच्या मनुष्याशिवाय होत नाहीं हेही खरे. असें असताना त्या ज्ञानाचीहि भानगड नको म्हणून भक्तिभावाचा भक्तिसंप्रदाय निघाला. या संप्रदायाचे वर्चस्व समाजावर गेलीं हजार वर्षे इतके आहे कीं, त्यांतून वर निघेणे कठीणच आहे.

मध्ययुगोत्तर काळांत संसारांत वैताग उत्पन्न होण्याला पुष्कळ अनुकूल स्थिति होती. जिकडे तिकडे अविवांची जाळोळ, लट, हाणमार, दुष्काळ इत्यादि अस्मानी व सुलतानी संकटांनीं समाजाला ‘त्राहि भगवन्’ करून सोडलें होते. या सर्व वैतागांत समावानाकरितां कियाश्त्रय करणारा जो वेदान्त पाहिजे होता तो आला. प्रतिभासंपन्न कुशाग्र बुद्धीलाच ग्राह्य असें तत्त्वज्ञान अवित्य म्हणून त्याचा विचार करीत बसू नये, आणि ज्याचा विचार करितां येतो असे जे जगांतले विषय तें सर्व मिथ्या आहेत ! जग माया अहे या कल्पनेने अभ्युदयाचा विचार खुटला, आणि वेदान्त तत्त्वज्ञान फारफार मोठे म्हणून त्यांचेपुढे नुसर्तीं लोटांगणे घालण्यांत आलीं. तत्त्वज्ञान मोठे म्हणून त्याला नमस्कार करावा व जग मिथ्या म्हणून त्याचा तिरस्कार करावा एवढेंच काम होऊन बसले !

हिंदुसमाजाला जर यापुढे जिवंत समाज म्हणून जगांत रहावयाचे असेल तर या जिज्ञासामारक वेदान्ताला नमस्कार करून हिमालयांत पाठविले पाहिजे. नाहींतर एवढा समृद्ध व सुसंपन्न देश मिथ्या म्हणून परक्यांच्या हार्ती देऊन आपण शाश्वत सुखाचा (?) मार्ग धरला पाहिजे. हा वेदान्त परक्यांना फायदेशीर आहे, त्यांना तारक आहे व आम्हांला मारक आहे. ‘सर्व माया’ म्हणून वैतागून सगळे हिंदुस्थानांतले लोक जर जगाबाहेर जातील तर त्यासारखी इतराना आनंददायक गोष्ट कोणती ? हिंदुसमाजाला जिवंत राहाण्याला आतां रोखठोक वेदान्त पाहिजे आहे, जिकडे तिकडे ब्रम्हमायेचे निहपण, सर्वत्र ब्रह्ममायेचा गोधळ, आणि जिकडे तिकडे निवृत्तिमार्गाचे प्रचारक संत, यांनी इतका काढूर केला आहे कीं, समाजस्वास्थ्य चिंतण्याला फुरसत नाहींशी झाली आहे. हिंदुस्थानांत कित्येक लक्ष निरुद्योगी साधू आहेत म्हणे ! ! हे लाखों साधू पोसणे म्हणजे हिंदुसमाजानें लवकर मरण्याच्या मार्गाला लागणे आहे. साधू करतो काय, खातो

काय, बोलतो काय, इकडे लोकांचे लक्ष साहजिकच वेवतें. कारण सिद्धार्थी लक्षणे सावकाचे अंगी बाणर्णी पाहिजेत असा सिद्धांत आहे. सिद्ध करतो तसें साधकानें करावें. सिद्ध निवृत्ति सांगतो, निवृत्ति बोलतो, निवृत्त व्हा म्हणतो. असे निवृत्ति-परायण लक्षावधि सांतु ज्या समाजाचे ध्येय म्हणून असतात तो समाज आपत्ति-गतेंतून लवकर वर कसा येणार ? हे लक्षावधि साधू दुर्बल समाजावर उगीच चरत आहेत आणि 'धर्म बुडाला बुडाला' असेंहि म्हणत आहेत. या साधूंच्या 'धर्म बुडाला' या म्हणण्याचा अर्थ इतकाच कीं, पूर्वींसारखी यांना हळीं चंदी मिळत नाहीं. पण चंदी न मिळण्याचें कारण समाजाजवळचें अन्न गेलें व समाज दरिद्री झाला ! हें कारण या साधूंच्या लक्षांत येत नाहीं. या लाखों साधूंना अन्न नेणारांची चीड येत नाहीं, अन्यायाचा संताप येत नाहीं, फार काय पण पति-ब्रतेवर कोणी हात टाकला तरीसुद्धा हे सांतु थेंडेच असतात !! हिंदुसमाजानें या साधूंना एक शाळा काढून याव्या. किंवा रुणालयामध्ये रुणशुश्रूषकांचे काम यावें किंवा शांची सैन्यांत भरती करावी.*

साधनचतुष्यसंपन्न मनुष्य वेदान्ताचा अधिकारी असे वेदान्त शास्त्रांत सांगितलें आहे. अर्वाचीन शास्त्रांत हि तशीच व्याख्या केली पाहिजे. हिंदुस्थानाचा नागरिक, हिंदुसमाजाचा अभिमानी, गृहस्थाश्रमी आणि भौतिक शास्त्रातील एकदोन शाखांत तज्ज्ञ असा साठ वर्षावरचा मनुष्य हिंदुसमाजानें यापुढे वेदान्ताचा अधिकारी समजला पाहिजे. तीस वर्षांच्या आतील पोरे मुलगी मिळत नाहीं मंदेणून ब्रह्मचारी, पैसा मिळत नाहीं म्हणून वैराग्यशील आणि कांहींच करितां येत नाहीं म्हणून ब्रह्मज्ञानी, अर्शी माणसें साधूंच्या कळपांत जीं जातात तीं बंद झालीं पाहिजेत. 'वैतागांने वेदान्ताचा अधिकारी' हे शास्त्र कांहीं दिवस गुंडाळून देव्हान्यांत ठेवले पाहिजे. जग खोटें हाही वेदान्त.

* साधूंना लष्करात पाठविलें म्हणजे त्यांना मरण्याचा व मारण्याचा वेदान्त कळेल. आज त्यांना ब्रह्मज्ञानावर कातडी बचावण्याचाच वेदान्त माहित आहे. हे आमचे विधान पुण्याचे श्री० विनायक महाराज साखरे यांना चांगलें झोऱलेले दिसतें. नव्युगधर्मावर अभिप्राय देतां देतां ते म्हणतात— “ साधूंची सैन्यांत भरती केली तर तुमची रेल्वेच्या हमालांत भरती की होऊं नये ? ” साधूंचे सैन्य जेव्हां रणागणावर जावयास निघेल तेज्हा त्याची पाठवणूक “ महीच हमाली करून करूं हे वरील महाराजांनी लक्ष्यांत ठेवावें.

पश्चिमेकडे पाठ्यून जगांत ईश्वर आहे, कर्तव्यकर्मरूपी कुमुमानें ईश्वर संतुष्ट होतो हें तत्त्व लोकांना शिकविले पाहिजे. ईश्वरप्राप्तीकरितां अभ्युदय, ईश्वर-प्राप्तीकरितां प्रवृत्ति, ईश्वरप्राप्तीकरितां स्वराज्य, ईश्वरप्राप्तीकरितां प्रजा, घर, दार, धन, दौलत हीं सर्व ईश्वराकरितांच पाहिजेत, अशी प्रवृत्ति हिंदुसमाजाच्या नसानसात उत्पन्न केली पाहिजे. प्रवृत्तीचा अतिरेक ज्ञाला, अर्थात् हिंदुसमाजाला जगावर साम्राज्य करण्याची इच्छा उत्पन्न होऊन ती परिपूर्ण होऊं लागली म्हणजे मग निवृत्तीचा थोडा उपदेश केला तरी चालेल. आजच्या या शास्त्रीय जगांत शास्त्रसंपन्नतेच्या चढाओर्डीत उत्पन्न ज्ञालेली जीं जीं शास्त्रीय ज्ञानें तीं तीं आत्मसात् केल्याशिवाय हिंदुसमाज जिवंत राहण्याची आशा नाहीं. मोटारी, आगगाडधा, तारायंत्रे पाहिजेत, आणि इतर मुख्यसोयी पाहिजेत, तर त्या ज्ञानाची जिज्ञासा तीव्र वाढविली पाहिजे. इच्छेशिवाय मार्ग सुचत नाहीं. ज्ञानजिज्ञासेशिवाय ज्ञानप्राप्ति नाहीं. ज्ञानशिवाय अभ्युदय नाहीं. आणि अभ्युदयांतील अन्न खावयास नसले म्हणजे मग “ तया करंव्याला परमार्थ कैंचा ” अशी परंपरा आहे

सारांश, दुधळा वेदांत, ज्ञानजिज्ञासा मारणारा वेदांत, हिंदुसमाजास नको आहे. ज्ञान वाढविणारा वेदांत पाहिजे आहे. आजारांतून उठलेला मनुष्य जसा खाऊं खाऊं करितो तसें हिंदुसमाजाला ज्ञानक्षेत्रांत खाऊं खाऊं ज्ञाले पाहिजे. हें ज्ञान नव्हे, तें ज्ञान नव्हे, असें म्हणून ज्या ज्ञानाची निंदा केली आहे, तेंक ज्ञान आजच्या प्रवृत्तीला उपयुक्त म्हणून पुढे आणले पाहिजे. शिल्पकला, शेती आणि इतर उद्योग शास्त्रीय पद्धतीने चालविण्याचे ज्ञान हिंदुसमाजानें संपादिले पाहिजे. लहान लहान पोराना जे वेदान्ताचे पाठ देण्यांत येतात, उपनिषदें शिकविलीं जातात, त्याचा उपयोग कांहींतरी होतो काय? होत असेल तर तो उलटच होतो, म्हणून सरळ प्रवृत्तिपरता येईल असें गतिशास्त्राचे शिक्षण अवश्य तेवढे यावे. शाळांमध्येसुद्धां ईश्वरनिष्ठा व पापभीरुत्व हे गुण उत्पन्न होतील इतकाच वेदांत सांगावा. मुळे, स्त्रिया यांना निवृत्तिपर वेदान्ताचीं गाणीं आणि स्तोत्रे शिकवू नयेत. उपदेशकांनीं निवृत्ति व जिज्ञासा मारणारा वेदांत सांगू नये. तीव्रतर यत्न करून सिद्धि मिळविण्याचा वेदान्त समाजास सांगितला पाहिजे. व गतितील राजर्षींची परंपरा वाढविली पाहिजे.

प्रकरण नववं

८७५

मनोबल--विचार

आजचा रोखठोक वेदांत

हिंदुसमाजाला आज रोकडा वेदांत शिकवून धडाडीने कार्यप्रवण केले पाहिजे. आत्मा अमर व देह नश्वर हें तत्त्व हिंदुसमाज विसरला आहे. मी आत्मा आहें. आत्म-तत्त्व अमर आहे. देह हा वरचेवर येणारा व जाणारा आहे. तो कर्तव्याचें साधन आहे तो गोभटा म्हणून त्याचा उपभोग घेऊन नये व वोखटा म्हणून त्याची आबाळ करू नये. कार्याक्रितां त्याला रगडून राबवून घ्यावा. देहाची पर्वा न करितां स्वधर्माक्रितां मारण्यास आणि मरण्यास सिद्ध असणे हें आपले कर्तव्य आहे, असे प्रत्येक हिंदूला वाटावयास पाहिजे. देहावर शास्त्राचे आघात होतील पण आत्म्यावर ते होत नाहीत. देहाला अमी जाळू शकतो पण आत्म्याला तो जाळू शकत नाही. पाणी, वायु यांच्या शक्ति देहावर चालतात परंतु त्या आत्म्यावर मुर्छाचे चाळू शकत नाहीत म्हणून देहाची पर्वा न करिता स्थियाचें पातिव्रत्य, समाजाचे न्याय्य अधिकार, स्वधर्म व स्वसमाज यांकरितां मारण्याची व मरण्याची वृत्ति आज हिंदुसमाजांत का बरे दिसत नाही, आचा विचार व्हावयास पाहिजे.

पुनर्जन्माची गवाही देणारा जगांत हा एकटा धर्म आहे. ज्या धर्मात पुनर्जन्माचा पत्ता नाही, ती माणसे बेफिकीरपणे आत्मबलिदान करण्यास तयार होतात, व हिंदुसमाज जेथे तेथे कुचराईने माधार घेतो व मार खाऊन कातडी चवाचण्याचा यत्न करितो, याचें कारण काय? याचें कारण हेच की, पुनर्जन्माचे रहस्य या समाजाला कळलेले नाही. आत्म्याचे अमरत्व पटलेले नाही. व आत्म-स्वरूपाची ओळख नाही. सनातन वैदिकधर्माची महत् तत्त्वे ज्याला कळली आहेत, असा मनुष्य जगांत नांव गाजवल्यावांचून राहणार नाही. भगवान् मऱ्याने “धृतिः क्षमा दमोऽस्तेयं शौचमिद्रियनिग्रहः । धीर्घिद्या सत्यमङ्गोऽथो दशकं धर्मलक्षणम् ॥” हा जो दशलक्षणी धर्म सांगितला आहे, त्यांत धैर्य हें पहिले लक्षण आहे. भगवान् श्रीकृष्णांनी मोक्षेच्छु साधकाला जी दैवी संपत्ति प्राप्त व्हावी असे म्हटले आहे तिचें पहिले लक्षण “अभयं सत्वसंशुद्धिः,”

म्हणजे निर्भयता हैं आहे. धैर्य, निर्भयता व आत्म्याचे अमरत्व पुनर्जन्म हीं त्रयी ज्या धर्मात सांगितलीं आहेत तो धर्म जगांत श्रेष्ठ होय.

धैर्य, उत्साह, धडाडी आणि जयिणु वृत्ति, हीं लक्षणे सात्विक कर्त्याची आहेत. धैर्याशिवाय निर्भयता येत नाहीं. हे दोन्ही गुण परस्परपोषक आहेत. महात्मा गांधी म्हणतात Hindoo is a coward अर्थात् हा भ्याडपणा हिंदुधर्माला कलंक नाहीं काय? जगांत जिकडे तिकडे एक तत्त्व आहे, तें मी आहे, अशा निर्भय वृत्तीने सिंहासारखे संचार करणारे तरुण हिंदुसमाजांत उत्पन्न झाले पाहिजेत. धैर्य व निर्भयता या गुणांशिवाय व्यवहार नाहीं, माणुसकी नाहीं, कार काय पण कोणतेही कार्य नाहीं. समर्थ सांगतात परमेश्वर मनुष्याजवळच असतो पण धैर्याची कसोटी पाहात असतो. “ सदा सर्वदा देव संनीध आहे । कृपालूपणे अल्प धारिष्ठ पाहे ॥ ” मराठ्यांनी अटकेपार झेंडे लावले ते उगाच नाहीं लावले. “ हिंमत मर्दा मदत खुदा । मारतां मारतां मरावें, ” अशा आशयाचे त्रीदिवाक्य त्या वेळच्या प्रत्येक मराठ्यांच्या हृदयात होते. मर्दांने हिंमत घरली कीं, खुदा मदत करितो, असें तें तत्त्व आहे. हिंदूंनो; हे तत्त्व विसरलां काय?

आत्म्याचे अमरत्व, निर्भयता, पुनर्जन्म आणि धैर्य यांनी युक्त असा कोहिनूर हिंन्यासारखा आपला वेदात असतांना त्याची किंमत वाळवंटातील गारगोटी-सारखी कोणी केली? तरवारीच्या धारेसारखा तिखट, अभिसारखा प्रखर, सूर्यासारखा तेजस्वी, चिंतामणीसारखा चिंतित फळ देणारा, व कामवेनूसारखा इष्टकामयुक्त असा आपला वेदात असतांना त्याला निस्तेज कोणी केला? ज्या वेदातात देहाच्या चोजल्याना विलकुल अवसर नाहीं, ते तेथे कसे आले? कर्ता वेदात षंड कोणी बनवला? धडाडीच्या वेदाताताला पंगु कोणी केले? जयिणु वेदाताताला सहिणु कोणी बनविले? याचा, वाचकहो, विचार करा. दूरदृष्टीने विचार केल्यास वेदाताच्या उपदेशकांनी हा वेदात विघडविला असें नाहीं का तुम्हाला वाटत? वडिलांचे अनुकरण मुळे, गुरुऱ्यांचे अनुकरण शिष्य, वक्त्याचे अनुकरण श्रोते करितात, असा सामान्य नियम आहे. तदनुसार भिसु, संन्यासी, सात्रु, हरिदास व पुराणिक हे जे वेदात उपदेशक आहेत, त्यांनी वेदात हा आपल्यासारखा दुबला केला, आणि त्यांचे अनुकरण समाज आज करीत आहे.

धैर्य, निर्भयता व आत्म्याचे अमरत्व इत्यादीची जाणीव हिंदुसमाजाला

नाही. कल्यतरुखालीं बसून भिक्षेचे डोहाळे हिंदु-समाजाला सुचत आहेत ! “ अरे तू मोठा आहेस. तू ईश्वर आहेस. तू ब्रह्म आहेस. हे सर्व विश्व तुझे आहे. जगावर पाहिजे तिकडे आक्रमण कर. जगाला हिंदू कर, म्हणजे तुझे तत्त्वज्ञान शिकव, असे हिंदुर्धर्म सांगत असतांना वीतभर पोटासाठी कशाला करा उठाठेव ? साडेतीन हात देहासाठी कशाला करा खटाटोप? पिंडाएवढे अन्न मिळाले कीं बस्स ! कुठेही हरिहरि म्हणत बसावे, असली मेंगी मनोवृत्ति जी उत्पन्न झाली आहे, ती अवैदिक व अधार्मिक आहे. शेंकडॉ वर्षे जगावे, राज्ये करावीं, उपमोग घ्यावा, चांगले ऐकावे, चांगले पहावे, सत्कर्मे करावीं, अचुक यत्न करावा, भगवान् श्रीकृष्ण, जनक, याज्ञवल्क्य अशा राजर्षींच्या परंपरेत आपण असावे, समाजाला व राष्ट्राला (तस्मात् यथा कयाच विधया बबूनं प्राप्नुयात्) खप अन्न मिळवून यावे, हे तत्त्वज्ञान या समाजांत यावयास पाहिजे.

हालीं वेदान्ताचे उपदेशक भिक्षु, संन्यासी, वैरागी, हरिदास, पुराणिक आणि संताळे हे होत. हे सर्व उपदेशक पोटाचा धंदा म्हणून वेदान्तोपदेश करति असतात. म्हणजे यांचा वेदान्त पोट बचावण्याचा अर्थात् भरण्याचा आहे. हा पोटभूल वेदान्त राष्ट्र कसे जगवील ? ब्रह्म सत्य व जग मिथ्या म्हणून दररोज तीच तीच ठरलेली वाक्ये व भाषणे उच्चारणे व लोकांनी बहार केली म्हटल्यावर पैशाकडे पाहुन धन्य समजून घेणे अशा लोकांकडून मारण्याचा आणि मरण्याचा वेदान्त हिंदुसमाजाला कर्दीहि पटणार नाही. कीर्तन खुलावे, बिदागी चांगली मिळावी, स्वतः बिदागीचा उच्चार करावयाचा नसेल तर दलालाकडून करवावा, लौकिक व्हावा, पुराणीकवुवा चांगले आहेत असे लोकांनी म्हणावे म्हणून वेदान्त शिकला जातो व शिकविला जातो. वेदान्ताचे अधिकारी कोण ? तर हरिदास, पुराणीक व प्रवचनकार. कारण त्यांना बडबडला तेज आणण्याकरितां तो लागत असतो. वेदान्ताचे मर्म, रहस्य, देहनश्वरत्व या गौष्ठी त्यांना कितीशा पटलेल्या असतात हे त्यांच्या वृत्तीवृल्लनच दिसते. देवाची निंदा केली, यांना राग येत नाही, स्त्री भ्रष्टविली, यांचे डोके तापत नाही, देवाची पालखी अडवली, सत्याग्रहाची तयारी होत नाही, मुसलमानांनी भजनी दिंडी अडविली तरी मारामारी करावीसे वाटत नाही. कारण सर्वच परब्रह्म ! ! ‘ सर्व खल्विदं ब्रह्म ’ मग आपपरभाव कशाला ? वंदे मातरम् कशाला ? राष्ट्र कशाला ? मुसलमानांचा द्वेष कशाला ? असे म्हणारे पंक्तिपठाण साढु

आम्ही कितीतरी पाहिले आहेत. यांच्यामागें समाज आहे, व स्थान्यामागें दुबळा वेदांत आहे.

कांहीं माणसाना निवृत्ति, सन्यास हे शब्द व हीं धेये भोटीं पसंत वाटतात. कांहीं न करण्याची असहकारिता ही खरोखर सर्वांत सोपी होय. शास्त्र, अभ्यास व व्युत्पत्ति हीं खोटीं म्हणून कांहींच न शिकिंगे हें कार सोपे. शास्त्रांतील सूक्ष्म शास्त्रीय चर्चें ब्रह्मज्ञान होत नाहीं म्हणून विद्येचा गंवही न घेणे हेही सोपे. या दृष्टीने निवृत्ति व सन्यास यांत मजा आहे खरी ! परंतु असल्या वेजावदार लोकांपेक्षां उत्तरदायी गृहस्थच वरे. गृहस्थाला जगतूचक चालविण्याचें कार्य करावें लागते, पण हा संन्यासी व साधु नुसत्या ब्रह्मायेच्या धोटाळ्यावरच लोकांवर जगतो. भोगाशिवाय त्याग नाहीं, पांडित्य संपादन केल्याशिवाय त्याचा निर्वेद म्हणजे अरुचि नाहीं, धोरपणा मिळविल्याशिवाय लीनता नाहीं व शिकल्याशिवाय विसरतांही येत नाहीं. साधु, संन्यासी, वैरागी, यांच्या आयुष्यांत यांतील कांहीं नसते. कर्तत्व, धडाडी, कष्ट, दुःख, अपमानाचे प्रसंग इत्यादि त्यांच्या आयुष्यांत औषधासहि सांपडत नाहींत. म्हणून हिंदुसमाजाचे यांचे अनुकरण करू नये. वेदांत तेजस्थी, जोरकस, धडाडीचा, उत्साही व पौरुष्युक्त असतांना, तो आज निस्तेज, कमजोर, नैराश्यवादी व षट असा या पोटभरू उपदेशकांनीच केलेला आहे. म्हणून जिज्ञासा मारणारा, पौरुष्याची खन्ची करणारा, सर्व ब्रह्म म्हणून समाजसेवेच्या व देशसेवेच्या आड येणारा, विश्वभूत्वाच्या नांवाखालीं दुसऱ्या समाजाची स्वसमाजावर पाहिजे तशी कुरुघोडी कहने घेणारा हा वेदांत-हा समाजमारक वेदांत—व त्याचे एकनिष्ठ उपदेशक या दोघांना कांहीं दिवस हिमालयाची हवा खाण्यास पाठविलेंच पाहिजे तरच हिंदुसमाज जगेल. या दुबळ्या वेदांती उक्तीमुळे गुंडांने वायको पळवून नेली तर “ती तशीच होती हो, मी दुसरी करीन” अर्ते उन्नर येते. मुसलमानांनी मिरवणुकीवर आक्रमण केलें, तर “ते लोक मद्दामूर्ख आहेत, म्हणून मिरवणुकीच काढणे नको,” असें कांहीं बहादूर बोलतात. आगगाडींत किंतीही माणसे कोंबलीं, मोटरबाल्यांने नियमवाह्य कांहींही वर्तन केलें, तरी ‘जाऊ द्या हो, अंपल्याला घटकाभर वसायचे आहे,’ असले विचार जर्णी, स्थर्णी, काष्ठीं, पाषणीं दिसतात. हा त्या दुबळ्यां वेदांताचाच परिणाम होय.

वेदांत मनुष्याला ईश्वर करतो पण आजचा वेदांत हा ठिकठिकार्णी हिंदुसमज

जाची माणुसकी घालवीत आहे. गावांत, रस्त्यांत, सभेत, रेल्वेत, मोटारींत, जेथे तेथें मी मनुष्य आहें, मला स्वाभिमान आहे, त्याचें रक्षण हिंदु व हिंदी या नात्यानें जेथे तेथे करावयाचें आहे, या तत्राचा ध्यास हिंदुसमाजाला शयनीं पार्नीं भोजनीं आसनीं लागला पाहिजे. मेलेत्या वेदांतानें हें कार्य होणार नाहीं. जिवंत वेदांतच हें कार्य करूं शकेल. बा हिंदुसमाजा, तूं जिवंत वेदांत अंगीकाऱ्हन जिवंत होणार ना ? हो, तसाच तूं हो. देव, मुनि, गंधर्व, किन्नर, कृषि, हे तुला तोच शुभाशीर्वाद देत आहेत.

हिंदुसमाजानें यापुढे कर्त्या व जिवंत वेदांत्याचें अनुकरण केले पाहिजे. हे खुवा, वैरागी, गोसावी, संत आणि महंत कांहीं सक्रिय व साचार वेदांत सांगत नाहीत; व हे खेरे वेदान्ती नव्हेत. देहाची पर्वा न करितां निर्भयपण्ये मारण्यास व मरण्यास तयार झालेला तानाजी माळसरा हाच खरा वेदांती होय. त्या शत्रुंजयानें शिवाजीमहाराजांचे निमंत्रण येतांच येकुळत्या एक पोराचें ठरलेले लग्न लायाहून आर्धी महाराजांकडे प्रयाण केले. एकुलता एक मुलगा, त्याचें लग्न, वन्हाड आलेले, ल्हीचा आग्रह या सर्वांचे पाश ताढकन् तोहून जो स्वतःचे लग्न सिंहगडार्शी लावण्याकारितां गेला व ज्याने आत्मदान करून गड काबीज केला, तोच खरा वेदांती ! हिंदुसमाजाला आत्मनिवेदन करून कार्याचे गड काबीज करणारे आज वेदांती पाहिजेत. रौलेट अंकटाचे वेळी सरकारच्या दडपशाहीला भीक न घालता ज्याने सभा भरवल्या व लक्षरी शियायांनी बंदुका रोखून संगिनीचीं टोंके गळ्यार्शीं लावून “ शिरछेद लेण्गे ” असें म्हणून दरडावण्याचा प्रथत्न केला, तरी ज्या संन्याशानें “ मैं खडा हूं गोली चलाव ” असें दणदणीत उत्तर दिले तोच खरा वेदांती होय. श्रद्धा व आनंद यांत रमणांया श्रद्धानंदाला प्राणांदी ज़रूर कशी असणार ? त्यानें देह नश्वर म्हणून एकदा जी कर्तव्यज्ञान प्रकृत्यां आहुति टाकली ती टाकलीच. हिंदुसमाजानें असत्या संन्याशांचे अनुकरण केले पाहिजे. लो. टिळकांनीं सरकारशीं भांडतांना केवडे धैर्याचे प्रसंग दाखवले. १९०८ सालीं सरकारनें काळ्या पाण्याची शिक्षा जाहीर केल्यावर त्यांनीं जे धीरोदात्त उद्धार काढले ते खरा वेदांतीच काढूं शकेल. महात्मा गांधी हे हिंदुस्थानांतील युरोपिअन सरकारला आपल्या धैर्यांनेच वठणीवर आणतील. संभाजीनें जिवंतपणीं कूरपणाच्या निस्सीम यमयातना भोगल्या व धर्माकरितां देहत्याग केला. अशीं एक

ना दोन कितीतरी उदाहरणे अनुकरणीय आहेत. हिंदुसमाजानें असर्ली जिवंत वेदांत्यांचीं उदाहरणे डोळ्यांपुढे ठेवावीं आणि “ स्वधर्माकारितां मरावे । मरोनि अवध्यास मारावे । मारतां मारतां करावे । धर्मसंरक्षण ॥ ५६ ॥ हें श्रीसमर्थ-बाक्य केवळांहि विसरुं नये.

जगन्मिथ्यात्वाचा वेदान्त आतां हिंदुस्थानांत तरी पुरे झाला. जग सत्य आहे, तो परब्रह्माचा विकास आहे, चैतन्याचा विकास आहे असे समजून. जगद्वितार्थ अनेक उलाढाली करणारे पुरुष राष्ट्रांत उत्पन्न झाले पाहिजेत. जग मिथ्या,* देश मिथ्या, बायको मिथ्या, द्रव्य मिथ्या असे म्हणून म्हणून तीं दुस-न्यांना उपभोग्य करण्याची प्रक्रिया या सिद्धांतानुसार आज कियेक वर्षे चालली आहे, ती यापुढे बंद करावयास जग हेंच परब्रह्म “ सर्वं जगदिदं ब्रह्म ” हें तरत शिकविले पाहिजे. वास्तविक जगाला सोडून ईश्वराला हुडकणे कसे चुकीचे आहे हें खालील विवेचनावरून लक्ष्यांत येईल.

श्रीसमर्थ म्हणतात:—“ जिकडे जग तिकडे जगन्नायक ॥ ” जगन्नायक जगां-तच सांपडणार. ‘तसेच ओस मुलुखीं काय पहावे । लोकावेगळे कोठें राहावे ॥’ असेहि श्रीसमर्थ म्हणतात. जगांत ज्याला कांहीं कर्तृत्व दाखवावयाचे असेल त्याला जग पाहिजे. रजोगुणी जगाच्या वेगळी कर्तृत्व दाखविण्याला दुसरी जागाच नाहीं. फार काय पण ईश्वराला आपली साक्षसुद्दां या जगाच्या द्वारांच पटवितां येते. जगांतील अनेक चमत्कार दाखवून ईश्वराचे अस्तित्व सिद्ध करितां येते. जगांतील नामरूपावरून ईश्वराचे लीलाकैवल्य भासमान होते. म्हणून जगां-व्यतिरिक्त अर्थात् जगाशिवाय ईश्वराचे अस्तित्वहि भासणे अशक्य आहे. गुळांत जशी सर्वं गोडी आहे, कापरांत जसा सर्वं वास आहे, कारल्यांत जसा सर्वं कद्दूपणा आहे, त्याप्रमाणे या विश्वांत जे हुम, नग, नगर, आराम, चैत्य, वर्णे, उपवने इत्यादि शेंकडे पदार्थ आहेत ते सर्वं चैतन्याच्या विकासरूपानें परिणत झाले आहेत यांत शंका नाहीं. “ गौडपणे जैसा गूळ । तैसा देव झाला सकळ ॥ ” असे श्रीतुकाराम महाराज सांगतात. या सर्व उदाहरणावरून जग हेंच ईश्वराचे दृश्य व सगुण स्वरूप असे म्हणावे लागते. ज्ञानेश्वरांनी अनेक दृष्टांतांनी ही कल्पना फारच चांगली मांडिली आहे. तिचे रूपांतर व सारांश पुढीलप्रमाणे आहे.

*देश मिथ्या तर तो मजकडे ठेवा असें इंप्रज म्हणतो ! व बायको मिथ्या तर ती मला या असें मुसलमान म्हणतो !

जगाचा बाप मी व आई माया. शारिराला जसे अनेक अवयव, वृक्षाला जशा अनेक कांद्या, त्याप्रमाणे जगांत वैविध्य दिसले तरी तें सर्व मद्रूप आहे. मातीचा सुलगा घट, सुताचा सुलगा पट, कळोळपरंपरा ही जशी सागराची संतति, तशी चराचर विश्व ही परमेश्वराची संतति होय. (जग हें माझें असलें, मजहून निराळे असलें, तरी तें मद्रूप आहे. जग व मी यांमध्ये अमेद आहे.)—त्रन्हि व ज्वाला, रत्न व तेज, कमळ व पाकळ्या, सोनें व अलंकार, यांचा संबंध नुसता भाषेतै जसा आहे तसाच जगाचा व माझा संबंध आो. इवपणा म्हणजेच पाणी, तेज म्हणजेच रत्न, गोडी म्हणजेच साखर, ज्वाळा म्हणजेच अग्नि, पाकळ्या म्हणजेच फूल, फळे व डाहाळ्या म्हणजेच वृक्ष, अलंकार म्हणजेच सोनें, मुरलेले दूध म्हणजेच दही, घट म्हणजेच मृत्तिका, पट म्हणजेच सूत. तैसें विश्व येणे नाहीं. हें मीचि पै आघवें ॥ म्हणजे विश्व या नांवाने जें काहीं आहे तें सर्व मीच आहें, असे ज्ञानेश्वरमहाराज चौदाव्या अध्यायांत सांगत आहेत. ईश्वरात व जगात जो भेद मानतो तो व्यभिचारी भक्त व अमेद मानतो तो अव्यभिचारी भक्त असे ज्ञानेश्वरांचे मत आहे. सोन्याचे अलंकार ज्ञाले तरी सोनेपणा जसा नाहींसा होत नाहीं, कमल फुलेले तरी कमलत्व नष्ट होत नाहीं, तसें चैतन्य विश्वरूपाने नटले तरी त्याला काहीं कमीपणा येत नाहीं. जगत् जर ईश्वराला ज्ञांकत असेल तर ज्वाळा अझीला, तेज रत्नाला आणि अलंकार सुवर्णाला ज्ञांकनार नाहींत काय? परंतु व्यवहार तसा होत नाहीं. म्हणून शेवटचा सिद्धांत असा—म्हणोनी जग परौते । सारूनि पाहिजे माते । तैसा नोहे, उखिते । आघवें मीचि ॥ कीं, जगाला बाजूला सारून मी ईश्वर विद्यमान नाहींच तेव्हां दिसणार तरी कसा? सारांश, जगत्—स्वरूपानेच ईश्वरांचे ग्रहण केले पाहिजे.

तुकाराममहाराज अनेक ठिकाणी विष्णुयय जग, वैष्णवाचा धर्म असे म्हणतात. “ विश्वीं विश्वंभर ” हेंच वेदांताचे सार आहे. “ जगीं जगदीश, ” असाच शास्त्रांचा घोष आहे, “ द्यापिलें नारायणे, ” असाच पुराणांचा डिडिमा आहे. असे असतां “ जगन्मिथ्या ” ही घातक व मारक कल्पना यापुढे सोडावयास नको काय? जग हा चैतन्याचा विकास, जग हेंच ईश्वरांचे स्वरूप कसें आहे, हा विषय जिज्ञासूनीं ज्ञानेश्वरीच्या चौदाव्या अध्यायांत अवश्य पाहावा, अशी जातां जातां सूचना करावीशी वाटते.

हिंदुसमाजाला जगत् परब्रह्म आहे असे शिकवून पहिल्यांने देशाची सेवा करावयास शिकविले पाहिजे. देह आणि देव यांच्यामध्ये देश आहे आणि समाज आहे हे सांगून स्वसमाजाला उपकारक अशी सेवा करावयास लाविली पाहिजे. हिंदुसमाज ईश्वर ईश्वर म्हणून जगाकडे, देशाकडे, समाजाकडे, दुर्लक्ष करितो ही मोठी चुकी आहे. स्वसमाजसेवा आणि देशसेवा हीच रोखठोक वेदान्ताची पहिली पायरी आहे. स्वार्थीतून परार्थीत जाणे हे वेदान्ताचे पहिले दाळन आहे या कल्पना हिंदुसमाजाला शिकविल्या पाहिजेत.

हिंदुस्थानांतील वेदान्त्यांनो, तुम्ही हिंदुसमाजाला यांपुढे दुवळा वेदान्त सांगून का. जग हेच परब्रम्ह असें सांगा. भूतांचे पालन हीच देवपूजा, रुणसेवा हेच ईश्वरभजन, निरक्षरांना साक्षर करणे, साक्षरांना सुविचारी बनविणे, अस्पृश्यांना स्पृश्य करणे, धर्मब्रष्टांना शुद्ध करून घेणे, हिंदूना द्रिज करणे, पुरुषांना मर्द बनविणे, अनाथ विधवा व मुले यांना आश्रय देणे या साक्षात् ईशसेवेच्या गोष्ठी आहेत. त्यांकडे हिंदुसमाजांने दुर्लक्ष्य करू नये, असेच यापुढे लोकांना सांगा. तारक वेदान्ताचा उपदेश करा. मारक वेदान्त सांगून का. पोकळ वेदान्त सांगून का. ईशसेवेचा—जनसेवेचा—वेदान्त सांगा. एषणात्रयीच्या पलीकडे जाणारा कोटीसंख्येत एकादाच सांपडेल. त्याला तुमच्या उपदेशाची जहर नाही. परंतु यांना विषयसेवनाचीहि अक्ल नाही अशांना भलते वैराग्य सांगून का. मी मी म्हणणारे चकतात, मोहांत अडकतात, मोठेपणाच्या जाव्यांत सांपऱ्यून जिब्बालौल्य, ख्रिया, पैका, प्रतिष्ठा या खड्यांत पऱ्यून मरतात. ब्रह्मचार्यांनो, चांगले गृहस्थ व्हा, नागरिक व्हा; मातांनो, वीरमाता, सुमाता बना असें सांगा. निवृत्ति, संन्यास या ध्येयाचा उपदेश सुरे झाला, वीट आला-नव्हे या उपदेशाच्या अज्ञीर्णाची घाण हिंदुसमाजांत सर्वत्र दिसत आहे. ती नाहीशी करण्याकरितां प्रवृत्तिवंत, घडाडीचे, कर्ते, चढाईचे वीरपुरुष राश्यांत उत्पन्न झाले पाहिजेत. संतांनो, तुम्ही समाजाला हीच शिकवण द्या. हिंदुसमाज मरत आहे, तो मारक वेदान्ताने मरत आहे. त्याला जगविष्याकरितां तारक वेदान्ताचा पुरस्कार करा, हेच शेवटीं सांगा-च्याचे आहे.

९०३ पूर्वार्ध समाप्त ९०४

हिंदुसमाज समर्थ कसा होईल?

उत्तरार्ध

प्रकरण पहिले

समाजबलविचार शरीरबल

हिंदुसमाज मनाने, शरिराने, समाजबलाने व संपत्तीने कसा समर्थ होईल या प्रश्नाच्या विचारास पूर्वार्धात प्रारंभ केला. प्रथम हिंदुसंघटणाची भूमिका सांगून दुसऱ्या प्रकरणांत हिंदु कोणास म्हणावें हैं सांगितलें. पुढे सात प्रकरणांत हिंदुसमाजाचे मनोदौर्बल्य घालविण्याकरितां कोणत्या कल्पना आणि विचार यांचा उद्भव झाला पाहिजे, हैं सांगितलें. उत्तरार्धामध्ये प्रथम शरीरबलाचा विचार करून पुढे समाजबलाचा विचार करू.

हिंदुसंघटणाचा प्रश्न गेल्या पांच सहा वर्षांत पुढे आल्यापासून व्यायाम व शरीरबल या गोर्ध्नीकडे लोकांचे लक्ष वेढू लागले आहे, हैं अखंत इष्ट आहे. इंग्रजी राज्य होण्यापूर्वी आपल्या लोकांत मर्दपणा व पौरूष होतें हैं स्पष्टच आहे. कारण स्वराज्य चालविणे व त्याचे रक्षण करणे ही महत्त्वाची जबाबदारी आपणांवर होती. परंतु इंग्रजी आमदानी सुरु झाली. इंग्रजी नोकरशाहीला महत्त्व आले, सर्वत्र शांतता झाली, आणि आगगाड्या, तारायंत्रे व सडका यांच्या सोयी झाल्याबरोबर लोकांना कृतकृत्यता वाटली. अर्थात् इंग्रजी शिक्षण व नोकरी हीं इतिकर्तव्य ठरतांच स्वाभाविकच शरीरबलाकडे दुर्लक्ष झाले. शरीरबलाविषयी अव्वल इंग्रजी-पासून इतकी अनास्था झाली कीं, शारीरिक दौर्बल्य हा दुर्गुण सद्गुणांत मोडू लागला. स्वदेशी चळवळीने लोकांच्या या वृत्तीला चांगला झटका दिला व तालमी, आखाड्यांकडे लोकांना लक्ष देण्यास भाग पाडले. पण ती उत्सुकता सरकारची दडपशाही व लोकांचा हलगजीपणा यांमुळे चार दोन वर्षांपेक्षां अधिक टिकली नाहीं. अलीकडे पुढ्हा त्रुद्धिसंघटणाच्या चळवळीने उचल घेतली आहे, म्हणून व्यायामाबद्दल समाजांत सतत प्रेम व उत्साह राहील असा यत्न केला पाहिजे.

हिंदुसंघटणाच्या चळवर्ळीत पुष्कळ विषय अंतर्भूत होतात. परंतु आखाडे, लाठी-काठी, स्वयंसेवकांचीं पथके यांना अग्रस्थान देण्याचें कारण स्वसंरक्षण व स्वाभिमानसंरक्षण हें होय. इंग्रजांच्या शिस्तीच्या राज्यांत मुसलमानांनीं अलीकडे हिंदूवर अशी चढाई व पुंडाई चालविली आहे कीं, तिचा प्रतिकार लोकांनीच केला पाहिजे. कोहाट, गुलबुर्गा, संगमनेर, बंगलोर, गोप्ता, सुरत व लारखाना इत्यादि शेंकडों ठिकाणच्या दंग्यांवरून सरकाराचे पोलीस हिंदूचे रक्षण करू शकत नाहीं हें सिद्धच झाले आहे. मूर्ती फोडण्याची आगळीक कर, खिया पळ-विष्याचे अत्याचार कर, मिरवणुकीवर आडमुडेपणाने हळे कर, तर घटिंगणपणे लहान पोरासोरांना बाटवून मुसलमान कर, अशा ज्या मुसलमानांच्या लीला दर-रोज वर्तमानपत्रांत वाचण्यांत येतात, प्रत्यक्ष पाहाण्यांत व ऐक्यांत येतात, त्यांना आळा घालण्याकरितां समाजामध्ये प्रतिकारक्षमता संघटित स्वरूपात यावयास पाहिजे. मूर्ती फोडली कीं हात तुटतो, ख्रीकडे वाकज्या नजरेने पाहिले कीं डोळा फुदून जन्मांव होण्याचा प्रसंग येतो, आणि मिरवणुकीवर हळे केले कीं प्राणांवर प्रसंग येतो, अशी दहशत जेव्हां मुसलमान गुंडांना वसेल; त्याच वेळी त्याचे हे अत्याचार थांबतील. मुसलमानांच्या या प्रासंगिक आगळिकीमुळे व्यायामाने प्रतिकारसामर्थ्य वाढविण्याचे महत्त्वाचे कार्य पुढे आले आहे.

कोणत्याहि समाजाला नेहमीं व्यायामाची व शरीरबलाची आवश्यकता आहे हें सांगवयास नकोच. तत्रापि, हिंदुसमाजासारखा जो जुनाट अस्ताव्यस्त आणि अवाढव्य समाज असतो, त्याला आपल्या अंतर्बाह्य शत्रूंपासून सुरक्षित राहाण्याकरितां नेहमी शरीरबलसंपन्न राहावें लागतें. म्हणूनच पंडित मदन मोहन भालवीयां-सारखा हिंदुसभेचा अध्यक्ष सांगतो कीं, शरीराने समर्थ व मनाने उदात्त बना. (Be strong and noble-minded). कारण कोणत्याहि हातघाईच्या प्रसंगी स्वाभिमानाने रक्षण करण्याचा मार्ग म्हणजे ठोशास ठोसा व दंडास दंडा हा होय. यास्तव दुर्जनाला ताळ्यावर आणण्याकरितां प्रत्येक हिंदूने घडेंकडे व दोन तोंडांत देण्याजोगे सामर्थ्यवान् बनले पाहिजे. हिंदुसमाजाला^१ संघटणेच्या दृष्टीने जशी व्यायामाची जरुरी आहे त्याचप्रमाणे धर्म व राष्ट्रवृद्ध्याहि जरुरी आहे. कोणताहि समाज शारीरिक व्हास झाल्यावर नुसत्या बुद्धीने जगू शकत नाहीं. समाजांत बुद्धि, पौरुष, पराक्रम व कर्तृत्व हीं जेव्हां असतात, तेव्हांच तो जिवंत समाज असें समजावें. आणि जिवंत समाजाला शरीरबलाकडे लक्ष्य यावेच लागतें. त्याशिवाय समा-

जाचें धर्मकारण, राजकारण व कोणतेहि कार्यकारण चालत नाही. धर्माचरणाला शरीरबल पाहिजेच पाहिजे. राष्ट्र म्हटले कीं तें (राजते तद्राष्ट्रम्) दैदीप्यमान् असावयास पाहिजे. राष्ट्राला आपला प्रकाश सतत टिकविण्याकरितां व्यायामजन्य शरीरबलाची व बुद्धिबलाची अत्यंत जोपासना करावी लागते. म्हणून हिंदुराष्ट्र या दृष्टीने स्वराज्य मिळविण्याला आणि तें रक्षण करण्याला शरीरबलाची आवश्यकता आहे. अनेक साहसे, दीर्घोद्योग व अचाट शोध करून हिंदु राष्ट्राला भावी कालांत शास्त्रसंपन्नतेच्या जोरावर जगावयाचें असल्यासुक्ळे कणखर व घडेकडे राष्ट्रपुरुष हिंदुसमाजांतून उत्पन्न झाले पाहिजेत. सारांश, व्यायामाची जरुरी निरनिराळ्या दृष्टीनीं आहे, एवढे सांगितल्यावर आपल्या परंपरेत याबद्दल काय सांगितले आहे हा विचार ओवानेच येतो.

आपल्या धर्माची अभ्युदय व निःश्रेयस हीं दोन प्रमुख अंगे सांगितली आहेत. यांनाच प्रपञ्च-परमार्थ, प्रवृत्ति-निवृत्ति असें म्हणतात. हीं ध्येयं साध्य करण्याकरितां शरीरबलाची जोपासना केली पाहिजे. वैदिक वाच्यामध्ये ज्या प्रार्थना आहेत, त्यांत आम्ही शंभर वर्षें जगावें, शंभर वर्षें राज्य करावें व त्याचा शंभर वर्षें उपभोग व्यावा, आमर्ची अंगे सुदृढ असावीं, आमच्या राष्ट्रांतील तसुण बलवान् भोक्ते व मोठे सभापंडित असावेत, अशी नागणी केली आहे. सनातन वैदिक धर्माने मानवी जीविताचें पुरुषार्थप्राप्ति हें ध्येय सांगितले आहे. पौरुष, पराक्रम व पुरुषार्थ यांची समव्याप्ति आहे. धर्मपुरुषार्थपैकीं आचारवर्म आचरण्यास प्रथम शरीरबल पाहिजे, म्हणूनच ‘शरीरमायं खलु धर्मसाधनम्’ असें म्हटले आहे. सामान्य व्यावहारिक नीतितत्त्वें तंतोतंत पावण्याकरितां शरीरबल चांगलेच पाहिजे. अर्धपुरुषार्थसिद्धीकरितां व्यापार, शेती, नोकरी, हे उद्योग करावे लागतात. पण या उद्योगांत घडाडी व कर्तृत्व दाखविण्याकरितां शरीरसंपत्तीची जरुर आहे. सर्व संपत्तीत शरीरसंपत्ति मुख्य आहे. हीं संपत्ति गेली कीं अर्थ-संपत्ति मिळवितां येत नाहीं आणि असली तर उपभोगितां येत नाहीं. काम-पुरुषार्थ म्हणजे जगांतील शब्दस्पर्शादि विषयांचा रसिकतेने उपभोग घेणे, पण त्या उपभोगालाहि शरीरबल पाहिजेच. उमद्या घोड्यावरून घोडदौड करणे, पलेदार बंदुकीने शिकार करणे, हिमालयासारख्या पहाडांत व काश्मीरसारख्या देशांत पाहिजे तिकडे भटकून निसर्गसुंदरीचा उपभोग घेणे, अशा कार्यास अंगांत चांगला जोम पाहिजे. सारांश, कोणत्याहि पुरुषार्थाच्या दृष्टीने पाहातां शरीर-

बलाची फारच जरुरी आहे. वैदिक प्रवृत्तिपर वाङ्मयांत शरीरबलाचा उल्लेख असत्यास नवल नाही. निश्चित्तिपर वाङ्मयामध्ये सुद्धां म्हणजे उपनिषदांमध्येहि ‘नायमात्मा बलहीनेन लभ्यः ।’ बलहीनाला आत्मप्राप्ति होत नाही, असा सिद्धांत सांगितला आहे. श्रीमत् भगवद्गीतेमध्ये बलवंतांचे बल मीच आहे, असें भगवान् सांगतात. वैद्यकाच्या वाग्भटप्रथामध्ये व्यायामापासून कोणकोणते फायदे होतात याचें मोठे मार्मिक विवेचन केले आहे. ‘लाघवं कर्मसामर्थ्यं दीसोमि-मैद्दर्सः क्षयः । विभक्तघनगात्रत्वं व्यायामादुपजायते ॥’ म्हणजे हृलकेपणा, चापत्य, कोणतेहि काम उत्साहाने करण्याचें सामर्थ्य, प्रखर जठराग्नि, अंगांतील मेद झडणे आणि अवयवांमध्ये घटीवपणा व पिळदारपणा येणे इतके फायदे व्यायामापासून होतात.

शरीरबल व ब्रह्मचर्य यांचे मोठे उदाहरण म्हणजे श्री. हनुमानाचे होय. श्रीरामायणांत वज्रांगबली श्रीमास्तिराय यांच्या पराक्रमाचीं अनेक उदाहरणे दिली आहेत. रामायणांतील बलभीमाप्रमाणे भारतीय भीमाच्या पराक्रमकथा आवालबद्धाना माहीत आहेत. भीमाने बकासुराला ठार केले, कीचकाची रेवडी उडविली, दुःशासनाची मांडी फोडली आणि जरासंधाचीं दोन शक्ले केली. प्राचीन रामायण व भारतकाल सोडून तीनशें वर्षापूर्वीचा महाराष्ट्राचा उज्ज्वल काल जरी डोळ्यांपुढे ठेवला तरी समर्थाच्या वाङ्मयांत शरीरबलाविषयीं उक्तृष्ट उदार सांपडतात. समर्थ म्हणतात,

शक्तीनै मिळती राज्ये । युक्तीनै यत्न होतसे ॥
शक्तियुक्ति जये ठारी । तेथै श्रीमंत नांदती ॥
धकाधकीचा मामला । कैसा घडे अशक्ताला ॥
याकारणे शक्ताला । नाना युक्ति सुचवाव्या ॥
उदंड खस्तीचीं कामे । मर्द मारून जातसे ॥
नामर्द काय ते लंडी । सदा दुश्चित लालची ॥

समर्थाच्या या जिवंत उद्धारांवरून त्यांनी राष्ट्रांत बल उत्पन्न होण्याकरिता किंती यत्न केले असतील याची कल्पना येते. समर्थांनी नामर्द राष्ट्राला मर्द केले यांत संदेह नाही. श्रीसमर्थ व छत्रपति शिवराय यांचीं कणखर शरीरे व सूक्ष्म आणि विशाल बुद्धि हर्षाच त्यांचीं प्रारंभीचीं स्वराज्यसाधने होतीं. तीनशें वर्षापूर्वी स्वराज्य-संस्थापनेची जी जवाबदारी राष्ट्रावर होती त्यापेक्षां आजची परिस्थिती अधिक

बिकट आहे. आज आपणाला शास्त्रसंपन्न सत्तेशी झुंजावयाचे आहे, शासनतंत्र बळकावयाचे आहे व लोकसत्ता निर्माण करावयाची आहे, व हें करितां करितां विघर्मी समाजाची चढाई व दंडेली नष्ट करून त्यांना आत्मसात् करावयाचे आहे. म्हणजे आपत्यापुढे कार्याचा डोंगर आहे. अशा वेळी “अरे, नेमळे होऊं नका, नार्मद होऊं नका, पराकमी व्हा,” अशी घोषणा हिंदुसमाजांत सारखी व्हावयास पाहिजे.

हिंदुसमाजाचे निरीक्षण केल्यास असें दिसते कीं, या समाजांतील सर्व वर्गांत सांप्रत शरीरबलाचा न्हास होत असून व्यायामाची आवड दिवसेंदिवस कभी होत आहे. त्यांत सुशिक्षित समाजाची मनोवृत्ति फारच अनुकंपनीय आहे. सुशिक्षित म्हटला कीं त्याच्या ठिकार्णी अजागळपणा, पोशाखीपणा व नाजुकपणा यांचे साहचर्य असते! डोळे खोल गेलेले, गालफडे बसलेलीं, छातीचीं हाडे वर आलेलीं असा जणूं हाडाकातड्यांचा सापवा असें त्याच्या शरिराचे वर्णन अतिशयितेने करितां येईल. मग कणखरपणा, काबाडकष्ट यांचे नांवच नको! पडेल तें काम करणे, प्रसंगाला तोडे देण्याचे सामर्थ्य असणे, कोणतेहि कार्य निश्चयानें शेवटास लावणे, या गोष्टी सुशिक्षितांचे हातून कर्धांच होत नाहीत. तरुण पिंडी तर निव्वळ नटवी, छानछुकीची, निर्बल, निरुत्साही व निःसत्त्व दिसून लागल्यामुळे ती अकाळीं मृत्युमुखीं पडत आहे. शंभर वर्षांचे आयुष्यमान गेलेंच गेले. पण साठीची मर्यादाहि सुशिक्षित ओलांडीत नाहीत. सुशिक्षित लोकांनी अल्पायुषी मरावे यासारखी देशाची हानी नाही. कारण विद्या व ज्ञान यांचा खरा फायदा समाजाला सुशिक्षितांपासूनच मिळतो. पण सुशिक्षित जर असे अल्पायुषी झाले, तर विद्या, ज्ञान व अनुभव यांचा फायदा समाजास कसा मिळेल? इतर देश व आमचा देश यांतील सुशिक्षितांचे आयुर्मन पाहिले तर महदंतर दिसते. इंग्लंड, जर्मनी, अमेरिका इत्यादि देशांतील मुत्सदी, संशोधक, शास्त्रज्ञ असे पुरुष ८०१९० वर्षे जगतात. म्हणजे साठ वर्षांनंतर पंचवीस तीस वर्षे हे लोक आपल्या देशाची महत्त्वाची सेवा करतात. पण आपल्याकडे कै. रानडे, गोखले, टिक्क, राजवडे असले पुरुष पन्नासांपासून पासष्ट वर्षांचे आंतच इहलोकची यात्रा संपवून गेले! भारतीय युद्धांतील सर्व सेनापती ६० वर्षांवरचे होते हें हिंदु तरुण ध्यानीं घेतील काय?

हिंदुसुलामुर्लीमध्ये व्यायामाची आवड उत्पन्न व्हाची म्हणून प्रत्येक पालकाने काय केले पाहिजे हें आतां सांगतों. प्रत्येक हिंदु पालकाने मी देवाला, देशाला

आणि व्यायामाला तर विसरणारच नाहीं अशी शपथ घेतली पाहिजे व ती पाळली पाहिजे. देवाचें जसें नित्यस्मरण, देशाकरितां कर्तव्याचरण, तसेच व्यायामाचें नित्य उपासन केले पाहिजे. सकाळीं नमस्कार, प्राणायाम, आसने, फिरणे, पळणे यांपैकी कांहीतरी व्यायाम, किंवा संध्याकाळीं लाठी, काठी, बोथाटी, कुस्ती, मलखांब यांचा व्यायाम, सशास्त्र पद्धतीनें प्रत्येक हिंदूनें घेतलाच पाहिजे. शरिरांत जोम, मस्ती व मनांत धैये येईल अशा पद्धतीचा व्यायाम करून प्रत्येकानें प्रतिवादी होण्याची-आरोपी होण्याची तथारी केली पाहिजे. हिंदु पालकाला आपला मुलगा रडत आला, फिर्याद घेऊन आला, वाढी म्हणून आला तर वाईट वाटावें; पण दोन तडाखे घेऊन आला, आरोपी म्हणून आला, प्रतिवादी म्हणून आला तर अत्यांनंद झाला पाहिजे.

प्रत्येक हिंदु पालकानें नित्य व्यायाम घेतला तरच मुळे त्याचे अनुकरण करतील. पालकांनीं आपलीं मुळे अधिक जोरदार व्हार्वीत म्हणून स्वतःला थोडेसें बंधन लावून घेतले पाहिजे. मुलगा परीक्षेत पास व्हावा, लौकर नोकर व्हावा म्हणून पालक काळजी घेतात; परंतु मुलगा उंच, सशक्त, लांब, रुंद व्हावा म्हणून मुळीच काळजी घेत नाहींत. वर्षाला किती अभ्यास होतो याचा जसा आईवाप आढावा घेतात तसाच जर ते मुलाच्या शक्तीचा घेतांल, आरोग्याचा घेतील, तर मुळे चिरंजीव होतील. वाप मुलाला चिरंजीव म्हणून लिहितो आणि आशीर्वाद देतो. परंतु मुलगा साक्षात् चिरंजीव होण्याला जें करावयास पाहिजे तें करीत नाहीं. मुलाकरितां आईबाप अनेक कष्ट सोसून धनदौलत मिळवितात; परंतु मुलगा हें जें खरे धन-राष्ट्राचे धन-त्याची काळजी जशी व्यावी तशी घेत नाहींत. राष्ट्राची संपत्ति तरुण पिढी, राष्ट्राची तिजोरी लहान नवयुवक मुळे व मुली. त्यांच्या खाण्यापिण्याची, आरोग्याची, व्यायामाची यथायोग्य काळजी जर पालक घेताल तर हिंदुसमाजाचें वल हांहां म्हणतां वाढेल. मुलं-कडून सकाळीं आणि सायंकाळीं विविध प्रकारचा व्यायाम करवून घेणे, किंवा ते करतील अशी व्यवस्था करणे, तसेच काटकपणा येण्याकरितां विविध प्रकारची व्यवद्वारांतील कामे करणे व करवून घेणे, हें आईबापांचे कर्तव्य आहे. हल्ळीं पोषाका-पणा इतका आला आहे कीं, जरा ऊन लागले कीं उण होतें व थंडी लागली कीं पडसे येते ! वेळदोऱ्यानें थंडी व लवंगेनें उण होणारी प्रजा धकावकीच्या माम-ल्यांत कशी टिकेल ? द्रव्य, घर, अब्रु, स्वाभिमान, स्त्री, या सर्वांच्या रक्षणाकरितां

हिंदु पालकाने आपला मुलगा मर्द करावयासच पाहिजे. हिंदु तसुण मर्द बनले तर उंदंड खस्तीचीं कामे कहन ते जगतील आणि नामर्द राहिले तर जगांतून नाम-शेष होतील. नव्या पिढींतील दुर्बैक्षण्या, भ्याडपणा, भित्रेपणा, नष्ट करण्याकरितां पालक आतां बद्धपरिकर झाले पाहिजेत आणि त्यांनी स्वतःच्या उदाहरणाने आपल्या मुलांना सामर्थ्यवान् बनविले पाहिजे. आपल्या पश्चात् मुलांचे कसे होईल ही काळजी करण्यापेक्षां आपल्या देखतच तो समर्थ कसा होईल ही काळजी अंडिबापांनी घ्यावी. आणि दूध, तूप, पौष्टिक अन्न, व फळे मुलांना खाऊं घालून त्यांना उत्तम वीर्यवान् बनवावें. पौष्टिक अन्न खाऊं घालून व्यायाम करवून घेणे हे हळोच्या युगांत एक धर्मकृत्य आहे असे प्रत्येक हिंदूने ध्यानांत ठेवावें.

प्रत्येक हिंदु पालकाने मुलांप्रमाणे मुर्लींचीहि काळजी घेतली पाहिजे आणि त्यांना प्रतिकारक्षम बनविले पाहिजे. स्त्रियांच्या खेळांकडे आणि व्यायामाकडे हिंदुसमाज फारच दुर्लक्ष करितो. त्यामुळे त्याहि निःसत्त्व होत आहेत. स्त्रिया म्हणजे पाळीव जनावरे किंवा स्त्रिया म्हणजे देवता अशा दोन्ही परस्पराविरुद्ध कल्पना हिंदु समाजामध्ये वावरत आहेत. हीं दोन्हीं टोके सोडून स्त्रिया या मनुष्य आहेत, त्या गुहिणी आहेत, माता आहेत, असे समजून पालकांनी मुलांपेक्षां मुर्लींच्या शरीरबलाची काळजी थोडी अधिकच घेतली पाहिजे. हिंदुसंस्कृतीच्या दृष्टीने मुली या दुसऱ्याच्या आहेत, परंतु त्या उपवर होउन व योग्य पद्धतीने कन्यादान होईपर्यंत वाप हा मुलीचा ट्रॅस्टी आहे. अतएव त्याने या परक्या ठेवीला अत्यंत सुरक्षित ठेविले पाहिजे. पूर्वींचीं घरगुती कामे हळींच्या राहाणीत नाहीत आणि इंग्रजी पद्धतीचा व्यायामाहि नाही, म्हणून हिंदु मुर्लींना व स्त्रियांना कोणताच व्यायाम नाही असे निदर्शनास येते. म्हणून मुलांप्रमाणे मुर्लींनाहि विविध प्रकारचे खेळ, व्यायाम, कवाळती शिकवून जंबिये, तलचारी, सुन्या, अशीं हस्त्यारेहि वापरण्याचे शिक्षण दिले पाहिजे. मुर्लींना हें शिक्षण दिले तरच त्या प्रौढपणीं प्रसंगविशेषीं त्याचा उपयोग करताल. मनुष्यत्वाचे हक्क, अन्न, स्वाभिमान यांबद्दल स्त्रियांना नेहमी संशयास्पद स्थिरतीत राहावें लागते. म्हणून चौदिक शिक्षणावरोबर त्यांना शारीरशिक्षणहि दिलेच पाहिजे. हिंदुसमाजाशेजारी जे दुसरे समाज आहेत आणि जोंवर त्यांना दुसऱ्याची स्त्री भ्रष्ट करण्यामध्ये स्वर्ग मिळणार असे वाटत आहे, तोंवर कोणता प्रसंग केव्हां येईल याचा नेम

नाहीं. म्हणून ख्रियांना नेहमी सशस्त्र ठेविले पाहिजे. पुरुषवर्ग घरात असतो अगर नसतो. कोणती आपत्ति कांहीं सांगून येत नाहीं. म्हणून त्यांना असहाय्य होण्याचा प्रसंग न यावा अशी खबरदारी हिंदुसमाजाने आतां घ्यावयासच पाहिजे. एवंच पुरुषांना सहाय्य करण्याकरितां ख्रियाहि मर्द झाल्या पाहिजेत.

हिंदुसमाजांत शरीरबलाकरितां खेळ, काबाडकष्ट, कुस्ती, लाठीकाठी यांची आवड उत्पन्न केली पाहिजे, खेळांमुळे मनःप्रसाद व व्यायाम असा दुहेरी कायदा होतो. आट्यापाट्या, खोखो, हुतूतू या देशी खेळांप्रमाणे फुटबॉल व क्रिकेट हे विदेशी खेळही चांगले आहेत. पण ते खर्चाचे आहेत. आट्यापाट्यांच्या खेळांत व्यायामाशिवाय दुसऱ्याला चकवावे कर्से हें चांगले समजते, तर हुतूतूमध्ये घडाडीने घुसून प्रतिपक्षावर आक्रमण कर्से करावे हेंहि कळते. खोखोच्या खेळांने चापल्य येते. क्रिकेटने शिस्त हा गुण अंगीं येतो. खेळांमुळे शरिराच्या अवयवांची आडवी व उभी वाढ होऊन मनःप्रसन्नताहि मिळते. इंग्लंड हें खेळाडू राष्ट्र आहे असे म्हणतात, म्हणजे त्या राष्ट्रांतील सर्व ख्रीपुरुषांना खेळाचा भारी नाद लागलेला आहे. दर आठवड्यास, दर महिन्यास प्रत्येक गांवीं खेळांच्या मोठ्या शर्यती तिकडे होतात, म्हणून इंग्लंडांतील लोक खेळाडूपणामुळे जोठे हौशी व उत्साही आहेत, असे समजले जातात व तसेते आहेत. आपल्या समाजांत खेळाबद्दलच्या कल्पना अलीकडे बदलल्या आहेत, नाहींतर खेळल्याबद्दल गास्तर व आईशाप यांनी पोरांना मरेमरेपर्यंत चोप दिल्याचीच उदाहरणे ऐकू येत होतीं. खेळांप्रमाणे सर्व तळेचीं कामे करणे व पोहणे हाहि चांगला व्यायाम आहे. अलीकडे शिक्षणाच्या व श्रीमंतीच्या कल्पना भल-भलत्या झाल्यामुळे कामे करण्यांत सर्वांना कमीपणा वाटतो, पण ही वृत्ति सर्वसर्वी नष्ट केली पाहिजे. मनुष्य म्हटला कीं त्याला व्यवहारांतले सर्व काम प्रसंगीं करितां आलेच पाहिजे. पाणी भरणे, धोतर धुणे, ओळें उचलणे, घर सारवणे, माती वाहणे, शेतांत काम करणे, शौच-कूप झाडणे, कुंदा खणणे, कापूसकाळ्या उपटणे, भांगलणे, जॉधळा उपटणे हीं व अशा तळेचीं कामे करण्याची सवय प्रत्येकाला पाहिजे. आपले लोक नेमके व पोषाखी होऊं नयेत यास्तव ही दक्षता घेतलीच पाहिजे. कारण हळीं बाजारांत, स्टेशनवर किंवा प्रवासांत हमाल किंवा टांगेवाला न दिसला कीं, कित्येकांच्या अगदीं जिवावर प्रसंग येत असतो व एकादा तरुणहि “ सीदान्ति मम गात्राणि मुखं च परिशुद्ध्यते ” असे म्हणतो !

शरिरामध्ये काटकपणा, जयिष्णु वृत्ति हीं येण्याकरितां जोर, जोडी, बैठका, मळखांब, कुस्ती असले व्यायाम पाहिजेत. आपले राष्ट्र प्राचीन काळापासून मळांचे आहे. मळविद्येचे बाळकहू लहानपणापासून सर्वांना मिळाले पाहिजे. श्रीमारुतिराय यांचे उदाहरण सोडून दिले तरी सबंद भारतांत श्रीकृष्ण, कंस, बालिराम, दुर्योधन, दुःशासन, भीमसेन, जरासंध, इत्यादि सर्व भारतीय वीर मळविद्येमध्ये निष्णात दिसतात. मळविद्येचा लोप मुर्ढांच झालेला नाहीं, याचे प्रत्यंतर गामा व शिस्को यांच्या सामन्यावरून हि उघड होते. ही विद्या आज आपल्यांत आहे. यास्तव तिचे पुनरुज्जीवन केलेच पाहिजे. ठिकठिकाणी तालमी व आखाडे उघडून गांवच्या सर्व तरुणांना जोर, जोडी, मळखांब व कुस्ती यांचे शिक्षण दिले पाहिजे.

हिंदुस्थानाला स्वराज्य मिळवून तें रक्षण करवयाचे आहे व त्याकरितां क्षात्रवृत्तीची जरुरी आहे. सर्व राष्ट्रांत क्षात्रतेज चमकले पाहिजे. इतर स्वतंत्र राष्ट्रांत सक्तीचे लष्करी शिक्षण दिले जात आहे. तें जरी शक्त्य नसलेले तरी येथे सक्तीचे शारीरिक शिक्षण दिले पाहिजे. प्रत्येक आखाडयाला लाठी-काठीच्या वर्गांची जोड दिली पाहिजे. लाठीकाठीची किती जरुरी आहे, हे डॉक्टर मुंजे यांनी आपल्या भाषणांत वेळोवेळी सांगितले आहे. ते म्हणतात कीं, “मुलगी देतांना मुलाला पहिल्यानें लाठीकाठी येते कीं नाही हे अगोदर पाहा, कारण जर एखादा लाठीवाला घटिगण दारांत आला तर त्यापासून स्वच्छीचे संरक्षण करण्याचे सामर्थ्य तरुणांमध्ये असावयास पाहिजे, लाठीकाठीचे शिक्षण देऊन ‘शठंप्रति लाठयं व काठयं’चा प्रयोगहि वेळोवेळी अगदी सव्याज झाला पाहिजे. इतर सर्व गोष्टीकडे जरा कानाडोवा करून लाठीकाठीच्या शिक्षणाकडे अधिक लक्ष्य आज तरी दिलेच पाहिजे. बडोद्याचे प्रोफेसर माणिकराव यांचे ‘सद्यः-स्थिर्तीत स्वामिमान व माणुसकी यांकरितां हात्व व्यायाम केला पाहिजे,’ असें मत आहे. पुष्कळ मारामाण्यांमध्ये एखादाच लाठीबहादूर तरुण स्त्रीच्या व समाजाच्या अब्रूचे रक्षण करतो हेहि अलीकडे शेंकडॉ वेळां ऐकण्यांत येते.

गांवोगांवीं आज तालमी व आखाडे जितके निघतील तितक्यांची जरुरी आहे. दांडपश्च, लाठी, काठी, कुस्ती, जंबिये यांचे शिक्षण आणि मर्दानी खेळांचे सामने ह्यांची अत्यंत आवश्यकता आहे. पंधरा वर्षापासून वीस वर्षांपर्यंतच्या विद्यार्थ्यांना हे शिक्षण दररोज एक तास सक्तीनें दिले पाहिजे व पालकांनी आपल्या मुलांना तें घेण्यास भाग पाडले पाहिजे. बाळपणीं पालकांची उपेक्षा

व आंघळी माया, प्रौढपणीं तरुणांचे औदासिन्य व गंद्रेपंचविशीचा जोर, यांमुळे शरीरबलाची हीन स्थिति झाली आहे. शाळेत शिक्षकांनी, घरांत पालकांनी, व इतरत्र सद्गृहस्थांनी तरुण पिढीवर चांगले लक्ष ठेवून ती मर्द व जोरदार होईल अशी तरतूद केली पाहिजे. प्रत्येक हिंदूने मुलगा व्यायाम करतो कीं नाहीं, तालमींत जातो कीं नाहीं, भर्दपणाचे खेळ खेळतो कीं नाहीं हें अवश्य पाहिले पाहिजे. इतकेच नव्हे तर घरीं दररोज निदान साठ तरी साष्टांग नमस्कार श्रीसूर्यनारायणास ६ घालवून घेतलेच पातिजेत. नमस्कार हा एक घरगुती उत्कृष्ट व्यायाम आहे. तौ करण्याचा प्रत्येक हिंदूला अधिकार आहे. कारण सूर्य हें सर्व हिंदूंचे निर्विवाद दैवत आहे. कोणताहि उपाय करून कोणत्याहि साधनांने तरुण पिढीचे बल वाडविले पाहिजे. अनेक प्रकारांची कष्टाचीं कामे, अनेक प्रकारचे शारीरिक सामने, विविध संस्था, अनेक स्वयंसेवकदूळे, कवायितीच्या पलटणी, सेवासमित्या स्थापून व उभाऱ्हन हिंदुसमाज-विशेषतः भावी पिढी-जितकी सकस व जोरदार करतां येईल तितकी केली पाहिजे. व्यायामाला मोठ्या खुराकाची, किंवा मांसभक्षणाची ज़हर आहे असें सात्र नाहीं. हिंदु लोक जीं तृणघान्ये, जीं द्विदल धान्ये खातात, ज्या फळभाज्या व ज्या पालेभाज्या वापरतात, जे दूध, तूप, दहां यासारखे पदार्थ खातात त्यांमध्ये पुष्कळ पौष्टिक भाग आहे. यास्तव मांसाहाराची जोरकतपणास आवश्यकताच आहे असें म्हणतां येत नाहीं. कूरपगा वेण्याकरितां मांसाहाराची ज़हर आहे. म्हणून ज्या हिंदु जारीं-मध्ये मांसाहाराचा प्रचार आहे त्यांनीं तो अवश्य करावा.

समाज म्हटला कीं त्याचीं अंमे दोन असतात. स्त्रिया व पुरुष या दोहोंचा समाज बनतो. पुरुषांप्रमाणे स्त्रियाहि शरिरानें व मनानें समर्थं झाल्या तर समाजाची प्रगती हां हां म्हणतां होते. स्त्री व पुरुष या दोन घटकांचा संवंध विवाह-संस्थेमुळे वृड होतो, यास्तव विवाहसंस्था व स्त्रीवर्गे यांचा विचार पुढील दोन प्रकरणांत करितों.

६. श्रीमित औंधकरांसारखे संस्थानिक नमस्काराचा प्रचार करितात हें अत्यंत अभिनंदनीय व अनुकरणीय जाहे.

प्रकरण दुसरे

समाजबलविचार विवाहाविषयीं चार शब्द

हिंदुसमाजाच्या समाजिक बलाचा विचार करिताना विवाहाकडे हि पाहावेलागतॅ. विवाहाचा व शरीरबलाचा ब्राच संबंध आहे. समाजाच्या भूषणभूत जीवनाला घट्याकळ्या सुप्रजेची व कौटुंबिक मुखाची अत्यंत आवश्यकता आहे. यास्तव विवाहाविषयीं थोडा विचार करू.

हिंदुसमाजांत विवाहसंस्था फार पवित्र गणली आहे. ही संस्था धर्म, अर्थ व काम सांघ करून देणारी आहे. गृहाचा पाया गृहिणी, कुटुंबाचा पाया गृह व समाजाचा पाया कुटुंब अशी परंपरा आहे. गृह, कुटुंब आणि समाज यांच्या धारणपोषणाला जी संस्था कारणीभूत होते व झाली आहे तिची थोरवी किती वर्णन करावी? विवाह हा एक करार आहे किंवा तो स्त्रीपुरुषांचा वैष्यिक संबंध आहे अशा पाश्चात्यांच्या कल्पना पूर्वी होत्या. परंतु अलीकडील समाजशास्त्रज्ञ विवाह हे सामाजिक स्वास्थ्याचे आद्य साधन आहे असें म्हणून लागले आहेत. ज्या समाजांत विवाहाचे निर्बिध नाहीत तेथें स्वास्थ्य व समाधान ही दुर्मिळ असतात. अतएव समाजस्वास्थ्यास विवाह अवश्य आहे.

जगांतील कोणत्याहि समाजाप्रमाणे हिंदुसमाजाच्या बाल्यावस्थेंतहि विवाह-संस्था नव्हती. स्त्रीपुरुष यथेच्छ संवर विषयसेवन करीत असत, हे भारतांतील श्रेतकेतृच्या गोष्टीवरून उघड दिसते. विवाहसंस्था नसणे, पैशाचपद्धतीने संभोग घेणे, राक्षसी वृत्तीने कन्याहरण करणे, या सर्व पायऱ्या ओलांडून आसुर, गांधर्व पद्धति पाहून सांप्रतचा ब्राह्मविवाह उत्पन्न झाला आहे. स्मृतिग्रंथांतील अष्टाविवाह म्हणजे समाजाच्या इतिहासाची आठ युगे होत. हिंदुसमाजाने ही वैवाहिक आठ युगे पाहिली आहेत आणि विविध प्रथोगांतून वर येतां येतां ब्राह्मविवाहाच्या मेहमण्याजवळ तो थांवला आहे. समाजबलवृद्धपर्यंत हीच विवाहपद्धति सर्वस्वीं अवलंबिणे अत्यंत उचित आणि श्रेयस्कर आहे. विवाहाचे राक्षस, पैशाच, आसुरादि प्रकार ह्लें समाजांत रुढ नाहीत. तथापि बालविवाह, प्रौढविवाह, विधवाविवाह, विधुरविवाह, जरठविवाह इतके प्रकार समाजांत सांप्रत चालू आहेत. समाजबलाच्या दृष्टीने या प्रकारांतील मुख्य अंगांचा उपांगांचा व तत्संबद्ध विषयांचा हि विचार केला पाहिजे.

हिंदुसमाजांत बवंशीं बालविवाहच अधिक होतात. हिंदुसमाज अडाणी, रुढीला चिकटणारा, देशकालाचा विचार न करणारा असा असल्यामुळे “ अष्टवर्षी भवेत् कन्या ” या वाक्यानुसारीच तो चालत आहे. एकाद्या स्मृतीत “ अष्टवर्षी भवेत् कन्या ” असें वाक्य एका काळीं आढळले कीं, सर्व काळीं तेच प्रमाण मानून चालावे अशी हिंदुसमाजाची कल्पना पंडितांनी केली आहे. त्याचा परिणाम असा होत आहे कीं, आठ वर्षांची सुद्धां वाट न पाहातां तिसऱ्या चौथ्या वर्षांहि मुलींचीं लग्ने लावण्यांत येतात. नेमाडांतील ब्राह्मणवर्गमध्ये तीन चार वर्षांच्या मुलीं व ५।६ वर्षांचीं मुलें यांचीं लग्ने होतात. या लमांचे वाग्निश्चय त्यान्वयाहि पूर्वीं झालेले असतात. आरोग्यशास्त्र, सुप्रजाजननशास्त्र, आणि आईबापांचीं कर्तव्ये या सर्व दृष्टींनी हीं बाहुलाबाहुर्लंचीं लग्ने सर्वसर्वीं त्याज्य नाहीत काय? या वयांत या जबाबदारीची कल्पना नाहीं, जगाची माहिती नाहीं, फार काय पण ढांपुरुष-स्वभावाचेहि ज्ञान नाहीं, त्या वयांत मुलाच्या गळ्यांत बायको व सुलिंच्या गळ्यांत नवरा बांधवे किंती हास्यास्पद आहे?

मुलींचीं लग्ने प्रौढ वयांत करणे एवढेच आईबापांचे कर्तव्य नाहीं. मुलींच्या बाबतींत तर त्यांची जबाबदारी मुलंपेक्षां अधिक आहे. मुलगी ही दुसऱ्याची, दुसऱ्या कुळांत जाणारी, दुसऱ्याचे घर उभारणारी, माता होऊन सुप्रजा निर्माण करणारी अशी एक ब्रह्मदेवानें दिलेली दुसऱ्याची ठेव आहे, हें आईबापांनी व्यानांत वागविलें पाहिजे. ही जाणीव हजारांत एकाद्या तरी आईबापाला असते कीं नाहीं याची वानवा आहे. मुलींची मनःस्थिति, तिची संस्कृति, तिचे आरोग्य, तिचे गृहशिक्षण यांकडे आईबापांनी मुलापेक्षां जास्त, निदान मुलाझतकी तरी काळजी घेतली पाहिजे. गृहस्थाश्रमाचे मूळ गृहिणी आहे. ती कौटुंबिक मुखाची भूमिका आहे. यास्तव शरिरानें दणकट व मनानें सुसंस्कृत झालेल्या प्रौढ मुलींचा विवाह करणे हा खराखुरा गृहस्थधर्म होय.

विवाहकाळीं वधूचे वय १४ ते १८ किंवा फार तर २० इतके असल्यास हरकत नाहीं. रजोदर्शन झाल्यानंतर निदान तीन वर्षांचे आंत मुलीचा विवाह करावा. तो न झाल्यास मुलीने स्वयंवर करावें असें मनुस्मृतीत म्हटले आहे. रजोदर्शनोत्तर तीन वर्षे म्हणजे कोठे १६, कोठे १८ असें वयोमान पडेल. वाग्भटामध्ये “ पूर्णघोडशवर्षा स्त्री पूर्णविशेन संगता ” असें म्हटले आहे. गृह्यसूत्रामध्ये सांगितलेले चतुर्थीकर्म, मनुस्मृतीत सांगितलेले स्वयंवर आणि अशीच

प्रौढविवाहदर्शक वाक्ये पाहिलीं तर १६ ते २० वर्षे हीच वधूच्या विवाहाची किमान आणि कमाल मर्यादा ठरते. परिस्थितीप्रमाणे या व्यापर्यंत मुलीचें माध्यमिक शिक्षणहि संपर्ण्यास दृश्यत नाही. एकाद्या दुष्पार मुलीचें वीस वर्षांपर्यंत उच्च शिक्षणहि पूर्ण होईल व आईच्या हाताखालीं वागून गृहकृत्यांमध्ये विविध कांमे करून व्यवहारचातुर्यहि संपादन करतां येईल. गृहकृत्यांत कुशल, मनानें सुसंस्कृत, आणि प्रकृतीनें धडधाकट अशी गृहिणी कुटुंबाला सुखदायी होईल. जुन्या समजुर्तीच्या लोकांना प्रौढविवाह शास्त्रसंमत नाही असें वाटते. त्याकरिता कांही वचने उदाहृत करितों व त्यांचा भावार्थहि सांगतों.

प्रौढविवाहाला अनुकूल वचने

काममामरणात्तिष्ठेत् गृहे कन्यर्तुमत्यपि । मनु अ. ९.
 न चैवेनां प्रयच्छेत् गुणहीनाय कर्हिचित् ॥ ८९ ॥
 त्रीणि वर्षाण्युदीक्षेत कुमार्युतुमती सती ।
 ऊर्ध्वं तु कालादेतस्माद्विदेत सदृशं पतिम् ॥ ९० ॥
 अदीयमाना भर्तांरमाधिगच्छेद्यदि स्वयम् ।
 नैनः किञ्चिद्वाप्नोति न चायं साधिगच्छति ॥ ९१ ॥
 त्रीणि वर्षाण्युतुमती कांक्षेत पितृशासनम् ।
 ततश्चतुर्थे वर्षे तु विदेत सदृशं पतिम् ॥ १५ ॥ बोधायन.

गृहसूत्रे

त्रिरात्रमुभयोरधः शश्या ब्रह्मचर्यं क्षारलवणवर्जनं च ॥ ८ ॥
 तथोः शश्यामंतरेण दंडो गंघलिसो वाससा सूत्रेण वा
 परिवीतस्तिष्ठति ॥ ९ ॥ आपस्तंब खंड ८.
 त्रिरात्रं क्षारलवणे दुग्धामिति वर्जयानौ सहशश्यानौ
 ब्रह्मचारिणौ ॥ १० ॥ खादिर ११४
 त्रिरात्रमक्षारलवणाशिनौ स्यातामधः शश्याताम्
 संवत्सरं न मिथुनमुपेयाताम् द्वादशरात्रं,
 पद्मरात्रं त्रिरात्रमंतरः ॥ २१ ॥ पारस्कर ११८
 त्रिरात्रमक्षारलवणाशिनौ ब्रह्मचारिणावधः संवेशिनावसंवर्तमानौ
 सहशश्यातामूर्ध्वं त्रिरात्रात्संभवो निशायाः ॥ जैमिनी ११२२

मनु-अ. ९:-कन्या रजोदर्शनयुक्त असली तरी तिने खुशाल मरेपर्यंत घरी रहावें, परंतु केव्हांहि गुणहीन (मूर्ख, अविद्वान्) पुरुषाला तिनें दान करू नये (८९). ऋतुमती झाली असतां कुमारीने तीन वर्षेपर्यंत आईबापांकडून योग्य वर मिळण्याची वाट पहावी. त्यानंतर तिने स्वतःला योग्य असा पति करावा (९०). बापाच्या अभावीं कन्येचे दुसऱ्या कोर्णी पालकाने दान न केल्यास जर तिने स्वतः पतीला वरिले तर तिला व ती ज्याला वरील त्याला कोणतेहि पाप लागत नाहीं (९१) बोधायन-ऋतुमती कन्येने तीन वर्षेपर्यंत पित्याच्या आझेची (स्वयंवर करण्याची) वाट पाहावी. तदनंतर चवथ्या वर्षी कन्येने स्वतःशीं समान अशा पतीला पसंत करून वरावें. गृह्यसूत्रे-आपस्तंब. खंड ८. तीन दिवस (रात्रीं) पर्यंत वरवधूर्नीं सहशयन करावें, ब्रह्मचर्य धारण करावें, व खारट पदार्थ व मीठ वर्ज करावें. या उभयतां वधूवरांच्या शश्यां-मध्ये चंदनलिस दंड ठेवावा. तो दंड वस्त्राने किंवा सुताने गुंडालिलेला असावा. [९] खादिर १-४. तीन दिवस खारट पदार्थ, मीठ, दूध वर्ज्य करून वधूवरांनी ब्रह्मचारी राहून एकत्र शयन करावें [९]. पारस्कर १-८. तीन रात्रीपर्यंत क्षारयुक्त पदार्थ व मीठ सेवन न करितां वधूवरांनीं असावू, जमिनीवर निजावें, एक वर्ष उभयतांनीं संबंध करू नये. निदान बारा, सहा अगर तीन रात्री तरी संबंध न करावा. [ब्रह्मचारी रहावें]-२१. जैमिनी १-२२. तीन रात्रीपर्यंत क्षारयुक्त पदार्थ व मीठ यांचे सेवन न करतां वधूवरांनीं ब्रह्मचर्य धारण करून अदो-भागीं [उच्चासनावर नव्हे] भूमीवर शयन करावें. एकमेकांकडे आपले अंग न वळवितां सहशयन करावें. तीन रात्री लोटल्यानंतर चौथ्या रात्रीं संबंध करावा. या शास्त्रवचनांवरून प्रौढविवाह शास्त्रसंमत आहे हैं सामान्य मनुष्याच्याहि लक्ष्यांत येईल.

पारस्कर, खादिर सूत्रांप्रमाणे, सांख्यायन, मानव, द्राह्यायण व वाराह सूत्रांमध्ये विवाहानंतर चतुर्थीकर्म या नांवाचा एक संस्कार सांगितलेला आहे. हा संस्कार विवाहानंतर चौथ्या रात्रीं करावयाचा असतो. ह्या संस्कारांत वधूवरांचा संयोग स्पष्ट सांगितला आहे. किंत्येक सूत्रांत चतुर्थीकर्म व गर्भाधान ह्यांचा एक-रूपाने विचार केला आहे. तर कांहीं सूत्रांत गर्भाधान ह्या संस्कार नसून चतुर्थी-कर्मामध्येच त्याचा अंतर्भाव केलेला आहे. भष्मोपिनाथ दीक्षितकृत 'संस्कार-रत्नमाला' नामक ग्रंथामध्ये (आनंदाश्रम पा. ५८४) विवाहानंतर्गत चतुर्थीकर्म

सांगितले आहे. त्यांत योनिस्पर्श, संगम, पर्यालिंगन, मुखचुंबन इत्यादि कृत्यें असून गर्भधानाच्या प्रयोगांतीलच मंत्र (पृ. ६९४) दिलेले आहेत व शेवटीं इदमुपगमनं आवश्यकं हा संयोग आवश्यक (ख्रीसंस्कारत्वात्) असें म्हटले आहे. मुलगी जर बाला आठ वर्षांची असेल तर सूत्रांतील हा विधि अप्रयोजक-पणाचा नाहीं काय? हा विधि जर शास्त्रोक्त आहे तर बालविवाहाचे समर्थन म्हणजे आग्रह नव्हे काय?

निरनिराळ्या स्मृतीमध्यें विवाहाविषयीं भिन्नभिन्न वचने आहेत, त्यांचा समन्वय पराशरमाधव, स्मृतिचंद्रिका, वीरमित्रोदयादि निबंधकारांनी भोठया मार्मिकपणे केला आहे. सात वर्षांनंतर विवाह करावा असें जसें वाक्य आहे तसेच यमस्मृतीमध्यें ‘तस्माद्विवाहयेत्कन्यां यावन्नर्तुमती भवेत्’ असें वाक्य आहे. म्हणजे क्रतुप्रातीपर्यंत व पुढे तीन वर्षे एवढा काल विवाहाला प्रशस्तच सांगितला आहे. संवर्तस्मृतीमध्यें १२ व्या वर्षीं, कालनिर्णयदीपिकेत बारा, चौदा व सोळाव्या वर्षीं, महाभारतांत सोळाव्या वर्षीं व पद्मपुराणांत २० व्या वर्षीं त्रियांना क्रतु-दर्शन होतें असें म्हटले आहे. त्यावरून शास्त्रांत बालविवाहप्रमाणे प्रौढविवाहिप्रशस्त मानला आहे.

हिंदुसमाजांतील वरच्या थरांत व पांढरपेशा जारीमध्यें प्रौढविवाह सांप्रत चालूच आहे. इतर समाजांमध्यें हा प्रौढविवाह यावा म्हणून कायद्याची उणीव होती ती शारदा कायद्यानें दूर झाली. सांप्रत हिंदुसमाजांत जे शेंकडा ५० बाल-विवाह होतात ते यापुढे बंद होतील. आठदहा वर्षांची मुलगी व पंचवीस तीस वर्षांचा नवरा असले विषम विवाह हिंदुसमाजांतील खालच्या थरांत फार होतात. त्याचा परिणाम असा होतो की, नवन्याचे तारुण्य असेपर्यंत ती वयांत येत नाहीं व बायको वयांत येते तों नवन्याचे तारुण्य उतरणीसि लागतें. बालवयस्क बायको-वर अकार्लीं जुलूम होतो व तो तिला असह्य वाटला की, ती माहेरीं पद्धन जाते व नवन्याकडे नांदण्यास येऊ इच्छित नाहीं. असे खटके पांच चार वेळा झाले म्हणजे वर्तमानपत्रांतून नोटिसा येऊ लागतात व कुटुंब आणि गृहसौत्याची राखरांगोळी होते. यदाकदाचित् असले विषम विवाह सुखकर झाले तर संततीवर त्यांचा इष्ट परिणाम होत नाहीं. रा. सा. हरविलास शारदा यांच्या बिलानें हा दुष्परिणाम टळणार आहे. परंतु त्या कायद्यांत जे दोष राहिले आहेत ते नसते, तर सोन्यापेक्षां पिवळे झाले असतें.

मुलगी मोठी झाली आणि आईबाप जर जुन्या समजुतीचे असले तर त्या मुलीला व आईबापांना अतिशय त्रास होतो. खेडवळ व अडाणी आईबाप असले म्हणजे मुलाला रजोदर्शन झाले कीं, जीव नको असा होतो. रजोदर्शन हा निसर्गवर्म आहे, म्हणून त्याकरितां जिवाला कंटाळण्याचें किंवा मुलीचें मीठ तोडण्याचें आणि विटाळ कालविण्याचें कांहीं कारण नाहीं. मुलगी विटाळशी झाली कीं चार दिवस विटाळ पाळावा आणि पूर्ववत् पुढे व्यवहार सुरु ठेवावा. दिवसानुदिवस दारिद्र्य वाढते आहे, आर्थिक आपत्ति वृद्धिंगत होत आहे, एकत्र कुटुंबे नष्ट होत आहेत आणि कांहीं मिळविण्याची पात्रता आत्यावांचून लम्बे करण्याची इच्छाच जेथें तरुण दर्शवीत नाहींत तेथें लहान वयांत मुलींचीं लम्बे होणार कशीं? अगदीं धर्ममार्तिंड बाप असला, तर नवरात्र जेथें पंचवीस चर्षाचे आंतील मिळत नाहीं, तेथें हा काय करणार? वधूच्या वयाप्रमाणे वराचींहे वय विवाहकाळीं २४ ते २८ पर्यंत असावें. त्यापेक्षां वराचें वय अधिक असणे हे अनेक दृष्टींनी श्रेयस्कर नाहीं. लग्न करावयाचेंच नसेल तर गोष्ट निराळी. पण लग्न कर्तव्य असल्यास तें चोवीस आणि तीस वर्षे वयाच्या दरम्यान झाले पाहिजे. वधूवरांमध्ये अंतर कर्मीत कमी ५ व जास्तींत जास्ती १० इतकेंच असावें. समाजांत असे सम विवाह झाले तरच प्रजा चांगला होते व आईबापांना संततीपासून सुख होते. विषम विवाह होऊं लागले, तर आईबाप मुलांचे शत्रू व मुले आईबापांचे शत्रू असा संवंध घरोघरीं दिसतो. ज्या तरुणांना गृहस्थाश्रमाची जगाबदारी पत्करावयाची असेल किंवा ज्या तरुणांना गृहिणी व माता व्हावयाचे असेल, त्यांनीं या वयो-मर्यादा उलंघूं नयेत. समाजबळाला सम विवाहाची जितकी मदत होते तितकी विषम विवाहाची होत नाहीं.

समाजबळाच्या दृष्टींने जसा बालविवाह त्याज्य आहे तसा फाजील प्रौढ-विवाहाहि त्याज्य आहे. रजोदर्शनोत्तर तोन वर्षाच्या आंत मुलीचें लग्न व्हावें आणि फार तर अट्टावीस वर्षापर्यंत मुलाचें लग्न व्हावें हा सामान्य नियम म्हणून चालण्यास हरकत नाहीं. कोणत्याहि नियमाला अपवाद असणारच. प्रौढ विवाहाचा काळ अतिक्रांत होऊं लागला तर त्यामुळे कौटुंबिक सुखाचें मातेरे होईल. हिंदुसमाजांत जें आज कौटुंबिक स्वास्थ्य दिसत आहे तें नाहींसे झाले तर समाजाची हानी होणार आहे. पाश्चात्य देशांत विवाहकालाचे नियमन न उरल्यामुळे कौटुंबिक सुखाची माती होऊं लागली आहे. हिंदुस्थानांत अगदीं गरीब हिंदु जे

कौटुंबिक सुख अनुभवितो तें तिकडील श्रीमतीलाहि दुर्लभ होऊं लागले आहे. कांहीं समाज बायकांच्या उच्छृंखलपणानें गांजले जाऊन Women have made us fools असे उद्घार काढीत आहेत. फाडील प्रौढविवाहाचे जे दुष्परिणाम इतर समाजांत दिसतात ते टाळून हिंदुसमाजांत प्रौढ विवाहाचा प्रचार झाला पाहिजे. घटस्फोट, काडीमोड, नवज्यावर बायकांनीं केलेले दावे यांचा इतर देशांत सुकाळ आहे. हिंदुसमाजांतील वरच्या थरांत अद्याप या अनिष्ट गोष्ठी दिसत नाहीत. खालच्या थरांत असत्या तरी त्या अज्ञानजन्य आहेत. खालचे थर वरच्या थरांचे अनुकरण करण्यांत आज गुंतलेले आहेत. ह्याणून समाजाच्या भावी राष्ट्रिय जीवनाला पोषक अशाच चालीरीति समाजांतील वरच्या थरांनीं स्वीकारल्या पाहिजेत. कौटुंबिक सुख, स्वास्थ्य, समाधान हीं तर जाणार नाहींत व बालविवाहजन्य दोष राहणार नाहींत, अशा कैशल्यानें प्रौढविवाह समाजांत चालूं केले पाहिजेत.

वधूवरपरीक्षेसंबंधानें एकदोन सूचना अवश्य केल्या पाहिजेत. वधूपरीक्षेविषयीं हींनी नसती चिकित्सा उत्तम झालीली आहे व ती अत्यंत त्रासदायक आहे. वरपरीक्षा मात्र जातां जातां आकाशांतील उडणाऱ्या पक्ष्याकडे पाहाण्याइतपत होत आहे. या दोन्ही पद्धति सदोष आहेत. पूर्वीं वराला पाहण्याकरितां त्यांच्या घरीं जात, पोक्त मनुष्य एक दोन दिवस तेरें राही. मुलगा खातो कसा, वागतो कसा, कपडे काढल्यावर दिसतो कसा, कोणाच्या संगरीत असतो, त्याचे स्वैरलाप काय निवतात, एकंदरीत योजावयाचा वर आपल्या कुळुंबाशीं समानशील निघेल कीं नाहीं, आपल्या योग्यतेस साजेल अशी ही सोयरिक होईल किंवा नाहीं हें तो पाहात असे. वरपरीक्षा अशा पद्धतीनें खरोखरी आजसुद्धां व्हावयास नको काय? या पद्धतीचा प्रचार समाजांतील नेत्यांनीं केला पाहिजे. वराप्रमाणे वधूची परीक्षाहि पूर्वीं चांगली करीत. हीं मुली सांगून आल्या पाहिजेत अशी समजूत आहे. परंतु 'स्त्रीरत्नं दुष्कुलादपि' या न्यायानें मुलीची मागणी करीत. मुलीला मागणी घालणे हेच खरोखरी योग्य आहे. मुलगी सूत होऊन आपल्या घरांत यावयाची असते, ती घर चालविणारी गृहलक्ष्मी होऊन वावरावयाची असते, म्हणून अशी सुकन्या चांगली आढळली कीं, तिला मागणी घालणे यांत कांहीं वावगें नाहीं. स्नातकानें विद्या पुरी झाल्यावर वधूची याचना करावी, असा पूर्वींचा परिपाठ होता. हीं परस्पर स्नेहांमध्ये या मागणीच्या संकोचामुळे विवाह

होतच नाहीत. मागणीच्या अभावामुळे पोटजार्तीत झटपट लग्ने होत नाहीत व एकीकरणहि लांबतें. मागणी करण्यामध्ये कमीपणा आहे या समजुतीमुळे सांगून आलेल्या चार दोन मुर्लींत जी बरी दिसेल ती पत्करण्याचा प्रसंग येतो ! शिवाय सांप्रत जी वधूपरीक्षा होते तीहि इतकी चमत्कारिक व हिंडिस असते की, प्रत्येक मुर्लीच्या बापाला मुलीला जन्म दिल्याबद्दल त्या वेळीं पश्चात्तापच होतो ! मुलीला जर पहावयाचे असेल, तर एखाद्या पोक्त वाईला मुर्लीच्या मोहरीं दोन दिवस पाठवावें. तेथें एकदोन दिवसांत स्वभाव व वागणूक यांची जशी परीक्षा होते तशी परीक्षकाप्रमाणे कांहींतरी प्रश्न विचारित्यानें होत नाही. मुलगी अवयवानें सुट्ट, स्वभावानें सुशील व घरच्या चालीरीतीनें कुलीन आहे की नाही, हें मुख्य बारकाईनें पहावें व पसंत करावी.

विवाह हा एक पवित्र धार्मिक विधि आहे ही गोष्ट हिंदुसमाजाच्या धार्मांमनीं नाही. त्या पवित्र संस्काराला लौकिक समारंभाचें स्वरूप आले आहे आणि त्या पार्यां लाखों रुपयांचा चुराडा होत आहे. कांहीं जार्तीत हुंड्याच्या पैशामुळे मुर्लीचा बाप कर्जबाजारी होतो, तर कांहीं जार्तीत मुर्लीच्या बापाला सपाटून पैसा घावा लागल्यामुळे मुलाचा बाप व पुढे तो स्वतः नवरा कफळक होतो. यामुळे लग्न हा सुखाचा विषय न होतां ती एक आपत्तीच वाढू लागली आहे. गरीब आद्यापाना हुंडा देण्याची शक्ति नसते. हुंड्याशिवाय लग्न तर होत नाहीं, म्हणून मुर्लींना जीव दिल्याचीं उदाहरणेहि घडत आहेत. विवाहसंस्कारांत हुंडा, खर्च, मानापमान, व्याहीविहिणीचे रसवे हें सर्व पाहिले की, हिंदुसमाजाच्या हिंडिस मनोवृत्तीची घाण येऊ लागते. लग्नांतील हे सर्व निरर्थक आणि निष्कारण खर्च बंद करून केवळ शुद्ध व शास्त्रोक्त विधि करून विवाह लाविला पाहिजे. विवाहांत कांहींचा पैसा दारू उडविष्यांत जातो, तर कांहीं अडाणी जार्तीत तो पैसा दारू पाजण्यांत जातो. कांहीं श्रीमंतांचा पैसा बैंडवाजा, मिरवणुकी, रोषणाई, मंडप यांत जातो, तर कांहींचा पैसा नाच व गाणीं यांकडे जातो. हा सर्व खर्च म्हणजे शास्त्रोक्त विवाहविधीची खरोखर थळा आहे. शास्त्रोक्त विवाहविधीला फार धोडा पैसा पुरतो. ज्या माणसांना पक्कानाची ओकारी आली आहे त्यांना मेजवान्या देण्यांत, ज्यांना सुखसोहळ्याचा वीट आलेला आहे त्यांची मिजास राखण्यांत जो पैसा खर्च होतो, तो सर्व हिंदुसमाजाला उपयुक्त अशाच कार्याकडे खर्च केला पाहिजे. विवाहसंस्कारांतील मुख्य मंत्र सार्थ समजून घावेत व योग्य

समजुतीने वधूचरांनी शपथा घ्याव्या. ब्राह्मणांमध्ये सुद्धां संस्कारांतील मुख्य शास्त्रीय भागाकडे अक्षम्य दुर्लक्ष्य होत आहे, मग इतरांचे सांगावथासच नको.

समाजबलाचा विचार करितांना विवाहामध्ये जशी सुधारणा व्हावयास पाहिजे, त्याचप्रमाणे विधवाविवाहाचा प्रश्न सोडवून व पुनर्विवाह न करणाऱ्या विधवांना त्यांच्या मनःप्रवृत्तींस साजेसे काम देऊन विधवांचा दर्जा समाजाने बाढविला पाहिजे. हिंदुसमाजांत विधवांची संख्या दरीच आहे त्यांत वरच्या वर्गांतील विधवांची स्थिति फारच शोचनीय आहे. विधवांच्या दुःखाची जाणीव हिंदुसमाजाला नाही, म्हणून तो विधवांशी अनुकंपेने न वागतां अत्यंत अनुदारपणे वागतो. मनुष्याला अन्न, अपत्य व आस हीं पाहिजेत. पोटाला अन्न, प्रेमाला अपत्य व अंतःकरण उघडे करण्याकरितां आसेष लागत असतात. या नियमाला विधवा कशा अपवाद होतील ? कां वैधव्य वेतांच त्यांचे निसर्गसिद्ध विकार जाऊ शकतात ? तरुण विधवांचे तर सर्व विकार जोरांतच असतात. त्या विधवांवर जुलझाने वैराग्य लादत्यास त्याचा दुरुपयोग होतो. म्हणून त्यांच्या विवाहाचा विचार केला पाहिजे. कांहीं वरच्या जाती सोडून दिल्यास इतर जातींमध्ये पाटाची किंवा गंधर्वाची चाल आहे. ही पुनर्विवाहाची चाल सर्व जातींमध्ये विशिष्ट परिस्थितीत, विशिष्ट मर्यादेपर्यंत रुढ होणे अत्याचरण आहे. तसेणचे अकाळीं मृत्यु, दारिद्र्य व इतर कारणे यांमुळे विधवांची संख्या बाढत आहे. शिवाय एकत्रकुटुंबपद्धतचा अभाव, वाढते दारिद्र्य, जमाजांचे पालत्तेले स्वरूप व विधर्मीयांची आक्रमणे यांमुळे या विधवांचा प्रश्न फारच नाजूक झालेला आहे. हिंदुसमाजांत कांहीं एका कारणाने व एका विशिष्ट कल्पनेप्रमाणे पुनर्विवाह हा कसी किंमतीचा व तिरस्करणीय असा विषद जरी राणला गेला असला, तथापि आज त्यांचे तें स्वरूप राहणे शक्य नाहीं व इष्ट नाहीं. चाळीस वर्षांवरील विधवांचा विचार हिंदुसमाजाने न केला तरी चालेल. परंतु ज्या अल्पवयी, तरुण आणि असहाय्य अवला विधवा जेथे जेथे आहेत तेथे तेथे त्यांचा विचार केलाच पाहिजे. कल्पना यावी म्हणून कांहीं आंकडे देतों.

हिंदुसमाजांतील विधवा

१ ते ५ वर्षे	११,८९२	१ ते १० वर्षे	८५,०३७
५ ते १५ „	३,३३,१४७	१५ ते २० „	३,३६,९७२
२० ते २५ „	७,४२,८२०	२५ ते ३० „	११,६३,७२०
३० ते ३५ „	१८,१८,३६३	३५ ते ४० „	१६,९६,७०६

या सर्व विधवांचा विचार हिंदुसमाज सहानुभूतीने करतो काय ? विधवा ही फक्त पोटगीची मालकीण, तिळा कसलाहि अधिकार नाहीं व हक्क नाहीं हें जरी खरे असलें तथापि पोटगीची तरी व्यवस्था मानाने व्हावयास नको काय ? वरे, पोटाबरोबर निसर्गविकारांचाहि विचार झालाच पाहिजे. दीर, भाऊ, सासरा, कुणीही झाला तरी त्याची दृष्टी विधवेजवळचे असेल नसेल तें लुबाडण्याची ! त्यांत अपत्य नसले, आत नसले म्हणजे विधवांना आकाश कोसळव्यासारखे वाटते व त्या बिचाऱ्या बुवा, बैरागी, गोसावी, साधु यांच्या नाहीं लागतात. अर्थात् हे लुच्चे लोक त्यांच्या जवळचा पैसा लुबाडून शेवटी त्यांची अत्यंत केविलवाणी स्थिति करितात. विधवा जेव्हां यात्रा, जत्रा, तर्थ व देवदेव करीत हिंडतात, तेव्हां त्यांच्यावरहि अनेक प्रकारचे दुर्धर प्रसंग मुसलमान गुंड व तीर्थस्थ पंडे यांचेकडून गुजरतात. काशीक्षेत्र, पंढरीक्षेत्र, कुंभमेळा, ग्रहणपर्वणी इत्यादि स्थळीं व प्रसंगी हिंदु विधवांना पळविण्याकरितांच इतरधर्मीय गुंड तेथे येत असतात, हें सत्य आर्यसमाजाच्या कार्यकर्त्यांनी व इतरांनी आतां उजेडांत आणले आहे. मुसावळ, नागपूर, मुंबई, प्रयाग अशा मोठमोळ्या स्टेशनांवरील रात्र-पाळांच्या तिकिट मास्तरांकडे व इतर हिंदु सहदय अधिकाऱ्यांकडे जरा चौकशी केल्यास अंगावर शहारे येण्याजोगे प्रकार ऐकून येतात. त्यांत विशेष गोष्ट ही कीं, हिंदूतील कोणत्याहि जातींच्या विधवेवर मुसलमान गुंडाची दृष्टि विशेष असते ! कारण हिंदु विधवेकडे कोणताहि हिंदु मनुष्य इतका धिराईने पाहूं शकत नाहीं. त्याला जाती समाज व इष्टमित्र यांचे थोडे तरी भय असते. परंतु मुसलमान गुंडाला अशा प्रकारचे भय तर नाहीच, परंतु अशा कृत्यांमुळे गौरव होण्याचा प्रसंग असल्यामुळे तो वरच्या वर्गातील कसलीहि हिंदु विधवा घरीं आणून ठेवण्यास मुर्छीच भांत नाहीं. गेल्या पांच सहा वर्षांत अशा प्रकारच्या आक्रमणाची किती तरी कृत्ये घडलेलीं आहेत. ज्या वर्ममार्टेडाला विधवाविवाह म्हटलें कीं, नाकाला पदर लावावासा वाटतो त्यानें कृपा करून मुंबईचे श्रद्धानंद रेस्क्यू होम पाहावे. तेथे आजपर्यंत सुमारे ७५ स्त्रिया येऊन गेल्या व कांहीं राहिल्याहि आहेत. या स्त्रियांचे इतिहास वाचले म्हणजे स्वधर्मीयांच्या भल्या बुन्या व्यवहारांचे खडान् खडा ज्ञान होतें व परक्यांच्या विधवांवरील आक्रमणाची कल्पना येते. विधवांच्या द्वारे हिंदुसंस्कृतीवर फार मोठा प्रसंग मुजरत आहे. पुष्कळ अलपसंख्य जातीमध्ये स्त्रिया अविक व पुरुष कमी अशी स्थिति आहे. त्यामुळे विधवांवर

खेड्यापाड्यांत फार अस्याचार होतात. विधवा म्हणजे जणूं 'बेवारशी इस्टेट', पाहिजे त्यानें तिजवर ढोळा ठेवावा. जणूं धर्मशाळेतील जागा कीं, वाटेल तशी ती प्रत्येकानें वापरावी ! ही अनिष्ट स्थिती घालविष्याकरितां जमेल तर शास्त्राधारानें नाहींतर युक्ति व जरुरी या दृष्टीनें हा विधवाविवाहाचा प्रश्न हिंदुसमाजानें सोडविलाच पाहिजे. जी विधवा संतति, संपत्ति, आस व कृष्णानुबंध यांनी दुसऱ्या कुळाशीं पूर्ण संबद्ध झाली नसेल तिच्या विवाहाला आडकाठी असण्याचे कारण नाहीं. दुराचारापेक्षां सदाचार बरा हें कोर्णीहि मान्य करील. दुसऱ्या नवन्याच्या नांवानें कुंकू लाविल्याबद्दल कांहीं लोक एकदांच नाके मुरडतील. परंतु जन्मभर लोकांच्या डोळ्यांत खुपण्यापेक्षां एकदांच पुनर्विवाह करून विष्णिआड झालेले वरे. अर्थात् च जिला तोल संभाळून समाजांत वावरणे शक्य वाटत नसेल, जी वैष्यिक मोहानें परथमर्यांच्या जाळ्यांत सांपडण्याचा संभव असेल (अर्थात् तो बहुंशीं आहे) म्हणून वापानें अगर आसानें पहिल्या लम्हाप्रमाणें विधवेचे दुसरें लम्ह करून यावे व तिजकडे शुद्र दृष्टीनें पाहूं नये. हें विवेचन ज्या हिंदु-जातींमध्ये पुनर्विवाह रुढ नाहीं त्यांकरितां आहे हें सांगणे नकोच !

विधवाविवाहाचा सर्वांस पुरस्कार करू लागल्यास एक आपात्ति ओढवण्याचा संभव आहे म्हणून तो कहं नये. समजा, समाजांत लम्हाचे मुलगे व मुली यांची संख्या सम आहे. अशा स्थिरीत पुनर्विवाहाचा पुरस्कार केल्यास कांहीं मुलगे विधवांशीं लम्हे लावतील व कुमारिकांना प्रथमसंबंधाचे वर मिळणार नाहींत. कुमारिकांना नवयुक्त नवरे मिळावयास पाहिजेत. म्हणून विधवांचीं लम्हे विधुरांशीं लावावी. विधुरांचीं लम्हे जर कुमारिकांशींच लावलीं तर, तिकडूनही अडचण आहे. विधुरांनीं जर कांहीं कुमारिका आपल्या लम्हांमुळे अडविल्या तर प्रथमसंबंधाच्या मुलांना मुली मिळण्याची पंचाईत पडेल. म्हणून स्त्रीपुनर्विवाहाचा पुरस्कारहि करू नये आणि तिरस्कारहि पण करू नये. समाजांत मुलींची संख्या अधिक असली आणि जर त्या प्रथमविवाहाचे मुलगे व विधुर यांत खपून गेल्या तर मग विधवाविवाहाला अवसरच मिळणार नाहीं. याकरितां तारतम्यानें काय तेंठरविले पाहिजे.


हिंदुसमाज वाल आणि प्रौढ विधवाविवाहविषयीं जितका अनुदार आहे, तितका तो विधुरविवाहविषयीं नाहीं, हें लक्षांत ठेवण्यासारखे आहे. खरोखर चींपुनर्विवाहापेक्षां पुरषपुनर्विवाह, फारील प्रौढ वधूवरविवाह, जरठकुमारिका-

विवाह यांचा धिःकार हिंदुसमाजानें केला पाहिजे. विधुरानें वयाच्या पन्नास साठ वर्षीपर्यंत खुशाल कुमारिकेशी लग्न लावार्वे, पुनः पुनः घरांत पूर्वसंबंधजन्य मुलां-समक्ष गर्भाधानें व बाळंतपणे असले सुखसोहळे भोगावे आणि ते सर्व घरांतील बाल अथवा प्रौढ विधवांनी आपल्या डोळ्यांनी पाहावे यासारखी शोचनीय स्थिति कोणती? वृद्ध आजोबांचे हें कर्म पाहून बाल नातवंडांना काय वाटत असेल याचा विचार करावयास नको काय? विधुरविवाहाच्या वेळी तारतम्यबुद्धीचा उपयोग करून वागले पाहिजे. पुरुषांनी पाहिजे तसें वर्तन केल्यास समाजबलाचा न्हास होईल. विशिष्ट वयापुढे सरकारहि आपल्या नोकरांना नालायक ठरविते. नोकरीला व इतर व्यवहाराला जीं माणसें नालायक ठरतात तीं पुनः लग्न करून संसारांत पडण्याला कर्शीं लायक होतात? पंचेचाळीस अगर पन्नास वर्षापुढे स्वार्थमूलक संसाराला पुरुषाला अयोग्य ठरवून त्यानें वानप्रस्थाश्रमाचे रूपांतर करून सार्वजनिक जीव-नांत आपले आयुष्य धालविले पाहिजे. हल्ळीं सार्वजनिक कार्याकरितां जो तो तरुणांना आव्हान करितो. परंतु पोक्त, वयस्क, अनुभवी माणसांना सार्वजनिक कार्याकरितां कोणींच आव्हान करीत नाहीं. वानप्रस्थाश्रमाचे पुनरुज्जीवन सार्वजनिक कार्यांत करून तशा लोकांच्या संस्था उभारल्या पाहिजेत. विधुरांनी व वयस्कांनी आपल्या घरचे खाऊन समाजावर ओळंगे न टाकतां रात्रीच्या शाळा काढण्यापासून तें कौन्सिलांत झगडण्यापर्यंत जें शक्य असेल तें सार्वजनिक कार्य केले पाहिजे. पन्नास वर्षांनिंतर जो सुशिक्षित विधुर असें करणार नाहीं त्याला समाजांत वावरण्याची शरम वाटेल असें वातावरण समाजांत उत्पन्न झाले पाहिजे. म्हणजे समाजसेवा करण्यास अनुभविक गृहस्थ मिळूं शकतील.

शास्त्रांमध्ये अभिहोत्राकरितां पुरुषपुनर्विवाहाची परवानगी आहे हें ‘आहरेद्विधिवद्वारानग्नीश्वैवाविलंबयन्’ किंवा ‘पुनर्दर्शक्रियां कुर्यात्पुनराधानमेव च’ या याज्ञवल्क्य व मनुस्मृतींतील वाक्यांवरून उघड दिसते. हल्ळीं अभिहोत्र संस्था असें म्हटले कीं, ‘कलौं पंच विवर्जयेत्’ असा शास्त्रार्थ काहीं लोक तेव्हांच दाखवितात. कलियुगांत जर अभिहोत्र नाहीं तर पुरुषपुनर्विवाहहि नको. संततीकरितां विवाहच केला पाहिजे असें नाहीं, दत्तक घेतला कीं पिंड देणाराहि उत्पन्न होतो. सरकारानें दत्तकाचा कायदा (निर्बंध) इतका सैल केला आहे कीं, माणसांनें मनुष्य दत्तक घेतला म्हणजे झाले. अर्थात् संततीकरितां किंवा अभिहोत्राकरितां विधुरानें कुमारिकेशीं विवाह करण्याचे मुळांच प्रयोजन नाहीं. देशांत द्वारिद्र्य “मी मी” म्हणत

आहे, आयुष्य कंसांत येत आहे, महर्गता वाढत आहे, धर्मबंधन व समाजशासन यांना खो मिळत आहे, अशा स्थिरीत विधुरांना वयाच्या अतिक्रमाणानंतर विवाह करणे म्हणजे समाजघात, राष्ट्रघात व आत्मघातहि करण्यासारखे आहे. प्रत्येक पुरुषाने एकदांच दारपारिग्रह करावा व विधुरावस्थेत सार्वजनिक आयुष्यकम स्वीकारावा.

प्रकरण तिसरे



समाजबलविचार

हिंदुसमाजांतील स्थिया

कोणत्याहि समाजाचे सामर्थ्य वाढण्याला स्थियांचे सर्व प्रकारचे साहाय्य असावे लागते. हिंदुसमाजांतील अडाणीपणा व विशेषतः स्थियांतील वेडगळ, भोव्या, धर्मवेड्या कल्पना सर्वस्वीं गेल्यावांचून हिंदुसमाज समर्थ होणे अशक्य आहे. महाराष्ट्रांतील हिंदु स्थियांच्या स्वभावाचे व मनाचे निरीक्षण केल्यास त्या अतिशय मागासलेल्या आढळतील. हिंदुसमाजांतील कांहीं सरसावलेले थर सोडून दिले तर स्थियांमध्ये अतिशय गाढ अज्ञान आहे असें दृष्टोपत्तीस येते. हिंदुसमाजच जेरें निरक्षर, पूर्वकल्पनाग्रस्त, धर्मभोवा असा आहे, तेरें स्थिया कशा असतील हे सांगावयासच नको. तथापि भावी काळांत ही शोचनीय स्थिति अनिष्ट आहे, असें समजून स्थियांच्या उन्नतीकडे यापुढे लक्ष दिलेच पाहिजे. स्थियांची योग्यता सर्व क्षेत्रांत जितकी अधिक वाढेल तितकी हिंदुसमाजाची शक्तिहि वाढणार आहे असें समजून त्या महत्त्वाच्या कार्याकडे हिंदुसमाजाने लक्ष दिले पाहिजे.

हिंदुसमाजामध्ये स्थियांबद्दल हल्लीं ज्या विचित्र कल्पना आढळतात त्या पूर्विल्याने बदलल्या पाहिजेत. स्थिया या पापाचे मूळ आहेत, त्या मोक्षधातक आहेत, त्या वाईट मार्गाला लावणाऱ्या आहेत इत्यादि कल्पना बौद्ध* संस्कृतीतील

* स्थियांसंबंधाच्या वैदिक उदार कल्पना ‘आर्यसंस्कृतीचा उत्कर्षपक्ष’, पूर्वीर्ध, प्रकरण ४ व १० यांत पाहा.

आहेत. वैराग्य, संन्यास आणि निवृत्ति हें ध्येय ठरवून सर्व मनुष्यांनीं तिकडे जाणेहा स्वभावधर्म समजून विषयाची निंदा करतांना ख्रियांचीहि निंदा जेवढी करितां आली तेवढी केलेली आहे. अर्थात् ही एकांतिक निंदा अतिशयोक्तीची अतएव त्याज्य मानली पाहिजे. ख्रियांसंबंधीं दुसरे अनुदार विचार जे आढळतात ते मुसलमान शेजान्यां-कडून आमच्या समाजांत आलेले आहेत. ख्रियांना आत्मा नाहीं, मनहि, नाहीं, त्या एक उपभोगाचें व प्रजोत्पत्तीचें साधन आहेत, किंतीहि ख्रिया केल्या व सोडल्या तरी त्यांत कांहीं विधिनिषेध नाहीं, ख्रिया हें एक धन आहे, त्यांचा लिलाव करण्यासाहि हरकत नाहीं असल्या ज्या कल्पना मानवजातीला कलंक म्हणून ठरतील त्या समूक नष्ट केल्याच पाहिजेत. आमच्या शेजारीं राहाणारे जे मुसलमान लोक त्यांच्यामध्ये आर्यश्रेष्ठांच्या कल्पना तर उतरल्या नाहींतच, परंतु अनेक कारणांमुळे त्या समाजांतील अत्यंत संकुचित, हिंडिस व नियंत्रण कल्पना हिंदुसमाजांत मात्र प्रचलित झाल्या आहेत. हिंदुसमाजांत एकपात्रित व एकपत्रित हीं ध्येये मानलीं आहेत, तर मुसलमानांत एकाच वेळीं निदान चार बायका असण्यास कांहींच हरकत नाहीं असा समज आहे. वाटल्यास दरसाल एक दोन बायका कराव्या व जुन्या काढीमोड करून सोडून याव्या तरी त्यांत कांहींच अनिष्ट नाहीं अशी त्या समाजांत समजूत प्रचलित आहे. अकोल्यास एका मुसलमान रिसीव्हरने चार वर्षांपूर्वीं आत्महत्या केली. त्यांने एकंदर अट्टेचाळीस बायका केल्या. पैकीं चार अवशिष्ट होत्या असें आम्ही एका बड्या कामगाराचे वरीं तो तिन्हाइतांशीं बोलतांना श्रवण केलें. कदाचित् ही अतिशयोक्ति असू शकेल या संशयानें आम्ही बळेंच प्रश्नाहि केला; परंतु अट्टेचाळीस बायका झाल्याचें त्यांनीं आपल्या माहितीप्रमाणे पुनः समजावून सांगितले. या गृहस्थानें पंचवीस वर्षांत अट्टेचाळीस बायका केल्या असें जर खरें मानलें तर बायकांची किंमत त्या समाजांत किंती क्षुद्र आहे याची कल्पना येते. सोडलेल्या बायांनीं पुन्हां नवरे केले असतील व सोडलेल्या बन्याच बायांशीं दुसऱ्यांनीं लग्ने लाविलीं असतील. यावरून पातिव्रत्याचें महत्त्व हा समाज किंती मानतो हें दृष्टेत्पत्तसि येते.

मुसलमानी वादशहांच्या नाटकशाळेत आणि जनानखान्यांत हजार-दीड हजार बायका असत. कार कशाला, हळीच्या निजामसरकारच्या वडिलांच्या सुमारे दोन अडीचशें बायका होत्या व त्यांची वाट या निजामांनीं मोठ्या मजेने

लाविली असें हैद्राबाद संस्थानचे लोक सांगतात. हर्षीचे निजाम हे खर्चाच्या कामांत मेठे काटकसरी आहेत. म्हणून त्यांनी अडीचशें बायांना व्यर्थ पोसण्यापेक्षां जो बरा दिसेल किंवा असेल असा मुसलमान पाढून एकेका आईचे (बाईचे) जुलमानें लग्न लावून दिले! या गोष्टीवरून बहुपत्नित्व म्हणण्यापेक्षां असंख्य पतित्व त्या समाजांत आहे. म्हणूनच स्थियांबद्दल अत्यंत क्षुद्र कल्पना आहेत असें अनुमान करण्याकडे प्रवृत्ति होते. मुसलमानी स्थियांचा गोषा, त्यांचे पारंपर्य, पोषाख, घरांतील व शरिरावरील अमंगलपणा हीं पाहिली म्हणजे वरील अनुमानाला बळकटी येते. स्थियांची इतकी विटंबना किंवा इतकी क्षुद्र किंमत जगांत कोणत्याहि समाजांत असतां कामा नये. हिंदुसमाजाने परक्यांपासून आलेल्या या घाणेरच्या कल्पना सोडून आपल्या शुद्ध कल्पनांकडे वळले पाहिजे व स्थियांची सुधारणा केली पाहिजे.

जशी परब्रह्माला जगदुत्पत्तीकरितां माथा लागते किंवा संहर करणाऱ्या शिवाला शक्ति लागते तशी मनुष्याला संसारचक चालविष्याला स्त्री लागते अशा आपल्या कल्पना आहेत. पुरुष म्हणजे कांहीं विकारांचा व विचारांचा समुदाय तर, स्त्री ही त्याच विचारांना व विकारांना योग्य मार्गात आणणारी शक्ति, म्हणून स्त्री व पुरुष मिळून मनुष्य होतो असा सिद्धांत आहे. एकाकी स्त्री किंवा एकाकी पुरुष हे अपूर्णच असतात. काठिण्य, कठोरता, वैर्य व पौरुष या गुणांशीं वात्सल्य, प्रेम, भीरुता, मार्दव इत्यादि गुणांचा संयोग म्हणजेच स्त्रीपुरुषसंबंध होय.

“ अर्धं भार्या मनुष्यस्य । ” स्त्री हा पुरुषाचा अर्धा भाग आहे. अर्थात् पुरुष हा स्त्रीवांचून पूर्ण नाहीं व स्त्री ही पुरुषावांचून पूर्ण नाहीं. दोघे एकमेकांची पूरक आहेत असा सिद्धांत आहे. आपल्या शाब्दांत, ‘गृहिणी गृहमुच्यते,’ ‘यत्र नार्यस्तु पूज्यन्ते रमन्ते तत्र देवताः’ असे उज्ज्वल विचार सांगितले आहेत. हिंदुसमाजांत स्थियांबद्दल प्राचीन आर्याच्या कल्पना वावरल्या पाहिजेत. हिंदुगृहिणीं-मध्ये, आम्ही घर उभारणाऱ्या आहोत, आम्हीच मुख्य आहोत, कुटुंबाच्या सुखाला आमच्या पासूनच आरंभ होतो, समाजामध्ये आमचा बराच कार्यभाग आहे, असा शुद्ध सात्त्विक अहंकार किंवा अभिनिवेश उत्पन्न ज्ञाला पाहिजे. समाजांत ज्या घटकांची किंमत नाहीं, त्यांच्यावर कांहीं जबाबदारी नाहीं, अर्थात् त्यांचे कांहीं कार्याहि नाहीं! प्रत्येक समाजाच्या प्रत्येक घटकाला, मी कोणी तरी आहे. माझें कार्य आहे, माझी आवश्यकता आहे, असें वाढू लागले तरच तो आपला पराक्रम

दाखवील. हिंदु श्रियांना, आपला जन्म कशाला ? आपले कार्य काय ? ह्याची जर कांहीच जाणीच नसेल तर त्या विचाऱ्या समाजबल वाढविणार कशा व त्यांच्या अभावीं हिंदुसमाज समर्थ तरी होणार कसा ?

प्रत्येक हिंदु गृहिणीला आज जगांत काय चालले आहे, आपल्या भोवती काय आहे, याचें म्हणजे देशकालपरिस्थितीचें उत्तम ज्ञान पाहिजे. हें ज्ञान शिक्षणांने, व्यवहारानें व निरीक्षणानें उत्पन्न होतें म्हणून साक्षरतेचा प्रसार ज्ञापात्यानें केला पाहिजे. वायकांनीं शिकू नये, वाचू नये, लिहू नये, कारण तसें ज्ञालें तर सरस्वतीचा शाप होतो अशा प्रकारच्या कल्पना आज फारशा नाहीत; तथापि शिक्षणाचा प्रसार खूप होत आहे असेहि आढळत नाही. निरक्षर स्त्री म्हणून दिसतां कामा नये इतक्या महत्वाकांक्षेने व ईर्षेने हें कार्य चालविले पाहिजे. अमेरिकेमध्ये चांदण्याच्या शाळा सुरु करून (Moonlight Schools) सत्तर, ऐशीं, नव्वद वर्षांपूर्यंतरच्या स्त्रीपुरुषांची निरक्षरता घालविली जात आहे, तर आपल्या इकडे लोक व सरकार या दोघांचे यत्न मुंगीच्या गतीने चाललेले आहेत. साक्षरता हें शिक्षणाचे, पद्धतशीर विचार करण्याचे व समजुताचे साधन आहे. हिंदुसमाजाला जो गाढ अज्ञानाचा व आचरण धर्मभोळेपणाचा रोग जडला आहे तो झडण्याला साक्षरतेसारखे औषधच नाही. यास्तव सक्कीचे पण मोफत प्राथमिक शिक्षण देण्याची व्यवस्था झाली पाहिजे. या प्रश्नांकडे देशांतील पुढान्यांचे दुर्लक्ष झाले आहे असे कष्टानें म्हणावें लागतें. कौन्सिलपुढान्यांना आमची अशी सूचना आहे की, त्यांनी हरप्रयत्नानें हें प्राथमिक शिक्षण सरकारकडून सुरू करवावें. समाजाचा रोग नाहीसा करणारे साक्षरता हें एक मोठें औषध आहे. म्हणून ही साक्षरता समाजांत जितक्या सुलभ पद्धतीने व कमी खर्चाने आणितां येईल तितकी आणण्याचा यत्न करावा. हिंदुसमाजाच्या बलाकरितां साक्षरतेच्या प्रसाराला भाषावार विद्यापीठे व भाषावार प्रांतरचना यांची जोड पाहिजे. भाषावार विद्यापीठे व प्रांतरचना या प्रश्नांकडे हल्ली अक्षम्य दुर्लक्ष झाले आहे. हिंदुसमाजाच्या कैवान्यांनीं व त्याला जिवंत ठेवू इच्छणान्यांनीं पुनः पुनः या प्रश्नांकडे लक्ष दिले पाहिजे. भाषावार प्रांतरचनेच्या अभावीं मुंबई इलाख्याची किती दैना चालली आहे हें वृष्टीआड करितां येत नाही.

हिंदु गृहिणींना साक्षरतेबरोबर जगांतल्या अनेक व्यवहारांचे ज्ञान दिले पाहिजे. समाजांतील कांहीं वरचे थर सोडून दिले तर खालच्या थरांत पुष्कळ

व्यवहारांबद्दल अज्ञान आहे. पोस्ट, रेल्वे, बँका, संमेलने, उत्सव, यात्रा, सण या व्यवहारांचें प्रत्यक्ष कृतीने शिक्षण दिले पाहिजे. पोस्टाच्या पेटींत पत्र टाकून त्या खांवाला नमस्कार करणाऱ्या, कोर्टाचें वारंट म्हणजे एक वरवंटा येतो असें समजून बेलिफाचे हात ओले करणाऱ्या, पोस्टमनने पत्र आणून दिल्यावर तें दिल्याबद्दल त्याला दक्षिणां देणाऱ्या किंत्येक स्थिया अद्याप आढळतात. या व अशाच खुळचट कल्पना जाण्याकरितां ते ते व्यवहार प्रत्यक्ष त्यांचेकडून घडवून घेतले पाहिजेत. संकुचित कल्पना जाऊन व्यापक विचार होण्याकरितां कांहीं विशिष्ट पुस्तके हिंदु गृहिणींनी वाचलीच पाहिजेत. भूतेंखेतें, कली, बागुलबुवा, अंगांत येणे, देव दिसणे असल्या ज्या शेंकडौं कल्पना आहेत त्यांचा थोतांडपणा स्थियांच्या लक्षांत जितक्या विविध प्रकारांनी आणितां येईल तितका आणला पाहिजे. नाहीं तर हिंदु गृहस्थ एकीकडे अस्पृश्यतानिवारण करितो तर दुसरीकडे त्याची बायको शेजाण्याच्या घरीं हळदीकुंकवास जाऊन आल्यावरोबर विटाळ झाला म्हणून लगडे सोडते. हिंदु गृहस्थ इकडे शुद्धीकृतांशीं अन्नव्यवहार करतो तर, तिकडे त्याची बायको त्याला घरीं आल्यावर त्याचा विटाळ होईल म्हणून अन्न दुरुन वाढते : एकादा हिंदु मांसाहारी असल्यामुळे कोंबडीं, बदके, बकरी मार-प्याला त्याला कांहींच वाटत नाहीं, तर त्याच्या बायकोला नारळ फोडावयास सांगितला असतां तिच्या जिवावर येतें, तर कांहीं हिंदु गृहिणींना भाजीचा भोंपळा फोडप्याची हत्या वाटते ! इतके विषम अंतर जर हिंदु स्त्रीपुरुषांमध्ये राहिलें तर हिंदुसमाज सामर्थ्यसंपन्न कसा होईल ?

हिंदु गृहिणींना प्राचीन आर्य स्थियांच्या आदर्शाचे पाठ दिले पाहिजेत. मराठ्यांच्या इतिहासांतील पराक्रमी व धोरणी स्थिया, राजपुतान्यांतील शूर स्थिया, भारतरामायणकालीन आणि वेदकालीन विदुषी यांच्या गोष्टी गृहिणींना चांगल्या माहित करून देऊन त्या सत्य अहेत, आचरणीय अहेत, अशी त्यांची खात्री करून यावी. हिंदु गृहिणींना असें वाटतें कीं, बायकांचा जन्म व्यर्थ आहे. “रांधा, वाढा आणि उशीं काढा ” हींच बायकांचीं कर्तव्ये असे उझार त्या वेळप्रसंगी काढितात. परंतु माता या दृष्टीने त्यांचे केवडे महत्त्व आहे, हें त्यांना पटवून द्यावयास नको काय ? कौसल्या, कुंती, विदुला, सुनीति, जिजाई अशा ज्या भारतमाता होऊन गेल्या आणि ज्या शेंकडौं भारतमातांचीं उज्ज्वल चरित्रे इति-हासांत आढळतात त्यांवरून मातांची किंमत काय आहे, हें आर्य गृहिणींच्या ध्यानीं

आणून यावें. माता सुसंस्कृत, सुबुद्ध, व्यापक विचाराची व घाडसी असेल तर ती आपल्या मनोवृत्तीचा परिणाम मुलावर चांगला करते असा सिद्धान्त आहे. राष्ट्रांत वीर पुत्र, वीर माताच उत्पन्न करतात. समाजाच्या नसानसांत जेव्हां जेव्हां स्वातंत्र्याचें रक्त सळसळत असतें तेव्हां तेव्हां मातांची उद्बोधकता व उपदेश यांचा परिणाम सुपुत्रांवर होतो. हिंदु मातांची व जगांतील राष्ट्रमातांची तुलना केली तर निराशाच वाटते. एकदोन मुले होतांच हिंदु माता वार्षेक्याचे द्वारांत प्रवेश करते. तिचे डोळे खोल जातात, गाल सुरकुततात, डोक्यांचा भांगहि फाटतो आणि बाळंतरोग व क्षयरोगही जडतात ! इतर स्वतंत्र राष्ट्रांत पांच चार मुलांच्या आया, कोणी घोड्यावर बसून १०१० मैल दौड करतात तर, कोणी इंगिलश चॅनेल पोहून जातात, तर कोणी हिंदु पुरुषाला खाली मान घालावी लागेल असें कृत्य करून दाखवितात ! हिंदु गृहिणींमध्ये हे सर्व गुण आणिले पाहिजेत, तरच हिंदुसमाज समर्थ होईल.

हिंदु स्त्रीनें गृहिणींची कर्तव्ये उत्तम बजावलीं पाहिजेत. म्हणून प्रत्येक गृहिणीला आपलें घर, घराभेंवतालचा प्रदेश, शेजारी व ल्यांचे स्वभाव यांची खडान-खडा माहिती असावी. अशी सज्जान गृहिणीं जर असेल तरच ती आपल्या गृहाचें योग्य दक्षतेनें संरक्षण करील. हिंदु गृहिणींना आपल्या हिंदुस्थानरूपी गृहाचें सामाजिक दृष्टीने बारीक सारीक ज्ञान व्हावयास पाहिजे. हिंदुस्थान देशाचा झितिहास, भूगोल, चालीरीति, विचार, कल्पना व भावना या सर्व तिच्या ढोळ्यांपुढे पाहिजेत. हिंदुसमाजांत यात्रांच्या निमित्तानें प्रवास करण्याची पद्धत आहे. परंतु नुसत्या धार्मिक भावनेनें झालेल्या प्रवासाचा समाजनिरीक्षणाचे दृष्टीनें फारच अल्प उपयोग होतो. म्हणून यात्रांवरोबर किंवा यात्रांपेक्षां समाजनिरीक्षण करण्यास हिंदु गृहिणींना शिक्कविले पाहिजे. एकंदरीत धर्मबद्दल हिंदुसमाजांतील पुरुषांचे विचार बेरेच कोते आहेत. स्त्रियांच्या तर इतक्या संकुचित कल्पना असतात की, धर्म म्हणजे सोंवळे, ओवळे, शिवाशिव, विटाळ व ज्ञान करणे यांमध्येंच भरलेला आहे, असें त्यांना वाटते. स्त्रियांच्या समजुतीतील संकुचित-पणा घालविण्यास प्रवास हा सर्वांत उत्तम उपाय आहे. पुस्तकी शिक्षणानें जी विचारक्रांति होत नाहीं ती विचारक्रांति समाजनिरीक्षणानें होते. चार देश पाहून आल्यावर, चार ठिकाणचें पाणी प्याल्यावर, चार देशांतील चालीरीतींचे अवलोकन केल्यावर, शहाणपण अंगर्गे येतें असा प्रत्यक्ष अनुभव आहे. म्हणून हिंदु

गृहिणीं आपल्या मोळ्या घरांत कोठे कोठे काय काय आहे हें पाहिले पाहिजे. घरांत उंदीर असले तर त्यांचीं विळे बुजवार्वी लागतात व मांजरे वाळगार्वी लागतात, घुशी असल्या तर माराव्या लागतात. डेंकूण, डांस, पिसवा, चिलटे, यांचेहि निवारण मुलंबाळांना ताप होऊन नये म्हणून विचारी गृहिणीला करावे लागते. हिंदु गृहिणीं आपल्या भावी पिढीला आपल्या सत्तेच्या मोळ्या घरांत सुखाने राहतां यावें म्हणून आपल्या घरांत समाजाला कुरतडणारे उंदीर कोठे आहेत, समाजाच्या भिती पाडणाऱ्या घुशी कोठे आहेत, समाजाला दंश करणारे वृश्चिक कोणच्या भागांत आहेत, हिंदुसमाजाला निळणारे काळसर्प कोठे टपून बसले आहेत, हें पाहून त्या धोरणाने वागवयास पाहिजे. हिंदु गृहिणीं धोरण, दूरदर्शीपणा, सावधपणा व दीर्घसूचना हे गुण जर आत्मसात करितां न आले तर त्यांच्या हातून त्यांच्या गृहाचे रक्षण होणार नाही.

हिंदु गृहिणींना आपल्या घरांतील अन्न, वस्त्र, पाणी व हवा यांची स्थिति काय आहे याचे ज्ञान पाहिजे. हिंदुस्थान देश हें आपले घर असतांना तेथील अन्न जाते कुठे, कां जाते, आपल्या घरांत पूर्वी उत्तम तच्छेचीं वस्त्रे पुष्कळ होत असतांना तीं कशीं नष्ट झालीं, देशांतील पूर्वीचे आरोग्य व हळीचे आरोग्य यांमध्ये अंतर कां पडले, यांचे ज्ञान हिंदु गृहिणींना असले म्हणजे त्या आपल्या गृहांत अन्न, पाणी, हवा व आरोग्य यांची काळजी घेऊ शकतील. हिंदुसमाजांत मुलांचे संगोपन आणि निगा नीट होत नाहीं याचे कारण हिंदु गृहिणींचे अक्षम्य अज्ञान हें होय. बालमृत्युचे प्रमाण दिवसेंदिवस वाढत आहे. दीर्घ-युव्याचा संकोच होत आहे. अनेक रोगांचा प्रादुर्भाव होत आहे. प्रजा निःसत्त्व, दुचक्षी, अल्पायुषी अशी होत आहे. या सर्वांना आला घालण्याचे काम हिंदु गृहिणींकडून त्यांना ज्ञान मिळाल्यास पुष्कळसे होण्याचा संभव आहे. हळीच चलत्चित्रपटांच्या साहायाने आणि शिशुसाहाच्या चलवळीने स्थियांना वस्तु-स्थिति समजावून देण्याचा उद्योग होत आहे तो इष्टच आहे. परंतु अक्षा तच्छेचे पुष्कळ प्रथत्न झाले पाहिजेत.

हिंदु गृहिणींचा पोषाख, दागिने व इतर गोष्ठी या सर्व व्यवस्थित, सुवक व सुट्टुटीत पाहिजेत. महाराष्ट्रांत सर्व हिंदु स्थिया कच्छ घालतात ही चांगली चाल आहे. लुगडे, चोळी हा पोषाख सुट्टुटीत आहे. याचे अनुकरण इतर प्रांतियांनी करावयास पाहिजे. महाराष्ट्रांतील मारवाडी स्थिया अद्याप लहंगे व

झगे नेसतात व बरेचसे अवजड दागिनेहि हातापायांत अडकवितात. हिंदु ख्रियांमध्ये दागिन्यांचा सोस पुष्कळच आढळतो. दागिन्यांच्या पोगांने शरीराची शोभा वाढते व त्या निमित्ताने थोडा द्रव्यसंग्रह होतो हें जरी खरे असले तथापि अतिशय दागिने, अवजड दागिने हे सर्व हृषीनीं त्रासदायकच होत. शिकलेल्या ख्रियांमध्ये दागिन्यांच्या कल्पना झपाटचाने बदलत आहेत. त्याच कल्पना इतर सर्व ख्रियांमध्ये प्रसृत झाल्या पाहिजेत. महाराष्ट्रांतील मारवाडी समाजाने ख्रियांच्या पोषाखाच्या व दागिन्यांच्या व्यवहारांत सुधारणा करणे अवश्य आहे. अवजड दागिने व बोजड पोषाख यांमुळे ख्रिया स्वसंरक्षणक्षम आणि प्रतिकारक्षम होत नाहीत असे अनेक ठिकाणच्या अनुभवाऱ्हन सिद्ध झाले आहे.

हिंदु गृहिणीं शरीर काटक होण्याकरितां घरांतील सर्व लहान मोर्ठी कामे करण्यांत शिकले पाहिजे. पुष्कक श्रीमंत बायकांना आपल्या घरांतील कामे करण्यांत कमीपणा वाटतो हा मूर्खपणा आहे. शरीर व मन हीं निरोगी राहण्यास मनुष्याने नेहमीं कार्यव्यापृत असले पाहिजे. जुनीं घरगुती कामे गेलीं, नवीन पद्धतीचा व्यायाम घेण्याची सोय नाहीं, अशा स्थितींत ख्रियांच्या आरोग्याला कीड लागू लागली आहे. पाटावरून ताटावर बसणे, नाटके, कांद-बच्या वाचणे, दिवसांतून चार दोन वेळां चहा घेणे, दिवसा गादीवर व रात्री पलंगावर लोकणे असले कार्यक्रम एकसारखे चालू ठेवणाऱ्या ख्रिया हिंदुसमाजांतील श्रीमंत घराण्यांत आढळतात. मध्यम स्थितीच्या लोकांतहि काम नको, नुसते बसावयास पाहिजे असला ऐदीपणा वाढत आहे. जगांतील सुधारलेल्या देशांत व समाजांत अगदींयाच्या उलट स्थिति आहे. म्हणून ख्रियांनी आपल्या खेळांचीं मंडळे, व्यायामसंघ किंवा शरीरबलवर्धक संस्था उत्पन्न केल्या पाहिजेत. निदान ताळुक्याच्या गांवांत तरी अशी एखादी संस्था पाहिजे. ह्या संस्थेमार्फत ख्रियांचे सामने व शर्यती हे कार्यक्रम व्हावेत. स्वयंपाक करणे, दृश्यणे, कांडणे, सारवणे, धुणे, पठणे, खेळणे, सायकलवर वसणे, डोंगरावर चढणे, अशा तच्छेवे विषय ख्रियांच्या-विशेषतः प्रौढ मुर्लींच्या-उपयोगाचे ठेवल्यास त्यापासून मुर्लींमध्ये व ख्रियांमध्ये उत्साह उत्पन्न होईल आणि शरीरबलाचे महत्त्व समजूं लागेल. हिंदुसमाजांतील ख्रियांवर कोणत्या वेळी कोणता प्रसंग येईल याचा आज तरी कांहीं नियम नसल्यामुळे ख्रिया केवळांहि स्वसंरक्षणक्षम राहातातील अशी व्यवस्था

असावी. घराबाहेर व घरांत कांहीं विशिष्ट शस्त्रे स्थियांना वापरण्यास शिकविले पाहिजे. सशस्त्र स्थी असहाय्य स्थिरीत पातित्रत्याचें संरक्षण करूं शकते व दुष्टापासून आपला बचाव करूं शकते अशीं कित्येक उदाहरणे अलीकडे घडलेलीं आहेत, तीं लक्षांत घेऊन त्यांतील तत्त्वे हिंदु स्थियांनी व्यवहारांत आणलीं पाहिजेत. हिंदु गृहिणीवर आपले घर, आपलीं मुळे, आपले पातित्रत्य व आपलीं संस्कृति रक्षण करण्याची जबाबदारी येऊन पडली असल्यामुळे ती पार पाडण्याइतके सामर्थ्य त्यांनी आणले पाहिजे हेच मुख्यतः सांगावयाचें आहे.

हिंदु स्थियांनी आपले सर्व घरगुती व्यवहार समाजबंधुत्वाच्या नात्याने हिंदूशीर्च करण्यास विसरूं नये. हिंदु स्थिया विसरभोळ्या असत्यामुळे त्या नेहमी चुकतात व पुढे पश्चात्ताप पावतात. हिंदु गृहिणी आपल्या घरांतील सर्व काऱ्ये आणि आपल्या घरांतील सर्व घरगुती व्यवहार हिंदूशीर्च करूं लागतील तर हिंदु-समाजाचे बल तात्काळ वाढेल. कलहीवाला, वागवान, माळी, कासार, दुकानदार, कुंभार, तेली, तांबेळी, सुतार इ. सर्व धंदेवाले हिंदु पाहिजेत. लग्नामध्ये वाजंत्री, तोशेवाले, बँडवाले हिंदु पाहिजेत असा हिंदुत्वाचा आग्रह हिंदु स्थियांच्या रोम-रोमांत आढळला पाहिजे. हिंदु गृहिणी व माता यांचीं कर्तव्ये उन्नम बजावण्याकरितां सार्वजनिक व जगांतील हालचालींकडे हि त्यांनी लक्ष दिले पाहिजे. सार्वजनिक उत्सव, समारंभ, सभा यांमध्ये गृहकर्म संभाळून कांहीं गृहिणींची चार आठ दिवस काम केले पाहिजे. केवळ स्थियांनी चालविण्यासारखीं वर्चीच सार्वजनिक काऱ्ये हीलीं दिसूं लागलीं आहेत. तीं काऱ्ये सधवा गृहिणीपेक्षां विधवा स्थिया उत्तम करूं शकतील, म्हणून त्यांच्या कर्तव्याचा विचार अवश्य केला पाहिजे.

हिंदुसमाजांत पुनर्विवाह न करणाऱ्या विधवाहि पुष्कळ आहेत. खरोखर या विधवांइतका पवित्र वर्ग दुनियेत आढळणे शक्य नाहीं. कोणी या विधवा म्हणजे समाजाची शोभा आहे असें म्हणतात, तर कोणी विधवा हैं मूर्तिमंत पाविच्य आहे असें सांगतात. पण अशा विधवांना हिंदुसमाज कार अनुदारपणाने चागवतो असें कष्टानें म्हणावें लागतें. आपणावरून जग ओळखावें अशी म्हण आहे. विधवांच्या स्थितीशीं घटकाभर स्वतःचें तादात्म्य करून विचार केल्यास विधवांच्या हालअपेषांचीं व मानहानीची कल्पना येईल. समाजांत अनुदार भाषा, घरात टोंचून बोलणे, पदोपदीं अपशकुनादि कल्पनांनीं अपमानपरंपरा

होऊळे लागली कीं, विधवांना जीव नकोसा वाटतो. नाशकास १९२० साली हिंदुधर्मपरिषदेमध्ये एका भगिनीने सती जाण्याची परवानगी मागितली ! सती जाणे म्हणजे एकदम मरणे हें बरें असे त्यांना वाटते. कारण हल्लीच्या समाजस्थितीत विधवांना दररोज इच्छावांनी मरण्याचा प्रसंग येत आहे. हिंदुसमाजांत विधवांचा हा छळ म्हणजे मोठा अन्याय आहे. विधवांचा वर्ग चांगला असतांना व तो समाजकार्याला उपभुक्त असतांना, समाज त्यांचा उपयोग तर करून घेत नाहीच; उलट अगदीं कोत्या दृष्टीने त्यांचेकडे पाहतो ! हिंदुसमाजाने समाजबल वाढविण्याकरितां विधवांकडे पाहण्याचा दृष्टिकोण बदलला पाहिजे.

हिंदुसमाजांतील कांहीं जारीमध्ये वपनाची चाल आहे. ही चाल आमच्या भत्ते बुद्धोत्तर कालांतील आहे. वपनाबदल मनु, याज्ञवल्क्य, पराशर, इत्यादि प्रसिद्ध स्मृतीमध्ये एकहि वचन नाहीं. एकटया व्यासस्मृतीत असें वचन आहे. ‘जीवन्ती चेत् त्यक्तकेशा तपसा शोधयेत् वपुः ॥’ निर्णयसिंधुमध्ये व धर्मसिंधुमध्ये वपनाला अनुकूल अशीं कांहीं वचनें सांपडतात. परंतु प्रतिकूल वचनेहि पुष्कल मिळतात. महाभारतांत कौरवांच्या विधवांचें जें वर्णन आहे, अथवा कुंतीचें जें वर्णन आहे, त्यांत वपनाचा उलेख नाही. बाणभट्टाच्या हर्षचरित्रांत ‘वधातु वैवदव्यदेणीम्’ असा वाक्यप्रयोग आहे. यावरून वपनाचा विकल्प दिसतो व तरीं स्मृतीत वाक्येहि आहेत.

विधवावपनाबदल प्रतिकूल वचने

जन्मरोमाणि या नारी क्षौरकर्म समाचरेत् ।
कन्या वा विधवा वापि रौरवं नरकं ब्रजेत् ॥ शंखस्मृति ॥
नाचरेद्धपनं खीणामष्टादशसु कर्मसु ।
कन्यानां विधवानां चेदित्येवं मनुरब्रवीत् ॥ बृद्धमनुः ॥
साधवीनामिह नारीणामस्तिप्रपतनावते ।
नान्यो धर्मोऽस्ति विशेषो मृते भर्तरि कुत्रचित् ॥
गर्भिणी नानुगंतव्या मृतं भर्तारमव्ययम् ।
ब्रह्मचर्यव्रतं कुर्याद्यावज्जीवमतांद्रिता ॥
केशरंजनतांबूलगंधपुष्पादिसेवनम् ।
भूषणं रंगवस्त्रं च कास्यपात्रेषु भोजनम् ॥ बृद्धद्वारीतः ॥

हिंदुसमाजानें विधवांना कामे देऊन त्यांचा उपयोग करून घेतला पाहिजे. विधवांच्या वृत्तीला साजेशीं कामे त्यांना मिळालीं, त्या निर्भय वृत्तीने वागू लागल्या, म्हणजे समाजाला त्यांचेपासून चांगला फायदा होईल. कित्येक विधवा मोक्षाच्या मार्गास लागतात व त्याकरितां मोक्ष-गुरु हुडकीत बसतात. कित्येक घरेदारे सोडून तीर्थयात्रांतच जन्म घालवितात व कित्येक मरणाचीच वाट पहातात. अशा विधवांच्या हातीं मुलांमुलींचे प्राथमिक शिक्षण यावयास पाहिजे. इंगलंड व इतर उदयोन्मुख राष्ट्रांमध्ये ज्या प्राथमिक व माध्यमिक शिक्षणाच्या शाळा म्हणजे कॉटीस्कूल्स आहेत, तशा संस्था इकडे काढून तेथील मातृस्थानांतर्गत गणिल्या गेलेल्या कार्याची जबाबदारी जर कुलीन विधवांनी घेतली तर किती वरे उपयोग होईल? हिंदुसमाजांतील विधवा संस्कृतीनें उच्च आणि वृत्तीने सात्रिक, असतात. त्यांच्या नाजूक अंतःकरणाला योग्य असें कृत शिक्षणाचेंच काम आहे. हल्लीं शिक्षण हें अत्यंत जस्तीचें झालें असल्यामुळे पुष्कळ हिंदु पालकांना आपल्या मुली संस्कृति व अभिमानशून्य अशा अध्यापिकांच्या शाळेत डोळ्यांवर कातडे ओढून पाठविण्याचा प्रसंग येतो! वास्तविक असल्या शाळांत मुली पाठविण्यापेक्षां त्या न पाठविल्या तरी चालतील. हिंदुसमाजानें विधवांचा प्राथमिक आणि माध्यमिक शिक्षणाकडे उपयोग करून घेतल्यास विधवांना पवित्र काम मिळेल, मानानें राहातां येईल, आणि प्रसन्न वृत्तीने कोणावर भार न घालतां उदरभरण करितां येईल. पतीच्या मरणानंतर कित्येक विधवांना हातांत पोळ्याट लाटणे घेऊन घरोघरीं स्वयंपाक करीत हिंडण्याचा जो प्रसंग येतो तो या व्यवस्थेने आपोआप टक्केल.

अन्यापनाप्रमाणे वैद्यकीचा घंदा विधवांनीं केल्यास त्यांचाहि उपयोग हिंदुसमाजाचे बळ वाढविण्याकरितांच होणार आहे. हिंदु विधवांना आर्य व आंगूळ वैद्यकींचे शिक्षण यावे, वृद्ध स्त्रियांकडून त्यांनीं परंपरेने आलेले वैद्यकज्ञान मिळवावें आणि स्त्रिया व मुले यांच्या आरोग्याचे काम आपणांकडे सर्वस्वां विभागून घ्यावे. पूर्वीच्या म्हातान्या-कोतान्या आजीवाई सांगशी, बटवा या साधनांनीं बन्याच रोगांना हृदपार करीत व बाळंतिणी सोडवती. स्त्रियांच्या बहुतेक रोगांची चिकित्सा ब्रावैद्यांकडूनच चांगली होते. त्यांना पुरुषांपुढे केळांहि आपल्यां रोगांचा संकोचच करावासा वाटतो. घरांतील स्वच्छता, अन्न, हवापाणी, मुलांचे व मुलींचे व्यायाम, नेमस्तपणा इत्यादि आरोग्यशास्त्रांतर्गत विषयांवर

खीवैद्यांचीं घरेघरीं नसरीं तरी आळोआळीं व्याख्याने व्हावीत. त्यांनीं लहान लहान पुस्तके विविध विषयांवर मुलांना व मुलींना सहज समजतील अशा भाषेत लिहावीत व अनेक उपाय योजून आरोग्यवृद्धीस साह्य करावें. अलीकडे ख्रियांमध्ये आरोग्याच्या बाबतीत इतके अज्ञान वाहूं लागले आहे कीं, मुलाला सामान्य पडसे, खोकला, ताप आला तरी घरगुती उपचाराने त्याला वरे करण्याची उत्ति दिसून येत नाहीं. उलट उठल्यासुटल्या डॉक्टरकडे पळत सुटण्याची आणि सात महिन्यांच्या मुलाच्या घशांत ५००० मैलांवरचे औषध ओतण्याची संवग जडून गेली आहे. हिंदु विधवांकडून जर ख्रियांच्या वैद्यकीय कार्यात भर पडेल आणि माता आपल्या वरीं सामान्य गृहवैद्यांचे काम करूं लागतील तर अतिशय चांगले होईल. विधवांचा उपयोग अनाथालयांमध्ये करून घ्यावा. सांप्रत हिंदुसमाजाला या अनाथालयांची तीव्रतेने वाण भासत आहे. अशा संस्थांत निराश्रित विधवा, पोरकीं अर्भके व मुलेहि परघर्मीयांच्या तावडीतून निसटलेलीं असतात, त्यांचे संगोपन मातृसदृश वात्सल्याने करण्याकरितां विधवांशिवाय दुसरे योग्य असें मनुष्य क्वचितच आढळेल. अनाथालयांप्रमाणे रुग्णगृहांत विधवांचा उपयोग होईल. रुग्णशुश्रूषेला या परिचारिका मिळाल्या म्हणजे प्रेमाने औषध देणे घेणे होऊन रोग्याला एक प्रकारची प्रेमळ आणि सात्त्विक मदत मिळेल. विधवांना स्वाभाविक घरगुती कौशल्याची आवड असते म्हणून कित्येक घरगुती कौशल्याचे घंदे त्यांना शिकवावेत. सूत कांतणे, पांजण देणे, कशीदा काढणे, खडी काढणे, शिवणकाम करणे, मंडोळ्या करणे, मातीचीं चित्रे करणे, कातरकाम करून मुलांचीं खेळणीं तयार करणे, तसविरांना चौकटी बसविणे, चित्रे काढणे, पायमोजे व गळवणे विणणे, उद्बवत्या वळणे, जानवीं तयार करणे, धान्य उत्तम निवडून देणे, मसाले, लोणचीं तयार करून देणे अशीं कितीतरी कामे सांगतां येण्यासारखीं आहेत आणि तीं विधवांच्याकडून उत्तम तऱ्हेने होण्यासारखीं आहेत. हिंदुसमाजांचे बळ वाढण्याकरिता अस्पृश्यतेर्चे उच्चाटण, शुद्धीचे संवर्धन, ब्राह्मणेतरवादाचे निर्मूलन, पोटजातींचे एकीकरण इ० झालेच पाहिजे. म्हणून त्यांच्या विवेचनाकडे वळतों.

प्रकरण चवथे

समाजबलविचार

अस्पृश्यतेचे उच्चाटण

हिंदुसमाजाला धर्म, समाज व राष्ट्रदृष्ट्या सामर्थ्यवान् होण्याकरितां अस्पृश्य वर्गांच्या अस्पृश्यतेचे उच्चाटण अत्यावश्य केले पाहिजे. अस्पृश्य या नांवानें चावरणारा सुमारे ५ कोटी समाज आज हिंदुसमाजांत आहे. त्याला यापुढे याच स्थिरींत ठेवून लोकशाहीचे स्वराज्य संपादन करता येणार नाहीं आणि हिंदु या दृष्टीने समाजबलाहि वाढवितां येणार नाहीं. यास्तव अस्पृश्य वर्गांचा विटाळ घालवून त्यांच्या उन्नतीचा मार्ग मोकळा करणे हें हिंदुसमाजाचे कर्तव्य आहे.

अस्पृश्यता-निवारणाला महात्मा गांधींनी १९२० सालापासून जबरदस्त चालना दिली. राशीय महासभेने व हिंदु महासभेने हा विषय आपल्या कार्यक्षेत्रात घेतल्यामुळे गेल्या दहा वर्षीत हा प्रश्न बव्हंशी सुटत आलेला आहे. महाराष्ट्र-मध्ये श्रीयुत शिंदे, माटे, हिंदुघर्मपरिषदा आणि देशकालज्ञ पंडितवर्ग यांच्या प्रयत्नामुळे हा प्रश्न सुटत चाललेला आहे. एका दृष्टीने हा प्रश्न लोकांपुढे गेल्या दहा वर्षीतच आला असला, तथापि महाराष्ट्रामध्ये १८८० सालापूर्वीपासून हा प्रश्न सोडविण्याचा यत्न होत आहे. उदाहरणार्थ ब्रह्मचारी विष्णुबुवा गोखले हे अस्पृश्यांविषयीं जे विचार आपण आज बोलतों ते सर्व बोलून गेलेले आहेत. थोडक्यांत असें म्हणतां येईल की, स्पृश्य वर्गांचे लक्ष या विषयाकडे बहुत दिवसांपासून आहे.

ज्यांचा विटाळ घालवावयाचा व ज्यांनी विटाळ घालवावयाचा त्या दोघां-मध्ये जागृति झाली पाहिजे. त्याप्रमाणे अस्पृश्य लोकांतहि अस्पृश्यतानिवारणा-संबंधीं सांप्रत जागृति उत्तम झाली आहे. अस्पृश्यांचे पुढारीहि आतां बोलूळ लागले आहेत. मात्र त्यांनी हें काम स्पृश्यांकडून करवून व्यावयाचे आहे हें लक्षांत ठेवावें. दुसऱ्याकडून एखादें काम त्याच्या मनाप्रमाणे वागूनच करवून घेतां येतें, हा व्यवळार लक्षांत न घेतां अस्पृश्य जर धमक्या देऊ लागले की, “आम्ही स्वतंत्र राष्ट्र आहोत, आम्हांला स्वतंत्र मतदारसंघ पाहिजे, आम्हांला बरो-बरीचे हक्क पाहिजेत, हिंदूशी आम्हांला कांहीं कर्तव्य नाहीं, अमुक दिवसांत हिंदु

लोक आमच्या मागण्या पुन्या न करतील तर आम्ही मुसलमान होऊं, ” तर अस्पृश्यतेचे उच्चाटण होण्याच्या मागांत बरीच विनंत उपस्थित होतील. आम्ही धर्म सोडून जाऊ, “ यंव कङ्क ल्यंव कङ्क ” अशा भाषेने अस्पृश्यता कधीहि जाणार नाही. हजारो वर्षांचे संस्कार गेल्या दहा वर्षात पुष्ट कमी झालेले आहेत व लौकरच ते नष्ट होतील अशा दृढ विश्वासाने अस्पृश्यांनी यत्न केला पाहिजे. बायकोने नवन्याला “ अमुक दिवसांत इतके दागिने न दिल्यास मी पतिव्रताधर्मानं राहणार नाहीं, ” अशी नोटीस दिली तर ती शहाणपणाची होईल काय ? मुलाने बापाला किंवा विद्यार्थ्यांने शिक्षकाला नोटीस दिली की, “ इतके द्रव्य मजकरतां ठेवशील तर मी तुक्का मुलगा, नाहींतर मी तुक्का मुलगा नाहीं, ” किंवा “ अमुक दिवसांत इतका विषय मला आला तरच तुम्ही खरे गुह, नाहींतर तुम्ही खरे शिक्षक नव्हे, ” अशा नोटीसा देणे हे जितके गर्दीणीय आहे तितकेचे अस्पृश्यांचे बडबडणेहि वेडगळ आहे. धर्म हा दुसऱ्याकरितां मोबदल्याच्या अपेक्षेने कांहीं व्यापार म्हणून केवडांहि आचरणांत आणावयाचा नसतो. धर्माचे क्षेत्र अत्यंत पवित्र, निर्मल, उज्ज्वल असें समजून प्रत्येकाने आपापल्या धर्मांने स्वधर्माचरण करीत राहावयाचे असते.

स्पृश्य व अस्पृश्य वर्गांनी अस्पृश्यतेचे उच्चाटण करण्याकरितां प्रथम या विषयाचे स्वरूप निश्चित केले पाहिजे. नाहींतर कुठे अतिव्याप्ति तर कुठे अव्याप्ति यांमुळे गोंधळ होतो. अस्पृश्यतेचे उच्चाटण म्हणजे अस्पृश्य मानल्या गेलेल्या वर्गाच्या शिवाशिवीचे किंवा विटाळाचे उच्चाटण होय. शिवाशीव घालविष्यापलकिंदे ह्यांत कोणताहि विषय अंतर्भूत होत नाहीं. अस्पृश्य वर्गाला आज तीनचार डिकाणाची अस्पृश्यता फार नडते. तेवढी घालविली म्हणजे विषय संपला. (१) सार्वजनिक स्थळीं व सामुदायिक प्रसंगीं (शाळा, सभा, उत्सव वैरे) अस्पृश्यांचा विटाळ न मानणे. (२) सार्वजनिक पाणवठे, विहिरी व तलाव यांवर त्यांना पाणी भरण्याची मोकळीक देणे. (३) घरामध्ये खिश्वन व मुसलमान यांपेक्षां अस्पृश्यांशी आपलेपणाने वागणे. (४) सार्वजनिक देवालयांमध्ये गाभाज्याबाहेरून सर्वाविरोबर देवदर्शनार्थ अस्पृश्यांचा प्रवेश होणे.

वरील चार प्रकारांशिवाय अस्पृश्यतेच्या उच्चाटणामध्ये अनोदक ” अगर जाती मोडणे यांपैकीं कोणताहि विषय येऊ शकत नाहीं. जाती मोडण्याची वळवळ

ज्यांना कर्तव्य असेल त्यांनी ती स्वतंत्र करावी. पण या विषयांत तो विषय बुसङ्ग नये. अस्पृश्यांतील कांहीं वहकलेले पुढारी असे म्हणतात की, शालजोडी-वाळा शास्त्री व कंगणीदार प्रगडीवाळा मराठा हे ज्या दिवर्शी अस्पृश्यांना आपल्या मुली देतील त्याच दिवर्शी अस्पृश्यता गेली असे आम्ही समजू. पण हे म्हणें इतके मूरखपणाचें आहे की, त्याला उत्तर देण्याइतकेहि तें महत्त्वाचें नाही. चांभार महाराचा विटाळ मानतो. महार मांगाचा विटाळ मानतो. तेली व न्हावी सकाळी एकमेकांचें तोंड पाहाऱें अशुभ मानतात. जैन व लिंगाइत, पाण्यास बाह्यण शिवला तर जोंवर विटाळ मानतात, तोंवर अशा भाषा बोलणे म्हणजे हिंदुसमाजाच्या गाढ अज्ञानाचें निदर्शक होय. मुख्य मुद्दा स्पष्ट करावयाचा तो हाच की, जाती मोडण्याची चळवळ स्वतंत्र आहे. ती अस्पृश्यतानिवारणामध्ये विलकूल अंतर्भूत होत नाही.

जाती मोडण्याची भाषा व मुसलमान होण्याच्या धमकावणीची भाषा या दोन्ही एकच होत. स्पृश्य हिंदुसमाज याला केव्हांहि किंत देत नाही. सर्व जाती मोडून एकंकार करण्याची भाषा चार्वाकापासून चालली आहे. अलीकडे अव्वल इंग्रजीपासून तों गायकवाडवाड्यांतील आयडियल क्रबापर्यंत जाती मोडण्याची भाषा चालूच आहे. अस्पृश्यांतील पुढारी आज तीच भाषा बोलत आहेत. कारण त्यांत त्यांचा स्वार्थ आहे. स्पृश्यांच्या स्वार्थपेक्षां अस्पृश्यांचा स्वार्थ जाती मोडल्याने अधिक साधला जाईल अशा आवेने अस्पृश्य पुढारी जाती मोडण्याची भाषा बोलतात. परंतु त्यांनी हे पक्के लक्षांत ठेवावें की, या चळवळीत सामील झाल्यास त्यांचे भर्यंकर नुकसान होणार आहे. स्पृश्यांनी अस्पृश्यांना स्पष्ट बजावलेच पाहिजे की, “आम्ही फक्त तुमच्य विटाळ घालवू. कारण तो तुमच्या उन्नतीच्या आड येतो. हे तुम्हांस मान्य नसेल तर तुम्ही खुशाल मुसलमान व्हा, खिश्वन व्हा किंवा पाहिजे ते व्हा. उद्यां मुसलमान होत असाल तर आजच व्हा. पूर्वीच्या आमच्या चार शांत्रूत तुमची एक भर.” हिंदुसमाज हा असा स्थाण पुरुष आहे की, तो आतां कोणत्याहि भाषेला भिणार नाहीं व कर्तव्यहि सोडणार नाहीं.

•अस्पृश्यतेचें उच्चाटन करण्याकरितां अस्पृश्यांनी प्रथम आपल्यांतील विटाळ अजिबात नष्ट करावा. आपल्या लोकांना चांगले राहाणे, चांगले वागणे, स्वच्छता व टापटीप हे गुण त्यांनी शिकविले पाहिजेत. अस्पृश्यांपैकीं पुष्कळ लोक मेलेल्या

जनावरांचे मांस खातात. हे मुरदाड मांस खाणे त्यांनी सोडून दिले पाहिजे. स्वच्छता, स्नानशीलता यांचा अवलंब करून अस्पृश्य वर्गातील ख्रिया व मुले यांच्यामध्ये ज्या ओंगळ व अल्यंत घाणेरड्या चाली आहेत, त्या नाहींतशा केल्या पाहिजेत. स्पृश्य लोकांमध्ये जी स्वच्छता व टापटीप दिसते, तरी स्वच्छता आपल्या समाजांत उत्पन्न ब्हावी म्हणून त्यावृद्ध आवड उत्पन्न केली पाहिजे. ही आवड शिक्षणानें उत्पन्न होते. शिक्षणानें मन सुसंस्कृत होऊन शिष्टता, सम्यता, सौजन्य यांचे ज्ञान होऊन वृत्तीमध्ये फरक पडतो. खिश्वन मिशनरी लोक ज्या पद्धतीनें अस्पृश्यांची उन्नति करतात त्याच पद्धतीने अस्पृश्यांनी आपली उन्नति स्पृश्यांच्या साहाय्यानें करून घेतली पाहिजे. रात्रीच्या शाळा, विद्यालये, वसतिगृहे, अनाथालये, अशा अनेक संस्थांच्या द्वारे यांनी आपली उन्नति करून घेतली पाहिजे. शिक्षणाबरोबर व्यवसायांतहि बदल करून राहणी सुधारली पाहिजे.

धंद्याचा व स्वच्छतेचा बराच जवळचा संवंध आहे. अस्पृश्यांपैकी कांहीचा निर्वाह पूर्वीच्या धंद्यांवर होतो. महार वननावर कपावसा जगतो. चांभाराचा धंदा त्याला पोटापुरेसे देतो. तथापि परदेशी दोरखंडे, जोडे व बूट यांनी चांभारांचे व मांगांचे धंदे जवळजवळ बसविलेच आहेत. म्हणून त्यांनी पखाल वाहाणे, कलद्वई करणे, बँड, ताशे वैरे वाई वाजविणे, पिण्याचो आणि शोभेची दाऱु विकर्गे, भाजी व फळे विकर्गे, पटवेगार, मणेरी, बागवान, बोहरी इत्यादि ज्ञाहून सर्व धंदे आपल्या हाती घेतले तर त्यांची सांपत्तिक स्थिति सुधारेल आणि अस्पृश्यता नष्ट होण्यास पुष्कळ मदत होईल. हे अनेक धंदे स्पृश्यांशी आविक दळणवळण वाढविणारे आहेत. हे धंदे थोडक्या भांडवलावर होऊं शकतात म्हणून अस्पृश्यांनी ते संघटित होऊन वळकावले पाहिजेत. नागपूर सिताबडी येथे भाजी विकणाऱ्या सर्व माळणी अस्पृश्य आहेत व स्टेशनवर सर्व हमाल महार आहेत. श्रीक्षेत्र काशी येथे अस्पृश्य लोक टांगेवाले आहेत. त्याचप्रमाणे अकेल्यास व इतरत्र अस्पृश्य लोक बँडचा धंदा करितात. हल्ली पुष्कळ अहिंदु जे व्यवसाय करितात ते त्यांनी करून स्पृश्य लोकांशी त्या द्वाराने संवंध आविक आणला पाहिजे. किंवडुना धंदेवाले या दृश्यीने त्यांची घोर स्पृश्यांच्या वस्तीत झाली तथापि कोणी नाके मुरडणार नाही. आणि दुसरी कसली हरकताहि उपस्थित करणार नाही. गांवावाहेरचे महारवाडे कायदा करून उठवावे असे कांही म्हणतात. परंतु कायद्यापेक्षां व्यवसायांत बदल करून रहणी सुधारून ते काम सुलभ होईल.

धंदेवाला म्हणून रुबाबदारणे अस्पृश्य जरी घरी आला तरी खाचे कांहीं वाटत नाही. ही वस्तुस्थिति ध्यानांत घेऊन अस्पृश्यांतील शिकलेल्या पुढान्यांनी केवळ संकुचित दृष्टीने जातिहित न पढातां राष्ट्रीय दृष्टीने आपल्या उद्धाराचा अवश्य यत्ज करावा. उत्तम राहाणी, सज्जनपणाचे शिक्षण, सुविचारी वर्तन, राष्ट्रहिताची दृष्टी, व्यवसायांत बदल ह्या साधनांनी अस्पृश्यांच्या अस्पृश्यतेचे उच्चाटण अति त्वरित होईल. म्हणून त्यांनी या साधनांचा अविलंबे करून स्वोकार करावा. येथवर अस्पृश्यांनी त्यांच्या अस्पृश्यतेचे उच्चाटण व्हावे म्हणून काय काय केले पाहिजे हें सांगितले. आतां स्पृश्यांनी अस्पृश्यता कशी नष्ट करावी या विवेचनाकडे वळतो.

स्पृश्यांनी प्रथम ईश्वराचा न्याय लक्षात ठेवला पाहिजे तो हा कीं, मनुष्य प्राणी पशुपक्ष्यांपेक्षां श्रेष्ठ आहे. परमेश्वराने विविध प्रकारचे प्राणी उत्पन्न केले, परंतु त्याला वरें वाटेना; शेवटी जेव्हां त्याने मनुष्य निर्माण केला तेव्हां त्याला आनंद झाला, अशी कथा भागवतांत (ब्रह्मावलोकघिषणं मुदमाप देवः ।) आहे. अस्पृश्य लोक हीं जर ईश्वरानीर्मित माणसे आहेत तर त्यांना कुत्री, मांजरे, कावळे यांपेक्षां तिरस्काराने वागविणे योग्य आहे काय ? मनुष्य पशुपक्ष्यांना त्यांच्या गुणावर मोहित होऊन जवळ करितो, तर अस्पृश्यांच्या मनुष्यत्वाचा विचार करून त्यांना तिरस्काराने वागविणे अयोग्य नाही काय ? स्पृश्यांनी यापुढे तरी ईश्वरा नियमांचे उल्लंघन करून अधिक पाप जोडू नये. कारण मनुष्याला ईश्वर होण्याची योग्यता ईश्वराने दिली आहे व शास्त्र तर मनुष्याला असे सांगते कीं, तू ईश्वर आहेस, ब्रह्म आहेस, तेव्हां चिदंश असलेल्या मनुष्याचा तिरस्कार म्हणजे परंपरेने ईश्वराचाच तिरस्कार नव्हे काय ? ईश्वर होण्यास योग्य अशा अस्पृश्यांचा तिरस्कार यापुढे न करणे हेच पुण्य आहे.

स्पृश्यांनी हे लक्ष्यांत ठेवलेच पाहिजे कीं, अस्पृश्य हे हिंदु आहेत, ते आपले आहेत व आपल्या सारखींच तो माणसे आहेत. माणसाने माणसाशी कसे वागावे याबद्दलचे शास्त्र मानवजातीने उत्पन्न केले आहे. त्याप्रमाणे अस्पृश्यांशीं स्पृश्यांनी वागलैं पाहिजे. मान, अपमान, आदर, तिरस्कार, या वृत्ती ईश्वराने त्यांच्या ठिकाणींहि उत्पन्न केलेल्या आहेत असे समजावयास पाहिजे. आपला कुणीं अप-मान केला, कुञ्चाप्रमाणे अधिक्षेप केला, जोडयाजवळ कुणीं आपणाला उमे राहू दिलै नाहीं तर कसे वरें वाटते ? या दुःखाचे स्मरण ठेवून दुसऱ्याच्या दुःखाशीं तद्रूप होऊन ते नष्ट करण्याचा विचार केला पाहिजे. समर्थ म्हणतात, “ आपणास

चिमोठा घेतला । तेणे प्राण कासावीस झाला । आपणावरूनि दुसऱ्याला, पाहात जावे ।” तुकोब्बाराय म्हणतात, ‘‘जावै त्याच्या वंशा तेव्हां कळे.’’ ‘‘आपणावरून जग ओळखावे ।’’ या लौकिक म्हणीतहि हाच अर्थ भरलेला आहे. बालविधवेच्या दुःखाची कल्पना मुलीवर अगर सुनेवर जेव्हां प्रसंग येतो तेव्हांच चांगली येते. नाहीं तर ‘‘परदुःख शीतळ’’ या म्हणीप्रमाणे मनुष्य अनुदारतेने वागत असतो. त्याचप्रमाणे अस्पृश्यांच्या दुःखाची कल्पना स्वतः एक दिवस आपण अस्पृश्य आहोत असें समजून वागल्याने चांगली येईल. जेथे तेथे छी थै, अपमान, तिरस्कार, अरेतुरे ही भाषा ! यांचा वर्षाव झाला म्हणजे दुःख कसे काय आहे हें समजेल. तात्पर्य, स्पृश्यांनी या विषयाचा विचार तद्रूप होऊन केला पाहिजे.

स्पृश्य वर्गानें दुसरी गोष्ट लक्ष्यांत ठेवावयाची ती ही कीं, हे पांच कोट अस्पृश्य हिंदु आहेत, हिंदु संस्कृतीचे आहेत व आपल्याच हाडामासाचे व रक्ताचे हे लोक आहेत. “आम्हांस काय त्याचे,” “मरुं द्या ते तिकडे,” ही परधार्जिणी घरबुडवी उदासीनतेची वृत्ति या कार्मी अनर्थकारक आहे. उदासीनता हा हिंदुसमाजाचा मोठा दुर्गुण आहे व त्याचा फायदा विधर्मी लोक सारखा घेत आहेत. घरांत सर्वत्र लक्ष नसलें कीं उंदीर व बुशी यांचे कावते आणि घरांत पडज्ञड होते. अत्यंत बेसावधपणे घरचा मालक वागू लगला तर चोरांचे उदरीं शैनी येतो. लहानपणीं आईबापांनी मुलांच्या दातांची हेळसांड केली तर त्या पोरांना जन्माचे अधूपण सोसावें लगते. तात्पर्य, असावधता व उदासीनता यांचे परिणाम फार दूरवर जात असतात हें लक्ष्यांत ठेवून रपृश्य हिंदूनी अस्पृश्यतेचे उच्चाटण लगवणीने केले पाहिजे.

हिंदुस्थानांत खिश्वन व मुसलमान हे जे दोन समाज आहेत त्यांचे लक्ष्य या वर्गाकडे फारच आहे, ही तिसरी गोष्ट स्पृश्यांनी विसरतां कामा नये. मिशनरी लोक शाळा काढून, औषधें देऊन, शिक्षण व सभ्याचार शिकवून या वर्गातून पुष्कळ माणसे आपल्या समाजांत ओढत आहेत. शिक्षण दिले, औषध देऊन उपकार केला, अडल्या वेळीं साहा केले कीं, कोण मनुष्य कृतज्ञ होणार नाहीं ? अर्थात् या कृतज्ञतेचा अतिरिक्त धर्मातरांत होत असतो. ही गोष्ट डोळ्याआड करण्याजोगी नाहीं. खिश्वन मिशनन्यांचे अस्पृश्यांच्या उन्नतीविद्लचे प्रयत्न प्रशंसनीयच आहेत. फक्त धर्मातराच्या काळ्या डागाने त्यांचे हेतु कलंकित झालेले आहेत येवढेच. सभ्यता, शिष्टाचार, सनदशीरपणा यांच्याशीं फारकत करून

मुसलमानांचेहि यत्न हा वर्ग आत्मसात करण्याविषयीं सदैव चालू आहेत. फाटक्या तुटक्या मुसलमानापासून तों जीना, महंमदअल्लीपर्यंत सर्वांची विचारसरणी अगदीं एकाच सांच्याची आहे. दिल्लीचे खवाजा हसन निजामी यांना एक कोट हिंदूना अहिंदू करण्याची म्हणे प्रतिज्ञा केली, असें वृत्तपत्रांत जाहीर झाले आहे. निजामीसाहेबांची ही प्रतिज्ञा अस्पृश्य वर्गांच्या उद्वारावांचून केव्हांच पूर्ण होणार नाहीं ! : महात्मा गांधींच्या प्रभावकीत एका कार्बी मिरवलेले महंमदअली कोकोनाडा येथें राष्ट्रीय महासभेच्या व्यासपीठावरून घोषणा करतात कीं, “ अस्पृश्यता नष्ट करण्याकरितां श्रमविभागाच्या तत्वावर निम्मेनिम्मे अस्पृश्य आपण वाढून घेऊ ! ! ” २। कोट अस्पृश्यांना स्पृश्य करण्याकरितां त्यांना इस्लामी धर्मांची दीक्षा देणे हा एकमेवाद्वितीय मार्गच त्यांना पथ्यकर वाटतो. या उद्वाम घोषणेत महंमदअल्लींचे व त्या समाजाचे अंतःकरण किंती काळेंकुट झालेले आहे हें स्पष्ट दिसतें. राष्ट्रीय महासभेच्या मुसलमान अव्यक्ताची जर ही वृत्ति तर लुग्यासुंग्याचे विचार किंती क्षुद्र व भयंकर असू शक्तील याची कल्पना वाचकांनीच करावी.

अस्पृश्य हे मुसलमान किंवा खिश्वन होऊन हिंदुसमाजाशेजारीं राहाण्यापेक्षां ते स्पृश्य होऊन हिंदुसमाजांत राहाऱें सर्वथैव इष्ट आहे. गोरक्षक बरा का॒ गो॒भक्षक बरा ? गायखाऊ इष्ट का॒ं सायखाऊ इष्ट याचा विचार तारतम्यानें स्पृश्य हिंदूनी मनापासून केला पाहिजे. एक अस्तर्नीतील निखारा होऊन हिंदु संस्कृतीच्या मंदिराला आग लावण्यास उद्युक्त होतो, तर दुसरा आर्यसंस्कृतीच्या रक्षणार्थ प्राणदानाहि करितो. येवढे जमीनअस्मानाचे अंतर म्लेंच्छ होतांच ज्यांच्या वृत्तीत दिसतें त्यांची वसाहत शेजारीं असण्यापेक्षां अस्पृश्यांची अस्पृश्यता नष्ट करणेच इष्ट नाहीं काय ? शिवाय न्यायान्याय व युक्तायुक्ता यांचाहि विचार केलाच पाहिजे. मोरु महाराचा मॉरिससाहेब होतांच किंवा मीरखान होतांच त्याचा जर विटाळ जातो तर मोरु महार मोरयाचा भक्त असतांना त्याचा विटाळ कां न जावा ? ग्यान्या चांभाराचा ग्यानुदीन झाला तर तो चालतो किंवा जांन्सन झाला तर तें पत्करतें. पण ग्यान्या हा ज्ञानदेवांचा भक्त असतो त्याचा विटाळ जात नाही हा अन्याय नव्हे काय ? हा अन्याय स्पृश्य हिंदुसमाजानें आजवर केला आहे, तो आतां जमीनदोस्त करावयास नको काय ? खिश्वन व मुसलमान होण्यांत प्रत्यक्ष फायदा दिसत असतां जे अस्पृश्य हिंदु राहिले तेच धन्य होत ! हिंदु या

शब्दाला व हिंदुत्व या नात्याला जे कित्येक हजार वर्षे अनेक आपत्तींना तोड़े देऊन चिकटून राहिले त्यांचा उद्धार शिवाशांव घालवून अतां स्पृश्यांनी केलाच पाहिजे. पतीपेक्षा पतिव्रतेची किंमत श्रेष्ठ असते. मानाची चाड न ठेवतां अपमान, त्रास, दुःख, गांजणूक, सासुरवास हीं सर्व विषे घोटीत घोटीत जी पतीच्या सेवेत शरिराने व मनानें तत्पर असते तीच पतिव्रता धन्यवादाला पात्र असते. ह्या दृष्टीने विचार केल्यास स्पृश्यांपेक्षा अस्पृश्यांची किंमत धार्मिक दृष्ट्या अधिक ठरते. कारण स्पृश्य वर्ग आपल्या सर्व आकांक्षांना क्षेत्र होतें म्हणून तो हिंदु राहिला व त्याने हिंदुधर्माचे रक्षण केले, परंतु अस्पृश्य वर्गाला मानवी आकांक्षा बाजूस ठेवून हिंदुपणाची उयोत तेवत ठेवावी लागली ही वृत्ति कांहों कपी तेजस्वी आहे काय ?

स्पृश्य हिंदूनों चाथी व मुख्य गोष्ट ध्यानी धरावो कों, धर्मरक्षणाला चातुर्वर्णनान् राजा असावा लागतो व सत्तेमुळेच प्रजा आपापल्या धर्माप्रमाणे वागतात. परंतु आज तशी स्थिते नाहीं. हल्ळो राज्ययंत्र पालटल्यामुळे धरावाहेर आपली कसलीहि सत्ता चालत नाहीं. धर्मसत्ता स्वतःच्या आचरणापुरती जेवढी चालवितां येईल तेवढी खुशाल चालवावो. धरावाहेर राज्यसत्तेने धर्मसत्तेला पादाकांत करून सोडल्यामुळे तेथे त्या व्यवहाराप्रमाणेच वागले पाहिजे. धरावाहेर “तूं बाजूला हो, शिवूं नकोस,” असे म्हणण्याची सोय नाहीं. कारण कायद्याने हा गुन्हा ठरतो. वाई क्षेत्रांत माटेशास्व्यांना, एका मिशनच्याला “तूं शिवूं नकास” असे म्हटल्यावदू लीवोर्नरसाहेबांपुढे खटला चालून पूर्वी शिक्षा झालो हातो ही सर्वश्रुत आहे. पांच कोट अस्पृश्यांना बाजूला ठेवून हिंदुसमाजाचा क्षय वाढणार नाही काय ? तो क्षीण होणार नाही काय ? अस्पृश्य हे अनार्य, आहेत, घाणेरडे आहेत, धर्मप्रष्ठ पतित आहेत संकरोत्पन्न आहेत असे त्यांच्या बदल कांहोहि पूर्वपक्ष असले व इतर कितोहि मते असलीं तरो त्यांना तितकोंच प्रबल उत्तरेहि आहेत. घाणेरच्यांना शुद्ध करितां येते, अनार्य हे आर्याच्या सत्सन्निकर्षीने उच्च स्थितीला जातात, धर्मप्रष्ठ पतिताना प्रायश्चित्त देऊन शुद्ध करतां येते. मग विचाप्या हिंदूस्थानांत च्याच अस्पृश्यांना सावजानेक व सामुदायिक ठिकाणी स्पृश्य करितां येणे दुरापास्त आहे काय ? इच्छा असली कीं मार्ग सुचतो. शास्त्रपरंपरेचे धोरण पाहिले तर शास्त्रार्थहि सांपडतात, हे लक्षांत घेऊन अस्पृश्यतानिवारण केले पाहिजे.

हिंदुसमाज समर्थ होण्याकरितां अस्पृश्यतेचे उच्चाटण केले पाहिजे ही गोष्ठ आतां बन्याच लोकांना पटू लागली आहे. परंतु हिंदु जनता वरीचशी अज्ञान व अडाणी आहे, म्हणून तिला आजवर चालत आलेली रुढी बदलणे कठीण वाटते इतकेच. तथापि शास्त्रकारांचे विटाळ, शिवाशीव व सोवळेंओवळें या बाबतींत एकंदरीत जे धोरण दिसते तेंव यापुढे अनुसरण्यास पाहिजे. अनेक प्रकारचे विटाळ हे बुद्धोत्तर काळांत उत्पन्न झाले. समाजाची जेव्हां प्रतिकार-क्षमता नष्ट झाली त्याच वेळी विटाळांचे पेव फुटले (आर्यसंस्कृतीचा उत्कर्षाप-कर्ष, पूर्वार्ध, प्र. १० पदा). तथापि त्या सर्व विटाळांमध्ये शास्त्रकारांनी तारतम्य सांगितले आहे तें ध्यानांत यावें म्हणून त्याचा थोडा ऊहापोह करितो.

एकंदरीत विटाळाचा शास्त्रार्थ पाहिला तर अल्याला दोष आहे व महदाळा नाहीं हाच सिद्धान्त निघतो. निराळ्या दृष्टीने बोलावयाचं तर, व्यष्टिधर्मीत विटाळ आहे, समष्टिधर्मीत नाहीं. छांदोग्य उपनिषदांत 'नाल्ये सुखमस्ति,' अल्पामध्ये सुख नाहीं व महदाळा कसलाच दोष नाहीं असें म्हटले आहे. साडेतीन हात शरिराचा अहंकार धारण करून जो म्हणतो कीं, मी रडका आहें, मरका आहें, तरुण आहें, बद्र आहें, त्याला दोष आहे. परंतु, मी ब्रह्म आहें, ईश्वर आहें असा सर्व जगाचा जो अहंकार धारण करितो तो सर्वथेव निर्दोषी आहे असे वेदान्त-शास्त्र सांगते. अल्पक्षेत्रांत दोष आहे, परंतु महाक्षेत्रांत दोष नाही. गंगेचे पाणी लहान भांडियांत भरले व त्यांत जर घाणेरडा हात बुककळा तर त्यांत दोष आहे. परंतु गंगेच्या वाहत्या प्रवाहांत अस्पृश्यादि अनेक जातींनी यथेच्छ स्नानपान केले तर त्या प्रवाहाला दोष नाहीं. कारण क्षेत्र मोठे आहे. एकाच्या वाटसरूने वाळ-वंटांत भाताची तपेली उतरली व त्याची नजर चुकवून एका कुच्याने तीति तोड खुपसले तर तो भात टाकून दिलाच पाहिजे. परंतु शेंदीडशे लोकांच्या श्रमाने एक मोठा भोजनसमारंभ होत आहे व अन्नाच्या राशीच्या राशी पडल्या आहेत, अशा वेळी एक बिटुक्ले कुत्रे तेथें शिरले व त्याने अन्नराशीना तोड लावले तर येवढ्या यत्नाने केलेली पाकसिद्धि वाया दवडावयाची काय? नाहीं, मुळीच नाहीं. कुच्याचे तोड साक्षात् जेथें लागले असेल तेवढेच थन केकून यावे आणि बाकीच्या सर्व अन्नराशीवर 'अपवित्रःपवित्रोवा' या मंत्राने प्रोक्षण करून खुशाल चापून जेवावे. कारण येथे क्षेत्र मोठे आहे म्हणून दोष नाहीं. शिवाय असें जर न करावे तर शेंकडों लोकांच्या प्रयत्नापेक्षां त्या कुच्याचे तेथें सहज येणे हें श्रेष्ठ

ठरेल व अनवस्थाप्रसंग येईल ! महावत्राला म्हणजे पीतांबर, पैठणी, शालजोडी यांना विटाळ नाहीं व धोतराला विटाळ आहे याचें कारण एकाचें महत्व व दुसऱ्याचें अल्पत्व हेच होय. प्रेताखालची घोगडी अगर सतरंजी हीं सुटसुटीत-पणामुळे चटकन धुतां येतात म्हणून तीं धुवावर्हीत. परंतु गाया, गिरद्या, उशा यांना धुतां येत नाहीं, युणे इष्ट नाहीं व पाणी नसल्या ठिकार्णी धुण्याचा आग्रह धरल्यास धुणाऱ्याच्या प्राणावर बेतेल म्हणून शास्त्र म्हणते—

तूलिका चोपधानानि पुष्परक्तांवराणि च ।

शोषयित्वाऽर्कतापेन प्रोक्षणेन विशुध्यति ॥ १४ ॥ अंगिरा ॥

गाया, उशा, वेलबुद्धीचीं निरनिराळीं वस्त्रे (जाजमें) हीं उन्हांत वाळवून प्रोक्षण केल्यानंतर शुद्ध होतात.

सुतकाचा विटाळ मानण्याचाहि प्रघात आहे. परंतु त्यांतहि शास्त्रकारांनी मोठ्या बारकाईने तारतम्य ठेवले आहे.

एकाहात् शुध्यते विप्रो योऽग्निवेदसमन्वितः ।

त्यहात् केवल वेदस्तु निर्गुणो दशभादैनैः ॥ आत्रि. श्लो. ८३

(अर्हिवाप वारल्यावर) अग्निहोत्री व वैदिक ब्राह्मण एका दिवसांत शुद्ध होतो, केवळ वैदिक तीनि दिवसांनीं आणि निर्गुणी म्हणजे अविद्रान् मनुष्य दहा दिवसांनीं शुद्ध होतात. अग्निहोत्री व वैदिक यांचीं कर्म धर्मसंबद्ध व समाजसंबद्ध अर्थी आहेत, ते जर दहा दहा दिवस अशौच पाळू लागले तर अग्निहोत्र उत्सन्न होईल व अध्यापनकार्य बुडेल, म्हणून त्यांना अल्पावर्हीत शुद्ध होण्याची अनुज्ञा शास्त्र देते. विद्रान् ब्राह्मणाप्रमाणे राजाला सुतक नाहीं. (न राज्ञाम् अधदोषोऽस्ति, मनु, अ. ५, श्लो. ३). कारण राजा जर सुतक व सोयर संभाळीत बसला तर राज्य चालणार कसें ? राजा ज्ञाल्यावर इतर मोठेपणावरोबर सुतकासोयरांचीहि गर्दांच होते ! श्रीवर्धनकर भटांना पेशवाईची सत्ता मिळाल्यावर बहुसंख्य सुतकांचा विचार करावा लागला व शास्त्रविचार पाहून खुंट नेमून सुतक संभाळण्याचे काम देऊन जहागीर यावी लागली, हें इतिहासप्रसिद्ध आहे. याज्ञवल्क्यस्मृतीतील ‘ महीपतीनां नाशौचम् ’ (अ. ३, श्लो. २७) या श्लोकावर विज्ञानेश्वरांनीं मोठी सुंदर टीका लिहिली आहे व त्यांत व्यष्टि व समिधर्माचें तारतम्य मोठ्या बारकाईने सांगितले आहे.

कारवः शिलिपनो वैद्या दासीदासास्तथैव च ।

राजानो राजभृत्याश्व सद्यः शौचाः प्रकीर्तिताः ॥ प्रचेता ।

कारुकमं करणारे म्हणजे स्वयंपाकी, आचारी वैगरे, चित्रकार, धोबी, रंगारी, वैद्य, दासी, दास, राजे व राजसेवक हे लगेच शुद्ध समजावे, म्हणजे राजाला राजकर्मामध्ये, व्रत्यांना व्रतांमध्ये, काळ, वैद्य, दास यांना आपापल्या समाजसंबद्ध धर्मामध्ये अशौचदोष नाहीं, तर तो त्यांना केवळ व्यष्टिभर्तीत आहे. वैद्य, डॉक्टर, न्हावी, धोबी, स्वयंपाकी व मजूर इत्यादिकांना अशौचामध्ये आपल्या घरी सण, वार, उत्सव, मेजवानी वैगरे काहीं करता येणार नाहीं. परंतु घराबाहेरचा समाजसंबद्ध सर्व व्यवहार त्यांनी केलाच पाहिजे. कारण,

चिकित्सको यत्कुरुते तदन्येन न शक्यते ।

तस्मात् चिकित्सकः स्पर्शे शुद्धो भवति नित्यक्षः ॥ स्वृति ॥

मूल्यकर्मकराः शूद्रा दासीदासास्तथैव च ।

स्ताने शरीरसंस्कारे गृहकर्मण्यदूषिताः ॥ शातातप ॥

वैद्य जें करतो तें इतरांना शक्य नसतें, म्हणून चिकित्सक हा नित्य शुद्ध असतो. मोलमजुरी करणारे व दासदासी हे अंगाला लावणे, चोळणे, पाय रगडणे इत्यादि कर्मात शुद्ध आहेत असें समजावें. वरील शाब्दविचार अत्यंत विचाराह आहे. याच धोरणानें अस्पृश्यांचा स्पर्शदोष सांगितलेल्या वचनांचा विचार व्हावयास पाहिजे. अस्पृश्यता शास्त्रांत जशी सांगितली आहे तसेच तिचे निराकरणहि शास्त्रांत आहे. त्याचा विचार आतां पाहूं.

सार्वजनिक स्थळीं व सामुदायिक प्रसंगां स्पर्शदोष नाहीं याविषयीं पुढील वचने निरनिराळ्या शास्त्रग्रंथांत सांपडतात.

अत्रिः—देवयात्राविवाहेषु यज्ञप्रकरणेषु च

उत्सवेषु च सर्वेषु स्पृष्टास्पृष्टिर्ण विद्यते ॥

आचारपळवे:—कुण्डे मञ्चे शिलपुष्टे नौकायां गजवृषयोः ।

संग्रामे संकटे चैव स्पर्शदोषो न विद्यते ॥

बृहस्पतिः—तीर्थे विवाहे यात्रायां संग्रामे देशविष्णवे

नगरयामदाहे च स्पृष्टास्पृष्टिर्ण दुष्यति ॥

अत्रिः—प्राकाररोधे विषमप्रदेशे सेनानिवेशे भुवनस्य दाहे ।

आरब्धवज्ञेषु महोत्सवेषु तथैव दोषान विकल्पनीयाः ॥

स्मृतिः—तृणे काष्ठे रणे यज्ञे नौकायां गजपृष्ठके ।
 लोकयात्राविवाहेषु स्पर्शदोषो न विद्यते ॥
 दीर्घकाष्ठे शिलापृष्ठे नौकायां जान्हवीतटे ।
 महातीर्थे तु संग्रामे स्पर्शदोषो न विद्यते ॥

स्मृत्यर्थसारे:—संग्रामे हड्डमार्गे च यात्रादेवगृहेषु च ।
 अग्न्युत्पाते महापत्सु स्पृष्टास्पृष्टिर्न दुष्यति ॥

देवांच्या यात्रा, जत्रा, विवाह, यज्ञ, मोठमोठे उत्सव, पवित्र कुँडे, उच्चासने, बैल व हक्की यांची वाहने, युद्ध, इत्यादि प्रसंगी स्पर्शदोष नाहीं. तसेच किळ्याला वेढा पडला असला, सैन्याचा तळ पडला असला, विषम प्रदेशांत आपण असले, आग लागलेली असली, तर अशा आपत्त्रसंगीं व महाप्रसंगीं स्पर्शदोष मानून्ये. तृण, काष्ठ, रण, यज्ञ, नौका, यात्रा, विवाह, महातीर्थ, महानदीचे तीर, बाजार, देवळे, इत्यादि ठिकार्णी स्पर्शदोष नाहीं, असा या श्लोकांचा भाव आहे.

म्हणजे आपत्त्रसंगीं व उत्सवादि महाप्रसंगीं स्पर्शदोष नाहीं असा सिद्धांत निघतो. घरामध्ये स्वच्छता, सोबतें व विटाळ हीं प्रत्येकाने आपल्या इच्छेप्रमाणे अवश्य पाळावीं. परंतु घराबाहेरचा म्हणजे समष्टिधर्माचा व्यवहार, विटाळाची कल्पना बाजूस ठेवून केला पाहिजे. शिवाय अस्पृश्यस्पर्शाला सर्वत्र स्नान हेंच ब्रायश्चित सांगितलें आहें असेही नाहीं, तर स्नान व आचमन हीं दोन्हीहि विकल्पाने सांगितलीं आहेत. तेव्हा व्यष्टिधर्मामध्ये स्नान व समष्टिधर्मामध्ये आचमन अशी व्यवस्था करून अगदीं जुन्यांतल्या जुन्या मताच्या मनुष्याला अस्पृश्यतेचे उच्चाटन करणे शक्य आहे. त्याबद्दल पुढील शास्त्रवचने अनुकूल आहेत.

रजकं चर्मकारं च नटं धीवरमेव च ।

बुरुणं च तथा स्पृष्टवा शुद्धेदाचमनाद्विजः ॥ अंगिरस्मृतिः ।

रजकश्चर्मकृच्चैव व्याधतालोपजीविनौ ।

निर्णेजकः सौनिकश्चः नटः शैलूषकस्तथा ॥

मुखेभगस्तथा श्वा च चनिता सर्ववर्णगा ।

चक्री ध्वजी वध्यघाती ग्राम्यकुकुटसूकैः ॥

एतैर्यदंगं स्पृष्टं स्याच्छ्रोवर्जे द्विजातिषु ।

तोयेन क्षालनं कृत्वा आचांतः प्रयतो मतः ॥ शातातपः ।

परीट, चांभार, नट, कोळी, बुरुड, इत्यादिकांना शिवले असतां द्विज आचमनानें शुद्ध होतो. रंगारी, चांभार, व्याध, फासेपारधी, परीट, कसई, बहुस्पी, पाथरवट, ताडीचा धंदा करणारा, कुत्रे, वेश्या, कुंभार, तेली, कलाल, मांग, कोंबडे, डुकर इत्यादिकांचा स्पर्श ठोके सोडून जेवद्या भागास झाला असेल तेथेच थोडासा पाण्याचा हस्तस्पर्श करून पाय धुजन द्विजार्तीनीं मोकळे व्हावे, असें या श्लोकांचें तात्पर्य आहे. बाहेरून घरीं आल्यावर हातपाय धुतले कीं आचमनानें श्रेय मिळतें. कानाला स्पर्श केल्यानेहि आचमन होतें असें परावर-स्मृतींत म्हटले आहे. वरील आठ दहा श्लोकांत आपल्या पूर्वजांचे धोरण स्पष्ट प्रतिवित झाले असून सद्यः परिस्थिति लक्षांत घेऊन त्या धोरणानें वागव्यास लागले पाहिजे. अस्पृश्य वर्ग हिंदु राहावा अशी इच्छा असेल तर धोरण बदलण्या-वांचून गत्यंतर नाही. धोरण बदलण्याला काल अनुकूल आला आहे आणि शास्त्र मान्यता देत आहे. पांच कोट अस्पृश्यांना हिंदु लोक जर भाणसाप्रमाणे वागविष्णास तयार न होतील तर या प्रचंड स्वर्धेमध्ये हिंदुसमाज बलानें समर्थ केव्हांहि होणार नाही. पांच कोट अस्पृश्यांना जर खालच्या स्थिरींत ठेविले तर जगांत तो मोठा अन्याय होईल आणि हिंदुसमाजाला दुसर्यांच्या पायाखालीं काय जळते आहे याच्याल वोलण्याचा तिळमात्र अधिकाऱ्ह राहाणार नाही.

पानवद्यांसंबंधानें असें शास्त्र आहे की:—

चाणडालपतितादीनां पुष्करिण्यां हृदेऽपि चा ।
जानुदध्नाच्छुच्चि क्षेयमधस्तादशुचि स्मृतम् ॥

“ चंडाल, पतित इत्यादिकांच्या पुष्करिणीत व ढोहांत गुडव्याइतके पाणी असल्यास तें शुद्ध होय; गुडव्याच्या खालीं असल्यास अशुद्ध असर्ते ” असें वाक्य ‘ शुद्धिचंडालोक ’ या निबंधयांत देवलाच्या नांवानें उद्धृत केले आहे. त्याच निबंधांत पुढे औशनसस्मृतींतील वाक्य सांगितले आहे तें असें:—

नद्यः कूपतडागानि सरांसि सरितस्तथा ।

असंवृतान्यदोषाणि मनुः स्वायंभुवोऽब्रवीत् ॥

“ नद्या, आड, तलाव, सरोवरे, क्षेरे, इत्यादि मोकळे जलाशय निर्दोष असतात; असें स्वायंभुव मनूने सांगितले आहे.” ‘ कल्पतरु ’ या निबंधांत वृद्ध याज्ञवल्क्यांचे वाक्य आले भावे.

समंताच्चतुर्हस्तस्तु जलाशयो भवेद्यादि ।
अन्त्यजैरपि संस्पृष्टः पूतो भवति सर्वथा ॥

“ औरसचौरस ४ हात असलेल्या जलाशयाला अंत्यजांचा जरी स्पर्श झाला तरी तो सर्वस्त्रीं पवित्र असतो.”

म्हणून कोणत्याहि पानवच्चावर सर्वांनी पाणी भरावें, कारण सार्वजनिक जलाशय, विहिरी, कुवे, पुक्करणी, हौद हे बांधल्यानंतर धर्मार्थ म्हणून जो यांचा उत्सर्गसंकल्प सुटतो, या संकल्पात सर्व भूतमात्रांना हें पाणी मिळावें, सर्वांनी येथें स्तान, पान व अवगाहन करून संतुष्ट व्हावें, हा जलाशय सर्वांकरितां मोकळा केलेला आहे, अशा प्रकारचा हेतु आहे.

मत्स्यपुराणे—प्रदद्यात् सर्वभूतेभ्यो जलं पूर्णं जलाशयम् ।

सामान्यं सर्वभूतेभ्यो मया दत्तमिदं जलम् ॥

रमन्तु सब भूतानि स्तानपाना वगाहनैः ॥

‘उत्सर्गमयूख’ ग्रंथामध्ये या अर्थाचे आणखी वरेच श्लोक आहेत. या सर्व वचनांचा विचार केला तर सार्वजनिक पानवच्चावर, जेथें जेथे विघमीं म्लेंछ येत असतील तेथें तेथे अस्पृश्यांना अवश्य येऊ दिलेच पाहिजे हें स्पष्ट आहे.

हलींचा काळ हा लोकशाहीचा आहे. या काळात प्रत्येक मनुष्याला मत-दानाचा हक्क असतो आणि बहुमताने या काळात सगळ्या गोष्ठी होत असतात. बहुमताचा विचार लक्ष्यात घेऊन हिंदुसमाजाचे बहुभूत व्हावें म्हणून पांच कोट अस्पृश्यांना मनुष्य बनविण्याचे कामीं स्पृश्य लोकांनी मदत केली पाहिजे. स्पृश्य व अस्पृश्य लोक यांचे दलणवळण वाढविणे, ते वाढविण्याकरितां अनेक प्रसंग उत्पन्न करणे, असलेल्या प्रसंगांचा फायदा घेणे, या गोष्ठी प्रामुख्याने करावयास लागले पाहिजे. दसरा, पाडवा, मकरसंक्रांत, अशा सणांच्या प्रसंगी, किंवा शिवाजित्सव, टिळक, गांधी, गोखले यांच्या उत्सवप्रसंगी उभय समाजांचे सानिध्य, साहचर्य व प्रेम वाढेल अशी योजना केली पाहिजे. अनेक प्रसंगी वरोवरीच्या नात्याने बसण्याची संवय अस्पृश्यांना व स्पृश्यांना लाविली कीं, अस्पृश्यता गेली असें म्हणण्यास हरकत नाही. मनुष्याचा हक्क, मनुष्याचे स्वातंत्र्य व मनुष्यांचे मत या सर्वांचा सुंदर मिलाफ लोकशाहीच्या तत्वांत आहे. त्या तत्वाचो भरभराट होण्याकरितां आणि या अस्पृश्य वर्गांची उन्नति करण्या-करितां, स्पृश्य व अस्पृश्यांचे दलणवळण वाढविणे ही मोठी बाब आहे. निदान

खिश्वन व मुसलमान या परधर्मीयांशीं स्पृश्य हिंदूचे जेवढे दलणवळण आहे, त्यापेक्षां अधिक आपुलकीचे दलणवळण अस्पृश्य वर्गाशीं ठेवले पाहिजे. मुसलमान व खिश्वन यांपेक्षां अस्पृश्य हा अधिक संव्यवहार्य आहे. कारण तो हिंदू आहे, अर्थात् गोरक्षक आहे आणि आर्यसंस्कृतीचा चाहता आहे. मुसलमान जर घरांत येत असेल तर अस्पृश्यहि त्याच्या पुढे यावा. खिश्वन जर खुर्चीवर येऊन बसत असेल तर अस्पृश्यालाहि घरांत जवळची खुर्ची यावा. नक्कावर, विहिरीवर, रस्त्यावर, शाळांमध्ये, सभेमध्ये, आणि सामुदायिक महाप्रसंगीं या मागास्तलेत्या हिंदूशीं आपलेणानें स्पृश्यांनीं वागावें. शास्त्रांत अस्पृश्यांपेक्षां म्लेंच्छांचा म्हणजे परधर्मीयांचा विटाळ जास्त सांगितला आहे, व त्याहिपेक्षां गोभक्षकांचा विटाळ तीव्र आहे.

सभायां स्पर्शानं चैव म्लेंच्छेन सह संविशेत् ।

कुर्यात्स्नानं सचैलं तु दिनमेकमभोजनम् ॥ देवलस्मृति ॥

एतेऽन्यजाः समाख्याता ये चान्ये च गवाशनाः ।

एषां संभाषणात्स्नानं दर्शनादर्कवीक्षणम् ॥ वेदव्यासस्मृति ।

अस्पृश्यस्पर्शावदल शास्त्रांत नुसते स्नान व आचमन हें विकल्पाने सांगितले आहे. तर करील दोन श्लोकांत अस्पृश्यापेक्षां म्लेंच्छस्पर्श व दर्शन अधिक दोषावह असे म्हटले आहे. “ सभेमध्ये म्लेंच्छाशेजारीं बसून जर स्पर्श झाला तर सचैल स्नान तर करावेच, पण एक दिवस उपासहि करावा.” असे देवल क्रृषी सांगतात. वेदव्यास क्रृषीनीं पूर्वीच्या श्लोकांत अंत्यजांचीं नावें सांगितलीं व पुढे ते म्हणतात “ जे गोभक्ष आहेत, त्यांच्याशीं भाषण केले कीं स्नान करावें व दृष्टादृष्ट होतांच सूर्यदर्शन करावें.” तात्पर्य विधर्मीयांपेक्षां स्वधर्मीय मनुष्य श्रेष्ठ हाच शास्त्रकारांचा सिद्धान्त असून तो प्रत्येक हिंदूनें हृदयांत कोरुन ठेवून त्याप्रमाणे घरांत व घरावाहेर वर्तन करावें. हाच सिद्धान्त पुराणांनीं प्रमाण मानलेला आहे. गंगा ही अलंत पवित्र आहे. तिला म्लेंच्छस्पर्श झाला कीं ती अपवित्र होते, परंतु अंतकाळीं अस्पृश्यानें जरी गंगोदक तोंडांत घातले तरी तो वैकुंठाला जातो असे सष्ट मत आहे.

चण्डालेनापि यस्यास्ये न्यस्येत् गंगाजलं परम् ।

सोऽपि मुक्तिं लभेन्मर्त्यः किंवा पुत्रादिनाद्विजः ॥ वृहद्भ्रम-पुराणवचन

मनुस्मृतीवरून सुद्धां म्लेच्छ हे अंत्यजांना अस्पृश्य आहेत हैं सिद्ध होते.

ते चापि बाह्यान्सुबद्धस्ततोऽभ्याधिकदूषितान् ।

परस्परेषु दारेषु जनयन्ति विगर्हितान् ॥१९॥

यथैव शूद्रो ब्राह्मण्यं बाह्यं जन्तुं प्रसूयते ॥

तथा बाह्यंतरं बाह्यश्चातुर्वर्ण्ये प्रसूयते ॥ ३० ॥ मनु अ. १०

संकर जातीच्या लोकांत संकर ज्ञाल्यास तो संकर त्यांच्यापेक्षां दूष्य व गर्ही असतो. ज्याप्रमाणे शूद्रापासून ब्राह्मणीच्या ठिकाणीं अस्पृश्य जात निर्माण होते त्याप्रमाणे या अस्पृश्यांचा चातुर्वर्ण्यांशीं संकर ज्ञाल्यास अस्पृश्यांनाहि अस्पृश्य अशी संतति निर्माण होते.

हिंदुस्थानांत विद्यमान असलेल्या मुसलमानांत हजारो जार्तीचे लक्षावधि लोक मिसळलेले आहेत. त्यांचा परस्पर संबंध सारखा सुरु असून त्यांच्यांत अनुलोम व प्रतिलोम संकर घडत आहेत. त्यामुळे अंत्यजांनाहि अस्पृश्य असे हळीचे मुसलमान आहेत असे म्हणावें लागते.

अस्पृश्यतेच्या उच्चाटणाची शेवटची पायरी म्हणजे त्यांचा देवाल्याच्या सभामंडपांत गाभान्याबाहेरून देवदर्शनार्थ प्रवेश ही होय. ही पायरीहि महाराष्ट्रानें ओलांडण्यास प्रारंभ केला आहे. वर्धाचे सुप्रसिद्ध पुढारी व दानशूर गृहस्थ शेठ जमनलाल बजाज यांनीं मध्यप्रांतांत व श्री. नागंराव एकबोटे यांनीं वळाडांत प्रथम उपक्रम केला. तेव्हांपासून सातारा, वाई, मुंबई, पुणे, जबलपूर, अकोला इत्यादि ठिकाणीं काहीं देवालये दर्शनार्थ मोकळीं केली गेलीं. आणखी १००१५० देवालये मोकळीं केल्यावर महाराष्ट्रातून अस्पृश्यतेचे उच्चाटण झाले असें समजण्यास मुळींच हरकत नाहीं. मात्र हैं कार्य लोकमतपरिवर्तनाने व सामोपचारानेच होणार आहे. सत्याग्रह, हड्डाग्रह, दंडेली, घमक्या हीं त्या कार्याची साधने मुळींच नव्हेत. पर्वतीसत्याग्रहाने हैं कार्य बरेच लांब लोटले आहे. तथापि स्पृश्य हिंदूनीं आपले कर्तव्य म्हणून देवालय-प्रवेशाला अस्पृश्यांना मोकळीक दिली पाहिजे. देवालयांत “तुम्ही येऊ नका म्हणतां म्हणून आम्ही येतों,” इतकाच यांत खरा अर्थ आहे. देवालय मोकळे केल्यावर तेथे स्पृश्यांप्रमाणे अस्पृश्यहि कवितच दर्शनार्थ जातील अशी खरी परिस्थिति आहे.

अस्पृश्यांनी देवालयांत देवदर्शनार्थ येऊ नये असें म्हणणारा मोठा वर्ग आहे. परंतु रुढीशिवाय तो कोणतेहि प्रबळ कारण सांगू शकत नाही. सरसकट सर्व देवालयांमध्ये इतरांत्रमार्णे अस्पृश्यांनी गेलेंच पाहिजे, असें कुणीहि म्हणणार नाही. परंतु जीं देवालये बव्हंशी अनादि, प्राचीन, प्रसिद्ध व सार्वजनिक अशी ओहेत तीं दर्शनार्थ उघडीं करावीं. रुढीची सबव तेथें पुढे आणु नये इतकेच आम्हांला सांगावयाचे आहे. देवालयप्रवेशाविरुद्ध ज्या अशास्त्रीय कल्पना पुढे येत असतात, त्यांचा थोडा विचार अवश्य केला पाहिजे.

अस्पृश्यांचा प्रवेश देवालयांत होतांच देव विटाळतो किंवा देवाचे देवत्व जातें ही कल्पना भ्रामक आहे. महाराच्या दृष्टिक्षेपानें जर देवाचे देवत्व जात असेल तर देवापेक्षां अस्पृश्य हा श्रेष्ठ आहे असें ठरण्याची आपत्ति येईल ! देव व अस्पृश्य यांची नजरानजर होतांच देवाचे देवत्व तर जात नाहीच, परंतु त्या पातिपावनाचे दर्शन झाल्यासुकै अस्पृश्याचे पातित्यच नष्ट होतें ! मूर्तीमध्ये जें देवत्व आहे तें भक्ताच्या भावनेने उत्पन्न झालेले आहे. ‘भाव तोचि देव भाव तोचि देव,’ ‘भावेन देवं,’ हाच नियम आहे. ‘यो यत् श्रद्धः स एव सः’ असे गीतावाक्य आहे. ज्याची श्रद्धा मूर्तीचे ठारीं देव या दृष्टीने असेल त्यालाच ती उद्धरते, परंतु ज्या मूर्तीना आपण देव समजतों त्यांना इतर अश्रद्ध-धान लोक फक्त र समजत असतात. हें प्रत्यक्ष नाही काय ? ‘मानला तर देव, नाहीं तर धोंडा,’ ही लौकिक म्हणहि हेंच सुन्विते. देवाचे दर्शन कुणीहि घेतलें तरी देव कधीं विटाळत नाहीं. कारण तो पावनांना पावन करणारा आहे. परमेश्वर हा भक्तकामकल्पद्रुम आहे, भक्ताच्या इच्छा पुरविष्णाकरितां तो सजुण साकार विग्रह धारण करीत असतो. अव्यक्तांतून व्यक्तपणांत, निर्गुणांतून सगुणांत जो देव येतो तो उपासकाच्या कार्याकरितांच येत असतो. अर्थात् उपासकांच्या भावना, कल्पना, शृति यांच्या आधीनच मूर्तींतील देवत्व असते. आजवर भक्तांची समजूत अशी होती कीं, अस्पृश्य आला कीं देव विटाळतो. परंतु उद्यां जर ती समजूत पालटली तर देव कधींहि विटाळणार नाही. हा सर्व खेळ भावनेचा आहे. भावना बदलली कीं झाले. आजवर आपल्या कितीतरी भावना बदललेल्या आहेत त्याप्रमाणे हीं सुद्धां बदलली पाहिजे. खाऊन पिऊन बाटतो, पाव खाऊन खिश्वन व शेंडी काहून मुसलमान होतो या आपल्या भावना बदलल्या नाहीत काय ?

लोकांची अशीच समजूत असली पाहिजे कीं जेथे सर्व हिंदु दर्शनार्थ येऊं शक्तात तेथेच खरा देव आहे व जेथे प्रतारणा आहे तेथे सम-दृष्टीचा देव नाही. ही कल्पना यासुदें वाढत चालली म्हणजे देव विटाळतो ही कल्पना लयाला जाईल. वैदिक मंत्रांनी देवाची प्राणप्रतिष्ठा झाली असली किंवा न झाली असली तरी, भक्ताला त्याच्या भावनेप्रमाणे देवतेपासून फले मिळतातच. पुराणांतरी वृक्ष, पाषाण, प्रतिमा इत्यादिकांवर दृढ श्रद्धा ठेवून उद्घरून गेल्याचीं उदाहरणे पुष्कळ आहेत. आजसुदां पर्वत, गुहा, डोंगर, द-यांमधून असलेले देव नवासास पावतात ! त्यांची प्राणप्रतिष्ठा अगर अर्चा क्वचितच झालेली असावी. तेव्हां गाभान्याबाहेरून अस्पृश्यांना देवदर्शन होण्यास कोणत्याहि तन्हेचा शास्त्र-दृष्ट्या दोष नाही. शेठ जमनालाल बजाज यांनी आपले श्रीलक्ष्मीनारायणाचे मंदीर मोकळे केल्यावर अनेक पंडितांनी त्यांच्याकडे अभिनंदनपर अभिप्रायप्रत्रे पाठविल्या. त्यांत श्रीक्षेत्र काशी येथील म. म. प्रमथनाथ, तर्कभूषण भट्टाचार्य, राधाप्रसादशास्त्री, कालीप्रसाद शर्मा मिश्र, वामदेव शर्मा, अंबिकाप्रसादशास्त्री, आनंद शंकर धुव, अशो बडी बडी मंडळी आहेत. त्याचप्रमाणे पंडित मदनमोहन मालवीय, श्री. चिंतामणराव वैद्य, वे. शा. सं. मराठेशास्त्री प्रभुर्तीना धर्मशास्त्र-दृष्ट्या हीं गोष्ट संमत आहे इतके सांगितले म्हणजे पुरे.

अस्पृश्यांचा गाभान्याबाहेरून दर्शनाकरितां देवालयप्रवेश धर्मशास्त्रदृष्ट्या संमत आहे. अत्रिस्मृतींतील पुढील दोन वाक्ये संवत्सरप्रदीप नांवाच्या निंबंध-ग्रंथांत उधृत केली आहेत.

देवयात्राविवाहेषु यज्ञप्रकरणेषु च ।

उत्सवेषु च सर्वेषु स्पृष्टास्पृष्टिर्तु दुष्यति ॥

विष्णवालयसमीपस्थान् विष्णुसेवार्थमागतान् ।

चण्डालानपतितान्वाऽपि न स्पृष्ट्वा स्नानमाचरेत् ॥

देवतांच्या यात्रा, विवाह, यज्ञप्रसंग व सर्व तन्हेचे उत्सव अशा प्रसंगी स्पर्शी-स्पर्शदोष नाहीं. विष्णुमंदिराजवळ असलेल्या व विष्णुसेवेकरितां आलेल्या चांडाळ, पतित इत्यादिकांचा स्पर्श झाल्यास स्नान कर्ह नये. तसेच बृहस्पतीस्मृतींतील पुढील वाक्ये अनेक निंबंधग्रंथांत प्रसिद्ध आहेत.

उत्सवे वासुदेवस्य स्नायाद्योऽशुचिशंकया ।

तावशं कलमषं वृष्ट्वा सचैलं स्नानमाचरेत् ॥

वासुदेवाच्या उत्सवांत विटाळ झाला अशी शंका येऊन जो स्नान करितो त्या पापी पुरुषाच्या दर्शनावरोबर सचैल स्नान करावे.

जे लोक अस्पृश्यांच्या देवालयप्रवेशाविरुद्ध आहेत, त्यांना आपल्या देवालयांत मुसलमान आलेला चालतो हें मोठें विचित्र आहे. पुष्कळ देवालयांच्या सभामंडपांतच नव्हे, प्रसंगी गाभाव्यांतहि गोमांसभक्षक म्लेच्छ इलेक्ट्रिक फिटिंग करण्याकरितां, ग्यासबत्ती लावण्याकरितां, रंगसफेती देण्याकरितां जात असतो. उत्सवांमध्ये किंत्येक मोठ्या देवळांच्या सभामंडपांत मुसलमानांची ढुकाने ऊद, कापूर, साखर, पिंजर, फुले, माळा इत्यादि विकण्याकरितां असतात. सभामंडपांत मुसलमान सुतार, गवंडी, गवई, बँडवाला या नात्यानें कर्धांहि गेला नसेल असे एकादें तरी देवालय शिल्क आहे कीं नाहीं याची वानवाच आहे, पेटीवाला व तबलेबाला, मुसलमान पुष्कळ हरिभक्तपरायणांना कीर्तनांत चालतो.

तात्पर्य, शास्त्रविरुद्ध घडघडीतीं अनाचार पुष्कळ देवालयांत मुसलमानांच्या प्रवेशानें जेथें राजरोस होत आहे तेथें जो हिंदु जो आपल्या संस्कृतीचा तो आल्यानें भ्रष्टाकार होईल ही समजूतच वेडगळ आहे. देवळे भ्रष्ट करण्याचें काम मुसलमानांनीच केले आहे. अर्थात् अस्पृश्यांच्या प्रवेशानें तेथें अधिक भ्रष्टान येतां आले तर पाविव्यच अधिक येईल. हें लक्षांत ठेवून प्रत्येक देवालयाच्या मालकानें आपले देवालय दर्शनापुरते अवश्य खुले करावे. म्हणजे अस्पृश्यतेचें उच्चाटण झाले असे समजावे.

आमच्या मतें अस्पृश्यतानिवारणाची ही शेवटची पायरी स्पृश्यांनी ओलांडावी व त्यांचा उन्नतीचा मार्ग मोकळा करून यावा. अस्पृश्यतानिवारणामध्ये सहविवाह व सहभोजन हीं येतात असे डॉ. आंबेडकर व इतर खुशाल म्हणोत ! परंतु, जाति मोडणाच्या अनेकांमध्ये एक आंबेडकर आहेत एवढेंच ज्यानांत ठेवून त्या सर्वांच्या प्रतिकारास आपण सज्ज झाले पाहिजे. जाति मोडण्याची भाषा कांहीं आजची नाहीं व ती आंबेडकरच वोलतात असे नाहीं. तेव्हां तेवढ्यामुळे बुजून जाऊन अस्पृश्यतेचे म्हणजे विटाळाचे उच्चाटण करण्यास स्पृश्यांनी विलंब लावणे हें मात्र उचित नव्हे. स्पृश्यांनी आपले कर्तव्य करावेच. प्रतिपक्षाला आपले मर्म मुळींच न सांपेल अशी वर्तपूक व जाति मोडण्याच्या चळवळीला मुरड घालून पोटजार्तींच्या एकीकरणाची चळवळ जोराने चालवावी. सर्वे दृष्टींनी पोटजार्तींचे एकीकरण करणे अवश्य आहे हें पुढे एका प्रकरणांत साधार सांगावयाचे आहे.

प्रकरण पांचवे

—→○←—

समाजबलविचार

चढाईच्या शुद्धिकार्याचे महत्त्व

अस्पृश्यतानिवारणाची जशी अत्यंत आवश्यकता आहे, तशीच शुद्धिकार्याची आवश्यकता आहे. किंवडूना शुद्धि ही अस्पृश्यतानिवारणाशी अत्यंत संबद्ध आहे. अस्पृश्यतेच्या प्रश्नाला जसें महात्मा गांधीनोंचा लिंग दिले तसेच स्वामी श्रद्धानंदजीनों शुद्धिकार्याला राष्ट्रीय स्वरूप आणले. महाराष्ट्रांत कै. वा. गजानन भास्कर वैद्य यांनों पहिल्यानें हिंदू मिशनरी या नायानें हें कार्य सुरू केले. प्रथम या कार्याबद्दल समाज सांशंक होता. पण तो आतां उत्सुक झाला आहे. असहकारितेंत मोपल्यांचे बंड उद्भवले. त्या बंडांत त्यांनी पुष्कळ हिंदूना जुलमाने मुख्लमान केले, आणि त्या वेळीच त्या तमोमय बंडांतून शुद्धिसूर्याचा उदय झाला. हा शुद्धिसूर्य मालकाना रजपूतांवर जेव्हां प्रकाशमान झाला तेव्हांच त्याचे किरण सर्व हिंदुस्थानभर पसरले. हुतात्मा स्वामी श्रद्धानंदजी आणि शुद्धिकार्याचा पुरस्कार करणारा आर्यसमाज यांनी लोकसमाजाची वृत्ति बदलून सोडली आहे. डॉ. कुर्तकोट्याच्या हिंदुधर्म-परिषदेने महाराष्ट्रांत वरेचसे लोकमतपरिवर्तनाचे कार्य याहि बाबतीत केलेले आहे. स्थानिक हिंदु-सभांनी व धर्मभास्कर विनायकमहाराज, पांचलेगांवकर महाराज यांनीहि वर्णने शुद्धिकार्ये घडविली आहेत. हें सर्व कार्य लक्षांत घेतले तर शुद्धि हा कल्पवृक्ष आहे, ही अमरवती आहे, हिंदुसमाजाला जगविणारी ही काम-घेनु आहे, असेच आज वारं लागले आहे. हिंदुसमाजरूपी हौदाला जीं दोन छिंद्रे पडली होतीं, जीं दोन क्षतें होतीं त्यांतूनच आतां बाहेर जाणारे पाणी पुन्हा आंत येऊ लागले आहे ही आश्वर्याची गोष्ट आहे. आजपर्यंत हिंदुसमाजरूपी हौदांतून सारखे पाणी बाहेरच जात होते, त्यामुळे तो लवकरच रिकामा होणार अशी भांती वाटत होती. परंतु आतां बाहेर पाणी जाणाऱ्या नव्हांतूनच तें आंत येऊ लागल्यामुळे कसलीच भीती राहिली नाही.

हिंदुसमाजाचे रक्षण करण्याकरितां हिंदुसमाजाची संख्या जी घटत आहे तें बंद केले पाहिजे. शंभर कोटी हिंदु, साठ कोट हिंदु एका काळी होते. या पूर्वीच्या गोष्टी जरी सोडून दिल्या तरी ३० कोट हिंदूची संख्या घटत घटत २२ कोटपर्यंत आली आहे ही गोष्ट निर्विवाद आहे. जी संख्या घटली ती कांहीं स्वखुषीने घटली नाही; जे लोक परधर्मांत गेले ते कांहीं विचार करून हिंदु धर्मांतला तत्त्वे नापसंत म्हणून गेले अशांतला प्रकार मुळीच नाही. छल, बल, छडा, अपकृत्य इत्यादि कारणांनी आणि दुष्काळ, अज्ञान या गोष्टीचा फायदा घेऊन हिंदुसमाजाची संख्या मुसलमानांनी, खिश्वनांनी कमी केली आहे. खिश्वन व मुसलमान यांनी हिंदुसमाजांतून नेलेली संख्या परत हिंदु धर्मांत आणलीच पाहिजे. 'जशास तसें' ह्या न्यायाने त्यांनी जे उपाय अवलंबिले तेच किंवा त्यापेक्षां विशेष उपाय योजून चढाईचे शुद्धिकार्य प्रारंभिले पाहिजे. हिंदुसमाजाला जिवंत ठेवावयाचे असेल तर शुद्धि, चढाईची शुद्धि, आत्यांतिक शुद्धि यावांचून गत्यंतर नाही.

पुष्कळ हिंदु लोक अगदीं अडाणी व भोक्ते म्हणून व कांहीं फार शहाणे म्हणून, अद्याप शुद्धिकार्याचे महत्त्व त्यांना समजत नाहीं. हिंदूना शुद्धीचे महत्त्व न कळले तरी तें अहिंदूना मात्र उत्तम कळत आहे. खिश्वनांना वाटतें कीं, जोराने शुद्धीचा पुरस्कार झाला तर आमच्या नाड्या आंखडतील, संस्था बुडतील, व आमचे प्रयत्न व्यर्थ होतोल ! शुद्धिकार्यासुळे मुसलमानांचे तर धावे दणाणून गेले आहे. कारण त्यांनी कुटिल मागीनीं हिंदूची संख्या घटविलेली आहे. अबदुल रसीदने स्वामी श्रद्धानंदांची हत्या वेडेपणांत खास केलेली नाही. वेडेपणांत हत्या करण्याजोगे रस्तोरस्तीं व गळोगळीं संन्याशी पुष्कळ पडलेले होते. पण या संन्याशांपेक्षां श्रद्धानंद हा त्याला आपल्या इमानाचा शत्रू वाटला ! कारण त्याने ज्या शुद्धीचा पुरस्कार केला ती मुसलमानांना झोऱली, त्यांच्या वर्मी लागली, व तिने त्यांच्या वर्मावर आघात केले. म्हणूनच अखिल मुसलमानांची मनोवृत्ति अबदुल रसीदच्या रूपाने प्रगट झाले व तिने श्रद्धानंदांची हत्या करून हिंदुसमाजाला जीवनाचे आव्हान केलें. भाल्याभावडथा हिंदूनो, आणि दर्धशहाण्या हिंदूनो, हे आव्हान हिंदुस्थानांतील पीठस्थ शंकराचार्याना उमगले, लाला लजपतराय, डॉ. मुंजे, पंडित मालवीय, भाई परमानंद, वै. सावरकर इत्यादिकांना

तें समजले म्हणूनच ते प्राणपणे हिंदु संघटणामध्ये पडत आहेत. स्वतःला जें समजत नाहीं तें आताकडून समजून घ्या व शुद्धिकार्य पुढे चालवा. तानांजी मालुसरा पडला व सिंहगड हस्तगत झाला. श्रद्धानंदजी गेले व शुद्धीचा विजय झाला, असें म्हटल्यावांचून गत्यंतर नाहीं. श्रद्धानंदजींची हत्या करणाऱ्यानें जे शब्द उच्चारले ते सर्व हिंदूनीं लक्षांत घेऊन, शुद्धिकार्याचा। सपाटा चालविला पाहिजे. एका पवित्र कार्याकरितां, हिंदुसमाजाच्या उद्धरणाकरितां एका कर्मयोगी संन्याशानें आपल्या रक्ताचा सडा शिंपडला म्हणूनच प्रत्येक हिंदूनें कृतज्ञतेने मरणापूर्वीं चार दोन तरी शुद्धिकार्ये केली पाहिजेत.

धर्माचा उपदेश प्रत्येकानें करावा. जगांतील सर्व धर्मांची माहिती कोणीहि पुढे मांडावी व जगांतील सर्व धर्म चांगले आहेत असें निःपक्षपाती बुद्धीने म्हणावें. किंवा जो धर्म चांगला असेल, श्रेष्ठ असेल, असें मनुष्याच्या बुद्धीला फेटल तो त्याने स्वीकारावा असेहि सांगावें. चांगले पाणी प्या, चांगल्या हवेत राहा, असें म्हणें व अमुकच विहिरींचे पाणी प्या, अमुकच ठिकार्णी राहा, असें म्हणें निराळे. पांढी व मौलवी यांनीं, आपल्या धर्मांत आल्यानेंच मोक्ष व इतर धर्मांमध्ये राहिल्यास नरक अशी घातुक विचारसरणी उत्पन्न केलेली आहे.

हिंदुसमाजांत हि कांहीं घातुक अशा कल्पना आहेत. मनुष्य खाऊन बाटतो, पिऊन बाटतो, असल्या बाटण्याच्या व सौंवव्याओवव्याच्या खुळचट कल्पना समाजांत आहेत. हिंदु आईबापांच्या पोटीं जो जन्मला तो हिंदु, ही कल्पना फार चांगली आहे. पण त्याबरोबरच हिंदु आईबापांच्या पोटीं एकदां जन्मल्यावर मनुष्य स्वाप्यानें, विष्ण्यानें अगर कशानेहि बाटत नाहीं, इतकेंच नव्हे तर, तो जन्मो-जन्मीं हिंदु राहतो; ही जोरदार कल्पना हिंदुसमाजांत यावयास पाहिजे. तसेच अज्ञानानें, जुलमानें, छलबलानें धर्मांतर होत नाहीं, हेहि हिंदुसमाजाला समजाऊन सांगितले पाहिजे. हिंदुसमाजांतील ही घातुक विचारसरणी नष्ट केली म्हणजे मौलवी व मिशनरी यांच्या वरील विचारसरणीचा प्रतिकार आणोआपच होईल.

वास्तविक धर्म हा विषय जुलमानें व जवरदस्तीने लादण्याचा नाहीं, छल, बल, छडी, अपकृत्य इत्यादींनीं स्वीकारण्याचा नाहीं किंवा अज्ञानानें गमतीखातर पत्करावयाचाहि नाहीं. धर्म हा अत्यंत पूज्य विषय असून तो समाधानाकरितां अनुष्ठेय आहे, परलोकप्रासीकरितां श्रद्धेय आहे आणि अभ्युदयाकरितां आचरणीय आहे. परंतु या धर्मांची थऱ्या या मिशनन्यांनीं व मुसलमानांनीं इतकी केली आहे

व करीत आहेत कीं, ती सांगतां पुरवणार नाहीं. धर्माचा स्वीकार विचारपूर्वक मनानें करावयाचा असतो ही गोष्ट त्यांच्या गांवीहि नाहीं. धर्म म्हणजे एक बाजारांतील वस्तु, धर्म म्हणजे एक थेण्डा विषय, अशी स्थिति ल्यानी केलेली आहे. काय म्हणे जुलमानें शेंडी छाटली, तोडांत मांस घातलें, अंगावर बासिसम्याचें पाणी छेडलें कीं, एकदम वर्मातर होतें ! कोण हा जुलम व काय हैं तर्कज्ञान ! ठीक आहे, जर शेंडी छाटून मुसलमान होतां येतें तर दाढ्या बोझून हिंदूहि करतां येतें, हिंदु मुर्लीना इजारी नेसविल्या कीं, त्या जर मुसलमान होतात तर मुसलमान बायांना साड्या नेसविल्यास त्या कां हिंदु होऊं नयेत ? जर कुराण मानव्यानें मुसलमान व बायबल मानव्यानें निश्चन होतां येतें तर, गीता मानून हिंदु कां होतां येऊं नये ? जर कुराणांतला कलमा पढल्यानें मुसलमान होतां येतें तर, गीतेचा श्लोक म्हणतांच हिंदु कां होतां येऊं नये ? नुसतें बासिसम्याचें पाणी अंगावर पडलें किंवा लांबून फेंकलें असतां जर मनुष्य निश्चन होऊं शकतो तर गंगेचें पाणी अंगावर पडतांच कोणीहि मनुष्य हिंदु कां न व्हावा ? शंकराचार्यानीं गंगेचे हौदचे हौद भरून तें पाणी सर्व जगभर शिपडांचे व जगाला हिंदु करून टाकावै ! ठाणे जिल्यांतील ओरपी* लोक हे पावाचा तुकडा पडलेल्या विहिरींतील पाणी पिझन व सामवेदी ब्राह्मण हाडके टाकलेल्या निर्मळच्या तलावांतील पाणी पिझन म्हणे निश्चन झाले आहेत ! तेव्हां जगांतील विहिरींत पुरणपोळ्या टाकून त्यांतील पाण्यानें जगाला हिंदु

* पोर्तुगीजांचा बाटविष्याचा घाऊक व्यापार कसा चालला होता याची माहिती—अत्यंत विश्वसनीय माहिती—सरकारामार्फत प्रसिद्ध झालेल्या मुंबई इलाख्याच्या गंझेटियरच्या तेराव्या व्हॉल्यूमच्या पहिल्या भागांत आढळते. पावविस्कुटांचे आणि मांसाचे तुकडे विहिरींत टाकून बाटविष्याचा उलेख पान २०१ मध्ये आला आहे. त्याचें मराठी भाषातर असें आहे. “उरप व इतर जारींची अशी गोष्ट सांगतात कीं, विहिरींत मांसाचे तुकडे टाकून त्यांच्या चाडवडिलांस खिस्ती बनविष्यांत आलें. त्याचप्रमाणे ओरिएंटल निश्चन स्पेक्टेटरमधील लेखक म्हणतो कीं, पोर्तुगीजांनी पावविस्किटे असंख्य लोकांच्या तोडांत जुलमानें कोंबर्ली. कांही प्रसंगी जवरदस्तीहि करण्यांत आली असली पाहिजे. परंतु पोर्तुगीज लोकांच्या माहितीवरून असें दिसतें कीं, बाटविष्याच्या कार्मी आर्जव व लालूच यांचाच अवलंब करण्यांत आला होता.”

करून कां घेऊं नये ? शरिराच्या एखाद्या भागावर थोडा विकार केल्यानें जर मनुष्य मुसलमान होतो तर, त्याच माणसाचें कान टोंचून त्याला हिंदुधर्मीत घेण्यास हरकत कोणती ? हिंदुधर्म जगांत ह्याच उपायांनें वाढवावयास नको काय ? धर्म स्वीकारण्याचा व वाढविण्याचा परधर्मीय लोक जो उपाय अंमलात आणत आहे तोच स्वीकारला पाहिजे. या परधर्मीयांनो नुसत्या पाण्यावर, अन्नावर व हजारतीवर धर्म आणून ठेवला आहे आणि थळा चालविली आहे. त्याच उपायांनों त्यांना गण्य बसाविले पाहिजे. गंगेचे पाणी शिंपडावें, शेंडी राखावी व हातांत गीता देऊन भगवान् श्रीकृष्णाच्या नांवाचा जयजयकार करण्यास सांगावें म्हणजे आटपले. याच पद्धतीनें एकजात हिंदु करून घेण्याचा धडाका लाविला पाहिजे.

आज हिंदुस्थानांत जे मुसलमान व खिश्वन आहेत ते सर्व मूळचे हिंदूच असल्यामुळे त्यांना एकजात हिंदु करून टाकले पाहिजे. ज्यांनी विचार करून परधर्माची दोक्षा घेतली असेल तेवढे सोडून बाकीच्यांना प्रायश्चित्त देऊन हिंदु बनविले पाहिजे. हिंदुधर्मीत प्रायश्चित्त नाहीं असें पापच नाहीं. अल्प प्रायश्चित्तानें खिश्वन व मुसलमानांना हिंदुसमाजांत आणण्याचा हिंदूनाच हक्क आहे. कारण हे लोक मूळचे हिंदु असल्यामुळे ते हिंदूच्या खिशांतील कण आहेत व हिंदूच्या तिजोरींतील धन आहेत. म्हणून अशांना शुद्ध करण्याचा जन्मसिद्ध हक्क फक्त हिंदूचाच आहे.

जुलूमजबरदस्तीनें धर्मीतरच काय, पण कोणताहि व्यवहार होऊं शकत नाहीं.

बलाद्वचं बलाद्भुक्तं बलाद्यच्चापि लेखितम् ।

सर्वान्वयलकृतानर्थात्कृतान्मनुरब्रवीत् ॥ १६८ ॥ मनु. अ. ८
भगवान् मनु म्हणतात, ‘बलात्कारानें दान घेतले, भोग घेतला किंवा कांहीं लिहून घेतले तर हे सर्व व्यवहार न केले असेंच सप्तजावें.’ म्हणून जुलूमजबर-दस्तीनें भ्रष्ट झालेच्या सर्व लोकांना शुद्ध करून घेण्यास मुर्छीच हरकत नाहीं. शास्त्र तर औदार्यानें असें सांगतें की, खीवर जर बलात्कार झाला तर ती रजोदर्शनानंतर शुद्ध होते, फार काय ती त्यामुळे गरोदर राहिली तर बाळंपणानंतर शुद्ध होते, फक्त उपजलेले मूळ दुसऱ्याला देऊन टाकिले म्हणजे आटोपले. कारण त्यामध्ये खीची दोष मुर्छीच नाहीं. नवरा, राजा, धर्मगुरु व समाज यांच्या दौर्बल्यामुळे अबलांवर जे अत्याचार होतात, त्यात त्यांचा काय दोष ? पण हिंदु-

समाज आपल्या दुबळेपणाबद्दल स्थिरांना जातिबाह्य करितो, हा केवढा गाढव-
पणा ? या गाढवपणाचा फायदा मुसलमान घेतात. हिंदुसमाजावर जे लांडगे
आज चरत आहेत ते केवळ हिंदूच्या भोक्तेपणार्नेच होत. हा भोक्तेपणा नष्ट
करण्याकारितां समाजाला देवलक्षणीचे ख्रीविषयक वरील विचार पुढील श्लोकां-
तून शिकविले पाहिजेत.

असवर्णेन यो गर्भः खीणां योनौ निषिच्यते ।

अशुद्धा सा भवेन्नारी यावच्छल्यं न मुञ्चति ॥

विनिःसृते ततः शाल्ये रजसो वाऽपि दर्शने ।

तदासा शुद्ध्यते नारी विमलं काञ्चनं यथा ॥

स गर्भो दीयतेऽन्यस्मै स्त्रयं आहो न कर्हिचित् । देवल

सामान्य जनतेला हें शास्त्र व युक्तिवाद पूर्ण पटविला म्हणजे ती जनता
शुद्ध केलेल्या स्थिरांशी व इतरांशी कोणताहि व्यवहार करण्यास मागें पुढे पाहाणार
नाहीं. प्रत्येक जात शुद्ध केलेल्या माणसांत जेव्हां आपल्या जातीत ओढण्याचा
प्रयत्न करूळ लागेल तेव्हांच शुद्धिकार्याचा पूर्ण विजय झाला असें होईल.

हिंदुसमाजांत जशास तसें हें वर्तन करण्याची वृत्ति नाहीं, हें फार वाईट आहे.
उदाहरणार्थ, ठाणे जिल्ह्यांतील सामवेदी ब्राह्मणांची संख्या केवळ ही वृत्ती नसल्या-
मुळे घटलेली आहे. या सामवेदी ब्राह्मणांपैकी पुष्कळ ब्राह्मण वसईजवळच्या
निर्मळच्या यात्रेस पूर्वी एका प्रसंगी गेले. पांद्यांनी लबाडीनें त्या तलावांत गाईचीं
हाडके न कळत टाकून तो ब्रष्ट केला. यात्रेला गेलेले हे ब्राह्मण तळ्याचें पाणी
प्याले. पांद्रयांना हें वर्तमान समजतांच त्यांनीं त्या ब्राह्मणांना खरी स्थिति सांगून
“तुम्ही ब्रष्ट झाला” असें सांगितले. भोव्या बिचाऱ्या ब्राह्मणांनीं तें खरें मानलें व
सुमारे ४००० सामवेदी ब्राह्मण निस्ती होऊन बसले. असल्या अडाणीपणाच्या गोष्टी
आजवर फार झाल्या. यापुढे त्या चालूळ ठेवणें म्हणजे हिंदुसमाजाचे मरण जवळ
आणण्यासारखें आहे.

शुद्धीच्या अभावीं हिंदुसमाजाचा न्हास कसा होत आहे हें आतां पाहूळ.
सन १८७२ सालापासून हिंदुसमाजाचा न्हास सारखा कसा होत आहे हें अनेक
विद्वानांच्या विधानांवरून सिद्ध होतें. रा. यू. एन. मुकरजी म्हणतात, “ १८७२
ते १९०१ सालापर्यंत बंगाल्यांतील हिंदूची लोकसंख्या १७१ लक्षांची
१९४ लक्षांपर्यंत गेली. परंतु मुसलमानांचे प्रमाण मात्र तेवढ्याच मुदर्तीत

१६७ लक्षांचे २२० लक्षांपर्यंत गेले.” मॉडने रिव्ह्यूचे संपादक श्री. रामानंद चतरजी यांनी सुरत येथे हिंदुमहासभेच्या अध्यक्षपदावरून असें घोषित केले की, “१८८१ ते १९२१ सालापर्यंत म्हणजे ४० वर्षांत हिंदूची संख्या १७७ लक्षांनी कमी झाली.” या हिंदूबांने दरसाल सुमारे ४ लक्षांनी हिंदूची संख्या घटत आहे असें ठरते. १८८१ साली दर दहा हजारी हिंदूचे प्रमाण ७४३२ होते. तें १९२१ साली ६८४१ वर आले. म्हणजे हजारी ६०लोकांची संख्या कमी झाली. पंजाब प्रांताचा खानेसुमारीचा अधिकारी १९२१ च्या रिपोर्टीत म्हणतो की, “गेल्या दहा वर्षांत ४० हजार हिंदु मुसलमान झाले व १ लक्ष २० हजार हिंदु खिस्ती झाले.” या रिपोर्टीतील अंदाजाप्रमाणे १९११ ते २१ या दहा वर्षांत एकंदर ७ लक्ष लोक खिस्ती झाले. म्हणजे प्रत्येक दिवशी १९० लोक खिस्ती होत आहेत असा अर्थ होतो. कोल्हापूरच्या राजाराम कोलेजचे प्रिन्सिपॉल डॉ. बाळकृष्ण शर्मा यांनी औंघ येथील वैदिकधर्म मासिकांत पुढीलप्रमाणे माहिती दिली आहे. आंकडे लक्षांचे आहेत.

	१८८१	१८९१	१९०१	१९११	१९२१
हिंदु	१८७९	२०७१	२०७१	२१७५	२१६२
मुसलमान	५०७	५७३	६२४	६६६	६८७
खिस्ती	१८	२२	२९	३८	४७

या आंकड्यांवरून पहिल्या दहा वर्षांत १०० चे ११० हिंदु, ११४ मुसलमान व १२२ खिस्ती अशी वाढ झाली. दुसऱ्या दहा वर्षांत १०० चे १०० चे हिंदु, १०८ मुसलमान व १२७ खिस्ती अशी वाढ झाली. तिसऱ्या दहा वर्षांत १०० चे १०५ हिंदु, १०६। मुसलमान व १३२॥ खिस्ती अशी वाढ झाली. आणि शेवटच्या दहा वर्षांत १०० चे ११॥ हिंदु, १०५ मुसलमान व १२२॥ खिस्ती अशी वाढ झाली. म्हणजे हिंदु जातींचा न्हास सारखा होत असून अहिंदूची संख्या सारखी वाढत आहे हेच यावरून स्पष्ट होत नाहीं काय?

डोळस असून अंध बनलेल्या शहाण्यांना हिंदुलोक फक्त गेल्या दहा वर्षांत कसकसे बाटले आहेत हे समजावें म्हणून शिरगणतीच्या सरकारी प्रतिवृत्तावरून काहीं जातींचे आंकडे देतों. त्यावरून पुढील अनुमानानें निघतात की, १९११ सालापेक्षां १९२१ सालीं हिंदूची संख्या १० वर्षांत १ कोट १२ लक्षांनी कमी झालेली आहे. हिंदुसमाजाच्या ८५ जातीपैकी ५२ जातींचा न्हास मोठ्या

वेगाने होत आहे. ११२ लाख हिंदू लोक हिंदुसमाजांतून गेले असल्यामुळे तितकीच खिश्वन व मुसलमान यांची संख्या वाढलेली आहे.

जात	सन १९११	सन १९२१	१० वर्षांत किती घटली
१ ब्राह्मण	१४५९५७०८	१४२५४९९९	३४०७१७
२ अहीर	९५७८४८६	९९६२८६१	४१५६२५
३ सोनार	१२६२९७८	११३७६११	१२५३६७
४ माळी	२०३५८५३	१८३५६१०	१६०२४३
५ लिंगायत	२९७६६३०	२७३८२१४	२३८७१६
६ हजाम	३०१३३९९	२९०५७२४	१०७६७५
७ लोहार	२०७०३७८	१५४६३०८	५२४०६४
८ कुणबी	४५१२७२७	३२२९०१८	१२८३७०९
९ कोळी	३१७१७९८	२४९९०१४	६७२७८४
१० कसई	९६२१२३	२८५७५८	६७६३६५
११ महार	३३४२६८०	३००२५१६	३४०१६४
१२ चांभार	११४९३७३३	११२६३६४८	२३००८५
१३ डोंब	९२५८२०	४२४६५०	५००८७०

हिंदूच्या प्रमुख जातीपैकी ५२ जाती सारख्या सर्व हिंदुस्थानभर घटत आहेत. महाराष्ट्रीय वाचकांना परिचित असलेल्या वरील तेरा जातीचेच आंकडे येथे दिले आहेत. त्यांवरून ब्राह्मणापासून महारापर्यंतच्या सर्व जातींवर परकीयाचे कसे हळ्ये चालले आहेत हें स्पष्टपणे कळून चुकेल. वरील आंकडे डोळे उघडून वाचावेत म्हणजे शुद्धीचे महत्त्व चांगले ठसेल. हिंदुसमाजांतील सर्व जातींनी आपापल्या जाती कमजास्तपणे परधर्मांत समाविष्ट होत आहेत हें पाहून तो प्रवाह यांविष्णाकरितां यापुढे बद्धपरिकर होण्यास क्षणाचा विलंब लावितां कामा नये.

वर दिलेल्या आंकड्यांवरून खिश्वन व मुसलमान यांची संख्या वाढत आहे असें सिद्ध होतें. ही संख्या कांहीं उगाच सुखासुखी वाढत नाही. प्रत्येक खिश्वन व प्रत्येक मुसलमान स्वसः धर्मप्रचारक व रक्षक बनून ती संख्या वाढत्याचा यत्न करितो. हें हिंदूनीं विशेष लक्षांत ठेवावें. सर्वं द्विंदुस्थानांत इंग्लंड, अमेरिका, जर्मनी, स्वीडन, नॉर्वे व कानडा येथील अनेक मिशने असून त्यांच्या खिस्तीधर्मप्रसाराच्या सुमारे ७०० संस्था आहेत. या सर्व संस्थांवर

त्यांचे अंदार्जीं दरसाल ५०।६० कोट रुपये खर्च होत आहेत. उम्या हिंदुस्थानांत ७०१० नेटिव्ह लोक खिस्ती धर्माचा प्रसार करितात. सुमारे १९००० पाढी बाहेरचे असून त्यांत २१३१ युरोपियन पुरुष आहेत, १४८१ विवाहित युरोपियन खिया आहेत, २४०८ कुमारिका आहेत व इतर दुसरे लोक आहेत. खिस्ती धर्मोपदेशक तयार करण्याच्या शाळा ६१ असून १४१ अनाथालये आहेत. हातकाम शिकविणार्ं १७० शिल्पविद्यालये, माध्यमिक शिक्षण देणारीं ६१७ हायस्कूले, मोठ्या लोकांना साक्षर करणाऱ्या रविवारच्या शाळा १५८२० व शेतकी शिक्षण देणाऱ्या शाळा ९८ आहेत. वाचकहो, खिश्वानांचे केवडे दांडगे प्रयत्न चालले आहेत हें काळजीपूर्वक पाहा व त्यापासून बोध घ्या. ५० कॉलेजे, ९४ ट्रेनिंग स्कूले, ४३ छापखाने, ११ वृत्तपत्रे ४०८ दवाखाने अशा संस्था त्यांनी चालविल्या असून सुमारे दोड हजार डॉक्टर्स व नक्सेस आणि पांच हजार शिक्षक व शिक्षकिणी काम करीत आहेत. कॉलेज व शाळा यांतील हिंदु विद्यार्थ्यांची संख्या जवळजवळ साडेपांच लक्ष असून त्यांमध्ये २ लक्षांपर्यंत नुसत्या सुलीच आहेत. सर्व संस्थांच्या सभासदांची संख्या ८ लक्ष असून वर्गणी सुमारे ११ लक्ष रुपये गोळा होते. खिश्वानांचे हे प्रयत्न हदय विदारण करण्यासारखे नाहीत काय? हिंदु लोक नुसती शुद्धि-शुद्धि व पतितपरावर्तन असें म्हणून लागले, पण खिश्वान मिशनरी मात्र दसपट जोरानें आपला बाटविष्याचा उद्योग करावयास बद्धपरिकर झालेले आहेत.* एकव्या हैद्रावाद संस्थानांत त्यांचे किती भयंकर यत्न चालले आहेत हें पाहा.

प्रथम १८७९ सालीं त्यांनी तेथील पाहाणी केली व चार वर्षांत ११० लोक बाटविले. पुढे प्रगती करीत करीत १९२६ सालीं त्यांनी आपले कार्यक्षेत्र १६००० चौरस मैलांच्या टापूपर्यंत वाढविले. आज त्या टापूतील ६१४ गांवां १२९५ प्रचारक काम करीत आहेत. त्या प्रचारकांत १२३१ प्रचारक हिंदी असून त्यांची मुख्य केंद्र वीस ठिकाणी आहेत. ४६० शाळा एकव्या हैद्रावाद संस्थानांत त्यांनी चालविलेल्या आहेत. अशा अनेक उपायांनी खिस्ती लोकांनी हिंदुसमाजांतील खालच्या थरांना आत्मसात् करण्याचा सपाटा चालविला आहे. निरक्षरांना साक्षर, निर्गुणांना सगुण, साक्षरांना सुविचारी, करण्याचे भगीरथ प्रयत्न

* ऑल-इंडिया खिश्वान असोसेएशनमार्फत त्यांची वार्षिक कॉन्फरन्स भरते त्या वेळी ते दसपट जोरानें काम करा असले ठराव करितात.

स्थानीं चालविले आहेत व आपली लोकसंख्या वाढविण्याचा यत्न ते करीत आहेत. हा काल लोकशाहीचा आहे. लोकशाहीच्या झगड्यांत आपले वर्चस्व असावें, आपले प्रतिनिधि अधिक असावेत, लोकसंख्येच्या मानानें प्रतिनिधिबल वाढावें, अशा चब्बळी हिंदुस्थानांत चालूं आहेत. जगांतहि निरनिराळे वर्ग या प्रचंड स्पृहेत उत्पन्न होत असून ते आपापले अस्तित्व टिकविण्याचे आटोकाट प्रयत्न करीत आहेत. हिंदूनों ! मिशनव्यांचे अनुकरण तुम्ही करणार नाहीं काय ? हिंदुसमाजाकरितां अनाथालयें, विवाश्रम, रुग्णगृहे, अर्भकालयें इत्यादि काढावयास नकोत काय ?

मिशनव्यांप्रमाणे मुसलमानांचेहि यत्न चालूं असून ते पाहिजे त्या प्रकारांनी आपली संख्या वाढविण्यामध्ये महत् पुण्य आहे अशा समजूतीनें वागत आहेत. मुसलमान पुढारी, मौलवी, संस्थानिक, गुंड व फकीर हे सर्व तनमनधन खर्च करून उद्योग करीत आहेत. प्रत्येक मुसलमान हा धर्माचा सैनिक व प्रचारक बनला आहे. प्रत्येकानें हिंदूना मुसलमान करण्याचा जणूं विडाच उचलला आहे. दिल्लीच्या हसन निझांर्मीना म्हणे एक कोट रुपये या कार्याकरितां मिळणार आहेत. निझामीच्या युक्त्या, त्याचे डाव, त्याची कारस्थानें हीं सर्व धोक्याची घंटा या पुस्तकांत वाचलीं कीं लखकन् प्रकाश पडतो ! प्रत्येक हिंदूने तें पुस्तक वाचावें. खिश्वन मिशनरी अनेक पद्धतशीर उपायांनी आणि मुसलमान लोक रानटी उपायांनी हिंदुसमाजाची संख्या घटवीत आहेत. मुसलमानांच्या आडदांड हालचालीकडे पाहिले तर तिकडून हिंदुसमाजावर जोराचे आघात होत आहेत असें दृष्टीस पडतें. आगाखानी पंथाचा प्रसार वरच्या वर्गात जारीने होत आहे; तर पीरजादे पंथ खालच्या लोकांत झपाव्यानें प्रसरत आहेत. सोफी पंथाची दीक्षा पुष्कळ हिंदु लोक एकसारखे घेत आहेत. निजामसरकार आपल्या राज्यांत हिंदूना मुसलमान करण्याकरितां दरसाल १३ लाख रुपये खर्च करितें; तर भोपालची बेगम आहिंदूना हिंदु करणे म्हणजे खुषीने हिंदु धर्मात घेणे हा कायद्यानें शुन्हा आहे असें ठरविते व याप्रीत्यर्थ बरासन्हा पैसाहि संस्थानच्या तिजोरींतून खर्च करिते. हसन निजामी, डॉ. किचलू, अलीबंधू, फार काय पण बॅरिस्टर जीनासुद्धां मुसलमान धर्माच्या व समाजाच्या वृद्धीकरितां आपापस्या परीने जारीने उद्योग करीत आहेत. त्याच्या उलट हिंदु संस्थानिक काय करितात ? संस्थानिकांत कुणाला घोडधांचा तर कुणाला मोटारींचा शोक ! कुणी आळसांत

तर कुणी नुसत्या स्नानसंघेत आयुष्याचे दिवस कंठीत आहेत असें दिसतें. वरेच पुढारी बोलण्यापेक्षां अधिक कांहीं करीत नाहीत. त्यांतल्यात्यांत हिंदुसमाजाविषयीं चांगला उद्योग एकटा आर्यसमाज सांगण्यासारखा करीत आहे ही अभिमानाची व समाधानाची गोष्ट आहे. आर्यसमाज हा आर्यांच्या विजिगीषु स्वभावाप्रमाणे जोराने व घडाडीने कार्य करीत आहे, तसेच यापुढे सर्व हिंदूंनीं करावयास पाहिजे.

तिथ्यान व मुसलमानप्रमाणे इंग्रजसरकारहि हिंदुसमाजाचा न्हास करण्यास टपून बसले आहे. शिरगणतीचे अधिकारी अलिस्तपणा न ठेवतां मुसलमानपक्षपाती होतात व कांहीं हिंदु जातींना अनेक कारणे दाखवून 'अहिंदु' सदरांत ढकलीत असतात. ब्राह्मणांचे वर्चस्व नाकवूल करणे, ब्राह्मणादि जातींकडून मंत्रोपदेश न घेणे, वेदप्रामाण्य नाकवूल करणे, मोठमोठ्या हिंदु देवतांना न भजणे, ब्राह्मणांकडून पौरोहित्य न करवून घेणे. सृश्य हिंदूंनीं कांहींचा विटाळ न मानणे, असल्या सबर्बीवर हिंदुत्वांतून कांहीं लोकांना सरकारी अधिकारी वाहेर काढीत असतात. हिंदु पुढाऱ्यांनीं व जनतेने याबद्दल आंदोलन करून 'पितृभू व पुण्यभू, जो हिंदुस्थानाला मानतो तो हिंदु' अशी व्याख्या सरकारमान्य करून घेऊली पाहिजे. म्हणजे हे अधिकारी थंड बसतील. हिंदु समाजाचे हे शत्रुत्रय लक्ष्यांत घेऊन व वैदिक परंपरा पाहून विश्वाला आर्य करण्याची वृत्ति हिंदु जातींमध्ये उत्थान पावली पाहिजे. कास्पियन समुद्रकांठीं काश्यप कळवीने आर्यकरण केले, तर देवल कळवीने आरबी समुद्रावर आर्योकरणाचा आखाडा उघडला. त्याप्रमाणे जगांत आर्यपुत्र गेले पाहिजेत व सर्व मानवांना त्यांच्या कल्याणाकरितां हिंदू केले पाहिजे. हिंदूकरण म्हणजे अल्पाला मोठे करणे होय. इतर धर्मांय लोक अल्प आहेत, कारण त्यांना सर्व जगांत एक परब्रह्म आहे, सर्वत्र ईश्वर आहे, मनुष्य ईश्वर आहे, हे तत्त्वज्ञान माहीत नाही. म्हणून त्यांचेकडून अपरामित अन्याय घडतात व मनःशांतीचा लेशहि त्यांना मिळत नाही. पाश्चात्य राश्ट्रांना आधिभौतिक सुखे परिचित आहेत, परंतु आत्मसुख, आत्मानंद यांची त्यांना जाणीव नाही. एतदर्थे शेजारी व मी, पिंड व ब्रह्मांड यांत एकच तत्त्व असून तें शुद्ध, मंगल व आनंदयुक्त आहे, असा साक्षात्कार जगाला घडविला पाहिजे.

जगांत मनःसमाधानाचे साधन तत्त्वज्ञान हेच होय. आजवर जगांत अनेक तत्त्ववेत्ते होऊन गेले, त्यांनीं आपापल्या परीने पुष्कळ तत्त्वविचार केलेला

आहे. परंतु उपनिषदांतील वैदिक तत्त्वज्ञान हे सर्व जगामध्ये श्रेष्ठ आहे. श्रीमत् शंकराचार्यानीं शास्त्रीय परिभाषेत तर्ककुशल पद्धतीनीं जें अद्वैत तत्त्वज्ञान जंगां-पुडे ठेविले ते पाहून सर्व जग मान डोलावते. एक काळ असा होता कॉ, पृथ्वी-तील सर्व मानव हिंदुस्थानांत येऊन अकल शिकून जात असत. आज सर्व मानव ज्ञानाकरितां येथे येत नसले तरी पोटाकरितां येथे येतातच, म्हणून त्यांना येथे व त्यांच्या देशांतहि जाऊन हे तत्त्वज्ञान शिकविणे हे हिंदुसमाजाचे कर्तव्य आहे. हिंदु तरुणांनी हे विशेषतः लक्षांत ठेवावयास पाहिजे.

शुद्धिकार्य हे केवळ संख्यावलाकरितां आहे, यांत धर्माचा कांही संबंध नाही, असें म्हणून पुष्कळ लोक शुद्धीची हेटाळणी करितात. परंतु हिंदुसंघटनेच्या क्षेत्रां-तील शुद्धी हे महत्त्वाचे कार्य आहे हे ते विसंरतात. आम्ही तर असें म्हणतो की, हिंदुसंघटना म्हणजे हिंदुसमाजाची पुनर्घटना. अर्थात् लोकशाहीला उपयुक्त अशा त्या पुनर्घटनेत संख्येचाहि प्रश्न येतो. लोकशाही ही संख्येवरच अवलंबून आहे, आणि संख्या वाढविणे हे ईशासंकल्पाविरुद्ध नाही. प्रत्यक्ष परमेश्वरच जेथे म्हणतो की, “एकोऽहं बहु स्याम्” एकाचे पांच, पांचांचे पनास, म्हणजे बहु व्हावें, तेथें इतरांनी ते केलेच पाहिजे याबद्दल शंका घेण्याचे कारण नाही. श्रीरामाला वानरगण, कृष्णाला गोपालगण व शिवाजीमहाराजांना मावळे यांची संख्या पाहिजे होती नाही? मनुष्य लग्न करून संख्याच वाढवीत असतो. धान्याचा कण कणीस देऊन संख्यें-तच भर घालतो. केळ व्याळी, गाय व्याळी, म्हशीला रेडकूं झाले, बाईला मूळ झाले की आनंद होतो यांचे कारण सृष्टिक्रम चालविण्याला संख्यावलाने प्रतिनिधि उभा राहिला हे होय. संख्येला नाके मुरडणारे स्वतः संख्याच वाढवितात. होम-रूलीगचे लक्ष सभासद व्हावेत, कॅग्रेसचे कोट सभासद पाहिजेत, खादीवाले ५ कोट लोक पाहिजेत, एक लक्ष सत्याग्रही पाहिजेत, १० लक्ष लोक तुसंगांत गेले पाहिजेत, एक कोट रुपये जमले पाहिजेत, १० लाख तरी पाहिजेतच, या सर्व वाक्यप्रयोगांवरून संख्यावलाकडे जगाचा नैसर्गिक कल आहे, नव्हे संख्यावृद्धि हा जगाचा स्वभाव आहे असें म्हणावयास नको काय? हिंदु लोकहि या निसर्गप्रेरित जीवितस्वभावाप्रमाणे वागत आहेत. शुद्धिकार्य चढाईने करून मूळचे जे सात कोट हिंदु हळीं अर्धहिंदु बनले आहेत त्यांना पूर्ण हिंदु करण्याचा त्यांचा यत्न आहे. यो स्तुत्य उद्योगाला मदत करितां आली तर करावी, निदान विन्ने तरी बुद्धिमेद उत्पन्न करून आणू नयेत असेंच आक्षेपकांना सांगितले पाहिजे.

पुष्कळ हिंदु पुढान्यांना अद्याप हिंदु बाटतात कसें हेच कळत नाहीं, असें ते म्हणतात. पण या जाणत्यांना हें सांगणे म्हणजे सूर्याला दिवटी दाखविण्यासारखें आहे. इंग्रजांनी आपले राज्य घेतले कसें ? असें शेवटचे रावबाजी ब्रह्मावर्तीं गेल्यावर म्हणे विचारीत असत ! स्नान, संध्या, जप, तप, होमहवन होत असतांना राज्य कसें गेले हें कांहीं त्यांना कळत नसे. राज्य गेले कसें व हिंदु बाटले कसे हें कळत नसले तरी राज्य गेले खास व हिंदु बाटले हें पण अगदीं निश्चित ! राज्य जाण्याचे व हिंदु बाटण्याचे कारण एकच, अगदीं एकच, तें काय तर मूर्खपणा ! मूर्खपणाने बाटलेल्या हिंदूना शुद्ध करण्याचे कार्य आणि अर्धहिंदूना पूर्ण हिंदु करण्याचे कार्य खरें शहाणपणाचे आहे. तें न करितां जर आपण विचिकित्सा करीत बसलों तर “ वयं तत्त्वान्वेषी मधुकरहस्तास्त्वं खलु कृती ” असें म्हणण्याचा प्रसंग येईल. हिंदु लोक हे अज्ञानाने बाटले, धर्मभोलेपणाने बाटले, छलाने बाटले, बलाने बाटले, खाऊन बाटले, पिलन बाटले, संभोग करून बाटले, छड्डाने बाटले, फार काय पण अपकृत्यानेहि बाटलेले आहेत. परंतु यांतील एकाहि कारणाने धर्मातर होत नाहीं हें सांगण्याकरितांच शुद्धिकार्य करावयाचे आहे. छल, बल, छड्डा, अपकृत्य, खाणे, पिणे, संभोग हीं धर्मातराचीं कारणे नव्हेत. मनाने विचारपूर्वक धर्म स्वीकारला तरच धर्मातर होते हें शास्त्र अडाणी हिंदुसमाजाला शिकवावयाचे आहे.

या कार्याला शास्त्रीय आवार शोधीत बसण्याची जरूर नाहीं. कारण वेद-कालापासून तों पेशवाईच्या अखेरपर्यंत वेळेवेळीं शुद्धिकार्ये झालेलीं आहेत. फक्त आजच्याप्रमाणे त्या कार्याला पूर्वीं राष्ट्रीय स्वरूप नव्हते इतकेच. सामवेद व अथर्ववेद यांमध्ये आर्यांनी व्रात्यांचे शुद्धिकार्य केल्याचा उल्लेख आहे. त्या संस्कारास व्रात्यस्तोम म्हणतात. ‘ व्राते भावः व्रात्यः ’ म्हणजे संघ करून राहणारे लोक अशी कल्पना केली तर ती बराच सयुक्तिक ठरणार आहे. वेदभाष्यकार सायनाचार्य यांनी अथर्ववेदांतील या व्रात्य कांडाची पुर्दालप्रमाणे स्तुति केली आहे. ‘ अथ काण्डे व्रात्यमहिमा प्रपञ्चयते । व्रात्योऽधिकारी व्रात्यो महानुभावो व्रात्यो देवप्रियः । न पुनरेतत् सर्वं व्रात्यपरं प्रतिपादनम् ॥ अपि तु कंचिदिद्वत्तमं महाधिकारं पुण्यशीलं विश्वसंमान्यं कर्मपर्याम्हणीर्विदिष्टं व्रात्यमनुलक्ष्य वचनम् इति मंतव्यम् ॥ १ ॥ या व्रात्य प्रकरणावरून व “ कृणवतो विश्वमार्यम् ” या वेदवाक्याकरून वैदिक आर्याची शुद्धिकार्याबद्लची वृत्ति कशी होती हें समजते.

शास्त्रदृष्ट्या विचार केला तर शास्त्राची पतितपरावर्तनाला अथवा धर्म-
ब्रष्टाच्या शुद्धिकरणाला पूर्ण संमति आहे असे उघड दिसते. कारण मनुष्य हा
स्वल्पनशील प्राणी असून अनेक कारणांनी त्याला पातित्य घेते. अनेक पतन-
निमित्तांपैकीच असत् शास्त्राचा स्वीकार हे एक निमित्त आहे. म्हणजे ते एक
उपपातक आहे. इतर उपपातकांना जर्शी प्रायश्चित्त सांगितली आहेत, तसेच
असत्त्वाच्च स्वीकारालाहि सांगितलेले प्रायश्चित्त देऊन शुद्ध करून घेतां येते,
असे शास्त्रमत आहे. कांदा, लसूण, गाजर, वांगे, सुका असले पदार्थ बुद्धिपुरःसर
खाले असतां पातित्य घेते. विहीत कर्म न करणे, नियं कर्माचा स्वीकार करणे,
इंद्रियनिग्रह न करणे यांमुळे मनुष्य पतित होतो. मांस, लाख, लवण, दूध, तीळ,
तेल, दहीं, मध इत्यादि जे पदार्थ ब्राह्मणांनी विकूळ नयेत असे म्हटले आहे ते
विकल्पानें पातित्य घेते. पंतितसंसर्गानें पातित्य घेते. त्यांची निवृत्ति ज्या
प्रकारच्या प्रायश्चित्तानें होते तसलीच प्रायश्चित्त देऊन धर्मब्रष्टालाहि शुद्ध करून
घेण्यास हरकत नाही.

पतिताचा सहवास घडल्यानेहि पातित्य घेते, असे अनेक स्मृतिकारांचे
म्हणणे आहे, ते असे—

हारित—संवत्सरेण पतति पतितेन सहाचरन् ।

याजनाध्यापनाद्यानादेकशश्यैक भोजनात् ॥

कूर्मपुराण—अज्ञानादथवा मोहात् कुर्यादध्यापनं द्विजः ।

संवत्सरेण पतति सहाध्ययनमेव च ॥

संवत्सरं तु पतितैः संसर्गं कुरुते तु यः ।

यानशश्यासनैर्नित्यं जानन्वै पतितो भवेत् ॥

देवल—संवत्सरेण पतति पतितेन सहाचरन् ।

भोजनासनशश्याभिः कुर्वाणः सार्वकालिकम् ॥

अध्यापन, सहासन, संभाषण, सहयान, सहपान, सहभोजन, सहशयन, इत्यादि
अनेक कारणांनी पातित्य घेऊ शकते. याज्ञवल्क्यस्मृतीमध्ये आपद्वर्म प्रकरणात
अनेक पतननिमित्ते सांगितलेली आहेत व मनुस्मृति, अध्याय ११, यामध्ये उप-
पातकांची मोठी यादी दिली आहे. त्यांतील शेवटचे दोन श्लोक येथे देतों.

अनाहिताप्तिस्तेयसृणानामपर्नक्रिया ।

असच्छास्त्राधिगमनं कौशीलव्यस्य च क्रिया ॥ ६४ ॥

धान्यकुप्यपशुस्तेयं मद्यपस्तीनिषेवणम् ।

स्त्रीशूद्रविद्धक्षत्रवधो नास्तिक्यं चोपपातकम् ॥ ६५ ॥

मनुः अ. ११

अग्निहोत्र न ठेवणे, चोरी करणे, क्रुणत्रये न केडणे, असच्छास्नाचा म्हणजे श्रुतिस्मृति-विरुद्ध शास्त्राचा स्वीकार करणे, नृत्य, गीत, वाद्य यांचे सेवन करणे, धान्य, धातु, पशु हीं चोरणे, मद्यपी स्त्रीशीं गमन करणे, स्त्रिया, शूद्र, वैश्य, क्षत्रिय यांना मारणे, अदृष्टावर विश्वास न ठेवणे हीं सर्व उपपातके होत. या उपपातकांना संतपन कृच्छ्र, पर्णकृच्छ्र, तत, पाद, प्राजापत्य, अतिकृच्छ्र, सौम्यकृच्छ्र, पराक, चांद्रायण इत्यादि प्रायश्चित्ते सांगितलेलीं आहेत. त्यांपैर्को एखादे प्रायश्चित धर्मभ्रष्टाला यावे व शुद्ध करून घ्यावे. प्रायश्चित्त हें द्रव्याच्या प्रतिनिधीनेहि करतां येते व ती दक्षणा रुपाया सव्वा रुपायापेक्षां अधिक होत नाहीं. तेव्हां मुसलमान व त्रिश्वन धर्माचा ज्यांनी जुलमाने स्वीकार केला असेल त्यांना त्यांची इच्छा असल्यास वर सांगितलयाप्रमाणे अल्पप्रायश्चितानें शुद्ध करून घेतां येते असेच शास्त्रमत आहे.

शुद्धीचा विचार प्रामुख्यानें देवलस्मृतीमध्ये केलेला आहे. देवलस्मृतीच्या पूर्वकालीं म्हणजे बौद्ध धर्माच्या अमदार्नीति मतांतराला पूर्ण स्वातंत्र्य होते. आणि कोणी बौद्ध ज्ञाला अगर चार्वाक बनला तर तो समाजबाब्य ज्ञाला, असे समजले जात नसे. मतांतराबरोबर समाजांतर करण्याची किया आधीं मुसलमानांपासूनच रुद्ध ज्ञाली. त्या क्रियेचा प्रतिकार सिंघ देशांतील देवाल बंदरांतील देवलक्रूर्षीनीं इ. स. ७२१ मध्ये केला. इतिहासाचार्य राजवडे हे येथील एकमास वास्तव्यांत देवलस्मृतीचा हाच काळ असावा असें म्हणाले होते. देवलस्मृति केवळ शुद्धिकार्यकरितांच अवतीर्ण ज्ञाली असून तिचा जुसता प्रारंभ पाहिला तरी सर्व शंका निर्मूल होतात. देवलस्मृतीत 'म्लेच्छैश्च नीता' 'म्लेच्छान्न' 'म्लेच्छीकृत' असे पुष्कळ प्रयोग आहेत, त्यांवरून महंमद कासमच्या स्वारीनंतर ही शुद्धिस्मृति ज्ञाली असें म्हणावें लागते.

देवलस्मृतीचा प्रारंभ

सिंधुतीरे सुखासीनं देवलं मुनिसत्तमम् ।

समेत्य मुनयः सर्वे इदं वचनमबुधन् ॥ १ ॥

भगवन् म्लेच्छनीता हि कथं शुद्धिभवाप्नुयुः ।
ब्राह्मणाः क्षत्रियाः वैश्याः शूद्राश्चैवानुपूर्वशः ॥ २ ॥
कथं स्नानं कथं शौचं प्रायश्चित्तं कथं भवेत् ।
किमाचारा भवेयुस्ते तदाचक्षव सविस्तरम् ॥ ३ ॥

असा हा या स्मृतीचा आरंभ असून पुढे ८०।९० श्लोकांत या विषयाचा औदार्यानें विचार केला आहे. तो इतका कीं दहापासून वीस वर्षांपैर्येत

गृहीतो यो बलान्म्लेच्छैः पञ्च षट् सप्त वा समाः ।
दशादि विशतिर्थादित् तस्य शुद्धिर्विधीयते ॥ ५३ ॥

अष्ट ज्ञालेख्यांची शुद्धि करण्याची अनुमति ही स्मृति देते. काशीकर पंडित मात्र या स्मृतीचा एक वर्षांच्या आंत पूर्वजार्तीत प्रवेश, चार वर्षांच्या आंत अहिंदुत्वनिराकरण व पुढे मरण इतका कृपणतेनें अर्थ करितात. पण तो अयोग्य आहे.

पतित कन्येविषर्णी शास्त्र असें आहे:—

कन्यां समुद्रहेदेषां सोपवासामकिञ्चनाम् ।२६।।—याज्ञवल्क्य
या श्लोकावर विज्ञानेश्वरांनी टीका करितांना द्रुद्धारिताचे वचन स्पष्टी-
करणार्थ दिलेले आहे.

पतितस्य तु कुमारीं विवस्यामहोरात्रोपोषितां प्रातः
शुक्लेनाहतेन वाससाऽच्छादितां नाहमेतेषां
न ममैते त्रिरुच्चैरभिदधानां स्वगृहे धोद्धहेत् ॥

तसेच वसिष्ठाचेंहि एक वचन आहे.

पतितपुत्रः पतितो भवत्यन्यत्र स्त्रियः

सा हि परगामिनी तामरिकथामुपेयात् ।

या दोन्ही वचनांचा आशय असा आहे कीं, पतिताची कन्या ही पतित नाही. ती दुसऱ्याच्या घरीं नांदावयाला जाण्याची असल्यामुळे तिच्याशीं तीर्थावर अगर घरीहि लम्ब लावावै. मात्र बापाकडून कांहीं द्रव्य घेऊं नये किंवा तिजजंबल बापाकडील वस्त्रपात्र, द्रव्य कांहीं असतां कासा नये. तिनें उपास करावा. दुसऱ्यानें दिलेले शुभ्रवस्त्र नेसावें आणि माझा व पतित बापाचा कांहीं संबंध नाहीं असें त्रिवार म्हणावै, म्हणजे ती वरण्यास योग्य होते.

पतित संततीबद्दल शास्त्रप्रमाणे पुढील आहेत.

“ अथ पतिताः समवसाय धर्माश्चरेयुरितरेतर याजका इतरेतराध्यापका मिथो विवदमानाः पुत्रान्संनिष्पाद्य ब्रूयुर्विप्रवजतासम्भ्यमेवमार्यान् संप्रतिपत्स्येति ॥ — वौधायन धर्मसूत्र

ज्यांनीं प्रायश्चित्त घेतलेले नाहीं, अशा पतितांनीं आपला संघ करून पतितांनीं विहित अशा धर्मांचे आचरण करावें. त्यांनीं परस्परांतच यजन, अध्यापन व विवाह करावेत. पुत्र निर्माण करून त्यांना असे सांगावें कीं, आमच्या पासून वेगळे व्हा व अशा रीतीने शुद्ध होऊन आर्यात जाऊन मिसळा.

हेच वचन आपस्तंब धर्मसूत्रांतहि आले आहे. ब्रूद्धहारित धर्मसूत्रांत असेंच म्हटले आहे. वासिष्ठ व हारित यांच्या मतानें पतितपुत्र पतित होतो. वौधायनानें पतितपुत्राचा शुद्ध जातींत समावेश करण्याच्या वेळीं पुढील प्रायश्चित्त सांगितले आहे.

अशुचिशुक्रोत्पन्नानां तेषामिच्छतां

प्रायश्चित्तः पतनीयानां तृतीयोऽशः ।

पतिताच्या शुक्रापासून उत्पन्न ज्ञालेल्या पुत्रांना इच्छा असल्यास त्रैवा॒षिक व्रताच्या तृतीयांश प्रायश्चित्त यावें. तसेंच आपस्तंब धर्मसूत्रांत पतितास द्वादशवार्षिक व्रतरूप प्रायश्चित्त सांगितल्यानंतर असे म्हटले आहे—

ततः शुद्धिः अथसंग्रथोगस्यादार्यैः ।

हे प्रायश्चित्त केल्यानंतर पूर्ण शुद्ध होते, आणि पुढे शुद्ध आर्यांशीं व्यवहार्यता पूर्णपणे येते. हे सूत्रकारांचे घोरण लक्षांत ठेवून तदनुसारी प्रायश्चित्तें, देश, काळ, वय, शक्ति हीं पाहून यावींत व शुद्धिकार्याचा घडाका चालवावा. शुद्धिकृतांशीं अगदीं मोकळ्या मनानें सर्व व्यवहार अवश्य केले पाहिजेत, म्हणजेच केलेली शुद्धि पचते.

शुद्ध केलेल्या मनुष्याचा कोणत्या जातींत समावेश करावयाचा असा प्रश्न पुढे येतो. लाचे उत्तर हेच कीं, जी जात त्याला आपल्या मध्ये संतोषानें घेत असेल व शुद्धिकृताला तेथे जाणे पसंत असेल तर त्या जातींत स्याचा समावेश करावा. हिंदुसमाजांतील जातींत पतिताचा समावेश होत नसेल तर आर्यसमाजांत त्याला दाखल करावें. आर्यसमाज हा हिंदूंचा मोठा बालेकिळा आहे.

मुसलमानांचा राग सर्व हिंदूंमध्ये आर्यसमाजावरच अधिक आहे. याचे कारण, तो समाज त्यांना जेथे तेथे पुरुन उरत आहे. सर्वं द्विष्टानांत मिशनरी, मौलवी यांना तोडीस तोड फक्त आर्यसमाजाने दिली आहे. पंजाबांत हिंदूंचे आस्तित्व आर्यसमाजाने ठेवले आहे. श्रद्धानंदर्जांची हस्या ते आर्यसमाजी व चढाईचे शुद्धिकार्य करणारे म्हणूनच झाली. यांच्या तोडीचे १०१५ वीर आर्यसमाजाने आजवर बळी दिलेले आहेत. आर्यसमाजाच्या प्रचारकांचे व मुसलमानांचे तंटे नित्य होत असतात. व्याख्यानाच्या भरांत मुसलमान म्हणतात, “हे कृष्ण, तुझको गीता जलाने पडेगी.” त्याला आर्यवीर उत्तर देतात, “इस्लाम, तुझको चोटी (शेंडी) रखानी पडेगी.” आम्हांलाहि एक दोन वेळां हेच वाक्य सांगावें लागले. हल्ळी सर्व मुसलमान ज्या तांबड्या तुर्क टोप्या घालतात त्यांवर शेंडी (गोंडा) आलीच आहे. फक्त आतां टोपीतून खालीं डोक्यावर ती उत्तरावयाची राहिली आहे. मुसलमान प्रचारक म्हणतात, “इस्लाम, तुझको तलवार उठानी पडेगी.” आर्यपुत्र उत्तर देतो, “मक्केमें विष्णुका मंदिर बनेगा। और अलम् इस्लाम तो डूब जायेगा।” या वाग्युद्धावरून उभयपक्षांच्या अंतःकरणवृत्ती कशा आहेत हें समजून कार्यास लागले पाहिजे.

महाराष्ट्रात आर्यसमाजावद्दल बराच विपरीत प्रह अद्यापि कुठे कुठे आहे. परंतु, महाराष्ट्रियांनी या वेळीं सर्वात पुढे असणाऱ्या या धर्मबंधूना साह्य केलेच पाहिजे. मतमतांतरे असणारच, परंतु त्यामुळे कार्यद्वानि होऊं देतां कामा नये. महाराष्ट्रियांनी आर्यसमाजी व्हावें असें कोणीहि म्हणणार नाहीं. परंतु हिंदुसभा व शुद्धिसभा या दोघींनी सख्या बहिर्णिमाणे वर्तन ठेवून जितके अर्धाहिंदू लोक पूर्ण हिंदु करितां येतील तितके केले पाहिजेत. हिंदुसभा व शुद्धिसभा हीं दोन दुकानें समजून आलेले गिर्हाईक न घालवितां हिंदुसमाजांत पचवून टाकले पाहिजे. कारण मुसलमान हिंदूना बाटवितांना धर्म, शास्त्र अगर माणुसकीहि पाहात नाहीत. मग शास्त्राचे बंधन केवळ हिंदूनाच कशाला? जसें जमेल तसें शुद्धिकरण केले पाहिजे. नाहीं तर आमचे शास्त्र त्यांच्या पथ्यावर पडेल!

देवलस्मृति ही केवळ शुद्धिकार्याकरितां उत्पन्न झालेली आहे. त्यानंतर भक्तिविजय या लोकपारिचित ग्रंथांत बहिरंभटाचे शुद्धिकरण पैठणच्या ब्राह्मणांनी केले असें अ. ४४ मध्ये आव्यान आहे. जगद्गुरु नित्यानंद सरस्वति यांच्या ज्योतिर्मठाच्या सहीशिक्क्यानिशीचे शके १७९१ चे शुद्धिकार्यावद्दलचे

आज्ञापत्र आहे. उत्तर कोंकणांतील यजुर्वेदी ब्राह्मणांनी हजारों शुद्धिकार्ये केल्याचीं कागदपत्रे मिळतात. संभाजी राजे यांच्या वेळवें एक आज्ञापक कित्येक सह्यानिशीं इतिहासाचार्य राजवाडे यांनी प्रसिद्ध केलेले आहे. वेशव्यांच्या रोजनिशीमध्ये ब्राह्मण व मराठे यांना शुद्ध करून घेतल्याचीं प्रकरणे ३७३।३९९।२८४ अशीं आहेत. पारसनिसांनी पेशवेदत्तरांतील जी यादी प्रसिद्ध केली आहे, तीमध्ये इ. स. १८१५-१६ सालीं शेवटच्या बाजीरावांनी वसईप्रांतात पळतां पळतां शुद्धिकार्याला हुक्म दिलेले आहेत. छत्रपति शिवाजी महाराज यांनी बजाजी निवाळकरांना शुद्ध करून घेऊन त्यांच्याशीं सोयरीकहि केली ! वसईप्रांतात फिरंग्यांशीं टक्कर देण्याचें कार्य निर्मळच्या आसपासच्या ब्राह्मणांनी केले त्यापैकीं फक्त शेवटचे दोन उतारे देऊन व शुद्धिकार्याची रूपरेषा देऊन हें प्रकरण संपवितों.

निवाळकरांची शुद्धि

फलटणचे बजाजी नाईक निवाळकर यांस अदिलशाहाने पकडून मुसलमान झाल्यास मोठी जहागीर देऊ, नाहीं तर असलेले वतनहि जस करू अशी धमकी दिली. ४०० वर्षे उपभोगिलेले वतन बुडवून पोरावाळांच्या अज्ञात माती कालविष्ण्याचें घाडस बजाजीच्यानें होईना. म्हणून त्यानें शाहा जर आपली मुलगी देत असेल तर मी मुसलमान होतो, असें कबूल केले. त्याप्रमाणे लग्न होऊन बजाजी मुसलमानहि झाला. निवाळकरांचा भोसले घराण्याशीं कार जुना ऋणानुबंध होता. त्यामुके त्यानें अप्रशस्त कृत्य केल्याचा पस्तावा झाल्याचे मातुःश्री जिजाईस कळविले. तें ऐकून मातुश्री जिजाईस कार वाईट वाटले. कारण पिढीजाद संबंध असलेल्या या निवाळकरांच्या घराण्यामुळेंच शहाजी व शिवाजी एवढया योग्यतेस चढले होते. तिनें समस्त मराठा मंडळ बोलावून “ आपत्प्रसंगामुळे नाईकांकडे कांही दोष नाहीं, ” असे जाणून शास्त्राधारे त्यास शुद्ध करून गोतांत घेतलेच; शिवाय निवाळकरांविषयीं कोणताहि किंतु मनांत घेऊ नये म्हणून शिवाजीची मुलगी सखूबाई ही जिजाईने निवाळकरांच्या थोरल्या मुलास दिली.

वसईभागांतील शुद्धिकरण

“ बाटून खिस्ती झालेल्या हिंदु लोकांस परत स्वधर्मात घेण्याचे अनेक प्रयत्न तत्कालीन ब्राह्मणांनी केलेले आहेत. अशा लोकांस आपल्या पिढीजाद धर्मात परत येण्याबद्दल ते उपदेश करीत, इतकेच नव्हे तर गोकुळअष्टमी वर्गे सारख्या मोठ्या मेल्यांच्या दिवशीं बाटलेल्या लोकांस समुद्रस्नान अगर गंगास्नान

घालून शुद्ध करून घेत. अशा पवित्र दिवशीं गंगास्नान केल्यानें सर्व पातकांचे जसें क्षालन होतें, तसें ख्रिस्तधर्म स्वीकारून व्हावयाचे नाहीं, असा शास्त्राधार ते सर्व लोकांस पटवीत. ही ब्राह्मणांची युक्ति पाहून पात्रांचे पित्त खवळून जाई. त्यांचा उद्योग बंद पाढण्याकरितां ठाणे, वसई, सुवैह वगैरे ठिकाणच्या खाड्यांच्या व समुद्राच्या कांठीं त्यांनी खांबांवर जिकडे तिकडे क्रूस रोवून ठेविले. असें झाले म्हणजे क्रूस रोविलेला नसेल अशा ठिकाणी जाऊन ब्राह्मण आपला मेळा भरवीत. शेवटी ख्रिस्त्यांच्या जाचास त्रासून त्यांनी वसई नजिक रानांत एक तलाव शोधून काढला. तेथें कांहीं दिवस ब्राह्मणांचे शुद्धिकरण गुस्पणे चालूं होते. पुढे ते उघडकीस आल्यावर पोर्टुगीज शिपायांनी ब्राह्मणांवर हळा करून त्यांस हुस्कून दिले, त्या वेळी एक वैरागी एकदां ख्रिस्ती होऊन पुनः हिंदू झालेला निर्भयपणे (पात्रांच्या) फौजेच्या समोर एकटा उभा राहिला. तेव्हां तर त्या ख्रिस्त्यांचे पित्त जास्तच खवळून त्यांनी त्या जागेचा विव्हंस केला. व गाई मारून त्यांचे मांस व रक्त तलावांत व बाजूस शिपळून ती जागा अपवित्र केली. ” (ऑगष्ट १५६४, ब्रिटिश रियासत, पान २८३-२८४).

शुद्धिसंस्काराची रूपरेखा

ज्या साधकाला शुद्ध व्हावयाचे असेल त्याची चौकशी गांवांतील चार दोन शिंदांनी करावी आणि पश्चात्ताप झाल्याचे दिसल्यास मिळालेल्या नाहितीविष्णु शास्त्रानुरोधानें प्रायश्चित्त ठरवावें. एकादशी, पूर्णिमा, अमावास्या, अशा पर्वकाळीं धर्मभ्रष्टानें गांवांतील शिंदांची शुद्धी करण्याबद्दल प्रार्थना करावी. मला पश्चात्ताप झाला आहे, मजवर अनुग्रह करा, आपण सांगाल तें प्रायश्चित्त वेईन, अशी प्रार्थना करून नमस्कार करावा. सभ्यांनी त्यांना उपदेश करण्यास सांगावें. नंतर विहीर, नदी, ओढा अशा ठिकाणी जाऊन धर्मभ्रष्टाकडून संकल्प सोडवावा. देश कालांचा उच्चार करून खैसूत्थ मत (माहंमदीय मत) स्वीकारजन्य पातित्या-भक्ष्यभक्षणपेय पानागळ्यागमनादिदोषनिरासार्थ आचार्योपदिष्ट कृच्छ त्रयं प्रायश्चित्तं करिष्ये’असा संकल्प सोडावा. नंतर तीर्थविघ्रिमाणें क्षौराचा संकल्प सोडवून आज्ञा देऊन त्याची शेंडी ठेवून क्षौर करवावा. क्षौरानंतर भस्म, गोमय, मृत्तिका हीं शरिराला लावून स्नाने करवावीत. हीं स्नाने झाल्यावर साधकाला पंचगव्य प्यावयास यावें. नंतर त्याजकडून यथाशक्ति दंड द्रव्यरूपाने व्यावा. खियांना क्षौर नाहीं. त्यांना क्षौराशिवाय सर्व विधी सारखाच. नंतर एक किंवा

दोन ब्राह्मणांनी ताम्हनामध्ये स्वच्छ पाणी घ्यावें आणि त्याचें मार्जन आंब्यार्ची पाने अगर दर्भ यांनीं साधकाच्या अंगावर करावें. पवमान मंत्रांनी शुद्धि झाल्यावर मग अंग पुसण्यास सांगावें व नवीं वस्त्रे धारण करण्यास यावीं. खियांना कुंकू, बांगड्या, चोळी असे सौभाग्य अलंकार घावेत. पुरुषाला गंध लावून त्याच्या गळयांत तुळशीची माळ घालावी. पूर्वीची नांवे बदलून हिंदु पद्धतीची नांवे ठेवावीं; आणि “मित्राय नमः रवये नमः” असे म्हणून सूर्योला पांच नमस्कार घालण्यास सांगावें. ‘अकालमृत्युहरणं’ या मंत्रानें तीर्थ घ्यावें. नंतर आचार्यांनी साधकांना ‘तुम्ही हिंदु झालां, तुम्ही हिंदु अहातं, सूर्य ही हिंदूची देवता आहे, गीता हा हिंदूचा तत्त्वज्ञानाचा ग्रंथ आहे,’ असे सांगून गीता हातांत घावी. गीतेतील पुढील श्लोक सर्व साधकांकडून तीन वेळां वदवावेत; आणि त्यांचा अर्थ समजून सांगावा.

पंचश्लोका शुद्धिगीता

श्रेयान्सवधर्मो विगुणः परधर्मात्स्वनुष्टितात् ।

स्वधर्मे निधनं श्रेयः परधर्मो भयावहः ॥ अ. ४

ईश्वरः सर्व भूताना हृदेशोऽर्जुनं तिष्ठति ।

आमयन्सर्वभूतानि यंत्रारुद्धानि मायया ॥ अ. १०

मां हि पार्थ व्यपाश्रित्य येऽपि स्युः पापयोनयः ।

खियो वैश्यास्तथा शूद्रास्तेऽपि यान्ति परां गतिम् ॥

अपिचेत्सुदुराचारो भजते मामनन्यभाक् ।

साधुरेव स मन्तव्यः सद्यगव्यवसितो हि सः ॥

क्षिप्रं भवति धर्मात्मा शश्वच्छांतं निगच्छति ।

कौतेय प्रतिजानीहि न मे भक्तः प्रणश्यति ॥ अ. ९

शेवटीं ईश्वराची तुमच्यावर कृपा झाली आहे, तुम्ही निर्भय असा, तुम्हांला कोणाचें भय नाहीं, असें सांगावें, आणि दररोज स्नान, सूर्यदर्शन, गीतेचा एक श्लोक पाठ, इत्यादि आचार सांगावा. शुद्धिकरणाचें सामान्य घोरण येथें दिग्दर्शित केले आहे- स्थानिक शिष्टांनीं सोयीप्रमाणे इष्ट ते फेरफार करून संस्कार करावा.

प्रकरण सहावे

—>○<—

समाजबलविचार

ब्राह्मदृष्टिब्राह्मणेतर वाद

बृहन्महाराष्ट्रांत हिंदुसमाजाचें सामर्थ्य वाढवावयाचें असल्यास ब्राह्मण-अब्राह्मण वादाला भूठमाती दिल्यावांचून गटयंतर नाहीं. महाराष्ट्रांत मुसलमान-समाज वंश, संख्या, द्रव्य इन्यादि दृष्टींनी क्षुद्र असतां जो चडेलखोरपणा जेथें तेथें तो करीत आहे, त्याचें बीज महाराष्ट्रांतील ब्राह्मण अब्राह्मण वादांत आहे. ब्राह्मणां-विरुद्ध इतर, मराठ्यांविरुद्ध इतर, अस्पृश्यांविरुद्ध इतर आणि इतरांविरुद्ध इतर असले शेंकडों पक्ष आणि विपक्ष, हिंदुसमाजाला ठार करावयाचें असल्यास पाहिजेच आहेत. राज्यकर्ते व मुसलमान असल्या भेदांची डोळपांत तेल घालून वाट पाहात आहेत. अर्थात् अशा आणीआणीच्या वेळी महाराष्ट्रांतील ब्राह्मणांनी व अब्राह्मणांनी हा तंटा मिटवून 'वयं पंचाधिकं शतं' या भावनेने आक्रमणशील होणाऱ्या मुसलमानांना नरम करावयास नको काय ?

हा वाद म्हणजे पूर्वीची शिळ्य कढी होय. त्या शिळ्या कढीला आतां उतास आणण्याचे प्रयोजन नाही. हा वाद पूर्वी कोणत्याहि कारणानें चालूं झाला असला तरी आतां ते संकुचित विचार कुठेहि राहिलेले नाहींत. जोतिवा फुलयांनी ब्राह्मणेतरांना ब्राह्मणांच्या गुलामगिरींतून काढण्याचा केलेला प्रयत्न, त्यांचे दीन-बंधु पत्र, श्रीमंत सत्याजीराव गायकवाडांनी व श्रीमंत छत्रपते शाहूमहाराजांनी केलेली वेदोक्ताची चळवळ, क्षत्रियवैश्यांच्या अस्तित्वाबद्दलचा झालेला वाद, वेदोक्त संस्कार करण्याला शास्त्र्यांनी व शंकराचार्यांनी केलेला विरोध, पुराणवाक्ये पुढे करून श्रुतिस्मृतिविरुद्ध स्थापन केलेले सिद्धांत हे सर्व पाहिले म्हणजे हिंदु-समाजाच्या त्या वेळच्या संकुचित मनोवृत्तीची कींव येते, इतकी कांति आतां झाली आहे. यास्तव दोन्हो पक्षांनी तीं पुरलेली मढीं उकडून काढून भांडत बसण्यांत कांहीं स्वारस्य नाही. आम्ही या पुस्तकाच्या पूर्वाधीत कलोचीच हकाल-पटी करावी असें म्हटले आहे. कर्लीच गेला, तर कलियुगांत क्षत्रिय वैश्य नाहींत

हा सिद्धांतहि उडाला. भारतीय युद्धानंतर निस्तपूर्व १५० च्या सुमारास समुद्र-गुप्तानें जेथें अश्वमेघ यज्ञ केला, शेंकडों शिलालेखांत रजपुतांनी आणि शिला हारांनी जेथें आपणांस क्षत्रियोत्तम असें स्पष्टपणे म्हटलेले आहे, कुमारिल भट्टांच्या प्रथांत ८ व्या शतकांतहि क्षत्रिय वैश्य होते, असा जेथें उल्लेख आहे, आंध्रभृत्य राष्ट्रकूट, चालुक्य, यादव आणि भोंसले अशा विविध क्षत्रिय घराण्यांनी जेथें राज्ये केली, तेथें त्यांचा अभाव आहे असें म्हणणे म्हणजे सूर्यानें उगवण्याचे व मावळण्याचे सोडून दिले आहे असें म्हणण्यासारखे हास्यापद आहे. हल्ळीं जर ब्राह्मण अस्तित्वांत असेल तर क्षत्रिय वैश्य हेहि आहेतच. ज्या तोलाचे ब्राह्मण असतील त्याचे क्षत्रिय वैश्य आहेत. अर्थात् ते वेदाधिकारीहि आहेत, त्यांचे सर्व संस्कार वेदमंत्रपूर्वक झाले पाहिजेत यांत तिळमात्र शंका नाही. आम्ही तर वेदांचा अधिकार आणि संस्कारार्हता हीं सर्व हिंदूंस आहेत असें म्हणतो.

ब्राह्मण—ब्राह्मणेतरवाद ज्या एका भूमिकेवरून पाहिल्यानें उत्पन्न झाला ती भूमिका आतां शिळ्कच राहिली नाही. कारण जेथें चातुर्वर्ण्यच नाही तेथें इतर गोष्ठी कशाला ? हिंदुसमाजांतील पोटजाती या आहार, अचार, संस्कार, उत्पात, धंदा आणि क्रांति इत्यादि कृत्रिम व अनीश्वर कारणांनी झालया आहेत म्हणून त्यांच्या एकीकरणाचा उद्योग करावा. या उद्योगाच्या बुडाशीं एक समजूत घ्येय म्हणून असावी. ती ही कीं, सर्व जाती सारख्याचे ओऱ्यतेच्या आहत, जन्मतः कोणी उच्चनीच नाहीत, सर्वांची समाजाच्या धारणपोषणाला सारखीच आवश्यकता आहे.

लोकसत्ताक राज्यपद्धति, नवीन मतदारसंघ आणि जातवार प्रतिनिधि यांच्या योगानें हा वाद पुनः पुनः रंगाला येऊ लागला आहे. ‘फोडा आणि झोडा’ ही सरकारची कुटिल नीति असल्यासुळे ब्राह्मणेतर समाज ब्राह्मणांविस्तृद्ध उठवला जात आहे. सुर्जई व मद्रास इलाख्यांतच हा वाद आहे. इतरत्र फार थोडा आहे, किंवदुना नाहीं म्हटला तरी चालेल. ब्राह्मणेतर चलवळींत स्वोनतीचा भाग आहे यांत संशय नाहीं, पण त्यांत ब्रह्मदेवाचे जे विषारी फूतकार निघतात त्यांचा अतिरेक होत आहे. ब्रह्म व क्षत्र हे समाजाचे मुख्य दोन वटक आहेत, पण ते आज एकमेकांचे विपक्ष बनले आहेत. म्हणून महाराष्ट्रांत कोणत्याहि हिंदुसमाज-विषयक कार्याला स्वरूप येईनासें झाले आहे. ब्रह्मक्षत्रांच्या सख्याबद्दल महाभार-तांतील शांतिपर्वात एका ठिकाणी सुंदर विचार सांगितले आहेत ते असे.

परस्परस्य सुहृदौ विहितौ समचेतसो ॥
 ब्रह्मक्षत्रस्य संमानात्प्रजा सुखमवाप्नुयात् ॥ ४ ॥
 विमाननात्तयोरेव प्रजा नश्येयुरेव हि ।
 ब्रह्मक्षत्रं हि सर्वेषां वर्णानां मूलसुच्यते ॥ ५ ॥
 यदा हि ब्रह्म प्रजहाति क्षत्रं ।
 क्षत्रं यदा वा प्रजहाति ब्रह्म ॥ ६ ॥
 एतौ हि नित्यसंयुक्तावितरतरधारणे ।
 क्षत्रं वै ब्रह्मणो योनियांनिः क्षत्रस्य वै द्विजाः ॥ ११ ॥

महाभारत—शांतिपर्व

ब्राह्मण-अब्राह्मणांमध्ये इतका सुहृत्पणा असतांना, एकमेकांच्या उखाळ्या-पाखाळ्या काढून गालिप्रदान करणे यांत कोणता शूरपणा आहे? ब्राह्मणांनी अन्याय केला, भटांनी देश बुडविला, भिक्षुकांनी नाना तज्जेच्या खोव्या गोष्टी सांगून आम्हाळा फसविले, अज्ञानांत ठेवले, अमूक म्हणून नका, तमूक म्हणून नका असें कर्माविले. यावरून याज्वल्यक्य, पराशर, आर्यचाणक्य, शंकराचार्य, रामदास, टिळक, चिपळूणकर हे सगळे ब्राह्मण असल्यामुळे देशाचे दुष्मन् होत असे प्रलाप शिवबांच्या महाराष्ट्रांत आज निघत आहेत! याहिपेक्षां टचटाचित आणि लुसलुशीत मालाची वांटणी लोकसंख्येच्या प्रमाणावर व्हावी असे म्हणून नियांवर हात टाकण्याला उत्तेजन देण्यांत येत आहे, यासारखा दैवदुर्विपाक कोणता? हिंदुसमाजाला एकीकडून स्थित्वनसमाजाच्या जळवा लागून त्या रक्त-शोषण करीत आहेत तर दुसऱ्या वाजूने मुसलमानसमाज चुड्या पेटवून सारखी आग लावीत आहे आणि वरून परकीय सत्ता सर्वांना स्वाहा करीत आहे. अशा स्थितीत ब्राह्मणेतरांनी ब्राह्मणांना नष्ट करण्याची भाषा बोलणे म्हणजे सापाच्या तोंडांत सांपडलेल्या बेडकीने माशी गिळण्यासारखेच आहे. बस, झाला हा वाद पुरे झाला. आतां उभय समाजांतील प्रागतिक विचारांच्या लोकांनी एक होऊन परस्परांच्या न्याय्य मागण्यांना मान्यता देऊन हातांत हात घालून परघर्मीयांशी झगडण्याकरितां सिद्ध व्हावें, यांतच शहाणपणा आहे.

मुसलमानांच्या रानटीपणामुळे व धार्मिक अडाणी कल्पनांमुळे हिंदु पुढाच्यांना 'स्वराज्य' वाजूला ठेऊन हिंदूत्वरक्षणाची आज काळजी वाट आहे. हिंदु पुढाच्यांना जें नको तें आज त्यांच्या कपाळी मुसलमानांनी आणले आहे; तेंच

जाजवल्य ब्रह्मदेषामुळे ब्राह्मण पुढान्यांचेहि नशिर्वी येईल. कारण ब्राह्मणांच्या अस्तित्वालाच जर आव्हान करू लागले तर त्यांनाहि संघटना करून जिवंत राहण्याची व्यवस्था करावयास पाहिजे. परंतु आज ब्राह्मणसंघटनापेक्षां हिंदुसंघटनेवा प्रश्न किती तरी दृष्टीने महत्त्वाचा आहे. कारण हिंदुसमाजाला सर्व बाजूंनीं मुसलमान कसे सतावून सोडीत आहेत तें पाहून तरी दुराघ्रही ब्राह्मणांनीं व ब्राह्मणेतरांनीं आतां द्वा वाद मिटवावा असें यांना आमचें आग्रहाचें सांगणे आहे.

कित्येक ब्राह्मणेतर इतके वहावले आहेत की, त्यांना आपल्या पक्षांत मुसलमान, खिश्वन, पारशी, युरोपियन हे सर्व पाहिजे आहेत. ब्राह्मणांविरुद्ध जग उठवून एवढे अवडंबर माजवून ब्राह्मणांना नसतें महत्त्व देण्याचें कांहीं कारण दिसत नाहीं. बृहन्महाराष्ट्रांत फार तर दहा लक्ष ब्राह्मण आहेत व सर्वंध हिंदुस्थानांत सुमारे १। कोट ब्राह्मण भरतील. ब्राह्मणेतरांना जर फार अडचण होत असेल, तर त्यांनी या ब्राह्मणांना वसाहतीकरितां हिंदुस्थानांतला एक चांगला सुर्पीक भाग देऊन मोकळे व्हावें आणि स्वतः स्वराज्य मिळवून जगावर साम्राज्य करावै. पण ब्राह्मणेतर ही कल्पना पुढे न ठेवतां खिश्वन, मुसलमान, युरोपियन यांच्या मदतीने ब्राह्मणदेष उत्पन्न करीत आहेत. ब्राह्मणेतरांनी हे लक्षांत ठेवले पाहिजे की, मुसलमानांच्या गळ्यांत गळा घालून त्यांचे केवळांहि हित होणार नाहीं. ब्राह्मण भट नको, दलाल नको, पुढारी नको, शिंपी नको, असें ब्राह्मणेतर म्हणत असतांना मुसलमानांनी कारवाई करून ब्राह्मणेतरांचे सर्व धंदे हाणून पाढण्यास प्रारंभ केला आहे. ब्राह्मणेतरांतल्या अठरापगड जारीचे सर्व धंदे हरप्रथत्न करून मुसलमान मारीत आहेत याची जाणीव त्यांना नाहीं. शिंपी, लोहार, सुतार, चांभार, कलाल, मोर्ची, कासार, बागवान, माळी, कलहीवाला, फेरीवाला इत्यादि शेंकडों उद्योगक्षेत्रें मुसलमान बळकावून ब्राह्मणेतरांवर कुरंघोडी करीत आहेत. ब्राह्मणेतरांचा पाठपुरावा मोक्या दिमाखानें जे मुसलमान करीत आहेत त्याच मुसलमानांच्या समाजांत दर आठवड्याला कित्येक ब्राह्मणेतर खिला, मुले व पुरुष जुलमानें धर्मातर करून प्रविष्ट होत आहेत ! पीरजादेपंथ, सोफीपंथ व आगाखानी सांप्रदाय यांचे बंडहि ब्राह्मणेतर समाजांत सर्वंत्र वाढत आहे. मुसलमानसमाज तर बाटविण्याच्या उद्योगांत सर्व हिंदु जारींवर सारखा ताव मारीत आहे, पण त्यांतल्यात्यांत त्याला ब्राह्मणच थोडे मिळतात असें शिरगणतीच्या आंकड्यांवरून सिद्ध होते.

ब्राह्मणब्राह्मणेतरांवर मुसलमान समाज चांगला चरतो आहे ही गोष्टहि उभयतांच्या ध्यानीं येत नाही. मुसलमानांची संख्या बेसुमार कां वाढत आहे ? एका बज्हाणपुरासारख्या गांवीं साडेऊ हजारांचे तेरा हजार मुसलमान दद्दा चर्षीत कसे झाले ? आगरी, कोळी, भंडारी, घांटी लोकांच्या बायांवर दर आठवड्याला कल्याण-भिंवडी भागांत, सुंवईच्या कामाठीपुन्यांत व इतरत्र काय काय प्रसंग येत आहेत, याचे निरीक्षण कठ्र सत्यशोधकी इरसाल ब्राह्मणद्वेष्या पुढाच्यांनी व कठ्र कर्मठ ब्राह्मणांनीहि करावे अशी त्यांना आमची हात जोडून प्रार्थना आहे. ब्राह्मणेतर बायांनी ब्राह्मणांच्या धरी भांडी धासण्यापेक्षां त्या मुसलमान झालेल्या बन्या इतके उदात्त विचार ज्यांचे असतील त्यांना लांबून नमस्कार करणेंच वरै. ब्राह्मणेतरांवर पठाण लांडगे सावकाररूपानें झडपा घालीत आहेत व त्यांना गिळत आहेत हे सत्यशोधकी पुढाच्यांनी कर्धीं वघितले आहे काय ? ब्राह्मण सावकारांची पाळेमुळे खणून काढा, त्यांच्या घराला आग लावा, असा प्रच्छन्न उपदेश ज्या तमाशांत केला जातो तेथें पठाणांविरुद्ध एक अक्षर तरी सांगण्यांत येते काय :* कांहीं झाले तरी ब्राह्मणेतराना ब्राह्मण सावकार हात्च जवळचा आहे. मारवाडी सावकार हा ब्राह्मणापेक्षां अधिक दूरचा व सर्वस्व गिळकृत करणारा पठाण हा सर्वांत लांबचा आहे. ज्या मुसलमानांच्या गळ्यांत आज ब्राह्मणेतर पडत आहेत त्यांना त्यांत काय भूषण वाटत असेल तें ईश्वर जाणे. पण मुसलमान मात्र ब्राह्मणेतरांचा धर्म, अर्थ, प्राण, अब्रू या सर्व दृष्टींनी नाश करीत आहेच. भट्टा-भिक्षुकांनी ब्राह्मणेतरांचे थोडेंबहुत नुकसान केले असेल व आहे. पण ते मुसलमानांच्या मानाने अत्यरिक्त आहे अशी साक्ष इतिहास देईल. पण आमचे ब्राह्मणेतरबंधु जेव्हां जागे होतील व हे पाहतील तो सुदिन ! ज्या दिवशीं त्यांच्यामध्ये समाजबंधुत्व येईल तो दिवस भाग्याचा समजला पाहिजे.

हिंदुस्थानांत मुसलमानांनी कांहीं दिवस राज्य केले असत्यामुळे आपणाहि जेते आहोत असे त्यांना वाटतें. मुसलमानांचा जेतेपणाचा नक्षा शिखांनी, रज-पुतांनी व महाराष्ट्रियांनी उत्तरविला आहे. महाराष्ट्रांत मुसलमान थोडासा हिंदूना-त्यांतल्यात्यांत वरच्या जारीना-दबतो. ब्राह्मणसद्वा जाती सोडल्या तर मुसलमान

* पठाणांच्या तावर्डीतून गोरगरिबांना वांचविण्याचा उद्योग हुतात्मा पटवर्धनासारखे करितात त्याबद्दल ब्राह्मणेतरांनी आदर दाखवावयास नको काय ?

हिंदूवर राज्य करीत आहेत असे सिद्ध होते. महाराष्ट्राबाहेर जिकडे तिकडे हिंदु-समाजावर मुसलमानांचेच वर्चस्व दिसून येते, म्हणून डॉ. मुंजे म्हणतात की, 'First there is Mahomedan rule and second the British Rule.' या वाक्यांत पुष्कळ गंभीर व खोल अर्थ भरलेला आहे हे लक्षांत घेऊन सर्व हिंदूनी हिंदुसमाजाचे बल वाढविले पाहिजे. ब्राह्मण-ब्राह्मणेतरांतील संपन्न वर्गांने जवळजवळ आपले संरक्षण करण्याचा मक्का मुसलमानांनाच दिल्याचे दिसते. घोडागांडीवर मुसलमान, टांग्यावर मुसलमान, मोटारडायब्हर मुसलमान, शेत व दुकान रखवालदार मुसलमान, तगादा करणारा मुसलमान. सारांश जरा जोराची, नेटाची, भांडाभांडीची, क्षात्रतेजाची कामे मुसलमानांकडे सोंपवून आमचे ब्राह्मणे-तरवंधु अगदीच गयाल होत चालले आहेत.

मराठ्यांच्या महाराष्ट्रांत म्हणजे शिवभूपतीच्या महाराष्ट्रांत क्षात्रवृत्तीचे काम पठाणार्नी करावे यासारखी लाजिरवाणी गोष्ट कोणती? मराठ्यांचा क्षात्र-सूर्य मावळला काय? दुकाने, घरे, शेते, बायका यांच्या संरक्षणाचे काम महाराष्ट्रांत पठाणार्नी करावे? ब्राह्मण-ब्राह्मणेतरांनो, जरा जागे व्हा, डोक्ये ताठ उघडून पहा, म्हणजे तुमच्या राष्ट्रांत मुसलमानी पठाणाचे राज्य झाले आहे असे तुम्हांस दिसेल. श्रीशिवछत्रपतीच्या त्रिशतसांवत्सरिकोत्सव जर यंदां रायगडावर करावयाचा असेल तर महाराष्ट्राच्या रक्षणाची हमी घेऊनच तो साजरा केला पाहिजे. महाराष्ट्रांतील मराठ्यांनी एक महाराष्ट्रसंरक्षकमंडळ स्थापन करावे. तेथे बृहन्महाराष्ट्रांतील उंच, धिप्पाड, पहिलवान, कणखर लोकांची एक नोंद तयार करावी. व ह्या मंडळांने लोकांना पठाणांच्या जागी हे 'महाराष्ट्रसंरक्षक' नेमण्याची युक्ता पटवून यावी आणि जेथें जेथें पठाण भरले असतील तेथें तेथें ह्या क्षत्रियांचा भरणा करावा.* मुंबईस तर या महाराष्ट्रसंरक्षकमंडळाचे केंद्र पाहिजे. शेठ सावकार, व्यापारी, भाटे यांना या संरक्षकांची अत्यंत आवश्यकता असते. हिंदुसंरक्षक पुरेसे मिळत नाहींत म्हणून त्यांना नाइलाज म्हणून पठाण ठेवावे लागतात. हे पठाण ऐन प्रसंगी कसा अवसानघात व विश्वासघात करितात हे महशूरच आहे. महाराष्ट्रसंरक्षकवर्गाची हिंदुसंघटणेला फार जरुर आहे हे पाहून आमच्या

* गतवर्षाच्या मुंबईच्या दंग्यापासून तेथे नेपाळी गुरुखे नेमण्यात येत आहेत. हाच उपक्रम सर्वत्र व्हावा.

ब्राह्मणेतर बंधुर्नीं हें परकीय विष घालविष्याचा उद्योग करावा अशी त्यांना अत्यंत प्रेमाची सूचना आहे.

आमच्या बंधुर्नीं ब्राह्मणेतर हें नांव धारण करण्यामध्यें मोठी चूक केली असून ब्राह्मणद्वेष करतां करतां हे सर्व ब्राह्मणेतर हळर्णच्या भिकार ब्राह्मणां-सारखेच होऊं लागले आहेत. ब्राह्मणांच्या पळीपंचशत्रीचा, दर्भसमिधांचा व भिक्षुकीचा हेवा त्यांच्यामध्यें उत्पन्न होऊन पुष्कळ ब्राह्मणेतर हळीं भटजी होऊं लागले आहेत. कित्येकांना ब्राह्मणांच्या कारकुनीपणाचा हेवा वाटतो. हळीं त्या कारकुंडया वर्गातहि पुष्कळ ब्राह्मणेतर जाऊं लागले आहेत. पुष्कळ ब्राह्मणेतरांना ब्राह्मणांचा ताक, भात, भाजी हा आहारहि वरा वाटत असून ते त्या बाजूने अनुकरणासुळे निःसत्त्व होत आहेत. ब्राह्मणेतर बंधुंना हिंदुसंघटनेच्या दृष्टीने आम्ही असें सांगतों कीं, कृपा करून बामणी कारकुनीचें, बामणी भिक्षुकीचें व बामणी अन्नाचें अनुकरण करूं नका. ब्राह्मणांचें अनुकरण बुद्धिमत्ता, स्वच्छता, कर्तृत्व, विद्या, धडाडी एवढ्या क्षेत्रांत पाहिजे तितके करा. पण आहार, विद्यार व व्यवहार या बाबतींत भटाळलेले बिलकूल होऊं नका. ब्राह्मणेतर समाजांत मत्स्याहार व मांसाहार करणाऱ्या कितीतरी अभिजात जाती आहेत. त्यांतील पुष्कळांनीं बामणी आहाराचें सेवन करून कांदा, व लसूण यांवरहि बहिष्कार घालण्यास सुरुवात केली आहे हें अत्यंत घातक आहे. हळीं पंचदाविड ब्राह्मण समाजांत तूप, दूध, दर्हीं, याविरहित जो निःसत्त्व आहार आहे तो फक्त विधवेला व संन्याशालाचा उपयुक्त आहे. खाशिवाय इतर व्यावहारिकांना, विशेषत: ब्राह्मणेतरांना व क्षात्रवृत्तीचें रक्षण करणाऱ्यांना या आहारानें मेषपात्रता आव्याशिवाय राहणार नाहीं. ब्राह्मणेतरांनीं आपल्या समाजांत पौष्टिक मत्स्याहार आणि मांसाहार धडाडीनें प्रचलित करावा. तसेच कांहीं जारीत विधवावपनाचें बामणी अनुकरण होत आहे तेंहि बंद करावें. ब्राह्मणांचा द्वेष करतां करतां सर्वत्र बामण होण्याचा दुर्धर प्रसंग येत आहे. म्हणून ही सावधगिरीची सूचना मुहाम केली आहे.

हिंदुसंघटणाच्या कार्याकरितां ब्राह्मण-ब्राह्मणेतर वादाचें निर्मूलन होणे अत्यावश्य आहे. या वादांत दोन्ही बाजूंसहि वराचसा गैरसमज आहे. सत्यशोधकांची मंते अगदीं दुसऱ्या टोकार्चीं असलीं तथापि ब्राह्मणेतरांतील फार थोडा वर्ग त्या मताचा आहे. सत्यशोधकसमाजाचा हळा हा रावबाबी ब्राह्मण्यावर

आहे. भटजी ब्राह्मण्य कर्फ रावबाजी ब्राह्मण्य हें फार घातक आहे. जितका सत्यशोधक समाज वाईट तितकेंच हें रावबाजी ब्राह्मण्य वाईट आहे. हे दोघेहि हिंदुसमाजाचे शत्रू आहेत. महाराष्ट्रिय ब्राह्मणांत वैदिक व स्मार्त ब्राह्मण्यानें युक्त असे थोडे बहुत ब्राह्मण आहेत. परंतु ब्राह्मणांपैकीं वराचसा ब्राह्मणसमाज रावबाजी ब्राह्मण्यानें पछाडलेला आहे. ब्राह्मण म्हणून श्रेष्ठ, तो किंतीहि दुराचारी किंवा ग्रष्ट असो, ‘ जरा ब्राह्मण झाला ग्रष्ट । तरी तिहीं लोकीं श्रेष्ठ ’ अशीच त्यांची समजूत ! ज्ञान, विद्या, तप, त्याग व सदाचार हीं लक्षणे हे रावबाजी ब्राह्मण पूर्ण विसरून गेलेले आहेत. यांचे ब्राह्मण्य काय तें सौंवल्याओंवल्यांत, विटाळ-चंडाळांत, उच्चपणाच्या ऐटांनें दुसऱ्याशीं तुसडेपणाच्या वागणुकीतच सांटविलेले आहे. या रावबाजी ब्राह्मणांची सर्वोंविषयींची अनुदार वृत्ति हीच सत्यशोधक समाजास जन्म देती झाली. महाराष्ट्रिय ब्राह्मणांना घर्मेंड अशी कीं, आपण फार शाहाणे आहोत, फार बुद्धिमान् आहोत व मुत्सदी आहोत. या घर्मेंडीवरच हा ब्राह्मण समाज सामाजिक सुधारणेला नेहमी विसरूद्ध असतो. तसेच सामाजिक सर्व दोष असतांना आपण पूर्वी स्वराज्य मिळविलें व तें चालविलें अशीहि या वर्गाला ऐट आहे. परंतु भावी लोकशाहीच्या कालांत जी समाजव्यवस्थां शक्य तेवढी आपल्या परंपरेनुसूल असावयास पाहिजे, ती करण्याकडे हा ब्राह्मण फारसे लक्ष देत नाहीं, किंवृतु नाहीं. या वृत्तिविसरूद्धच सत्यशोधकसमाजानें बंड केले. आज हिंदुसंघटनेच्या दृष्टीनें जीं समतेचीं तत्त्वें हिंदुसमाजांत असार्वीं असे समंजस हिंदूंना वाटतें त्यांचीच मागणी २५-३० वर्षांपूर्वीं सत्यशोधकांनीं केली होती. पूर्वीं ज्या मागण्या स्पृश्य ब्राह्मणेतरांनीं केल्या, त्यांचा विचार ब्राह्मणांनीं तेव्हांच उदारतेने केला असता तर हा वाद इतका विकोपास खास गेला नसता. प्रथम ब्राह्मणेतरांना ब्राह्मणांचे धार्मिक व सामाजिक वर्चस्व असहा वाटत होते. व २५।३० वर्षांपूर्वीं तें खरेहि होते. पण गेल्या १५।२० वर्षांत जी जगांत व इतरत्र विचारकांती झाली व आर्थिक प्रश्न जो बिकट होऊन बसला त्यामुळे धार्मिक व सामाजिक बाबर्तीत ब्राह्मणांचे ब्राह्मणेतरांवर वर्चस्व फारच थोडे राहिले आहे. पण जी गोष्ट ब्राह्मण आज कृतीनें प्रत्यक्ष करीत असतां बँलण्या-सहि तयार नाहीत ती करण्याला २५ वर्षांपूर्वीं कसने तयार असणार ? अर्थात्

या राववाजी ब्राह्मणांच्या अनुदारपणामुळे व सत्यशोधकांच्या उच्छृंखलपणामुळे हा वाद उत्पन्न झाला आहे.

ब्राह्मणेतरांच्या मागण्या तरी काय आहेत व त्या ब्राह्मणांनी कशा पुरवाव्यात याला नेमके व रोखठोक उत्तर यापूर्वी भिक्षत नसे. कारण सत्यशोधक हे अद्वातद्वा बोलून देव, वेद, संस्कार व संस्कृती या सर्वांची टरच उडवीत असत ! ते वेदाधिकार पाहिजे असें म्हणतील तर उत्तर, तो सर्व हिंदूंस आहे. वेद हे टाकाऊ आहेत असें म्हणतील तर उत्तर, हिंदूंचा ग्रंथ श्रीकृष्णकृत गीता आहे. तेहतीस कोटी देव हे थोतांड आहे असें म्हणतील तर उत्तर, राहोत ते आमचे देव, पण सूर्य हाच सर्व हिंदूंचा देव आहे. भट्टाभिक्षुकांची दलाली नको असें म्हणतील तर उत्तर, दलाली किंवा मध्यस्थी ही भाषा शास्रांतच नाही. अशी उत्तरे त्यांना देतां येण्याजोर्गी आहेत. पण तो पक्ष दुराराव्य असल्यानुळे समंजस ब्राह्मणेतरांच्या मागण्या ह्यांनी स्पष्ट होत आहेत. त्या पुढीलप्रमाणे आहेत:-

१. ब्राह्मणांनी अब्राह्मणांस म्हणजे सर्व हिंदूंस हीन समजून नये व त्यांचा विटाळ मानून नये.

२. सर्व हिंदूंच्या घरीं त्यांनी बोलावल्यास पुरोहित या नात्यानें वेदोक्त कर्म करावे. वेदाचा अधिकार सर्व हिंदूंना असावा.

३. स्वतःचे धर्मविधि व संस्कार प्रत्येक हिंदूला आपल्या इच्छेप्रमाणे कोणत्याहि सच्छील व विद्रान हिंदूकडून करवून घेण्याची परवानगी असावी.

४. देवालयांत (यंवकेश्वर, पंडरपूर, कोल्हापूर, श्रीक्षेत्र नरसोबाची वाडी इत्यादि ठिकाणीं सुद्धां सर्व हिंदूंस सारखे अधिकार असावेत, म्हणजे जेथे जेथे ब्राह्मणांस आंत जाण्याची व पूजा-अर्चा करण्याची मुभा आहे, तेथे तेथे प्रत्येक हिंदूला जाण्याची व पूजा करण्याची घंडी नसावी.

५. जन्मसिद्ध शेषतेचा जुलूम हा कुणीहि दुसऱ्यावर न करावा. स्वेततिकरितां प्रत्येकानें ती लक्षांत ठेवावी.

याप्रमाणे समंजस ब्राह्मणेतरांच्या या मागण्या आहेत. त्या देशकालज्ञ समंजस ब्राह्मणांना मुळींच अमान्य होण्याजोग्या नाहीत. ब्राह्मणेतरांमध्ये स्पृश्य हिंदूप्रमाणे अस्पृश्य हिंदूहि आहेत असें समजून मागण्यांचा विचार केला पाहिजे. या सर्व मागण्या असच्या मर्तें ब्राह्मणांनी पुरविल्या पाहिजेत. राववाजी ब्राह्मणानें भारलेले ब्राह्मण सर्वांचा विटाळ मानतात व सर्व हिंदूंना सर्व स्वतः-

पेक्षां हीन समजतात. मग ते अब्राम्हण कितीहि चांगले वागोत वा कितीहि शुद्ध असोत. आम्ही असें खात्रीने सांगू शकतों कीं, अब्राम्हणांमध्यें कितीतरी स्वच्छ, आचारसंपत्र व व्यवस्थित अर्शां घरार्णी आहेत. पण हा ब्राम्हण सर्वांना कमी समजतो. कुश्यामांजरापेक्षां हा रावबाजी ब्राम्हण अशा अब्राम्हणांचा विटाळ जास्त समजतो. ब्राम्हणेतरांना जर कांहीं बोचत असेल तरते हेच. या विटाळामध्यें तुच्छतेची वृत्ति आहे व एक प्रकारचे असें आव्हान आहे कीं ब्राम्हणेतर कितीहि श्रेष्ठ झाले तरी ते कर्धीहि आमच्या। बरोबरीचे होणार नाहीत. पायांची वहाण पायीं बरीं, हा आधार! हें आव्हान, हा दर्प, हा वृथा अहंकार, विटाळ मानून जो दर्शविला जातो तो ब्राम्हणेतरांना असव्य होतो. सत्यशोधक मतांत न गेलेल्या अगदीं सनातनी ब्राम्हणेतरांचें मुद्रां हेच म्हणें कीं, ब्राम्हण हा आमच्यार्शी नेहमी उच्चपणाच्या कुर्यानें वागतो, हें आम्हाला असव्य होतें. इंग्रजांची उच्चपणाची वागणूक व आव्यतेचा दिमाख ब्राह्मणांना खपतो काय? इंग्रज जसा ब्राम्हणानं खपत नाहीं, तसा ब्राम्हणांचा पोकळ उच्चपणा हा ब्राम्हणेतरांना आज खपत नाहीं, यांत आश्रय तें कसलें! ब्राम्हण स्त्रिया तर अब्राम्हण स्त्रियांचा विटाळ मानून वेळोवेळीं खांचा तिरस्कार करून स्वतःच्या सोंवळ्यांचे प्रदर्शन करितात. ही वागणूक यापुढे शिकलेल्या व समंजस अब्राम्हण स्त्रियांना झहन होईल काय? बरें, तो विटाळ तरी असला चमत्कारिक आहे कीं गजानन मिलचें पातळ म्हटले कीं तो जातो व लुगडे म्हटले कीं तो येतो! हें विटाळचंडाळांचे खूळ ब्राम्हणांना फारच आहे. या भटजी-ब्राम्हणांत सोबळे-ऑवळे, व विटाळ यांशिवाय दुसरें कांहीं नाहीं असें म्हटले तरी हरकत नाहीं. हिंदुसमाजाला समर्थ करण्याकरितां अस्पृश्यतेचे उच्चाटण जर करावयास पाहिजे तर स्पृश्यांतील हे खुळे विटाळ व तन्मूलक उच्चतेची कल्पना यापुढे ठेवणे चुकीचें नाहीं काय? स्वच्छता, शुचिर्भूतपणा व पावित्र्य यांबद्दल प्रत्येकांने आपल्या समजुतीप्रमाणे खुशाल दक्ष असावें. परंतु त्याचा उपसर्ग दुसऱ्याला न व्हावा. आमच्या समजुतीप्रमाणे हिंदुसमाजांत एकंदरीत विटाळाचा अतिरेक झालेला आहें. त्यांत तारतम्य आलेच पाहिजे. तें येण्याच्या दृष्टीने ब्राम्हणेतरांची ही मागणी अवश्य मान्य केली पाहिजे.

ब्राम्हणेतरांची दुसरी मागणी वेदाधिकाराबद्दलची आहे. या मोर्गणींत ब्राम्हणांना वाईट कां वाटावें? एक ब्राम्हणेतर लिहितात “स्त्रिचन व मुसलमान

यांकडे वायबल व कुराण मागितले तर त्याला आनंद होतो, पण ब्राह्मणाकडे वेदाधिकार मागितला तर त्याला वाईट वाटर्टे हें आश्वर्य नव्हे काय ! खरोखरीच आश्वर्य ! किंवा समजूर्तीत महदंतर ! एकाला वाटर्टे वेद सर्वाना येऊ लागले तर माझी किंमत कमी होईल व माझ्या पोटावर पाय येईल, तर दुसऱ्याला वाटर्टे की बायबल व कुराण यांचा जेवढा प्रचार होईल तेवढे माझे महत्त्व वाढेल. कुराण व बायबल यांचे पाठ, यांचे शिक्षण, यांचा प्रचार चोहांकडे करण्याचा त्यांचा अद्वाहास व यत्न ! पण हिंदूधर्माचा भिशनरी जो ब्राह्मण त्याची वृत्ति मात्र अगदी उलट हा दैवदुर्विंपाक नव्हे काय ? प्राचीन शास्त्रांत वेदाधिकारनिषेध आहे व अझेल, पण उपनयनपूर्वक अपूर्वोत्पत्तीकरितां १२ वर्षे ब्रम्हचर्य पाळून गुरुगृहवास पत्करून वेदाध्ययन करण्याला कोण तयार आहे ? जेथें ब्राह्मण तयार नाहीं तेथें इतर कशाला येतो ? व जेथें प्रातीच नाहीं तेथें निषेध कशाला ? शाळांमध्यून वैदिक वाड्याय शिकविले, ठिकठिकार्णी त्याजवर चर्चा होऊन लागली तर राष्ट्र दुर्गतीला जाईल कायं ? शाळां-तील मुलांमुलीना बायबल शिकण्याची सक्कि होते, तेथें वेदांची झाली तर तें अरिष्ट होईल काय ? जर्मन पंडितांना वेदपरिचयामुळे धन्यता वाटते, इंगिलिश व अमेरिकन संस्कृत पंडित त्या वाड्याकडे आदरानें पाहतात, जगांतील अत्यंत प्राचीन वाड्याय, उत्कृष्ट वाड्याय आणि आश्वर्यकारक वाड्याय या नात्यानें त्यावर सर्व जगाची सत्ता असतांना हिंदूनाच त्याचा अविकार नाहीं असें ब्राह्मणांनी म्हणणे हें भटजी-ब्राह्मणाला शोभेसे आहे. अकोला येथें ब्राह्मण परिषदेने सर्वाना वेदाधिकार आहे हें घोषित केले हें फार चांगले केले पण कांही वैअकल्यांना तो ठराव म्हणजे चारुवर्ण्याचा दसपिंड करणारा ठराव वाटतो हें किती आश्वर्य ?

समंजस ब्राह्मणेतरांची तिसरी मागणी वेदोक्त संस्कार व वर्षमविधि यांसंबंधाची आहे. तीहि त्यांच्या इच्छेप्रमाणे ब्राह्मणांनी पूर्ण केली पाहिजे. पौरोहित्य हें अब्राह्मणाला शास्त्रांत सांगितलेले नाहीं हें खरे, पण आज ब्राह्मण तरी अगदीं सत्पात्र व पौरोहित्य करून घेण्याला योग्य असे आहेत कोठे ? धंद्याच्या दृष्टीने ब्राह्मण पाहिजे ते धंदे करीत आहेत. भिक्षुकांची मुळे सुद्धां मोटार ड्रायव्हर, दारूच्या गुत्यांतील कारकून, नाटकातील नट इत्यादि धंदे करीत आहेत. प्रत्येक खेड्यांत बहुतेक जोसपण व कुलकरण हीं दोन्ही कामे एकच ब्राह्मण करीत असतो. कुलकर्णी म्हणजे गांवांतील महाकारस्थानी मनुष्य, त्याने सर्व कारस्थाने करून पुन्हा धर्मगुरु म्हणून पाय खुवून ध्यावे हें वरें काय ? व

अशांची पाद्यपूजा समंजस ब्राह्मणेतर यापुढे करतील काय ? आपद्वर्मांच्या सबवी-वर इतर वाटेल ते घंडे करावयास लागून शिवाय इतर वर्णांच्या धर्मविर्भाविध्यें पुरोहितत्व करण्याचा हक्क ब्राह्मण सांगू लागेल, व पुरोहिताला न बोलाविले तरी दक्षणा दे असा वृत्तीचा संबंध जोडू पाहील, तर ती दक्षणेची मागणी नियं ठरेल. धर्मकृत्य चालविण्यास बोलावळे तर जावे पण हक्क सांगू नये आणि अनाहूत जाऊ नये. शिवाय अत्यंत भ्रष्ट ब्राह्मणांच्या हातून तीर्थक्षेत्रांच्या ठिकाणी वाड-वडिलांची श्राद्धे झाली तर आपले पिंतर स्वर्गला जातील असें हल्लीच्या ब्राह्मणांना तरी वाटते काय ? पंढरपूरचे बडवे, प्रयागचे प्रयागवळ, रामेश्वरचे पंडे, आणि असेच वह्या घेऊन धांवपळ करणारे जे क्षेत्रस्थ ब्राह्मण असतात, त्यांची ती चर्या पाहून खास सुशिक्षित समंजस ब्राह्मणांना काय वाटते ? प्रस्तुत लेखकाला तर यात्रा करितांना कित्येक ठिकाणी असें वाटले कीं असल्या पशु-तुल्यां^५ ब्राह्मणांकडून तीर्थविधि करून घेण्यापेक्षां तो न केलेला वरा ! हीच वृत्ति जर समंजस ब्राह्मणेतरांमध्ये आमजोश्याबद्दल उत्पन्न झाली तर त्यांत काय दोष ? रा. गुंजाळ, रा. आवटे, नलावडे, भुईजचे तात्यासाहेब जाधव, नागपूरचे राजे भोसले, यांसारख्या सनातनी क्षत्रियांनासुद्धां पाहिजे तसल्या ब्राह्मणांकडून तो केवळ जोशी व वतनदार आहे म्हणून धार्मिक विधि करून घ्यावे असें मुळांच वाटत नाहीं. तंब्हां मिळाल्यास चांगला ब्राह्मण व न मिळाल्यास इच्छेप्रमाणे ब्राह्मण किंवा स्वज्ञातीचा कोणाहि हिंदु पुरोहेत याकडून धर्मकर्मे करून घेण्यास पूर्ण स्वातंत्र्य असावे, अशी त्यांची समंजस मागणी आहे. आमच्या मते ही मागणी योग्य व न्याय आहे म्हणून ती पुरी केली पाहिजे.

समंजस ब्राह्मणेतरांची चौथी मागणी देवालयप्रवेशाची आहे. ब्राह्मण जेथपर्यंत आंत जातो तेथपर्यंत त्यांनाहि आंत जातां यावे व पूजा करतां यावी. जीं देवालये खाजगी आहेत तेथे व्यक्तोचीं आवडनिवड ही असणारच. कांहीं देवालये केवळ ब्राह्मणांपुरतीं, तर कांहीं क्षत्रिय, वैश, स्मार्त यांकरितांच असतील. कांहीं विशिष्ट पंथाचीं असतील तेथे सर्वांनी आंत जावे असें म्हणतां येणार नाहीं. पण नियम असा असावा कीं, हिंदूच्या प्रत्येक देवळांत सर्व हिंदूंतीं लांबून दर्शन

^५ अत्रिस्मृतिमध्ये १० प्रकारचे ब्राह्मण सांगितले आहेत. त्यांत एक पशु-ब्राह्मण आहे. त्याचे लक्षण नुसत्या जानव्याचा गर्व वाहणारा असें आहे.

व्यावें. गाभान्याबाहेरून सर्वांनी दर्शन घ्यावें. आंत पुजान्याशिवाय कोणीहि ज्ञाऊ नये. तो पुजारीहि मोठा सत्पात्र व चांगला असावा. नाहीं तर चोर व लुटारू हे एक तच्छेने देवाचें विडवन करतात, तर पुजारी देवावर देवघेवीचा धंदा करून त्याची विटबना करतात. असो, तात्पर्य इतकेंच की ब्राह्मणब्राह्मणेतर वाद मिटावा म्हणून ब्राह्मणांनी आपल्या मालकीचीं देवालये लांबून देवदर्शनार्थ सर्वांना मोकळीं करावीं, इतरांना त्या कार्मी प्रोत्साहन घावें, आणि दर्शनाकरितां जाणान्या सर्व ब्राह्मणांनी सर्वांबरोबर लांबून दर्शन घ्यावें.

आज प्रत्येक देवकांत महाराष्ट्रांत ब्राह्मण आंत जातो व स्पर्श करून पूजा अर्चा करतो, या हक्काचा त्याग त्यानें केला पाहिजे. ब्राह्मणांनी आजवर पुष्कळ त्याग केला आहे. त्याग हेच त्याचें वैशिष्ठ्य आहे. म्हणून त्यांनी आजहि हा वाद मिटविण्याकरितां व हिंदुत्वरक्षणाकरितां त्याग केला पाहिजे. देवळे, क्षेत्रे, तीर्थे, हीं सर्वांना दर्शन व स्नान यांकरितां भोकळीं करून दिलीं पाहिजेत. तेयें प्रतारणा उपयोगी नाहीं. मात्र त्या स्थानाच्या सामुदायिक व सार्वजनिक मालकी विहाराटी काय आहेत हे पाहूनच तीं स्पृश्यांच्या व अस्पृश्यांच्या स्वाधीन स्नानदर्शनाकरितां केलीं पाहिजेत. आमच्या पुष्कळ ब्राह्मणबंधूना ही भाषासुद्धां सहन होणार नाहीं, हे आम्ही जाणून आहों; परंतु त्यांनी हे ध्यानांत धरावें कीं सूर्य, अग्नि, ईश, वस्ण याच आपल्या खन्या वैदिक देवता नव्हेत काय? “ते भंत्रा ब्राह्मणाधीना ब्राह्मणो मम दैवतम्” हे वाक्य ब्राह्मणांनी आठवावें. ब्राह्मणांना आपले देव गेले असें जर वाढू लागले तर त्यांनी आपल्या अग्निहोत्र संस्येचे पुनरुज्जीवन करावें. सूर्य व अग्नि याच त्यांच्या खन्याखन्या वैदिक उपास्यदेवता आहेत. म्हणून इतर देव, क्षेत्रे व तीर्थे हीं ब्राह्मणेतरांना दर्शन, स्पर्शन, पूजन व स्नान यांकरिता आतां भोकळीं ठेवावीं म्हणजे त्यांचे काम झाले.

ब्राह्मणेतरांची पांचवी मद्वत्वाची मागणी, जन्मतः श्रेष्ठ कनिष्ठ ही भावना ब्राह्मणांनी ठेवू नये व श्रेष्ठतेचा जुलूम दुसऱ्यांवर करू नये अशा अर्थाची आहे. जन्मतः आपण उच्च आहोंत, ही कल्पना पूर्वपरंपरेच्या स्मरणाच्या दृष्टीने इष्ट आहे. पण ती स्वोन्तीकरितां आहे, दुसऱ्याला दाखविण्याकरितां नाहीं. उच्च व नीच हे शब्दच मुर्झी सापेक्ष आहेत. दुसऱ्यानें मान दिला तरच उच्चता प्राप्त होते. कोणतेहि श्रेष्ठत्व हे दुसऱ्याच्या मानण्यावर ध्वनलंबून आहे. श्रेष्ठत्वाच्या अहंकाराला दुसऱ्याच्या भावनेच्या उपर्मदानें अधिक वाईट स्वरूप येते. शिष्यानें

मान दिला तरच गुरुचे गुरुत्व, तरुणांनी मान दिला तरच बडिलांचे वडिलपण, असा व्यवहार आहे, तो लक्षात घेऊन ब्राह्मणांनी उच्चता मनांत ठेवावी, घरांत ठेवावी, ती दुसऱ्याला दाखवू नये व दुसऱ्यावर लाढू नये, असे समंजस ब्राह्मणेतरांचे म्हणणे असल्यास ते अयोग्य आहे असे आम्हांस वाटत नाही.

समंजस ब्राह्मणेतरांच्या या मागण्या समंजस ब्राह्मणांनी मान्य करण्यास धर्मदृष्ट्या मुर्झांच अडचण भासत नाही. कारण या सर्व मागण्या बरोबरीची वृत्ति ठेवा, एवढेच ध्वनित करीत आहेत. या मागण्यांमध्ये जाति मोडण्याची भाषा नाही. सहभोजन व सहपान यांचाहि संबंध नाही.

ब्राह्मणेतरांच्या या मागण्यांना मान्यता म्हणूनच चार वर्षांपूर्वी वाई येथील ब्राह्मण—परिषदेपुढे पुण्याचे रा. ल. ब. भोपटकर यांनी एक चांगला ठराव आणला होतां. ब्राह्मणेतरांच्या मागण्या, भोपटकरांचा ठराव आणि त्यांच्या जोडीला अकोला येथे बृहन्महाराष्ट्र ब्राह्मण परिषदेने पास केलेले ठराव ठेवले म्हणजे समंजस ब्राह्मणांनी ब्राह्मणेतरांच्या मागण्या आचाराने व उच्चाराने मान्य केल्या आहेत असे उघड उघड दिसते. ब्राह्मण समाजाची मनोवृत्ति आतां पालटली आहे असे म्हणण्यापेक्षां समंजस ब्राम्हण ब्राह्मणेतर हे विचाराने आतां एक झाले आहेत असे म्हणतां येते.

रा. भोपटकरांनी जो पांच कलमी ठराव पुढे आणला होता त्याचेच संक्षिप्त स्वरूप म्हणजे अकोला परिषदेचा समतेचा ठराव होय. हा ठराव सूत्रवाक्य समजल्यास ब्राह्मणेतरांच्या मागण्या व भोपटकरांचा ठराव म्हणजे या सूत्रांवरील परिष्कार किंवा स्पष्टीकरण होय. अकोला सभेचा समानतेचा ठराव व दुसरे एक दोन ठराव येथे जसेच्या तसे देतोः—

समानता:—हिंदूंतील कोणतीहि जाती सामाजिक अगर धार्मिक दृष्टीने जन्माने श्रेष्ठ कनिष्ठ नाही, असे या परिषदेचे मत आहे.

वेदाधिकार:—आर्यांचे वेद हे अत्यंत पवित्र आहेत, त्यांच्या अभ्यासाने अपवित्रहि पवित्र व धन्य होतील, अशी त्यांची योग्यता आहे. वेदांस अपवित्रता येणे कधीहि शक्य नाही. म्हणून वेदांच्या अभ्यासाचा मनुष्यमात्रास अधिकार आहे, असे या परिषदेचे मत आहे.

पौरोहित्य:—ब्राह्मणेतरांची धर्मकृत्ये करण्यासाठीं त्यांनी ब्राह्मणास बोलाविल्यास मात्र त्यांचे घरी जाऊन त्यांची धर्मकृत्ये यथासांग पार पाढावी.

जाहीर परिषदेपुढे न आलेला पण विचार-सभेमध्ये पास झालेला अस्पृश्यता निवारण्याचा ठराव ‘आजपर्यंत अस्पृश्य मानण्यांत येणाऱ्या जातीना यापुढे कोणत्याहि वावर्तीत अस्पृश्य मानण्यांत येऊ नये’ असा आहे. हे सर्व ब्राह्मण परिषदेचे ठराव म्हणजे ब्राह्मणेतरांच्या पदरांत त्यांच्या मागण्यांचे घान-लेले पुरें पुरें माप होय. हें माप घातल्यामुळे ब्राह्मणेतरांची वृत्ति खास बदललेली असून ना. भास्करराव जाधवरावसारखे ब्राह्मणेतरांचे पुढारी धार्मिक सामाजिक बाबी आतां गौण आहेत, व त्या बावर्तीत ब्राह्मणांच्या घोरणविषयी कांही कुरकुर राहिलेली नाहीं असा कुली जबाब देत आहेत. अकोला ब्राह्मणपरिषदेने दूरदर्शिणाने चांगले ठराव करून हा वाद गाडून टाकण्याचा स्तुत्य उपक्रम केलेला आहे. या ठरावाप्रमाणे ब्राह्मणांमध्ये ती वृत्ति उत्पन्न करण्याचे कार्य ब्हावयास पाहिजे. ठरावाप्रमाणे कृति ब्राह्मणांकडून घडली की, समंजस ब्राह्मणेतर ब्राह्मणांर्थी सहकार्य करून हिंदुसंघटनेच्या क्षेत्रांत खांद्यास खांदा लावून काम करतील. ब्राह्मणांतील कांहीं गणंग हे जसे भटजी-ब्राह्मण्याचा पुरस्कार करून स्वतःचे स्तोम वाढवतील, त्याचप्रमाणे सत्यशोधकी ब्राह्मणेतरहि सांप्रतच्या राजकारणामध्ये केवळ नोकरीचा स्वार्थ साधावा म्हणून हा वाद वाढविण्याचा यत्न करतील. पण ज्ञानात लौकरच या उभयतांचे स्वार्थी कावे उघडकीन आले म्हणजे या दोन्हीहि पक्षांचे लोक समाजामध्ये काढीकिंमतीचे ठरतील. महाराष्ट्रांत समंजस ब्राह्मणांर्थी व ब्राह्मणेतरांर्थी आतां पुढे येऊन हिंदुसमाजाच्या पुनर्वटनेचे अर्थात् संघटनेचे कार्य जोरानें चालविले पाहिजे. ना. भास्करराव जाधवांना आज या चलवळीचे महत्त्व कळत नाहीं असें नाहीं. मुसलमानांचे आक्रमण त्यांनाहि असह होत आहे, पण करतात काय? माणसे थोडीं, तीं स्वार्थी, सर्वांचे लक्ष लोकांसाठे, त्यासुळे त्यांचा नाइलाज आहे. श्री. तात्यासाहेब जाधव, वै. जयकर, घनश्याम दास विर्ला, संग्रामकार नलावडे व रा. गुंजाळ अशांसारखी मंडळी पुढे येऊन काम करून लागली म्हणजे स्वार्थी ब्राह्मणेतर वर्ग आपोआपच मार्गे पडेल.

हिंदुसंघटनेचा पुरस्कार ब्राह्मणांर्थी प्रामाणिकपणाने करून घरोवरीं हिंदु सभेचा संदेश पोंचविला पाहिजे. ब्राह्मणांतील पुष्कळ लोकांकडून हिंदुसंघटनेचीं तत्त्वे अंमलांत येऊ लागली म्हणजे जुन्या मताचा ब्राह्मणेतर वर्गहि त्यांचे अनुकरण करील. ब्राह्मणेतरांपैकीं लक्षावधि लोक हिंदुसंघटनेला अनुकूल आहेत. सत्यशोधकी मताचे लोक एकंदरीत फारच थोडे आहेत. त्यांना व्यापक दृश्य

नसत्यामुळे ते एकांगी विचार करतात. परंतु त्यांना हिंदु संघटनेचे महत्त्व पटविले व त्यावाचून हिंदुसमाज जगणे अशक्य आहे अशी खात्री करून दिली म्हणजे सत्यशोधकी सुद्धा हिंदुसंघटनावादां होतील. मुसलमार्नांचे चौकेर आक्रमण त्यांनाहि असून वाटते. आणि धंशावर अर्थात् पोटावर झालेले आक्रमण त्यांच्या डोळ्यांत भरते. विश्वासानें विश्वास वाढतो. ब्राह्मण व बाह्यणेतर यांनी परस्पर विश्वास उत्पन्न होण्याजोगे हें कार्य हातीं घेतल्यास वाद मिळून महाराष्ट्रिय हिंदु-समाज समर्थ होईल.

समंजस ब्राह्मणेतरांच्या मागण्या अकोला येथे ब्राह्मण परिषदेने ठराव रूपानें ज्या मान्य केल्या त्यांव्यतिरिक्त जर ब्राह्मणेतर ब्राह्मणांना असें म्हणतील कीं, तुम्ही आमच्या घरीं जेवलेच पाहिजे, तुमच्या मुली आम्हांस दिल्याच पाहिजेत आणि आर्थिक क्षेत्राहि आमच्याकरितां मोकळीं ठेविलेच पाहिजेत, तर हें म्हणणे आततार्यापणाचे होणार आहे. आर्थिक क्षेत्र कोणी कोणाकरितां मोकळे ठेवैत नाहीं. ज्याचे कर्तृत्व अधिक तो आर्थिक क्षेत्रांत पुढे येतो. अर्थात् ब्राह्मणेतरांनी ब्राह्मणांना तें क्षेत्र मोकळे ठेवा असें म्हणणे चुकीचे होईल. पुष्टकळ ठिकाणी मुसलमान व्यापारी हिंदु व्यापाच्यांना मार्गे टाकीत असून मोठमोळ्या अधिकाराच्या जागाहि ते आक्रमूळ लागले आहेत. ब्राह्मणेतरांनी ती पात्रता आणली पाहिजे, तिकडे लक्ष दिले पाहिजे आणि आर्थिक क्षेत्रे बळकाविलीं पाहिजेत.

भोजनव्यवहार हा केळ्हाहि हड्डाने होत नसून प्रेमाने होतो. लगाचा व्यवहार तर त्यापुढचा आहे. अन व लगव्यवहार परस्परांत होण्याला संस्कृतभेद, कल्पनाभेद, आचारभेद, संस्कारभेद आणि वंशभेद हीं नष्ट व्हावीं लागतात. म्हणून, अन, लग व अर्ध हीं क्षेत्रे सोडून इतर सर्व क्षेत्रांत जे सामाजिक, धार्मिक हक्क असतील ते त्यांनी घावेत व ब्राह्मणांनी त्यांना घावेत. ब्राह्मण बंधुनाहि आम्ही असें सांगतों कीं, देशकालपरिस्थिति पाहून जुने दुराग्रह सोडावे, ब्राह्मणेतर म्हणतील ते सामाजिक व धार्मिक हक्क त्यांना देण्याची ही देळ आहे. हा कांतीचा काळ असल्यामुळे या वेळेला माघार घेतल्यास इती होण्याचा संभव आहे. किंतु दिवस ब्राह्मणांच्या हाडीमार्शी खिळलेले संस्कार मोडणे कठीण आहे हें आम्ही जाणून आहोत. तथापि जन्मतः उच्चनीचपणाची कल्पना व भिक्षुकहक्काची कल्पना सोडून देऊन समतेच्या पातळीत ब्राह्मणांनी ब्राह्मणेतरांना आणिले पाहिजे. हा लोकशाहीची

काल म्हणजे, समतेचा काल म्हणजे, कृत्रिम उच्चनीचपणा घालविण्याचा काल आहे. घडाक्याने पुढे जातां जातां धांवणाऱ्याला जसा आपला तोल सांभाळतां येत नाहीं तसें या क्रांतीच्या काळांत पुष्कळसे होण्याचा संभव आहे. परंतु त्याची फारशी पर्वा करू नये. वावटळ ओसरल्यावर जशा सर्व वस्तु स्वच्छ दिसून लगतात तशीच क्रांतीची लाट ओसरल्यावर समतोल होण्याला वेळाहि मिळेल. ब्राह्मणांनी फक्त अन्नव्यवहार, लभव्यवहार व पौरोहित्य फक्त पंच द्राविड मौड ब्राह्मण पोटजातीर्तीं करू आणि ज्या क्षेत्रांत जाऊन अर्थसंपादन करतां येईल तें क्षेत्र बळकावूं एवढाच आप्रह धरावा; इतर सर्व दुराप्रह सोडून त्यांनी ब्राह्मणेतरांच्या बरोबरीचें व्हावे.

अकोल्यास समंजस ब्राह्मणांनी जरी मागण्या मान्य केल्या, तथापि सर्व ब्राह्मण कुठें तयार आहेत असे कोणी म्हणतोल, त्यास उत्तर हेच की, जे तयार आहेत त्यांच्याकडून काम करून व्या द्विणजे झालें. फार पुढे जाऊन ‘जात नष्ट करा.’ सर्व जातीचें रक्त सर्व जातींत खेळले पाहिजे असें म्हणणारे जे सत्यशोधक आहेत त्यांना आम्ही शेवटीं इतकेच सांगतों कीं, हिंदुस्थानसारख्या मोऱ्या राष्ट्रांत भिन्नभिन्न मानववंशांच्या समुदायांत, ही गोष्ट आणखी कांहीं शतकें तरी अशक्य आहे. हिंदुसमाजांतील अनेक थरांत जें स्वाभाविक अंतर आहे तें अनेक कारणांनी आज हलुंहलुं तुटत आहे. अंतर तुटण्याला व तोडण्याला परिस्थितीहि अनुकूल असल्यामुळे पोटजातीर्तीच्या एकीकरणाची भाषा व कार्य यांचा प्रवार केला पाहिजे. हिंदुसंघटनेच्या दृष्टीनें पोटजातीर्तीच्या एकीकरणाला महत्त्व येत असून विरोधाहि जात चालला आहे. हें कार्य पन्नास वर्षे पुरेल इतके आहे. पुढची भाषा व भाविष्य बोलण्यांत आज समर्थहानि होणार आहे. बाह्य प्रेरकशक्तीनें हिंदु-समाज ढवळला जात आहे. अर्थात् अर्धे शतकांत जगांत कोणती उल्यापालथ होईल व काय प्रश्न उपस्थित होतील याचा कांहीं पत्ता लागत नाहीं. आज हिंदु-संघटनेच्या दृष्टीनें पोटजातीर्तीच्या एकीकरणापर्यंत आपण आलों आहोत. महाराष्ट्रीय सत्यशोधकांनी हिंदुसमाजाचे बल वाढविण्याकरितां व्यवहार्य भाषा बोलावी व व्यवहार्य कार्यक्रम लोकांपुढे ठेवावा, नाहींतर कार्यहानि होऊन तेच खच्यासारखे बाहेर भिरकावले जातील.

भट्टाभिक्षुकांची दलाली:—भट्टाभिक्षुकांनी यापुढे आमची दलाली करण्यास येऊ नये, देव व मनुष्य यांच्यामध्ये मध्यस्थांची जहरी नाही. युरोपांत

जसें पाद्र्यांचे बंड मोडले तसें हें बंड आम्हाला मोडले पाहिजे. अशा प्रकारचे उद्गार त्राह्णेतरांनी वेळेवेळी काढिले आहेत. हे उद्गार किती अशास्त्रीय व विसंगत आहेत हें आतां पाहू.

पाश्चात्य देशांप्रमाणे आपल्या इकडे धार्मिक संशोधनाची चळवळ झाली आहे असें सिद्ध करणारे न्यायमूर्ती रावसाहेब रानडे यांनी भटभिक्षुक हे मध्यस्थ किंवा दलाल होते अशी कल्पना प्रथम आपल्या ग्रंथांत मांडिली. ज्ञानेश्वरापासून शिवाजीमहाराजांपर्यंतच्या सहाशें वर्षांच्या काळांत कर्मठपणाचे व भटाभिक्षुकांचे बंड मोडण्याचे काम साधुसंतांनी केले आणि देव व मनुष्य यांमध्ये मध्यस्थाची जरुर नाही असा सिद्धांत संतांनी प्रस्थापित केला असें रावसाहेब रानडे आपल्या ग्रंथांत लिहितात.

“ युरोपांतील या पाद्रांस व त्यांच्या लोकांस जो अधिकार प्राप्त झाला होता तो केवळ प्राचीन कालापासून चालत आला होता. कालांतराने आपण चाकर आहोत हें विस्तृन घनी आपण, राज्यकर्ते आपण, ऐद्विक पारमार्थिक सर्व शक्ति आपल्या ठारीं आहेत आणि ईश्वर व मनुष्य यांच्यामधील मध्यस्थहि आपणच आहोत असें ते म्हणू लागले. या मध्यस्थपणास त्यांनी अनेक धर्मविधींचे व संस्कारांचे कुंपण घातले. ‘पीटर्स मेन्स’ नांवाचा कर या अधिकारीवर्गानीं सुरुं केला. त्या अधिकारीवर्गाविरुद्ध ल्यूथर जेव्हां भांडू लागला त्या वेळेस या दुष्ट आचारांचा कल्स झाला होता. पश्चिम हिंदुस्थानांतील धर्मसुधारणेचे साम्य याच गोष्टींत दिसून येते. ” (मराठ्यांच्या सत्तेचा उत्कर्ष, पा. १०१९१). या उता-च्यांचे अधिक स्पष्टीकरण करण्याची जरुरी नाही. तिकडील पाद्रांप्रमाणे इकडील भटाभिक्षुक स्वतःला देव व मनुष्य यांतील दलाल असें समजत होते हें रावसाहेवांचे म्हणणे अनैतिहासिक व अशास्त्रीय आहे. पाद्र्यांना मध्यस्थ समजावयाला कोणतीं कारणे उत्पन्न झालीं असतील तीं असेत. परंतु आमच्या इकडील भटाभिक्षुकांना स्वतः दलाल किंवा मध्यस्थ समजण्यासारखी परिस्थिति ज्ञानेश्वरांच्या वेळीं खास नव्हती. इ. स. च्या आठव्या शतकांत श्रीमत् शंकराचार्यांनी समाजांतील विचार व भावना यांचे शुद्धीकरण नुकतेच केलेले होतें. शंकराचार्यांपासून ज्ञानेश्वरांपर्यंतच्या चारशें वर्षांच्या अवधींत कर्मकांडाचे मोठे प्रस्थ माजले होतें असें म्हणावें तर इतिहासांत तसें आढळत नाही. यज्ञसंस्थेची मोठी भरभराट होती असें म्हणावें तर शंकराचार्यांच्या पूर्वींच तीं संस्था “ कलौ पंच विव-

जयेत्” या सदरांत निःसंशय आली होती. असें असतांना स्वतःला देव व मनुष्य यांतील मध्यस्थ समजण्याइतके दुर्बल विचार भिक्षुकांमध्यें कोठून व कसे उत्पन्न झाले हे धार्मिक इतिहासावरून कलत नाहीं.

शुद्ध शास्त्रदृष्ट्या विचार केल्यास मध्यस्थाची कल्पना आपल्या संस्कृतीत व शास्त्रांत कोठेहि आढळत नाहीं. क्रृत्विग्, होता, पुरोहित-ज्यांना पुढे भटभिक्षुक महणण्यांत येऊ लागले, असे हे सर्व यजमानाच्या धर्मकार्यात मदत करणारे नोकर आहेत असा शास्त्रासिद्धांत आहे. कोणतोहि धर्मकर्म ज्याचें त्यानें यथासांग करावे. परंतु यजमानाला सर्वच गोष्ठी साध्य असतात असें नाहीं. म्हणून त्यानें तज्ज मदतीला घ्यावे असें शास्त्र आहे. पूर्वी धर्मकर्मात अशा प्रकारची मदत करणारा असा एक धंदेवाईक वर्ग उत्पन्न झाला व तो आजहि आहे यांत शंका नाहीं. यजमान अशिक्षित, अविद्वान् व त्याच्या धर्मकर्मात मदत करणारे पुरोहित विद्वान् अशी स्थिती पुढे पुढे उत्पन्न होऊ लागली. त्यामुळे उभयतांच्या भावनेत फरक पडले. पूर्वमीमांसेमध्यें व उत्तरमीमांसेमध्यें धर्मकर्माचे फल यजमानालाच कां मिळतें, असा एक प्रश्न उपस्थित केला असून त्याचें उत्तर यजमानालाच धर्मकर्माचे फल मिळतें असें दिलें आहे. कारण पुरोहित हे बोलून चालून दक्षिणा देऊन विकत घेतलेले असतात ! शारीरभाष्य (अ. ३ पा. ४ अधि. १४ सूत्र ४५) “तस्मै हं परिक्रियते” म्हणजे त्या सांगकर्माकरितां यजमान क्रृत्विजाला दक्षिणा देऊन विकत घेतो. शारीरभाष्यावरील ‘रत्नप्रभा’ नांवाच्या टीकेत “भृत्यकर्तृके युद्धे राजा युध्यति जयति च” म्हणजे सेवकांनी युद्ध केले तरी राजानें युद्ध केले, राजाला जय मिळाला असें जसें म्हणतात, तसें धर्मकर्माचे फल क्रृत्विजाला न मिळतां यजमानालाच मिळतें असें म्हटलें आहे. पूर्वमीमांसेमध्येहि (अ० २ पाद ७ व ८ मध्यें) निरनिराळ्या ठिकाणी हा विषय आलेला असून त्याचा निकाल ‘यजमानेन क्रीताः कर्तारः त्रृत्विजः दक्षिणादानेन कर्मकराः परिक्रेतव्याः’ दक्षिणा देऊन धर्म-कर्में करण्याकरितां मदतनीस विकत घ्यावेत, क्रृत्विज म्हणजे यजमानानें विकत घेतलेले मदतनीस असा अर्थ दिला आहे. तात्पर्य, शास्त्रांमध्यें दलालीची किंवा मध्यस्थाची कल्पना नाहीं व ज्ञानेश्वरांच्या पूर्वीचा इतिहास पाहिल्यास तेयेहि या कल्पनेचा मागमूस नाहीं. मध्यस्थांची व दलालीची कल्पना आमच्या सुधारकांनी पाश्चात्यांच्या इतिहासांतून घेतली व ती भटभिक्षुकांवर लादली.

संतांनी या मध्यस्थांचे बंड मोडले असें म्हणतात. पण भिक्षुकांचे बंड नसले तरी संताळ्यांचे बंड तेव्हांपासूनच समाजांत वाढले. संत म्हणजे देव भेटविणारा, देव व मनुष्य यांच्यामधील दलाल अशीच कल्पना समाजांत आहे. हिंदुसमाजांत संताळ्यांचे बंड वरेच आहे, संतांमध्ये अब्राम्हण संतच पुष्कळ आहेत. ते समाजाची जिज्ञासा व कर्तृत्व हीं मारोत आहेत. तेव्हां त्यांचे उच्चारण वास्तविक व्हावयास पाहिजे. हें आम्ही या ग्रंथाच्या पूर्वाधीत 'जिज्ञासा मारणारा वेदान्त' या प्रकरणांत सांगितले आहे.

ब्राह्मणेतर बंधुना आम्ही असें स्पष्ट सांगतो कीं, मध्यस्थांची व दलालांची कल्पना आमच्या संस्कृतींत नाहीं, शास्त्रांत नाहीं, जर कोणी ती आहे असें म्हणत असेल तर ती चुका आहे. धराच्या कामाला जसा सुतार किंवा गवंडी हा मजुरीने बोलावतात तसाच हा पुरोहितहि दक्षणा देऊन धर्मकर्मात मदत पाहिजे असल्यास बोलवावा. ब्राह्मणाने बोलावल्यांशिवाय कोणांचे ही धर्मकार्य करण्यास जाऊ नये. धर्मकर्म करितांना ते दक्ष म्हणून न करितां, कर्तव्यबुद्धीने करावे अशी ब्राह्मणाला शास्त्राची आज्ञा आहे.

प्रकरण सातवें

२०५८

समाजवलविचार

पोटजातींचे एकीकरण

हिंदुसमाजांचे सुक्षम निरीक्षण केल्यास हा समाज सांप्रत वर्णबद्ध नसून जातिबद्ध आहे हें उघड दिसते. वर्णव्यवस्था व वर्णसंस्था यांची नांवे मात्र शिळ्क आहेत आणि व्यवहार मात्र जातिसंस्थेच्या द्वारांच होत आहे. वर्ण व वर्णाश्रमधर्म हे जुन्या ग्रंथांतील प्रयोग आज उच्चारणे हास्यास्पद आहे.

चार वर्णांपैकी कृषि, गोरक्ष, वाणिज्य करणारा वैश्यवर्ग मात्र हिंदुस्थानांत पुष्कळ आहे. महागांगात जर्मान धारण न करणारा असा कुण्डी क्वचितच आढळेल. म्हणजे वैश्यवर्ग हा जाति व वर्ण-धर्मेचित धंदा या

दोहोनों युक्त आहे. महाराष्ट्रांत शूद्र वर्ग म्हणजे केवळ मजूरकाम करणारा वर्ग असा थोडा आहे. कृषि करणाऱ्या कुणव्याला विनाकारण शूद्र म्हणण्यांत येते. वर्णधर्मोचित आचार, संस्कार व विद्या यांनों युक्त असे ब्राह्मण आणि क्षत्रिय वर्ग, अस्तित्वांत नाहींत.

ब्राह्मण आणि क्षत्रिय हे जाति मात्र आहेत म्हणजे वर्णधर्मच्युत आहेत. चातुर्वर्ण संस्था ही परस्परावलंबी, परस्परोपकारी अशी आहे, चारही वर्णांनी आपापलीं परस्पर संबद्ध कर्तव्ये सोडलीं असल्यामुळे आज हिंदु-समाज चातुर्वर्णबद्ध आहे असे म्हणणे सर्वथैव चुकीचे आहे. शिवाय चातुर्वर्ण संस्था म्हणजे एक जुऱ्यां आहे. त्या संस्थेत क्षत्रिय राजा व ब्राह्मण मंत्री हा विशेष आहे. क्षत्रिय राजा जोंवर नाहीं तोंवर चातुर्वर्ण संस्थाच व्यवहारांत नाहीं.

आज हिंदुसमाजांतील पुष्कळ जाती ब्राह्मण, क्षत्रिय व वैश्य असें म्हणवून घेऊ लागल्या आहेत. पण तें वर्णधर्मोचित कर्तव्ये करण्याकरिता नसून त्यांना आज उच्च होण्याची आकांक्षा उत्पन्न झाली आहे म्हणून ! वर्णाभिनिवेश, वर्णाचीं ध्येये, वर्णाच्या वृत्ति, भावना, कल्पना या सर्वांचा अभाव असल्यामुळे आज वर्णसंस्था नाहीं.

आजचा हिंदुसमाज जातिबद्ध आहे. हिंदुसमाजांत जातीचे महत्त्व फार आहे, तें इतके कीं हिंदु मनुष्य जातीकरता मरतो. जगांतील माणसे कोणी देशाकरिता, तर कोणी धर्माकरिता मरतात. “जातीकरिता खाबी माती,” ‘Blood is thicker than water’ ह्या म्हणी हिंदुसमाजाला तंतोतंत लागतात. जातिबद्ध असणे आणि हिंदुवर्मशास्त्राप्रमाणे दायविभाग करून घेणे असे हिंदूंचे सामाजिक लक्षण बांधतां येते. हिंदुसमाजाचा व जातिसंस्येचा इतका दृढ संबंध आहे कीं, हिंदुसमाजाशेजारीं जो मुसलमानसमाज आहे त्यांतहि ३०।३२ जाती उत्पन्न झाल्या आहेत, आणि खिश्वनांनीहि बाटल्यानंतर पूर्व जातिभेद कायम ठेवला आहे. विविध जातीमध्ये उच्चनीच-पणाच्या कल्पना विलक्षण आहेत. जातिविषयक म्हणी पाहिल्या तर प्रत्येक जात स्वतःला उच्च व दुसऱ्याला नीच समजते. महार म्हणतो ‘आर्धी महार मग सृष्टि होणार’, माळी म्हणतो, ‘आर्धी माळी व मग सृष्टि झाली’ या म्हर्णी-वरून या कल्पना किती खोल आहेत हे दिसते.

हिंदुसमाजांत आज जिकडे तिकडे जातीच जाती झाल्या आहेत. हे जातीचिं जंगल एवढे मोठे आहे की, एकद्या मुंबई इलाख्यांत १४४८ जाती आहेत ! सर्वंध हिंदुस्थानांत नुसत्या ब्राह्मणांच्याच ३००।४०० पोटजाती आहेत. कोळी, माळी, साळी, शिंपी, मराठे, कुणवी, फार काय पण अस्पृश्यवर्ग जरी घेतला तरी या सर्वात जाती व उपजाति यांचे एवढे जंजाल वाढले आहे की, सांगून सोय नाही. सुरतेला नुसत्या ब्राह्मणांच्या ८४ जाती आहेत, व चौन्यांशी जातीच्या महाजनवाड्या आहेत. मद्रास इलाख्यांत वरच्या वर्गीत सोंवळ्या-ओवळ्यांचे बंडहि जास्ती व जातीची संख्याहि खूप ! एकंदरीत हिंदुसमाजाचा अभ्यास करणाऱ्यानें या जातिसंस्थेचा अभ्यास काळजीपूर्वक केला पाहिजे. हा विषय एवढा व्यापक व अवाढव्य आहे की, त्यात सर्वंध जन्म घालविला पाहिजे. आम्ही आमच्या अल्पशक्तीप्रमाणे गेली १० वर्षे हिंदुसमाजाचे निरीक्षण करिताना जातीचेहि निरीक्षण केले. विषयास कोठून तरी तोंड पाडले पाहिजे म्हणून प्रथम ब्राह्मण जातीचा विशेष अभ्यास केला त्यावरून आमर्चीहि कांही अनुमाने ठरली आहेत.

वर्णव्यवस्थेतून जातिसंस्था कशी उत्पन्न झाली ? मुख्य जाती कोणी उत्पन्न केल्या ? पोटजाती कशी निघाल्या ? यांचे सयुक्तिक व समाधानकारक उत्तर जुन्या पंडितांकहून मिळत नाही. जुने पंडित म्हणतात, की हे सर्व परमेश्वरानें उत्पन्न केले आहे व हे सर्व जसेंच्या तसेंच राहिले पाहिजे, असा त्यांचा सिद्धांत आहे. अनुलोम व प्रतिलोम मिश्रणामुळे जाती झाल्या असे स्मृतिकार म्हणतात व त्याकडे हे पंडित बोट दाखवितात. जातिसंस्थेचा अभ्यास करून खानेसुमारीच्या अधिकाऱ्यांनीहि मोठमोठे ग्रंथ प्रसिद्ध केले आहेत. पण इंग्रजी ग्रंथकार व नव विद्वान् या सर्वांचा रोख असा की, जाती या धंयांवरून झालेल्या आहेत. एक म्हणतो जातीचे कारण जन्म, तर दुसरा म्हणतो जातीचे कारण धंदा. दोधांच्या समजुर्तीत दक्षिण उत्तर ध्रुवांइतके अंतर असल्यामुळे समाजकार्याला त्यांचा फारसा उपयोग होत नाही. जन्मावरून जात म्हणावी तर, स्मृतिशास्त्रांत आज प्रत्यक्ष विद्यमान असणाऱ्या सर्व जातीचा उल्लेख नाही. धंयांवरून जात म्हणावी तर मुंबई इलाख्यांत १५०० जाति व १५० धंदे अशी स्थिती आहे. १५० धंयांत ज्या अर्थी १५०० जाती मुरल्या आहेत, त्या अर्थी धंदा हे अनेकांपैकी एक जात बनण्याचे कारण एवढे स्पष्ट होते. उदाहरणार्थ, मराठी राज्यांतील एक धंडेस्वार घेतला, तर त्याच्याभोवर्तीं जिनगर, नालबंद, खरारावाले, मेखा मारणारे, असे

धंदेवाले दिसतात. आजनी मोटार घेतली तर तिच्याहि भोवर्ती ५।४ धंदेवाले आहेतच. विविध जार्तींचा अभ्यास केला तर, जन्म व धंदा यांखेरीज संस्कृतिभेद, आहारभेद, आचारभेद, उपास्यभेद, स्थानभेद, कांत्या, दुष्काळ, जलप्रव्यय, भूकंप इत्यादि उत्पात अशा विविध कारणांनी जाति बनलेल्या आहेत असें सप्रमाण सिद्ध होते. आज दिसणाऱ्या अनेक जाती व उपजाती या अनीश्वर व कृत्रिम कारणांनी बनल्या असल्यामुळे तुल्याचार व तुल्यसंस्कार अशा पोटजार्तींमध्ये एकीकरण व्हावयास पाहिजे. जातिसंस्था कर्धी उत्पन्न झाली या प्रश्नाचे उत्तर इतिहासाचार्य राजवाडे यांनी दिले तेच ग्राह्य वाटते. बुद्धोत्तरकालांत जातिसंस्था, व कठोर जातिबंधने उत्पन्न झाली. एका काळी पितृसावर्ण्य होते तें जाऊन मातृ-सावर्ण्य येण्यापूर्वी मध्यंतरी ही संस्था उत्पन्न झाली.

हा वेळपर्यंत हिंदुसमाज आज वर्णबद्ध नाही, तो जातिबद्ध आहे, जाति-संस्थेचा अभ्यास म्हणजेच समाजाचा अभ्यास, जातिसंस्था कर्धी उत्पन्न झाली, तिच्या कारणे कोणती, इत्यादि सुव्याचं विवेचन केले. आतां हिंदुसमाजबलवृद्धर्य पोटजार्तींचे एकीकरण कसें अवश्य आहे व तें शक्य, इष्ट व धर्म्य कसें आहे हें सांगतों. हिंदुसमाजांतील प्रत्येक मुख्य जार्तींत अनेक पोटजाती आहेत. त्या इतक्या अल्पसंख्य आहेत की, ३५ पासून १०० पर्यंत माणसें पोटजार्तींत असल्यामुळे त्या मुसूर्षे बनल्या आहेत. मराठ्यांमध्ये ९६ कुळी व ७ कुळी या प्रमुख जाती असल्या तरी त्यांत अवांतरहि पुष्कळ पोटजाती आहेत. मासे धरण्याकरितां जाळीं टाकणे, कडेवरून, खांद्यावरून व डोक्यावरून पाणी आणणे, पानभळे करणे, व्याजबद्दा करणे, असल्या कुद्र कारणांनी ज्या अत्यल्पसंख्य जाती झाल्या आहेत त्यांचे एकीकरण त्वरया केले पाहिजे. गुजरायेमध्ये ५०।५० ६०।६० घरांची एकेक जात असून त्यांनी आपल्या गांवाबाहेर मुलगी देंक नये असले चमत्कारिक निर्बंध केले आहेत. बन्हाणप्र॒ भागांत पुष्कळ बनिये आगा-खानी संप्रदायांत शिरतात. त्यांचे कारण त्यांना आपल्या जार्तींतील बायका मिळत नाहीत व अन्य जार्तींतील केल्यास जातिबहिष्कृत करण्यांत येते. खान-देशांत भाटिया ऊर्फ भाव्या नांवाची एक जात चोपडे धरणगांव या भागांत आहे. या जूतींची लोकसंख्या सरासरी ६०० आहे. पण अविवाहित तरुणांची संख्या १५५ आहे. मुंबईकडे श्रीमान् भाटे रगड पैसा देऊन इकडच्या मुली नेतात. अर्थात् हे लोक कन्याविक्रय करून जरठकुमारी लम्हे लावून मोकळे होतात !

लोकसंख्या अवधी ६००, दुसऱ्या पोटजातील मुली करण्याची चाल नाही, मग या जातीतील तरुणांनी स्वैराचाराशिवाय काय करावें? कात्यायन व पळेवाळ या अत्यल्पसंख्या ब्राह्मणजाति आहेत. “आम्ही सर्वस्वीं ब्राह्मण असून आम्हांला कोणी ब्राह्मण मुली देत नाहीत, मग आमच्या मुलांनी रखेल्या ठेवाव्या काय?” अशीं त्यांचीं पत्रे आलीं आहेत. तंजावर प्रांतांत व्यंकोजीराजे यांचेवरोबर कांहीं ब्राह्मण व क्षत्रिय कुटुंबे गेलीं. त्यानंतर आणखी कांहीं कुटुंबे जाऊन त्यांच्या वेगवेगळ्या जातीच पडलेल्या आहेत. मद्रास प्रांतांत सूल महाराष्ट्रीय, पण आतां मद्रासी झालेल्या ब्राह्मणांची स्थितीही ना इकडे ना तिकडे अशीं आहे. कोमटी वैश्यांत ७२ गोत्री निराके व तदन्य निराके असे गट असून त्यांतहि अत्यल्प-संख्य जाति आहेत. भट्टप्रभु, कायस्थ, सहवासी, पळेवाळ, जंबूकण्व, किस्ती, या अल्पसंख्य जाती न्हास पावत आहेत. कायस्थांचीहि हीच ओरड आहे. चांद्र-सेनायी, पाताणे व दवणे असे यांतील प्रमुख भेद असून क्षेत्रसंकोचामुळे गोर-गरिबांना फारच अडचण पडत आहे. मुलीला नवरा व मुलाळा बायको जेथे मिळत नाहीं त्या समाजांत रहा कशाला? मुसलमान कांहोऊं नये? असले विचार कांहींच्या ढोक्यांत येणे अशक्य नाहीं. आणि खरोखर पुष्कळ माणसे बायका मिळविण्याच्या लालुचीनेच मुसलमान किंवा खिश्वन होतात. पुण्यास गेल्या नोवेंबरमध्ये एक पारशांची सभा भरली होती. तेथेहि पारशी समाज न्हास पावत आहे व त्याचे कारण क्षेत्रसंकोच असें सांगण्यांत आले. हिंदुसमाजांतील बहुसंख्य जातीना या दुःखाची जाणीव नाहीं. ती करून दिली पाहिजे. व अल्पसंख्य पोटजातीचे एकीकरण मुख्य जातींत अतित्वरया झाले पाहिजे. हिंदु-समाजांचे समाजबल वाढण्यास हा एक महत्त्वाचा उपाय आहे.

हिंदुसमाजाला समर्थ करण्याकरितां पोटजाती मोडण्यापेक्षां सर्व जाति एकदम मोडणे इष्ट नाहीं काय? असे कोणी विचारतात. पण आम्हांला अनेक कारणांस्तव सबगोलंकाराची कल्पना सर्वस्वीं अमान्य आहे. पोटजातीचे एकीकरण हे कार्य संबंध हिंदुसमाजाला ५० वर्षे पुरेल एवढें आहे. नव्यांना ते आवश्यक असून जुन्या लोकांना ते पटवितां येण्याजोगे आहे. परकीय राज्ययंत्र, दळण-वळणाची वाढ, एक कायदा, एक शिक्षणपंथविघ्वंस, वृत्तिविघ्वंस यांमुळे जाती-जातीचे कंगोरे जिजून समाजांत एकरूपता वाढत आहे हें खरे. तथापि असल्या एकरूपतेने सर्व जातीचे एकीकरण धर्म, समाज व राष्ट्रदृष्ट्या इष्ट होईल असे

आम्हांस वाटत नाही. हिंदुसमाज हा मोळ्या राष्ट्रांतला आहे, तो भिन्न वंश, भिन्न आचार व भिन्न विचार यांनी युक्त आहे. म्हणजे समाजांतल्या विविध थरांत अंतर फार आहे. म्हणून सर्व जाति मोडण्याची भाषा बोलणे मूर्खपणाचें आहे. पण पोटजाती मोडण्याची घिसाडघाई करू नये हेहि म्हणें तितकेंच मूर्खपणाचें आहे. आहेत त्या सर्व जाति तशाच ठेवणे व सबगोळकार करणे हीं दोन्ही टोके सोळून पोटजार्तीच्या एकीकरणाचा सुवर्णमध्य व्यवहारांत आणला पाहिजे.

हिंदुसमाज संघटित करण्याकरितां पोटजार्तीचें एकीकरण अत्यावश्यक आहे, असे म्हणतांच शिवाजी व रामदासांनी पूर्वी या जाती ठेऊनच धर्मरक्षण केले नाही काय ! स्वराज्य मिळविले ना ? बापजायांनी पराक्रम केले ना ? ते सर्व गाढव होते काय ? असा एक कोटिकम करण्यांत येतो. त्याचें उत्तर देऊन हे प्रकरण आटोपतों. श्रीशिवलघ्नपतीच्या वेळचें स्वराज्य व आजचें स्वराज्य यांत महादंतर आहे. आजच्या लोकशाहीच्या स्वराज्याला जशी सामाजिक सुधारणेची आवश्यकता आहे तशी पूर्वी नव्हती. आज भवानी तरवारीने व चिलखतानें लढतां येणार नाही किंवा घोरपडी टाकून किळेहि सर करतां येणार नाहीत. शास्त्रीय ज्ञानांत जितके अंतर पडले आहे तितकेंच सामाजिक विचारांतहि पडलेले आहे. शास्त्रीय शोध, जगार्थी परिचय, देशभिमानाची भावना अशी परिस्थिति पूर्वी नव्हती. पूर्वीचा जुळूम प्रत्यक्ष तर आजचा तुद्विगम्य व तर्कगम्य अशी दिस्थिति आहे. शिवाजीमहाराज जर आज असेत तर त्यांनाहि अस्पृश्यतानिवारण, पोटजार्तीचें एकीकरण व हिंदुसंघटन हेच योग्य आहे असे म्हणावें लागले असतें.

वाडवडिलांना कळत नव्हते असे नाही. त्यांना न कळणाऱ्या गोष्टी आम्ही कोळून सांगणार ? आमचे बापजादे हे खास गाढव नव्हते. ते धर्मशास्त्र, देशकालज्ञ व दूरदर्शी होते. अर्थात् त्यांचे वंशजाहि आम्ही देशकालपरिस्थिति पाहून बोलतों व वागतों. कारणांतील गुण कार्यामध्ये येतात. बापजादे गाढव नव्हते म्हणूनच आम्ही त्यांचे वंशजाहि खास गाढव नाही. देश, काल आणि परिस्थिति लक्षांत न घेतां जे कांहीतरी बोलतात त्यांनाच तें विशेषण लागतें. तात्पर्य, तुम्हीच कोण शहाणे ? पूर्वी असले प्रश्न कां आले नाहीत ? असे बाष्कळपणे जे विचारतात त्यांना भीक न घालतां, पण अनादरहि न दाखवितां हिंदुसमा. जाने पोटजार्तीचें एकीकरण आतां शीघ्र केले पाहिजे.

गेल्या सात प्रकरणांत समाजबल वाढण्याचे उपाय सांगितले. आतां पुढील दोन प्रकरणांत समष्टिधर्माचा गोड घास वाहून हा ग्रंथ संपवितों.

प्रकरण आठवें

समाजबलाविचार समष्टिधर्म

हिंदुसमाज समर्थ कसा होईल ? या प्रश्नाचा विचार करीत करीत आपण समष्टिधर्मापर्यंत आलो. हा या ग्रंथातील शेवटचा विषय होय. आतांपर्यंत जो उहापेह केला त्या व्यतिरिक्त राहिलेल्या स्थूलसूक्ष्म प्रश्नांचा विचार करून हा ग्रंथ संपवितो. त्यापूर्वी विषयाचे थोडे सिंहावलोकनाहि अवश्य आहे.

पहिल्या प्रकरणांत हिंदुसंघटनेची भूमिका वैदिक आर्यांच्या वृत्तीशीं करी एकरूप आहे हैं सांगितले, दुसऱ्या प्रकरणांत 'हिंदु' शब्दाची व्यापक व्याख्या लक्षांत ठेवण्याच्या सूचना करून हिंदुसमाजाच्या मनोदौर्बल्याकडे वळलो. शकुन, ज्योतिष, भुतेंखेते यांपासून प्रारंभ करून तों जिज्ञासा मारणाऱ्या बेदंतापर्यंत हिंदुसमाजाच्या मनोदौर्बल्याची चर्चा केली. उत्तरार्धामध्ये प्रथम शरीरबलाची आवश्यकता सांगून हिंदुसमाजाचे सामाजिक बळ वाढ-विण्याकरिता ख्रियांची उन्नति, वैवाहिक सुधारणा, असृश्यतेचे उच्चाटण, चढाईचे शुद्धिकार्य, ब्राह्मणब्राह्मणेतर वादाचे निर्मूलन, पोटजातीचे एकीकरण असे विषय क्रमाने चर्चेस घेतले. म्हणजे हिंदुसंघटनाच्या क्षेत्रांत जेवढे महत्त्वाचे विषय येतात त्या सर्वांचा विचार झाला. हिंदुसमाजाचे मानसिक, शारीरिक व सामाजिक बळ वाढण्याकरितां हिंदुसमाजाने यापुढे ज्या समष्टि धर्माचे अनुष्ठान करावयास पाहिजे, त्याच्या चर्चेकडे वळतों.

हिंदुसमाजाच्या भावी राष्ट्रीय जीवनाला समष्टिधर्माची फारच आवश्यकता आहे. हिंदुसमाज जितका व्यष्टिधर्मबद्दल उत्सुक आहे तितका तो समष्टिधर्मबद्दल नाही; व्यक्तीची उन्नति, व्यक्तीचा मोक्ष, व्यक्तीचे सुख, व्यक्तीची नीतिमत्ता इत्यादि व्यवहारांत इतर समाजांपेक्षां हिंदुसमाज कांकण-भर सरसच ठरेल. हिंदुसमाजांतील व्यष्टिधर्माचे श्रेष्ठत्व समष्टिधर्मातील परिवर्तित व्हावयास पाहिजे. इतर समाजांत जी जूट, शिस्त आणि सामुदायिक

आस्था आढळते त्याचें कारण त्याचें समष्टिधर्माचें वैशिष्ट्य हें होय. उत्साह, उद्योग, आस्था व कळकळ हे सद्गुण समाजांत असले तर तो समाज वर्धिण्य व जयिण्य होतो. परंतु समाजांतील कांहीं व्यक्तींत जरी वरील सद्गुण आढळले परंतु ते जर समाजांत कमजास्त प्रमाणांत नसले तर समाज सहिण्य होऊन दृढ़दृढ़ं मृत्युपंथाला लागत असतो.

हिंदुसमाजाला समष्टिधर्माचें बाळकहू वर्णसंस्था अस्तित्वांत होती त्या वेळी होतें. पण ह्यांची वर्णसंस्थेचा मागमूस नाही. तिचीं शकलेन् शकले उडार्ली असून हिंदुसमाज हा जातिद्वारांच ओळखला जातो. भिन्नभिन्न जातीचे घटक हिंदुसमाजांत आहेत. त्या सर्वांना आपण हिंदु आहोत, हिंदुसमाज आपला आहे, हिंदूचा हिंदुस्थान हा देश आहे, अशी जाणीव करून देऊन हिंदुसमाजाला समष्टिधर्म शिकविला पाहिजे. म्हणजे व्यक्तीचा धर्म निराळा आणि समाजाचा धर्म निराळा हें तत्व चांगलेच विवावयास पाहिजे. मी असुक समाजाचा घटक, त्या समाजाचीं असुक श्रेष्ठ तत्वे, त्याची विशिष्ट संस्कृति, त्या समाजाकरितां धर्म, राजकारण, उद्योग, व्यवहार इत्यादि क्षेत्रांत मी असुक पद्धतीनेच बागले पाहिजे, असें ज्ञान प्रत्येक हिंदूला या दृष्टीने व्हावयास पाहिजे.

समाजामध्ये सामुदायिक बल वाढविण्याकरितां कांहीं बंधने पाळावीं लागतात. हिंदुसमाजांत इतके शैयित्य आले आहे की, त्याला कोणतेच बल वाढेल अशीं बंधने उरलेलीं नाहीत. समाजांत बल वाढण्याकरितां समाजाला श्रद्धेय अशीं बरीच घ्येये—निदान चार दोन घ्येये—पाहिजेत आणि समाजाचे द्वेष्यहि एकच पाहिजे. समाजापुढे द्वेष्य एक असलेले म्हणजे प्रतिकारशक्ति, सावधानता आणि दूरदर्शीपणा हे गुण वाढतात आणि समाजांत श्रद्धेय घ्येयांनी प्रेम, ऐक्य, सहकार्य हे गुण वृद्धिगत होतात. हिंदुसमाज अत्यंत उदार असें तत्त्वज्ञान बाळगतीत असल्यामुळे त्याला श्रद्धेय असें कांहीच नाहीं किंवा द्वेष्यहि कांहीच नाही; किंवा सर्वच श्रद्धेय आणि सर्वच द्वेष्य अशी त्याची स्थिति झाली आहे. समाज जेव्हां समर्थ असतो, जयिण्य असतो, तेव्हां त्याला श्रद्धेय व द्वेष्य असें कांहीच नुसले तरी किंचित्काळ चालते. परंतु दुर्बल समाज हा नुसतें विश्व-बंधुत्व, नुसतें तत्त्वज्ञान, नुसतें औदार्य जर उरार्ही कवटाळूं लागला तर त्याला मरणावांचून गति नाही. हिंदुसमाज हा फाजील औदार्य आणि अक्षम्य औदा-

सिन्य या दुर्गुणांनी मरत आहे. त्याचे मरण टाळण्याकरिता उत्कट समाजधर्म अंगां बाणविला पाहिजे आणि समाजबंधुत्वानें वागण्याचे शिक्षण दिले पा हिजे.

हिंदुसमाजाचे घटक जातिरूपानें आहेत, समाजरूपानें नाहीत. व्याकृत्स्वातंत्र्याचें बंड इतके माजले आहे कीं, तें कुटुंब, जात व समाज यांच्या आड येत आहे. प्रत्येक व्यक्ति सुटी, तुटक, संन्यस्त आणि स्वतंत्र किंवा एकांडी अशी बनल्यामुळे समाजबल उत्पन्न होण्याला अवसर मिळत नाही. सामाजिक बलवर्धनाकरिता समष्टिधर्मांतील कांहीं तत्त्वांचे विवेचन येथें करीत आहों, पण तें पूर्ण आहे असे म्हणतां येणार नाही. तथापि दिशा दाखविण्यापुरते हें विवेचन पुरें आहे. वास्तविक वैयक्तिक आणि सामुदायिक धर्मांतील मर्म समजून घेण्याची आवश्यकता वाटली कीं पात्रता येते. ही पात्रता वृद्धिंगत होत होत समष्टिधर्मांत अंतर्धान पावते आणि व्यष्टिधर्मांचा आग्रह आपोआप कमी होतो. कोणत्याहि वस्तूला दोन ताण सारखे तुल्यबल असले तरच ती स्थिर राहाते. एक ताण कमी झाला कीं ती दुसरीकडे छुकते. व्यष्टिधर्मांचा ताण कमी झाला आणि समष्टिधर्मांचा ताण चांगला ओढला गेला तर त्याच ओढीने हिंदुसमाजाचे बल वाढेल.

समष्टिधर्मांचे पाहिले तत्त्व हें कीं, सर्व हिंदूंचे कर्णवेध, उपनयन, विवाह आणि अंत्योष्टु हे संस्कार हिंदुत्वदर्शक समजले पाहिजेत. कारण हिंदुत्व हें संस्कारांकित आहे. हे संस्कार वेदमंत्रांनी सर्व हिंदूंचे व्हावेत, ते ज्याचे त्यानें करावेत, फार तर मदतननीस महणून तज्ज्ञांची मदत घ्याची, मध्यस्थ म्हणून कोणासहि बोलवू नये. हिंदुत्वनिदर्शक संस्कार वेदमंत्रांनी प्रत्येक हिंदूंचे झाले पाहिजेत. ते करण्याचा प्रत्येक हिंदूला सामाजिक हक्क आहे. वेदाच्चा अधिकार हा सर्वांस आहे. त्यांतल्यात्यांत हिंदूच्या बापजायांनी वेदाची जोपासना अत्यंत आस्थेने केली असल्यामुळे त्याना वेदमंत्रयुक्त संस्कार करण्याची पात्रता सहजच येते. सर्व हिंदूंनी उदार मनस्कतेने आणि पवित्र भावनेने या वेदांचा उपयोग संस्काराचे वेळी अवश्य केला पाहिजे. अधिकार आणि अनधिकार यांची भाषा आतां पुरे आहे. त्या भाषेने संस्कारशैयिल्य आलेले आहे. बासिस्मा, सौनैतविधि केल्यानें म्हणजे कांहीं विशिष्ट विधींनीं जर विश्वन व मुसलमान होतां येते तर कांहीं संस्कारांनी हिंदुत्व सुदां का आणतां येऊं नये? एकदां हिंदुधर्मात मनुष्य जन्मला कीं तो जन्मोजन्मीं हिंदूच होत असतो; कांहीं झाले अगर केले तरी अहिंदु होत नाहीं, मोक्ष मिळेपर्यंत हिंदूच राहातो यात संशय

नाही. तथापि हिंदुत्वदृढीकरणार्थ समष्टिधर्म म्हणून वरील संस्कार अगत्य केले पाहिजेत. संस्कार हा एक विधि आहे, हे एक प्रायश्चित्त आहे, मनःसमाधानार्थ आणि विशिष्ट धर्माचे चिन्ह म्हणून त्याची अत्यंत आवश्यकता आहे. प्रत्येक धर्माला व समाजाला कांहीं आचारांची जरूर असते. प्रत्येक समाज हा इतर समाजांपासून आपले भिन्नत्व आणि व्यावृत्ति हीं कांहीं विशिष्ट खुणांनीच दाखवितो. हिंदुत्वनिर्दर्शक कांहीं खुणा संस्काररूपानें हिंदूच्या मनावर केल्या पाहिजेत. संस्कारशून्य मनुष्य पशु होय. संस्कारानें नैतिक सामर्थ्य वाढते आणि परंपरेचा अभिमान उत्पन्न होतो. शरीररक्षणार्थ जसें वस्त्र प्रावरण पाहिजे त्याप्रमाणे मनाला सुयंत्रित करण्याकरितां वैदिक संस्कार पाहिजेत. वैदमंत्रांनी संस्कार केले तरच वेदांचे स्मरण राहील. हळों संस्कार कांहीं जारीत होतात. त्यातहि धर्मांपेक्षां व्यवहाराचा व लौकिकाचा भागच अधिक आढळतो. यास्तव शाश्वतशुद्ध संस्कार झाले पाहिजेत; ते अर्थ समजून त्या प्रसंगाचे गांभीर्य समजून घेऊन झाले पाहिजेत. त्या संस्कारांत एक धर्मभावना आहे, एक पावित्र्याची जाणीव आहे, तिचे रक्षण ब्लावयास पाहिजे. संस्कार म्हणजे एक नाटक आहे अशी कल्पना अत्यंत अनिष्ट आहे. प्रत्येक हिंदु आस्तिक पाहिजे, ईश्वरावर त्याचा विश्वास पाहिजे आणि त्या विश्वासाचे द्योतक म्हणून त्यानें समष्टिधर्मातील प्रत्येक आचार अत्यंत श्रद्धेने पाळला पाहिजे आणि शेजान्यांकडून पाळविला पाहिजे. विद्येला प्रारंभ करण्यापूर्वी मुलासुर्लीना उपनयन ऊर्फ विद्यारंभसंस्कार पवित्र भावनेने करून विद्येचा प्रारंभ करावा आणि त्याच वेळीं विद्यार्थींधर्माचे शिक्षण यावें. विवाहविधि हा इहळोकांतील पवित्रतम विधि असून त्याचे महत्त्व वधूवरांनी समजून ध्यावें व त्या विधींतील मंत्रांचा अर्थ ध्यानांत ठेवून वागावें. मृतात्म्याचे अभिष्टचितन, सद्गतिलाभ आणि पुन्हां त्याचा हिंदुसमाजांत जन्म याकरितां अंत्येष्टिसंस्कार पाहिजे.

हिंदुसमाजानें समष्टिधर्म म्हणून सूर्य या देवतेचेंच पूजन केले पाहिजे. सर्व हिंदूंचे सूर्य हैं अनादिकालापासून वैदप्रतिपादित दैवत आहे. त्याच्या पूजनानें तप, तेज, विद्या यांची प्राप्ति होते म्हणून सूर्योपासनेचा पुरस्कार केला पाहिजे. हिंदुसमाजांतील सर्व जारीनीं, घटकांनीं, थरांनीं, स्त्रियांनीं, पुरुषांनीं, बालांनीं, वृद्धांनीं गायत्री मंत्राचा सकाळ सायंकाळ पांच वेळां तरी जप करून सूर्याची मानसिक आराधना करावी आणि सूर्यनारायणाला निदान साठ तरी

नमस्कार घालून शारीर तपश्चर्या करावी. नमस्कार हे पुरुषांनीच घालावेत असें नसून स्त्रियांनीं सुद्धां घालण्यास हरकत नाही. मानसिक आणि शारीरिक तपस्या श्रीसूर्यनारायणाच्या उपासनेने प्रयेक हिंदूनें करावी. कारण सूर्य हा सर्व हिंदूंचे दैवत आहे. सर्व हिंदूना दर्शन, स्पर्शन व उपासना सहजसुलभ असून सर्व पंथांना आणि मतांना 'सूर्य आत्मा जगतः तस्थुषश्च' सूर्य हा स्थावर-जंगम जगताचा आत्मा आहे हें तत्त्व सर्वसर्वी मान्य आहे. यास्तव समष्टिर्धर्म म्हणून याच देवतेची पूजा प्रत्येक हिंदूने अत्यावश्य केली पाहिजे. इतर सर्व देव परब्रह्माचे प्रतीक आहेत अशा बुद्धीने त्यांची पूजाअर्चा कुळधर्म म्हणून करावयाची असेल तर ती खुशाल करावी; परब्रह्माचे प्रतीक म्हणून गांवांतील राम, कृष्ण, मारुती इ. देवतांचे उत्सव व मिरवणुकीहि मोठ्या थाटाने काढाव्यात. प्रत्येक हिंदूने उत्सव व मिरवणूक यांमध्ये भक्त व सैनिक या दृष्टीने अवश्य भाग घेतला पाहिजे.

कोणत्याहि समाजाच्या आयुष्यांत आनंद व आशा नसणे हें एक समाज-नाशाचे कारण आहे. म्हणून समाजांत आनंद व उत्साह उत्पन्न करण्याकरितां उत्सव व मिरवणुकी हीं अवश्य पाहिजेत. उत्सवांत राष्ट्रवर्धनाचे तें एक साधन या दृष्टीने महत्त्व आहे. हिंदुसमाजामध्ये देवतांचे उत्सव व मिरवणुकी यांचा प्रचार चांगला आहे, तो अधिक वाढवला पाहिजे. वायांचा व उत्सवाचा निकट संबंध आहे. किंवडुना उत्सवाचे दर्शक वाय व वायाचा निनाद म्हणजे आनंदाचा स्फोट होय. हिंदुधर्मज्ञानामध्ये वायांचे विधान आहे. देवतांचे उत्सव, यात्रा, जत्रा याच काय पण रोजच्या पूजेमध्ये सुद्धां गानवादननर्तन पाहिजे असें शास्त्रांत आहे. पहाटे चौघडा, पूजेचे वेळीं सूरसनई, पूजेनंतर गायनवादन, त्यानंतर गोंधळी व डौरी यांची हजेरी असा क्रम मोठमोठ्या देवालयांत व संस्थानिकांच्या देवळांतहि अद्याप चालूं आहे. सनई, चौघडा, तंतुवाद्ये आणि इतर अशाच तच्छर्चीं मंगल व मंजुळ वाद्ये वाजविणाऱ्या लोकांना वंशपरंपरा उत्पन्ने देऊन नेमणुकाहि केलेल्या असतात. म्हणजे शास्त्रांत विधान आणि व्यवद्वारांत वतन असा मेळ हिंदुसमाजांत आहे.

भारत, रामायण व पुराणे यांतील अवतारी कथांत व आख्यानांत जेथे जेथे आनंदाचे प्रसंग आहेत तेथें तेथें वायगजरांचे वर्णन मोठ्या बहारीचे आहे. जरासंघ, कंस, रावण, शिशुपाल इत्यादि दुष्टांचा वध होतांच दुंडुभी वाजूं लागल्या. गंधर्व, तुंबर, किंवर, गाऊं लागले, वाजवूं लागले. देव जयघोष करूं लागले. ऋषी पुष्पवृष्टि

करूँ लागले; असें वर्णन पदोपदीं आढळते. श्रीरामचंद्राचा जन्म झाला, श्रीकृष्णाचा अवतार झाला त्या वेळी आनंदाचा परिस्फोट अनेक प्रकारच्या वाद्यांनी केलेला आहे. मानसशास्त्रदृष्ट्या सुक्षम विचार केला तर असें दिसेल कीं, आनंदाचा दर्शक ख्वनि आहे. मनुष्य आनंदांत असला कीं गुणगुणं लागतो, अवघड गणित सुटले असें वाटले कीं एकदम चुटकी वाजवितो व खाला आनंददायक अशी एखादी गोष्ट वाटली कीं टाळी पिटतो. म्हणजे काय? तर गुणगुणं, चुटकी व टाळी या साधनांनी तो आनंदच व्यक्त करितो. आनंदब्रह्म, नादब्रह्म व अन्नब्रह्म अशी ब्रह्मत्रयी आपल्या परंपरेत आहे. वादनशास्त्रदृष्ट्या मनुष्याच्या बुद्धिमत्तेचा विकास वाद्यांत नाही काय? अनेक प्रकारचे आवाज एका शास्त्रांत बसवून त्याचा स्फोट वाद्यांच्या द्वारे मनुष्य करतो ही काहीं सामान्य गोष्ट आहे? नुसत्या हाताची टाळी, दोन दगड वेऊन अगर टिपव्या वेऊन एकावर एक मारणे, बांधूला भोके पाहून वायुच्या सहाय्यानें सूर काढणे असा उत्कांतिकम या वाद्यांत आहे. काष्ठवायें, धातुवायें, चर्मवायें व अगदीं शेवटचीं तंतुवायें असा विकास आहे. म्हणजे कोणत्याहि दृष्टीने विचार केल्यास हिंदुसमाजांतील मिरवणुकी व त्यांतील वाद्यांचा गजर यांना कोणीहि समंजस समुद्ध दूरकृत घेणार नाही.

पण चमत्कार असा कीं, हिंदूस्थानांत हिंदूना मिरवणुकी व वायें या पार्या फार उपद्रव होत आहे. मुसलमानांच्या मुरवतीखातर वायें वंद करा, मिरवणुकी काढून नका, असें म्हणणारे पुढारी हे या विषयांत शास्त्रदृष्ट्या अत्यंत अनभिज्ञ होत. वाद्यांच्या प्रश्नाबाबत मुसलमान पुढारी जेव्हां मतप्रदर्शन करतात तेव्हां ते काहींतरीच करतात. “मशीदीवरून वायें वाजवून नयेत किंवा नमाजाचे वेळी वाद्यध्वनि नसावा अशा आज्ञा कुराणांत नाहीत, तसेच हिंदुर्धर्मशास्त्रांत हि वायें वाजवार्वातच असे विधान नाहीं, असे बिनादिकतपणे मुसलमान पुढारी बोलतात व गयाळ हिंदूहि त्याचा अनुवाद करतात. कुराणामध्ये वाद्यांविरुद्ध विधान नाहीं, असेल तर तें मुसलमानांना असेल हैं स्पष्ट आहे. पण हिंदुर्धर्मशास्त्रांत विधान नाहीं असे म्हणणे साफ चुकीचे आहे. हिंदूनी त्यांच्या परंपरेत वेदांतशास्त्रदृष्ट्या, मानसशास्त्रदृष्ट्या, वायें अवश्य आहेत म्हणून तीं वाजविलोऽच पाहिजेत व मोठ-मोठ्या मिरवणुकीहि काढल्या पाहिजेत. मुसलमानांच्या नमाजाला किंवा मशीदीला त्यांपासून उपद्रव होतो हैं म्हणणे लुचेगिरीचे आहे. नमाज चालला असतांना मशीदीपुढच्या रस्त्यावरून गाड्याघोड्यांची वर्दळ, मोटारी, लोऱ्या, स्टीमरोलर यांचे

हैन, कर्कश शिव्या, चाकांचा दणदणाट, गाडयांचा घडघडाट, यंत्रांचा गडगडाट, हा झालेला खपतो, पण हिंदूच्या मिरवणुकीतील झांज, डफ, सूर व सनई ही ऐकतांच डोके किरते ही लुचेगिरी नव्हे काय ? हिंदूना वाद्ये वाजवूऱ् द्यावयाची नाहीत या हृष्णाने मुसलमान वरचेवर आगळीक करतात. ताबुतांमध्यें पंजांपुढे वाद्ये चालतात त्या वेळी मात्र नमाजांत कांहीं व्यत्यय येत नाही. तुर्केस्थान, इराण, इराक, अफगाणिस्थान इत्यादि देशांत मशिदीवरूनच काय पण मशिदीपुढे सारखीं दोनदोन तास वाद्ये वाजविलीं तरीहि विघडत नाही. पण हिंदुस्थानांतच हा उपद्रव कां ? घोडयांचे खिकाळणे, गुरांचे हंबरणे, पक्षांचे किलबिलणे, माणसांची बोलाचाल हीं सर्व मुसलमानांना सोसतात, पण हिंदूंचे वाद्य व मिरवणूक म्हटली की, त्यांचा मस्तकशूल उठतो यातील इंगित काय आहे, हें लक्षात घेऊन हिंदूंनी स्वाभिमानदर्शक वाद्ये वाजवून मिरवणुकी काढल्याच पाहिजेत.

हृकाच्या दृष्टीने हिंदूच्या हिंदुस्थानांत वाद्याचा हक हिंदूचाच नाहीं काय ? हिंदुस्थानांत हिंदु हे अनादि व अगोदरचे व मुसलमान उपेरे व मागोदरचे हें तर खरेना ? हिंदु आधीं कां मुसलमान आधीं ? देवळे आधीं कां मशिदी आधीं ? हा समंजस विचार हिंदूपेक्षां मुसलमानांनी करावा. व भलत्या गोष्टीमध्यें आग्रह घरू नये. हिंदूच्या हिंदुस्थानांत हिंदूंचे दहा हजार वर्षांचे अस्तित्व आहे. मुसलमानांनी हजारबारासे वर्षे राज्य केले, एवढ्याने हिंदु आपल्या अनादि हृकाला पारखे झाले असें मुर्मिंच नाहीं. तात्पर्य, प्रत्येक देवालयांत, उत्सवांत व मिरवणुकीत वाद्ये वाजवून आनंदप्रदर्शन करण्याचा हक हिंदूचाच आहे. तथापि मुसलमान आलेच आहेत, म्हणून व त्यांच्यावर भेहेरबानी म्हणून प्रस्त्रेक गांवांतील एका प्रसिद्ध मशिदीपुढे हिंदूंनी कफ दुपारीं बारा साडेबाराच्या सुमाराला चार दोन मिनिटे वाद्ये वाजवूऱ् नयेत हें योग्य होय. तशा प्रसिद्ध मशिदी एकदां ठरवून टाकल्या म्हणजे कटकट संपली.

मुसलमानांचा आजचा मशिदीचा उपकम मात्र कांहीं अजब आहे. झाडाला हिरवे निशाण बांधले, घरावर निशाण फडकावले, रस्त्यांत कोठे एखाद्या ठिकाणी पिराचे थडगे उभारले कीं झाली मशीद ! पुणे स्टेशनवर, कोल्हापूर येथील राजरस्त्यावर, नागपूर स्टेशनच्या रस्त्यावर आणि इतरत्रहि त्यांनी पीरांचीं थडगीं उभारून वायवंदीची जी पूर्वतयारी चालविली आहे तिकडे हिंदूंनी डोऱ्यांत तेल घालून लक्ष ठेवले पाहिजे. नाहीतर या हिंदूच्या निशाणामुळे हिंदूच्या

घरावर मशिर्दींची संकांत येईल ! हिरवे निशाण, थडगे, फकिराची बैठक, पीराचा उरुस व मशीद यांचा नवा उपकम दिसतांच हिंदूनीं तो नष्ट करण्याचा उद्योग केला पाहिजे. कारण मुसलमानांचीं हीं साधने हिंदूना अपकार करण्याकरतांच असतात. सर्व हिंदूनीं आपापल्या परिस्थितिप्रमाणे सुशिक्षित, अशिक्षित, सृज्य-सृज्य हा भेदभेद न ठेवतां, मिरवणुकी काढाव्या, वायं वाजवार्वी व गाफळ मुर्लींच राहूं नये. कारण आजवरचा अनुभव असाच आला आहे की, सरकारी अधिकाऱ्यांनी कितीहि बंदोबस्त ठेवला तरी मुसलमान दंगे करतातच. म्हणून पोलीस व अधिकारी यांवर मुर्लींच विश्वास न ठेवतां स्वावलंबनाने प्रतिकारासिद्धता ठेवावी. संगमनेर, पारोळा, सोलापूर, नागपूर, गोधा, सुरत या ठिकाणच्या मिरवणुकीच्या बेळीं काय अनुभव आले ? हिंदूनो, तुम्ही हे अनुभव विसरणार काय ? असावध राहणार कां प्रतिकारासिद्ध राहणार ? मार खाऊन मरणार कां मारीत मारीत मरणार ? हे आपल्या मनाशीं ठरवा. उत्सव व मिरवणूक यांत उत्साह आहे, जोम आहे, समाजाचे जीवन आहे, व तुमच्या धर्माचे रहस्य आहे. यास्तव अडाणी-पणा व फाजील शहाणपणा यांमुळे अनास्था न दाखवतां तत्परतेने, दक्षतेने, कर्तव्यबुद्धीने, उत्साहाने मिरवणुकी काढा, मिरवणुकींत भाग घ्या, वायं वाजवा असे तुम्हांस धर्मशास्त्रात्था सांगणे आहे.

समष्टिधर्माप्रमाणे गीता हा एकच हिंदूंचा तत्त्वज्ञानाचा ग्रंथ होय. त्या ग्रंथाचा प्रत्येक हिंदूला अधिकार आहे. गीतेतील कर्मयोगाची अर्थात् राजर्षींची परंपरा हीच सर्व हिंदूना शिकवावयास पाहिजे. प्रत्येक हिंदूने समाजांत गीताग्रंथाचाच पुरस्कार व प्रसार केला पाहिजे. कारण हिंदु-समाजाचे कल्याण या ग्रंथातील कर्मयोगाच्या तत्त्वांनेच होणार आहे, अशी समजूत प्रत्येक हिंदूची असावयास पाहिजे; आणि नसल्यास तिची शिकवण हिंदुसमाजास दिली पाहिजे. हिंदुसमाजांत शैव, वैष्णव, गाणपत्य, शास्त्र, द्वैती, अद्वैती, विशिष्टाद्वैती, वारकरी, धारकरी, समर्थसांप्रदायी, नाथसांप्रदायी, दत्त-सांप्रदायी इत्यादि विविध सांप्रदायिक लोक असले तरी त्यांनी आपली देवता, ग्रंथ, व सांप्रदाय यांचा आग्रह स्वतःपुरता घरींच ठेवावा. समाजांत तो आग्रह दाखविला तर दुसरा तितकाच आग्रही होऊन विग्रह होण्याचा संभव असतो. आपापल्या घरी प्रत्येकाला देव, धर्म, पंथ इत्यादींचे स्वातंत्र्य आहे. परंतु घरावाहेरे समाजोपयोगाचे कल्पनांचा विस्तार व्हावयास पाहिजे. सामाजिक हिताकरितां व्यक्तीने आपली

आवड आणि हौसहि क्षणभर बाजूस ठेवून समाजाच्या कल्याणाला पोषक असलेली तत्त्वेच आत्मसात केली पाहिजेत. भारत, रामायण, भागवत, उपनिषदें, ज्ञानेश्वरी, दासबोध, गाथा, गुहचत्रित्र, शिवलीलामृत हे ग्रंथ पुष्कळांच्या आवडीचे असतील व आहेत. त्यांच्याबद्दल आमचा अनादर आहे असेहि समजण्याचे कारण नाही. या प्रत्येक ग्रंथांत बहुमोल तत्त्वसंपत्ति व सिद्धान्तसंपत्ति असली तरी समाजदृष्टीने गीता, गीता, अशीच घोषणा प्रत्येक हिंदूचे तोङ्न व्हावयास पाहिजे. गीताधर्म, गीताशास्त्र यांचा अभिमान प्रत्येक हिंदूस पाहिजे व तो आग्रहाने पाहिजे. श्लोक अगर श्लोकार्थ वाचणे, त्याचा विचार करणे, नित्य स्नानोत्तर गीतापाठ ठेवणे हे प्रत्येक हिंदूचे कर्तव्य आहे. गीता हा प्रत्येक हिंदूचा तत्त्वज्ञानाचा ग्रंथ आहे. तो साक्षात् भगवंताचे मुख्याने प्रश्नोत्तररूपाने प्रगट झाला आहे. त्याचा अधिकार स्पृश्य, अस्पृश्य, ब्राह्मण, अब्राह्मण, ख्रिया, पुरुष, वाल, वृद्ध अशा सर्वांना म्हणजे हिंदुमात्राला आहे. गीतेतील भक्ति, तत्त्वज्ञान व कर्मयोग हीं अति उत्कृष्ट असल्यामुळे तीं जगाला शिकविण्याचा हिंदूंचा जन्मसिद्ध अधिकार आहे अशी अभिनिविष बुद्धि हिंदूमध्ये यावयास पाहिजे. इतकी पूज्य बुद्धि, आग्रही बुद्धि, अभिनिविष बुद्धि केव्हांहि एखाद्याच ग्रंथाबद्दल असणे शक्य असते. प्रत्येक ग्रंथाबद्दल इतका आदर असणे शक्य नाही, इष्ट नाही, आणि आवश्यकहि नाही. सारांश, समष्टिधर्माप्रमाणे प्रत्येक हिंदूचा गीता हा तत्त्वज्ञानाचा ग्रंथ असल्यामुळे त्याचा प्रचार प्रत्येक हिंदूने केलाच पाहिजे. वायवलाप्रमाणे गीतेची पुस्तके फुकट वाटली पाहिजेत. घरोघरीं गीता दिसली पाहिजे आणि अगदी मागसलेल्या किंवा खालच्या घरांतील हिंदूल-नव्हे अर्भकाला-पोराला गीता हा माझा ग्रंथ आहे, मी हिंदु आहें, गीता हा माझा ठेवा आहे. निधान आहे असे वाटले पाहिजे.

गोरक्षण—समष्टिधर्म म्हणून प्रत्येक हिंदूने गंगा, गीता, गायत्री व तुळस हीं पूज्य मानली पाहिजेत. त्यांतील गाय हें जीवंत व पवित्र जनावर आहे. गोरक्षण हें धार्मिक, सामाजिक, आरोग्य आणि राष्ट्रीय दृष्ट्या अवश्य आहे. हिंदुधर्मशास्त्रदृष्ट्या गोरक्षण हें योठें धर्मकार्य असें म्हटलें आहे. आचीन काळापासून तों शिवाजीमहाराजांपर्यंत अनेक क्षत्रियांनी स्वतः गोरक्षण करून लोकांकडून तें करविलें आहे. अकवर व हुमायून या मुसलमान राजांनी

गोरक्षण केले व महादजी शिंद्यार्नीं तर दिल्लीपति मुसलमान बादशहांकडून गोवधाची बंदी करविली. आज हिंदुस्थानांत इंग्रज व मुसलमान असे दोघेहि गोभक्षक आहेत. ब्रिटिश हिंदुस्थानांत दरसाल ५४००००० गाईबैल मारले जातात. मुंबईजवळच्या वांद्याच्या कत्तलखान्यांत ५० हजारांपेक्षां जास्त जनावरे प्रातिवर्षी मारली जातात. १९२० साली ५४००० गाई हिंदुस्थानांत मारल्या गेल्या ! नुस्त्या १०००००० जनावरांचे मांस गोन्या लष्करी खात्याला लागते ! हा गोवध बंद करण्याचा यत्न कायदेकौनिसले व असेंबलीमध्ये भांडून करावयास पाहिजे. गोरक्षण संस्थांच्या चालकांचे लक्ष व लोकांचे हि लक्ष असा कायदा करून घेण्याकडे पाहिजे. कायद्यानें गोवधबंदी झाली की सरकारकडून जो भयंकर क्षय होत आहे तो थांबेल.*

सरकारच्या खालोखाल मुसलमान हे धर्माच्या नांवाखालीं गोभक्षण करून हिंदु लोकांस चिडवीत आहेत. डोळ्याआड होणाऱ्या शतशः गोवधापेक्षां डोळ्यासमोर होणारा एक गोवध हिंदूला फार चीड आणतो. हिंदूर्नीं हें लक्षांत ठेवले पाहिजेच कीं, मुसलमानी कुराणांत गोहत्या नाहीं, हिंदुस्थानांतल्या मुसलमानांनी हिंदूना चिडविण्याकरितां ही अरेरावी सुरुं केली आहे. कुराणांत उंट, बकरा अगर मेंढा यांची कुरबानी करण्याची आज्ञा आहे. हिंदुदेश्या हसन निजामीनेहि गोवध करूं नये असे एक पत्रक नुक्तेच काढले होते. अफगाणांचे एक अमीर हवाबुल्लाखान हे पूर्वी दिल्लीस अले होते. त्या वेळीं बकरी-दचा सण होता. मुसलमानांनी शेंकडों गाई त्या वेळीं मारण्याची सिद्धता केली होती. परंतु अमीरसाहेबांनी हें धर्माविरुद्ध आहे असे स्पष्ट कठविले व ते बंद केले. म्हणजे मुसलमानी धर्मशास्त्रांत जे नाहीं व मुसलमान बादशहांना आणि अमीरांना जे मान्य नव्हते व नाहीं तें करून मुसलमान आगळिक करितात. अर्थात् तिचा प्रतिकार हिंदूर्नीं ठिकठिकार्णीं केलाच पाहिजे.

हा प्रतिकार आमच्या मर्ते दोन प्रकारांनी करावा. मुसलमान मशिर्दीत गाय कापतात असे कळले कीं, डुकर कापण्याची तयारी पाहिजे. गाईच्या खरजेवर डुकराच्या मलमाचाच रामबाण उपाय पाहिजे. देवळांत गोमांस टाकल्याने जेवडे तें अपवित्र होते तेवढीच वराहमांसांने मशीदहि अपवित्र होते !

* नुक्काच गोवधबंदीचा ठराव असेंबलीमध्ये नापास झाला !

मुसलमानांत जोंवर चीड आणण्याकरितां गोवध करण्याची वृत्ति आहे तोंवर वराहाच्या वधानें उड्ऱे फेडप्याची वृत्ति हिंदुसमाजांत नसली तरी कांही काळ आणली पाहिजे. दुसरा प्रकार असा कीं, गोरक्षणसंस्थांनी या इुद्धिकार्याकडे विशेष लक्ष दिले पाहिजे. गाई सोडविणे, गोरक्षणाचा प्रचार करणे, लोकांनी गाई बाळगणे, लोकांकडून गोरक्षणार्थ पैसा मिळविणे या सर्वांपेक्षां गोभक्षकांना व हत्कांना हिंदु करून घेण्याचा यत्न गोरक्षण संस्थांनी केला पाहिजे. गाय-खाऊ लोकांना सायखाऊ करणे हा त्यांजवर उपकार करणेच आहे. गोवध करणारे जे लोक आहेत त्यांना हिंदु करणे हेच खरे गोरक्षण आहे. एक गोभक्षक संबंध आयुष्यांत ३ ते ५ गाई मारतो असें प्रमाण धरिले तर त्याला हिंदु करण्यांत ५ गाईचे प्राण वांचविल्याचे पुण्य मिळते. यास्तव गोरक्षणार्थ गोहत्कांना हिंदु करून घेतले पाहिजे. त्यायोगे हिंदुधर्माची सेवा, गोभक्षकांचा उद्वार आणि गोरक्षण अशीं तीन कायें एकसमयावच्चेदेकरून होतील.

हिंदुसमाजांत पुष्कळ सण आहेत. व ते पुष्कळ आहेत म्हणूनच सामुदायिक दृष्ट्या ते पाळले जात नाहीत. वर्षप्रतिपदा, गणेशाचतुर्थी, विजयादशमी, नाग-पंचमी, व मकरसंक्रमण एवढे तरी सण हिंदु स्त्रीपुरुषांनीं समष्टिधर्म म्हणून सामुदायिक पद्धतीने पाळले पाहिजेत. वर्षप्रतिपदेस हिंदु-समाजाचा वार्षिक आढावा घेऊन पंचांगश्रवण व लिंबलोण हे विधि मोळ्या समारंभाने व्हावेत. विजयादशमीच्या सणाचे सामाजिक व राष्ट्रीय दृष्ट्या फारच महत्त्व आहे. सीमोळंघनाच्या मिरवणुकीत सर्व हिंदूनीं समाविष्ट होऊन वर्षीतला हा एक फार मोठा दिवस असे स्वरूप यावे. सीमोळंघन, व्याख्यान, एकमेकाला सोने देणे, हे कार्यक्रम, प्रेम, ऐक्य व सहकार्य हे गुण वाढविण्याला फारच उपयुक्त आहेत. हिंदुसमाजांतील सर्व घटकांत अधिक दलणवळण वाढविण्याकरितां सणांचा उपयोग आहे. अशिक्षित जनतेला सणाचे रहस्य कवत नाहीं व सुशिक्षित माणसाला महत्त्व वाटत नाहीं, त्यामुळे संघटनेला जोर घेत नाहीं, हे अनिष्ट होय.

सत्पात्री दान—समष्टिधर्माप्रमाणे सत्पात्री दान करणे हे हिंदुसमाजाचे कर्तव्य आहे. प्रत्येक हिंदूने आणि हिंदुसमाजाने आपली आर्थिक उन्नति अवश्य करून घ्यावी. परंतु आर्थिक उन्नतीबरोबरच समाजोन्नतीकरितां प्रासरितील कांही भाग देणे अवश्य आहे. स्वपायामार्गे पैसा आणा अगर याहिवेक्षां अधिक भाग सत्पात्री दानाकडे खर्च झाला पाहिजे. हिंदुसमाजाजवळ आज पैसा नाहीं असे नाहीं व

त्याजकद्वन् दानधर्म होत नाहीं असेहि नाहीं. परंतु आमच्या मतें सत्पात्रीं दान होत नाहीं व श्रीमंत हिंदूच्या पैशाचा उपयोगाहि समाजहिताचे दृष्टीने योग्य होत नाहीं. श्रीमंत शेठसावकारांचे पैसे खटले, कोठे, भांडणे, यांतच नाहीसे होतात. पुष्कळांचा पैसा कडाक्याने लग्ने लावण्यांत थाटमाट, बैड व दारू यांत खर्च होतो. चन्द्राडखानदेशांतील ब्राह्मणेतर पाटील पटवाच्यांचा पैसा गंधर्व लावण्यांत व रगद्वन् दारू पिण्यांत खर्च होतो ! तर मुर्बाइच्या भाव्यांचा पैसा जनावरांना जिल्ब्या चारण्यांत खर्च होतो. वकील व डॉकटर लोकांचा पैसा मोटारी, बंगले व साहेबी थाटाची चैन यांत खर्च होतो ! मामलेदार, मुन्सफ, जज्ज यांतील जे थोडे आस्तिक बुद्धीचे असतात त्यांचा पैसा गुरुळचे मठ चालविण्यांत, गुरुळना दक्षिणा देण्यांत, शिष्यांना भोजने घालण्यांत खर्च होतो ! संपन्न व निपुत्रिक मनुष्य असला कीं त्याला एखादे देवालय बांधण्याची हुक्की येते. पिढीजाद धनिकांचा पैसा नसतीं छानछोकी, नसता डामडौल करण्यांत, विदेशी पेहेराव आणि तन्हा यांचे अनुकरण करण्यांत खर्च होतो. तात्पर्य, श्रीमंत काय मध्यम काय व सामान्य काय, काटकसरीने, हिशेबाने, कांहीं पद्धतीने वागून योग्य ठिकाणीं कोणीहि दानधर्म करीत नाहीं. यापुढे हिंदुसमाजाने आपल्या दानधर्माचा ओघ अनाथालये, विधवाश्रम, रुग्णालये, शुद्धिसभा, अस्पृश्योन्नति यांकडे वळविला पाहिजे. महाराष्ट्रात द्रव्य देणारा वर्ग थोडा, तो ठराविक व संस्था फार, अशी स्थिति आहे. संस्थांना कितीहि दिले तरी पुरत नाहीं. दान देतांना देश, काल व पात्र यांचा विचार अवश्य करावा लागतो. हिंदुसमाजावर आज मोठी आपत्ति आहे, महणून ज्यांना बारा वर्षे होऊन गेलेली आहेत अशा जुन्या संस्थांकडे थोडा कानाडोला करून हिंदुसमाजोदारक नवसंस्थांना पैसा पुरवला पाहिजे.

हिंदुसमाजाला समर्थ करण्याकरितां मिशनरी व मुसलमान मौलवी यांच्यासारखे आटोकाट प्रयत्न केले पाहिजेत. हिंदुस्थानामध्ये मिशनच्यांनी साक्षरतेच्या शाळा, रात्रीच्या शाळा, हायस्कुले, कॉलेजे, रुग्णगृहे, दवाखाने अशा विविध संस्था काहून केवढे उद्योग चालविले आहेत, त्यांचे विवेचन ‘चढाईचे शुद्धिकार्य’ या प्रकरणात केले आहेच. येथे इतकेच सांगावयाचे कीं, अनेकविध उद्योगांनी ते लोक लोकांवर उपकार करतात. तशा उपकारक अनेक प्रकारच्या संस्था हिंदुसमाजाने काढल्या पाहिजेत व तिकडे आपला द्रव्यौद्य वळविला पाहिजे.

दोन नमुनेदार संस्था-नागपूर येथे अनाथ मुलांकरितां अनाथालय नांवाची संस्था तेथील पुढाऱ्यांनी चार वर्षांपूर्वी काढली आहे. ती संस्था पाहिल्यावर लहान मुलांवर मुसलमान व खिश्वन यांचे आक्रमण कसकसें होत आहे हें पाहून चिंता उत्पन्न होते. ब्राह्मणापासून अस्पृश्यापर्यंत सर्व जार्तींची मुळे त्यांच्या तडाक्यांत सांपडतात. कुणाला गुरुं राखतांना पळवून नेण्यांत येते तर कोणाला पोरासोरांत खेळतांना ‘सुंता करून घे व शेंडी काढ’ असे दाढून सांगण्यांत येते. कोणाला बुद्धिपुरःसर भाकरीतुकडा खावयला देऊन “तू अमक्याच्या हातचे खालेंस, तुला घरीं घेणार नाहींत” अशी थाप देऊन परस्पर नेण्यांत येते; तर कांहीं मुळे घरांतून बाहेर पळून गेलेलीं दिसतांच त्यांच्यावर झडप घालण्यांत येते. अनेक प्रकारच्या भल्यावृन्या उपायांनी विधर्मी लोक हिंदुसमाजावर हल्ले करीत आहेत म्हणून अशा संस्थांची फार जरुरी आहे.

श्रद्धानंद अनाथ महिलाश्रम --ही मुंबईची अत्यंत उपयुक्त संस्था आहे. बै. जयकरप्रभूति पुढाऱ्यांनी चालविलेली ही संस्था यंदा आम्ही तुकीच पाहिली. या संस्थेत १९२८।२९ सालांत मिळून ७०।८० स्त्रिया आश्रयार्थ आल्या. महाराष्ट्रीय, पंजाबी, गुजराठी, कनोजी, गोड अशा ब्राह्मण जार्तीच्या व अस्पृश्य, मराठा, वाणी, शिंपी, कासार, कोळी, भंडारी, नायझू वैगरे सुमारे ४० जार्तीच्या स्त्रिया आश्रमांत आल्या. गुजराठ, मद्रास, बडोदा, पतियाळा, संयुक्त प्रांत अशा महाराष्ट्राबाहेर निरनिराळ्या प्रांतांतील स्त्रियाहि या संस्थेत आल्या. या ७०।८० स्त्रियांचे जे इतिहास संस्थेमध्ये लिहून ठेविलेले आहेत ते वाचले म्हणजे आंगावर रोमांच उमे राहतात, डोळ्यांतून अशू येतात व हिंदुसमाजामध्ये स्त्रियांवर कोण-कोणते अत्याचार होत आहेत हें पाहून छाती फाढून जाते. कांहीं अबलांना घरांत नवरा, सासरा, दीर, सासू यांच्याकडून इतका त्रास होतो कीं, तो असह्य होऊन त्या मुसलमानाकडे पळून जातात ! कांहीं हलक्या जार्तीतील लोक आपल्या स्त्रियांना पैशाकरिता वेश्याव्यवसायांत घालतात, तर कांहीं पठाणाकडे पाठवितात, तें त्यांना असह्य होऊन त्या पळून जातात व मग भाश्रमांत आश्रयाला येतात. नवरा भेल्यावर एकदोन मुलांच्या मध्यम वयाच्या विधवा कोणाच्या तरी आश्रयाला गेल्या म्हणजे दीर, मामा अगर इतर आस हे तिजुजवळचे असेल नसेल तें लुबाडून तिची अब्रु घेऊन गरोदर होतांच तिला घरांतून हाकळून देतो. अशा विचाराला आश्रमाशिवाय आश्रय कोठे मिळणार ? क्यॉलेजांतील

उत्साही, ध्येयवादी पण महामूर्ख असे तरुण विद्यार्थी एखाद्या तरुण विद्यार्थीनीशी रत होतात आणि ती गरोदर होतांच माणुसको सोङ्गन वागू लागतात. अर्थात् अशा पतित कुमारिका या संस्थेकडे आश्रयार्थ येतात. साधूच्या नार्दी लागून फसल्यासुळे तर यात्रेस गेल्यावर तेथील पंडयांनी अत्याचार केल्यासुळे कांही अबला या संस्थेत आलेल्या आहेत. नवव्यांनी वदकर्मे करावीत, व्यसनांत पैसा घालवावा व घरांतील बायकांना झोडपावे व हाकलून यावे अशा स्थियांनी असल्या संस्थेशिवाय जावयावे तरी कोठे? असे एक ना दोन प्रकार. वाचकांनी ती संस्था अवश्य पाहावी, स्थियांचे इतिहास काळजीपूर्वक वाचावे व या चुकलेल्या गाईना जेथें आश्रय मिळतो त्या संस्थेला मदत करण्यांत पैसा खर्च करावा असें आम्ही आश्रहानें सांगतो.

मोठा चमत्कार हा कीं, कोणत्याही हिंदु स्त्रीला घरांत घालण्याला मुसलमान हा जेथें तेथें सिद्ध असतो. हिंदूतल्या डांबरट माणसालासुदृंग अशा चुक्ळेल्या गाईला घरी ठेवण्याला त्याच्या लेहांची, जातीची व समाजाची भांति वाटते. पण मुसलमानाला या कार्मी धर्माचे व समाजाचे पाठबळ असल्यातुळे तो निर्भय असतो. उदाहरण म्हणूनच दोन संस्थांचा निर्देश येथें केला आहे. हिंदुसमाजानें अशा संस्थांना, हिंदुसमाजाकरितां काम करणाऱ्या लोकांना, पुस्तके, मासिके, वृत्तपत्रे, व्याख्याने, यांद्वारे जागृति करणाऱ्या लोकांना या वेळी मढक हातानें मदत केली पाहिजे. अशी मदत समष्टिधर्म म्हणून हिंदुसमाज या वेळी जर न करील तर फारच कठणी प्रसंग आहे. इतर समाज काय करीत आहेत, त्यांच्या हालचाली काय आहेत, आपले लोक काय करितात, आपले पुढारी काय बोलतात, हें सर्व पाहून समाजाला उपकारक अशा सत्पात्रींच हिंदुसमाजानें पैसा दिला पाहिजे आणि सत्पात्रीं दान करून समाजाला वांचाविलें पाहिजे.

प्रकरण नववें

समाजबलविचार

समष्टिधर्म (पुढे चालूं)

समष्टिधर्मातील कांहीं तत्त्वांचें निरूपण गेल्या प्रकरणांत झाले. प्रस्तुत प्रकरणांत तोच विषय पूर्ण करितो.

समष्टिधर्माचें तत्त्व म्हणून हिंदुसमाजाच्या पापपुण्याच्या कल्पनाहि समष्टिधर्मानुकूल बनल्या पाहिजेत. कारण, वैयक्तिक पापपुण्य निराळे. वैयक्तिक क्षेत्र संकुचित, अतएव त्या अल्प क्षेत्रातील पापपुण्याच्या कल्पना ह्या वेगवेगळ्या पाहिजेत. समाजाला अपकार ज्यायोगे होईल असें पातक हिंदूने करू नये. उपकार होईल असेंच पुण्यकर्म करावें. समाजोपयुक्त कार्य हें पुण्य व अनुपयुक्त अर्थात् अपकारक जें कार्य तें पाप आशीच पापपुण्याची व्याख्या हिंदुसमाजानें करावयास पाहिजे. ही समष्टिधर्माची व्याख्या कांहीं नवीन करावयास नको किंवा शोधावयास नको. व्यासमहर्षींनी सर्व पुराणांचें सार म्हणूनच ही व्याख्या सांगितली आहे.

अष्टादश पुराणानां सारंसारं समुद्दृतम् ।

परोपकारः पुण्याय पापाय परपीडनम् ॥

समाजावर उपकार हें पुण्य व अपकार हेंच पाप. तुकाराममहाराज याचाच अनुवाद करितात, “ पुण्य उपकार पाप तें परपीडा । आणिक नाहीं दुजा जोडा यासी ॥ ” उपकार आणि अपकार या समाजोपयोगी पापपुण्याच्या व्याख्या नवीन आहेत असें नाहीं, त्या जुन्याच असून चांगल्या आहेत. फक्त त्यांचा हळीच्या परिस्थितिप्रिमाणे उपयोग करण्याचें शिक्षण आणि शहाणपण हिंदु-समाजाला दिले पाहिजे.

पापपुण्याच्या कल्पना मुख्य तत्त्व लक्ष्यांत ठेवून परिस्थिती-प्रमाणे बदलल्या पाहिजेत. कारण त्या आजपर्यंत बदलतच आल्या आहेत. एका काळीं मोठा यश करणे हें पुण्य होतें तर पुढे मोठे देवालय बांधणे हें पुण्य आहे असें समजप्यांत आले. कारण त्या काळाला या दोन्ही गोष्टींची जरुरी

होती. सत्प्रान्त ब्राह्मण सांगून श्राद्ध करावें, तें न जमल्यास चटश्राद्ध करावें, तेंहि न जुळल्यास प्रेताच्या उद्देशानें खाण्याचा कांहीं पदार्थ किंवा तो विकत घेतां येईल इतके द्रव्य द्यावें, अशा श्राद्धाच्या व्याख्या परिस्थितीप्रमाणे करण्यांत आलेल्या आहेत. त्या सर्वं त्या त्या काळीं रुढ होत्या. यज्ञसंस्थेचा जोरानें प्रचार होता, त्या वेळीं यज्ञांत पुण्य समजले जाई. पुढे स्मार्तांगी ठेवण्यांत आणि त्याहीपुढे घरीच पंचमहायज्ञ यथाशक्ति करण्यापर्यंत मजल आली व त्या सर्वांत पुण्याचा अंश एकच आहे असें समजण्यांत आले. सारांश, कालमानाप्रमाणे पाप-पुण्य व धर्माधर्म यांच्या कल्पना वदलत असतात. सहस्रब्राह्मणभोजनाचें जें पुण्य असतें किंवा तसें भोजन घालण्यांत जो आनंद आहे, तोच आनंद आज शुद्ध करून परत हिंदुधर्मात घेतलेल्याला पंक्तिपावन करण्यामध्ये आहे. अर्धहिंदूना पूर्ण हिंदु करण्यांत, आहिंदूना हिंदु करण्यांत व त्यांना मिष्ठानभोजन देण्यांत आज महत्पुण्य आहे. कारण शुद्धिकार्य हें समाजाला आज अत्यंत उपयुक्त आहे. हिंदुसमाजाचा पैसा आज हिंदुसमाजाच्या उपयुक्त कार्याकडे च खर्च झाला पाहिजे. हिंदुसमाजाच्या ज्या दान, पुण्य आणि पाविच्य यांच्या कल्पना आहेत त्या सर्वं हिंदुसमाजाला उपयुक्त होतील असेंच त्यांना वळण आतां लाविले पाहिजे. सर्वांभूतीं भगवंत म्हणून अपकान्यावराहि उपकार करणे व दया करणे हें एका वेळीं पुण्य समजले जाई. परंतु तशा लोकांना दूध पाजण्याचें कार्य हें केवळ समाजाला अपकारक असें अनुभवानें ठरल्यामुळे तें आज करणे महापातक आहे. देवळे बांधणे, सहस्रभोजने घालणे यांपेक्षां निरक्षरांना साक्षर करण्यांत पुण्य अधिक आहे.

आज पुण्यकर्म म्हणून कोणी देवालय बांधू लागेल तर तें समाजाला अत्यंत जाचक आहे व पाप आहे. कारण आर्धीच देव पुष्कळ आणि देवळेहि पुष्कळ ! त्यांतल्या त्यांत पुष्कळ देव असे बेवारसी पडले आहेत कीं, त्यांच्या पूजेअर्चेलाहि पता नाही. पोरके व परदेशी देव पडलेले पाहिले आणि त्यांची दुर्देशा पाहिली कीं, या देवांचे विसर्जन कां करून टाकूं नये असें मनांत येते. कारण वेद-मंत्रांनीच त्यांची प्राणप्रतिष्ठा केलेली आहे आणि वेद-मंत्रांनीच त्यांचे विसर्जन कर्तव्य आहे. ज्या समाजाला आपल्या देवांचे रक्षण करितां येत नाहीं त्या समाजाचेहि रक्षण देव करूं शकत नाहीं. धर्मांचे रक्षण केले कीं, धर्म माणसांचे रक्षण करितो. 'धर्मो रक्षाति रक्षितः' असें

शास्त्रवचन आहे. देवांचे रक्षण समाजाने केले तरच देव त्या समाजाच्या रक्षणाला धांवतील असें कों न म्हणावें ? कारण “ परस्परं भावयंतः श्रेयः परमवाप्यथ ” असे गीताशास्त्र सांगते. पूर्वीचा काळ असा होता की, त्या वेळी देवके बांधणे हें समाजोपयोगी कार्य-पुण्यकार्य--असें समजले जात असे. परंतु, आतां देवके बांधणे हें पापकर्म आहे असें म्हणण्याची पाळी आली आहे ! कुणी तरी उपटशुभाने वैयक्तिक समाधानाकरितां देवालय बांधिले व त्या देवळांतील मूर्तींचा संरक्षणाच्या अभावीं भंग झाला तर त्याबद्दल सर्व समाजाला मान खाली घालण्याचा प्रसंग येत आहे. तो टाळावयाचा असेल तर नवीं देवके नकोत आणि नव्या प्राणप्रतिष्ठाहि नकोत. आहेत त्यांतीलच काहीं देव कमी करून दर पंचवास द्वजार वस्तीला एक देव आणि एकच देवालय करण्याची आता वेळ आली आहे. पुष्कळच देव आणि देवके झालीं की, त्यांची आवाळ होते. परंतु ते थोडेच असले म्हणजे अपूर्वाईनं त्यांचे महत्त्व वाढते. कित्येके गांवांत पुष्कळ देवके दिसतात. कित्येकांच्या घरीं पाटीपाटी देव असतात ! इतका विस्तार हा पावित्र्याच्या व श्रद्धेच्या दृष्टीने अत्यंत अनुचित होय. फार देव व पुष्कळ देवालये झाल्याने बहुसंख्य देवांवर भार टाकून स्वस्थ बसण्याची हिंदुसमाज वाटच पहात बसला आहे. म्हणून नवीं देवालये बांधण्याचे सामाजिक पाप कोण्याहि हिंदूने* करू नये.

समष्टिधर्मीतील एक तत्त्व असेंहि आहे की, हिंदुसमाजाने आपल्या स्वर्ग-नरकांच्या कल्पनाहि बदलल्या पाहिजेत. व्यक्तीचा स्वर्ग, नरक, मोक्ष याबद्दल हिंदुसमाजांत अनेक कल्पना आहेत. त्या श्रौत, स्मार्त आणि पौराण कल्पना समष्टिधर्माला फारशा उपयुक्त नाहीत. व्यक्तीचा स्वर्ग व मोक्ष अगदीं स्वतंत्र असून खाकरितां प्रत्येक व्यक्ती सुटी व स्वतंत्र आहे. परंतु समाजाच्या स्वर्ग-नरकाचा विचार हिंदुमत्राने केला पाहिजे. हिंदुसमाजांत समाजाच्या स्वर्ग-नरकाचा विचार फारसा कुणी करीत नाही. जो तो स्वतःच्या स्वर्गनरकाच्या कल्पनेत अगदीं गुंग झाला आहे असें दिसते. परंतु समाज जर नरकांत असेल, म्हणजे परवशातेंत असेल तर व्यक्तीला स्वर्ग कसा मिळेल ? समाजाचा नरक परवशाता हा आहे. “ को नरकः परवशता ” असें श्रीशंकराचार्य म्हणतात.

* देवालयाविषयीं विस्तृत विवेचन ‘ आर्यसंस्कृतीचा उत्कर्षापकर्ष, पूर्वी, प्रकरण ९ ’ या आमच्या ग्रंथांत पाहा.

परवशाताचि निरयगति जाणुनि तूं संग सोडुनी सरक। असें याचें भाषांतर कवि मोरोपंत यांनी केले आहे. जो समाज पारतश्चांत आहे, ज्यावर इतर समाज आघात करीत आहेत, जो समाज इतरांच्याकडून नेहमी अपमान करून घेत आहे अशा निरयापन झालेल्या समाजाला वर काढणे हाच खरा धर्म आहे. हिंदुसमाजाला या अधोगतींतून वर उचलणे हा स्वर्ग आहे, हा सामाजिक स्वर्ग आहे असें समजावयास नको काय? ज्या समाजांत फूट, वैमनस्य, मत्सर आहे तो समाज नरकांत आहे आणि ज्या समाजांत एकोपा, जूट, शिस्त, प्रेम आणि सहकार्य हीं आहेत तो समाज स्वर्गात आहे असें हिंदुसमाजांने पक्के लक्षांत ठेवले पाहिजे. **सुखविशेषः स्वर्गः** अशी स्वर्गाची व्याख्या तंत्रवार्तिकांत श्रीकुमारिल भद्रांनी केलेली आहे. तीच सामाजिक स्वर्गाची चांगली व्याख्या आहे. एक विचार, एक ध्येय, एक भावना, एक स्फूर्ति, एक श्रद्धेय आणि एकच द्वेष्य समाजापुढे असते तेव्हां तो समाज बलवान् होतो; आणि विशेष सुख अनुभवितो. अस-एव तो स्वर्गात असतो असें म्हणावयास सुर्लीच हरकत नाही. हिंदुसमाज हा सुखविशेषांत गेला पाहिजे. जिकडे तिकडे उत्साह, आनंद, हुरूप, स्फूर्ति, तडफ, घडाडी यांचे बाहुल्य दिसले पाहिजे. समाजांत जर हे गुण नसतील तर तो नरकांतच आहे असें समजून चालले पाहिजे. हिंदुसमाजांत जातिमत्सर, वर्णमत्सर अस्पृश्यता इत्यादि दुरुण आहेत, यामुळे हिंदुसमाजाचे समाजबल वाढत नाही. तसेच कांही दुरुण असे आहेत की, ते मनोदौर्बल्य उत्पन्न करीत आहेत. या सर्वांची हकालपटी करून हिंदुसमाजाला स्वर्गस्थिति प्राप्त करून दिली पाहिजे. हिंदुसमाजाचे लक्ष आतां सामाजिक स्वर्गकडे पाहिजे. समाजाची स्थितीच अशी दिसते की, आतां व्यक्तींनी वैयक्तिक स्वर्गाच्या कल्पना बाजूस ठेवून सामाजिक बळ वाढविण्याचे कार्य करण्यांतच स्वर्ग मानला पाहिजे. धृत्युत्साहसमन्वित होऊन निरभिमानवृत्तीने अखंड कार्यतत्पर राहणे व कार्यात मग असतां तोच वैयक्तिक स्वर्ग आहे असें समजें हें प्रत्येक हिंदूचे कर्तव्य आहे. सामाजिक स्वर्गकरिता वैयक्तिक स्वर्गाहि कार्यरूप बनवून निघडवा छातीने उद्योग केला पाहिजे.

समष्टिधर्मप्रमाणे हिंदुसमाजातील सर्व जाती हिंदुसमाजाच्या धारणा-पोषणाच्या दृष्टीने सारख्याच योग्यतेच्या आहेत. जन्मतः कोणतीहि व्यक्ति अऱ्गर जाति उच्च नाहीं आणि नीच नाहीं; तशीच ती स्पृश्य नाहीं आणि अस्पृश्य नाहीं. जन्माने प्रत्येक मनुष्य सारखाच आहे, प्रत्येक जातहि

सारखाच आहे. प्रत्येक मनुष्याची किंमत ही त्याची विद्या, शील, कर्तृत्व, गुण आणि संपत्ति यांवरून ठरवावयाची असते. या गुणांनी कोणीहि मनुष्य श्रेष्ठ होतो व तदभावां कनिष्ठ होतो. हिंदुसमाजांत पुण्यकळ जाति आहेत. त्यांमध्यें शैक्षणिक, सांस्कृतिक, आचारविचारविषयक अंतर पुण्यकळच आहे. परंतु यापुढे अनेक कारणांनी ते अंतर कमी होत आहे. यास्तव आपण सर्व हिंदु आहोत, हिंदूची प्रजा आहोत, हेच ज्ञान समष्टिधर्माच्या दृष्टीने समाजाला मिळाले पाहिजे. हिंदुसमाजांत जन्मतः उच्चनीचपणाच्या कल्पना आहेत व त्या एकदम जाणे कठीण आहे. तथापि प्रत्येकाने घरांत स्वतःला पाहिजे तितके उच्च समजावें. परंतु घराबाहेर तो विचार प्रगट करू नये. हिंदूतील प्रत्येक जातीला नव्हे, प्रत्येक मनुष्याला आपल्या वाडवडिलांचे तप, त्याग, विद्या, उद्योग, शोध, पराक्रम, कर्तृत्व, व्यापार, सेवा, इत्यादि गुण आठवून त्याप्रमाणे स्वतः होण्याकरिता प्रयत्न करण्याचा हक्क आहे. त्या प्रयत्नाला पूर्वस्मरणाची स्फूर्ति वरचेवर मिळावयास पाहिजेच असते. म्हणून घरांत जातीचे, वर्णाचे, कुळाचे स्मरण ठेवावें व ते स्वतःच्या उन्नतीला साधक म्हणून ठेवावें; घराबाहेर त्यांचे स्मरण हें समाजो-नतीला बाधक असते म्हणून ते समाजांत न आणावें.

जन्मतः उच्चनीचपणा सोडण्याचा त्रास हा हिंदुसमाजातील सर्वांना सारखाच होणार आहे. कारण प्रत्येक हिंदु स्वतःला इतरांपेक्षां उच्च समजतो. अशी जरी स्थिति असली तरी या कल्पना आतां सर्वांनीच सोडल्या पाहिजेत. ब्राह्मण—अब्राह्मण, ब्राह्मणब्राह्मणेतर, स्पृश्यअस्पृश्य, अस्पृश्य आणि अस्पृश्येतर अशा सर्व हिंदूनीं जन्मप्रमुख, जन्मावलंबी, जन्मपुरस्कृत उच्चनीचपणाच्या कल्पना सोडून कर्तृत्वप्रमुख, कर्तृत्वावलंबी, कर्तृत्वपुरस्कृत अशा त्या केल्या पाहिजेत. हिंदुसमाजाला उपकारक असें जो वर्तन करितो तो श्रेष्ठ व अपकारक अशी वर्तणूक जो करितो तो कनिष्ठ. हिंदुसमाजाला उपयोगी असें ज्याचे वर्तन, विद्या, शील असेल तो मनुष्य श्रेष्ठ, मग तो कोणत्याहि नांवाचा असो वा पंथाचा असो. परंतु हिंदुसमाजाला घातक, विघातक, अपकारक व हानिकारक असा जो वागेल तो वरील गुणांनी जरी मांडित असला तरी त्याला अस्पृश्य समजण्याची तयारी हिंदुसमाजाने केली पाहिजे.

जन्मतः उच्चनीचपणाच्या कल्पना हिंदुसमाजांतच आहेत असें नाहीं. जगातील सर्व समाजांत या कल्पना थोड्याबहुत प्रमाणांत आढळतात. विशेषतः

जेता समाज हा जित समाजाला स्वतःपेक्षा सर्व दृष्टीनां तुच्छ लेखीत असतो. जित हा किंतीहि चांगला असला तरी तो जित असल्यामुळे जन्मानें सुद्धां हीन असतो व जेता हा केवळ जेतेपणानें सर्व बाबीत उच्च आहे असे भासंवीत असतो. हिंदुसमाज हा जित, सर्वस्वी जित, आत्यंतिक जित असा ज्ञाल्यामुळे त्याला आपापसांत आतां उच्चनीचपणा जन्मानें ठेवण्याचे कारणच उरले नाही. शिवाय या लोकशाहीच्या परिस्थितीत ती कल्पनाहि टिकिंयें अशक्य आहे. अतएव आपण सर्वच हिंदु जित आहोत, सर्वानीं मिळून परकीय समाजाच्या व परकीय राज्याच्या आधाताना तोंड दावयाचे आहे अशा भावनेने यापुढे वागावें. अनेक दृष्टीना विचार केला तरी जन्मावलंबी उच्चनीचपणाची कल्पना या युगांत आतां उपयोगी नाही.

कोणत्याहि समाजाच्या दोन अवस्था असतात, एक गतिशील आणि दुसरी स्थितिशील. समाज हा स्थितिशीलतेमध्ये असला की, तेथें जन्मावलंबी कल्पना पुढे येतात. आणि तसें त्या वेळी होणे सोयीचे असते. परंतु पारध व मेंदपाळ या अवस्थांमध्ये समाज गतिशील असतो. त्या वेळी जन्मावलंबी कल्पना येतच नाहीत. कृषिप्रधान समाज स्थितिशील असतो, त्या वेळी जन्मावलंबी कल्पना पुढे येतात. परंतु औद्योगिक जगांत किंवा युगांत त्या कल्पना कोणत्याहि समाजांत राहात नसतात. हिंदुस्थान देशांतील हिंदुसमाजाला यापुढे औद्योगिक क्षेत्रात प्रवेश करावयाचा आहे म्हणून जुन्या जन्मप्रमुख कल्पना उराशीं बाब्गण्यांत अर्थ नाहीं. जन्मावलंबी अस्पृश्यता हिंदुसमाजांत उपयोगी नाहीं, म्हणून अस्पृश्यतेचे उच्चाटन केलेच पाहिजे. दुष्टपणा, भयंकर रोग, समाज व राष्ट्रद्वोह आणि दुर्वर्तन यांमुळे व्यक्तीला अस्पृश्यता येते असे तत्त्व समाजांत रुढ झाले पाहिजे.

कोणत्याहि हिंदु ख्रीपुरुषानें पिराफकिरांचे नारीं लागू नये, अहिंदु साधुंस व देवतांस भंजू नये, उरुसास जाऊ नये व ताबुतां मुळीच भाग घेऊ नये, अशी समष्टिधर्मातील एक आज्ञा आहे. ही आज्ञा प्रत्येक हिंदूने प्रत्यक्ष कृतीत आणलीच पाहिजे. मोहरमच्या सणांत मुसलमान गुंडाच्या वृत्ति अगदीं वेताल झालेल्या असतात आणि त्याच वेळी मोठमोठे दंगे होतात हें सर्वश्रुत आहे. यास्तव हिंदूनीं गाफील न राहातां मोळ्या सिद्धतेने गोट आवळून असले पाहिजे.

एकाद्या हिंदूला पिराच्या वरप्रसादानें म्हणे मुलगा होतो ! म्हणून तो पिराचा उरुस करण्याकरितां मोठी मशीद बांधून देतो ! आघीं हिंदूने पिराला

भजणे हा मूर्खपणा होय. त्याच्या प्रसादानें पुत्र होतो असें समजणे गाढवपणा होय, आणि वैयक्तिक समाधानाकरितां त्या पिराची मशीद बांधून देणे व ती भर समाजांत हिंदूच्या उरावर बांधणे हा अधमपणा होय. पंचमहापातकीहि प्रसंगी पुरखेल, कारण त्याचें पातक अहंप क्षेत्रांतच आपला प्रभाव दाखवितें. परंतु हा हिंदुसमाजदोही मनुष्य इतका अधम आहे कीं, तो आपल्या पापाचा प्रभाव सर्व हिंदूना भोगावयाला लावितो ! मूर्ख, अजागळ, गचाळ असे जे हिंदू आहेत, त्यांनी प्राण जातच असेल तर घरांत त्या नवसास पावलेल्या पिराचें अगर फकिराचें स्मरण करावें. परंतु त्याचे देव्हारे जर ते समाजांत माजवूं लागले आणि हिंदूच्या नाकावर टिचून माजवूं लागले तर त्या नराधमांना हिंदुसमाजाने “आपले” असें म्हणण्याचें सोडून द्यावें किंवा त्यांना ताळ्यावर आणावें. सर्व जगांत चैतन्य आहे, सर्वत्र परमेश्वर आहे, ‘सर्वं खलिच्दं ब्रह्म’ हें जरी खरे असलें तथापि ‘सर्पं विचू नारायण । परि ते वंदावें दुरुन्’ असें श्रीतुकाराम-महाराज सुद्धां म्हणतात. त्यांचा उपदेश लक्षांत वागवून सर्पविच्चांप्रमाणे जो समाज हिंदुसमाजाशी कित्येक वर्षे वागत आला आहे व वागतो आहे, त्याचे देवहि त्याच जातीचे आहेत असें समजून कोणत्याहि हिंदूनें त्या अहिंदु देवाचें प्रस्थ माजवूं नये, फार काय पण भजनपूजनहि करूं नये, असें शास्त्रदृष्टीने म्हणतां येतें.

हिंदूने अहिंदु देवांना भजणे, उत्सवांत भाग घेणे, तामसी देवांना भजणे हें महत्पाप आहे. जसा समाज तसें त्याचें तत्त्वज्ञान व जसा समाज तसे त्याचे देव असा न्याय आढळतो. धर्माच्या नांवाखालीं परधर्मीय मनुष्याची छी, द्रव्य व जीवित ह्यांच्यावर ढोळा ठेवेणे, तसें करण्यांत पुण्य, मोक्ष आणि स्वर्ग समजणे, हें ज्या धर्मात आहे आणि समाजांत आहे त्यांचे देव कशा जातीचे असरील हें प्रत्येकाने विचारपूर्वक पाहिले पाहिजे. सर्व जगांत चैतन्याचें अधिष्ठान आहे, त्या चैतन्याचीं प्रतीके अनेक आहेत. अर्धात् अशा सात्त्विक, सर्वगुणयुत देवतांची पूजा करण्याचें सोडून पिरांच्या, फकिरांच्या व आणखी त्याच जातीच्या वेडास बळी पडणे हा केवढा वेडेपणा आहे ! पुष्कळ अजागळ हिंदु, अहिंदु साधूच्या नार्दी लागतात आणि सर्वस्व गमावतात. आश्रयाची गोष्ट ही कीं, ३३ कोट देव आणि कांदीं लक्ष साधु हिंदुसमाजांत असतां ते त्यांना पुरत नाहीत म्हणूनच पिराफकिरांच्या नार्दीं लागतात ! समष्टिधर्माप्रमाणे अहिंदु दैवत, अहिंदु साधु,

अहिंदु फकीर यांचे पूजन करणे, उत्सव करणे अत्यंत अनुचित, स्थाज्य व अंघतम निरगतिदायक आहे. “येनास्य पितरो याता येन याताः पितामहाः” या वचनाप्रमाणे सर्व हिंदूंनी हिंदु देवतांचेच आराधन-पूजन केले पाहिजे. बाढवडिलांनी ज्यांच्या उपासनेत देह झिजाविले, तेच देव भक्ती केली तर केवळ तरी प्रसन्न होतील. अहिंदू व उपरे देव कांहीं बरें करणार नाहीत, म्हणून त्यांचा नाद सोडला पाहिजे.

समष्टिधर्मांचे तत्त्व म्हणून हिंदुसमाजांत समाजबंधुत्व यावयास पाहिजे. हिंदूने आपला बंधु कोण आहे? आपल्या संस्कृतीचा कोण आहे? आपल्या देवधर्माकरितां व संस्कृतीकरितां मरावयास कोण तयार आहेत हे नेहमी पाहून सर्व व्यवहार हिंदु बंधूर्शीच केले पाहिजेत. प्रत्येक हिंदूने ‘हिंदु तितका भेद्यावा’ हे तत्त्व हृदयांत धारण करून ईश्वराला ‘देवा जर्गी वाढवि हिंदूधर्मे’ अशी प्रार्थना केली पाहिजे.

हिंदुसमाजांत समाजबंधुत्वाचा अभाव असून विश्वबंधुत्वाचा ‘सुकाळ आहे. विश्वबंधुत्व हे समाजाच्या समर्थावस्थेत उपकारक असते. कारण,

सर्व बलवतां पथ्यं सर्व बलवतां शुचि ।

सर्व बलवतां धर्मः सर्व बलवतां स्वकम् ॥ १५-३-२४

असें महाभारतांत म्हटले आहे. परंतु दुर्बलांने विश्वबंधुत्वाच्या तत्त्वाचा अंगिकार करणे हे सर्वस्वीं घातक आहे. कोणताहि समाज समाजबंधुत्वाने जगतो. हिंदुसमाजांत कुंदंबंधुत्व आणि जातिबंधुत्व थोडे फार आढळते, पण समाजबंधुत्व आढळत नाही. एक स्वार्थ पाहावा आणि तो सुटला की एकदम परमार्थाचा विचार करावा. एक देहावर प्रेम करावें आणि त्याचा कंटाळा आला की, एकदम देवाकडे घावावें अशी संवय हिंदुसमाजाला आहे. देह आणि देव यांच्यामध्ये देश आहे. कुंदंबंधुत्व व विश्वबंधुत्व यांमध्ये समाजबंधुत्व आहे हे हिंदुसमाज जाणत नाही. विश्वबंधुत्वाची अवजड कल्पना बाजूस ठेवून समाजबंधुत्वाची सुट्टुटित कल्पना आणि त्याचें सद्यःफलदायी तत्त्वज्ञान हे हिंदुसमाजांत यावयास पाहिजे. हिंदु म्हटला की, त्याच्या मदतीस धांवणे, त्याला मदत करणे, स्त्रीवर हात टाकला, मूर्तीचा भंग केला, समाजाचा अपमान केला, तर त्यांकरितां प्राण गेला तरी बेहेतर अशा निर्धाराने पुढे सरसावणे, हे गुण हिंदुसमाजांत आले पाहिजेत. जर कांहीं लोक स्वसमाजाला त्रास देत असतील,

आगळिक करीत असतील, जुलूम व जवरदस्ती करीत असतील तर त्यांचा प्रतिकार हिंदुसमाजानें ताबडतोब केला पाहिजे व अशा लोकांशीं सर्व व्यवहार करण्याचें सोहून दिले पाहिजे.

श्रीमंतांनीं व शेठसावकारांनीं आपल्या घरच्या कोणत्याहि व्यवहारांत परधार्मियांचा संबंध वर्ज्य केला पाहिजे. मोटार ड्रायव्हर, लॉनर, तगायाचा गडी, चपराशी, पछ्वाला, माळी, न्हावी, घोबी, बागवान, गवंडी, सुतार, गवळी, दुकानदार, टांगेवाला, हमाल, कलहळवाला, कासार, फेरीवाला, सुतार, सोनार, लोहार, फार काय पण जे जे अनेक व्यवहारांत करावे लागतात ते सर्व समाजबंधुत्वाच्या दृष्टीने हिंदूतच केले पाहिजेत. सावकारांच्या दुकानांत व घरांत बेरेचसे आहिंदु लोक नेमलेले दिसतात. घरांतील बायकामाणसांपर्यंत त्यांचा येजा असते. हे इतके वाईट आहे कों, त्याचे विवरण अधिक न केलेलेच बरे. दिल्लोला ३१-१२-१९२६ रोजी तबलिक परिषद भरलो होती. तिच्या अध्यक्षांनीं मुसलमानांना समाजबंधुत्वाने वागा असे सांगितले ते असे:—

That Muslims should take a vow to buy all the requirements from the Muslims alone.

मुसलमान लोक समाजबंधुत्वाकरितां किंतो दक्ष आहेत हे वरील उद्धारावरून अगदो अडाणी माणसासहि समजून येईल. हिंदूनीं वरील उद्धारांना केवळ कृतानें प्रत्युत्तर दिले पाहिजे. To buy all the requirements from the Hindus alone. वास्तविक हरहुनर करणारे हिंदूतील अठरा पगड जातीचे लोक असतांना मुसलमानांची आवश्यकताच मुळो उरत नाही; मग विनाकारण परधमांयांचा विश्वाळ कशाला? हिंदूनीं सर्व व्यवहार हिंदूमध्येच उरकणे यांत द्रेषाचा, तिरस्काराचा किंवा हिसेचा काहीं संबंध नसून त्यांत समाजबंधुत्व व ऐक्य यांचाच संबंध आहे. हिंदुसमाजांत समाजबंधुत्व येण्याला आहेंदूशीं कोणताहि व्यवहार न करणे हात मोठा उंपाय आहे.

नागपूरमारख्या शहरांत कलहळवाले, फेरीवाले, खिळेमोळे विकणारे दुकानदार, छत्याकुलपें विकणारे, उडविण्याची दाऱू विकणारे हे सारे पूर्वी मुसलमान असत. पूर्वी अकोल्यास सर्व टांगेवाले मुसलमानच होते. हळीं काहीं टांगे हिंदूचे झाले आहेत. कल्याण, मुर्तिजापूर, कन्हाड, सुरत व बन्हाणपूर येथे हिंदु टांगेवाला विरळाच सोपडेल. बन्हाणपूर, मालेगांव येथील हिंदु कोष्ठी नामशेष

होऊन मुसलमान मोर्मानच जिकडे तिकडे वाढत आहेत. तसेच पुष्कळ गांवीं गवँडी देखील मुसलमानच आहेत. बँड वाजविण्याचा घंदा तर मुसलमानांनीच उपटला आहे. पिण्याची आणि उडविण्याची दारू विकण्याचा घंदा करणारे हिंदु क्वचित् च आढळतील. पटवेगार, तांबोळी, बागवान, विणकर, कलहईवाला, मोटारवाला हे सर्व घंदेवाले पुष्कळ ठिकार्णी मुसलमानच आढळतात. मुसलमानांशिवाय हे घंदे करणारे हिंदु आढळतच नाहीत. किंत्येक ठिकार्णी न्हावीं, परीट, सुतार, सोनार, बुरूड, बोहरी असे हरप्रकारचे घंदेवाले मुसलमान हिंदु घंदेवर्डिकांना खालीं बसवून हिंदुसमाजावर चढाई करीत आहेत असें दिसते. यःकश्चित् कासाराचा घंदा तर शेंकडा १० हिस्से मुसलमानांच्याच हातीं आहे.* किंत्येक गांवांत मुसलमानांनी असे प्रयत्न चालविले आहेत कों, मुसलमानसमाजांतील पैसा हिंदुघंदेवार्डिकांना बिलकुल भिक्कू द्यावयाचा नाही. अगदीं खालचे घंदे करणारे, मध्यम घंदे करणारे आणि उच्च प्रतीचे घंदेवाले लोक मुसलमानसमाजांत निर्माण होत असून ते हल्हल्हकू हिंदूना चेपून त्यांवर कुर्रघोडी करीत आहेत. पुण्यासारख्या शहरांत म्हणजे महाराष्ट्राच्या केंद्रांत लभकार्यप्रसंगी मंडप घालण्याचा घंदाही बुरुडांना बाजूस सारून मुसलमान बळकावीत आहेत. मिरज, सुरत, कल्याण इ. गांवांत मुसलमानांशिवाय दुसरे गवळी थोडे आहेत. त्याचीं दुधाचीं अस्वच्छ भोडीं पाहिलीं कीं, कांहींना किळस येते. पण मळेच्छ गवळ्यापासून दूध घेण्याला हिंदूना-नव्हे ब्राह्मणांना-कांहींच वाटत नाहीं! सांगली, कन्हाड व अशाच किंत्येक ठिकाणच्या पेठा कच्छो लोकांनी व्यापलेल्या आहेत. भुसावळच्या आसपास व भुसावळेत बत्तासे करण्याचा मक्का मुसलमानांनीच घेतला आहे. हिंदु हलवाई म्हणे मुसलमानांकडून बत्तासे घेऊन विक्रीतात! पुष्कळ देवालयांच्या आसपास फुले विकण्याकरितां मुसलमान बसलेले असतात. जत्रेच्या वैरीं हे फुलारी अगदीं देवाजवळ येऊन बसतात व उन्हाळ्यांत फुले कोमेजून नयेत म्हणून त्यांवर जसें हातानें पाणी शिंपडतात तसें तोंडानेंहि शिंपडतात!! या असल्या गलिन्ह्या गोष्टींचा प्रतिबंध तेथल्या तेथें हिंदु कूऱ शक्त नाहीत!

जोडे शिवणारे पुष्कळ ठिकार्णी हिंदू चांभार असले तथापि जोडे विकणारे बहुतेक मुसलमान आहेत. जोडे विक्रीचीं सुबक, व्यवस्थित, थाटामाटाचीं हिंदूचीं

* मुसलमान हिंदु स्त्रियांचे हात धरून बांगड्या भरतो हें दृश्य किती हिडीस आहे. ही चाल अविलंबे बंद केली पाहिजे.

दुकानें फार कनित् आढळतील. त्याच्या उलट ब्राह्मणी थाटाचीं फरावाचीं दुकानें मुसलमानांत कोठेंच नसावींत असें वाटले होतें. पण भुसावळेस एका मुसलमानानें स्टेशनवर नव्हे तर पोस्टाजवळ भर बाजारांत, चिवडा, लाडू, जिलबी, मोतीचूर यांचे ब्राह्मणी थाटाचे दुकान थाटले असून तेथें विक्रीहि रगड होते !

खिलेमोळे, कुलपें, चाकू, काञ्चा असलीं बोहन्याचीं दुकानें बहुतेक मुसलमानांचीं आहेत. हिंदूचीं कोठेहि आढळत नाहीत. याचे कारण काय असावे याचा शोध करितां असें कळले कीं या दुकानाशीं चांभार, महार इत्यादि अस्पृश्य लोकांचा संबंध फार येतो. विशेषतः चांभाराला लागणारा पादत्राणाशीं संबद्ध असा सर्व माल याच दुकानांतून पुरवला जातो. म्हणजे हिंदूंता हीं दुकानें शिवाशिवामुळे काढतां येत नाहीत. पुष्कळ ठिकाणीं सुंगध्यांचीं दुकानें मुसलमानांचींच आहेत, सुशिक्षित बेकार हिंदु तरुणांनी त्यांत पडावें कीं नाहीं ? पण या तरुणांत ही दृष्टी नाहीं व घडाडी नाहीं. बडोयास एक मोठे विठ्ठल मंदीर आहे-ते बहुतेक सरकारी असावें-कारण काय असेल ते असो; या देवालयाच्या महादरबाज्याच्या दोन्ही बाजूंस म्हणे मुसलमान सुंगध्यांचीं दुकानें आहेत !

हिंदूच्या कल्पना, भावना, समजुती ह्यांचा फायदा मुसलमान घेतात. पाहिजे तेथें पाहिजे तसलीं दुकानें काढतात. हिंदु गिन्हाईकांशीं अत्यंत बेगुमान-पणे वागून माल अगदीं भाजून विकून बघतां बघतां गवर होतात. गेल्या दहा-पांच वर्षांत मुसलमान समाजाच्या व्यापारी हालचाली व आर्थिक घडामोडी अनेक प्रकारानें चालल्या आहेत. त्यांचें निरीक्षण करून तोडीत तोड केल्याखेरीज हिंदुसमाजाचे आर्थिक बल वाढणार नाहीं. हिंदु लोक प्रेते जाळतात पण प्रेते जाळण्याचे सामान व प्रेतयात्रेचे सामान विकणे हे अशुभ समजतात. मुसलमान हे हिंदूच्या या अशुभ कल्पनेचा फायदा घेतात. ते स्मशानांत दुकानें काढतात. प्रेतयात्रेचे सामान पाहिजे तसें महाग विकतात आणि आजाराच्या एकदोन सांथी आल्या म्हणजे काफरांच्या पैशावर अगदीं गव्हर होऊन बसतात. मुसलमान हिंदुस्थानांत आले तेव्हांपासून त्यांनीं हिंदूच्या धार्मिक समजुतीवर जगण्यास प्रारंभ केला. हे लक्षांत घेऊन यापुढे तरी हिंदूंनीं, सर्व आर्थिक क्षेत्रे व्यवस्थित-पणे आपलींशीं केलीं पाहिजेत. चिंचवडास पुष्कळ हिंदु यात्रा जमते. तेथें एकच मुसलमान बोहरी आहे. तो कुलपाच्या किंमतीइतकी नुसत्या किलीचीं किंमत घेतो

म्हणे ! म्हणून सर्व यात्रेकरु त्याच्या नंवे बोटे मोडतात, पण चिचवडचा एकादा हिंदु तरुण बोहप्याचे दुकान घालीत नाही हें आश्वर्य नाही काय ?

ब्राह्मणेतर समाजावर पठाणांची सावकारी अत्युत्तम चालते. हिंदूंचे उद्योग-धंदे आर्धीं इंग्रजांनी बुडविले व आतां ते मुसलमान बुडवीत आहेत. अशा वेळी हिंदूंनी एकूण एक धंदे आपलेसे केले पाहिजे व पाहिजे तो धंदा करण्यास घडाडीनें जर हिंदु पुढे येतील तरच दुबळ्या हिंदुसमाजाचा जो आर्थिक न्हास होत आहे तो थोडा तरी थांबेल. बेकार सुशिक्षित हिंदु तरुणांनी जरा व्यवहाराचे निरीक्षण करावें, म्हणजे त्यांना पंचवासि पासून दोनशें भांडवलावर करितां येण्यासारखे शेंकडों धंदे आढळतील. मुसलमान तर हिंदूंचे धंदे बुडविण्याकरितां बद्धपरिकर झालेले दिसतात तेव्हां हिंदूंनी जशास तसें असें वर्तन करावयास नको काय ? ध्वनीस प्रतिध्वनी, शेरास सव्याशेर, आधातास प्रत्याधात आणि “ अरेस कारे ” असा सृष्टीचा धर्म आहे. या धर्मास अनुसरून हिंदुसमाजानें जीवनाचा मार्ग चोखाळला पाहिजे. ज्ञाहून सर्व धंदे, एकूण एक उद्योग, सर्व कलाकौशल्य हिंदु-बंधूच्या हातीं यावें असा उद्योग समाजबंधुत्वाच्या दृष्टीने प्रत्येक हिंदूने केला पाहिजे.

मुसलमानांचा व्यांड लावून हिंदूने आपले मंगलकार्य करणे हें अत्यंत अवर्म्य नव्हे काय ? धर्मकार्यात आणि मंगलकार्यात अविधाचा, म्लेंच्छांचा संबंध कशाला ? व्यांड हें रणवाद्य लावावयाचेच जर असेल तर हिंदु व्यांडवाला अवश्य पाहिजे असा आग्रह हिंदूच्या ठिकाणीं दिसला पाहिजे. मंगलकार्याचा मंडप हिंदूंनीच उभारावा, आहिंदूचे तेथें दर्शन नको, मुसलमान गवळ्याच्या दुधांत काय असेल आणि काय नसेल, दूध काढण्याच्या भांड्यांत काय शिजविले असेल व नसेल हें काहीं सांगतां येणार नाही. म्हणून खाण्यापिण्याच्या वस्तूचा व्यवहार हिंदूंनी मुसलमानांशी बिलकुल करतां कामा नये. हिंदु खियांच्या हातात गोमांसभक्षकानें बांगडया भरणे यासारखी लज्जास्पद स्थिति कोणती ? गोमांसभक्षकाकडून बांगड्या भरवून न घेतां त्या हिंदु कासारणिकडूनच भरून घेतल्या पाहिजेत, किंवा स्वतः तरी भरल्या पाहिजेत. दिपवाळीच्या सणात उडविण्याची दाऱु हिंदु मफेवाल्याकडूनच विकत घेतली पाहिजे. तशी न मिळाली तर दाऱु उडविणार नाही अशी प्रतिज्ञा हिंदु मुलांनीहि केली

१. शेतकी कुणब्याकडे व कारकुनी ब्राह्मणाकडे सोपवून मधले उडाणटप्पु धंदे ज्ञाहून मुसलमानांकडे चालले आहेत.

पाहिजे. ज्या भांज्यांत आपण जेवतो, त्या भांज्याला कलही कोण लावतो ? ज्या बैठकीवर मी बसतो ती बैठक कोण करतो, जें दूध मी पितों तें कुणाकडून येतें व कोण आणून देतो, जी भाजी मी खातो, जीं फळे, फुले, विड्यार्चीं पाने मला लागतात त्यांचा व हिंदूंचा कांहीं संबंध आहे कीं नाहीं अशी सर्व चौकशी प्रत्येक हिंदूने वेळोवेळी करावयास पाहिजे. देवावर फुले घालावयास पाहिजेत खर्ची, पण तीं जर गोमांसभक्षकाच्या दुकानांतून आणलीं तर देवाला कर्दीं पोचतील ? असा सर्व बारकावा हिंदूंमध्ये येऊ लागला कीं, आपोआप समाजबंधुत्वाचे तत्त्व हिंदूंना समजू लागेल व समाजबल वाढेल.

कोणताहि अर्थोत्पादक धंदा करण्यास देशकालपरिस्थितीप्रमाणे शास्त्राची अडचण नाहीं, ही पढिली समजूत हिंदुसमाजांत आली पाहिजे. नाहीं तर कोठे घडाडीचा अभाव, तर कोठे धर्मशास्त्राची अडचण व कोठे मनाची कुचंबणा यामुळेच हिंदूंची गळचेपी होत आहे. मुसलमानांचे तोंड येवढे मोठे कीं, त्यांत पाहिजे तें मावते आणि हिंदूंचे येवढे संकुचित आहे कीं त्यांत कांहींच मावत नाहीं ! सारांश, हिंदुसमाज हा पथ्याखालींच मरत आहे, तर मुसलमान समाजाला कसलेच पथ्य नाहीं म्हणून तो सर्व गिळतो आहे.

अडाणी हिंदुसमाज हा नवीन नवीन धंदांत एकदम पुढे येत नाहीं. अशा वेळीं सुशिक्षित हिंदु तरुणांनी पुढे येऊन हर्षाच्या या बेकार स्थिरीत विविध धंदे बळकावले पाहिजेत. सर्व व्यवहार हिंदूंशीं आणि हिंदूंमध्येच जर उरकावयाचे असतील, तर अहिंदूंशीं जसा संबंध सोडला पाहिजे तसाच तो हिंदूंशीं अधिक वाढविष्याकरिता हिंदूंमध्ये सर्व तच्छेचे धंदे उत्पन्न केले पाहिजेत. प्रत्येक धंदांत हिंदुमाणसे दिसलीं पाहिजेत. हिंदुसमाजाशेजारीं राहून हिंदूंच्या पैशावर जगून त्याजवरच चढाई करणाऱ्या मुसलमान समाजाला ताळ्यावर आणण्याचा आणि हिंदुसमाजांत उद्योगधंदे वाढविष्याचा समाजबंधुत्व हा एकच मार्ग आहे. गांवांतला एखादा वक्तू मस्त झाला म्हणजे लोक त्याला चारापाणी देण्याचे बंद करतात. तसें केले म्हणजे तो लवकर ताळ्यावर येतो. हिंदूंशीं समाजबंधुत्व वाढवून उद्योगधंदे निर्माण करून सर्व व्यवहार हिंदूंमध्येच करावयाचे असें ठरविले म्हणजे हां हां म्हणतां शेजारचे समाज ताळ्यावर येतील. समष्टिधर्मीतील समाजबंधुत्वाचे तत्त्व हिंदुसमाजाच्या नसानसांत जितके लवकर भिनेल तितके हैं कार्य अति शीघ्र होणार आहे.

समष्टिधर्माच्या दृष्टीने यापुढे हिंदुसमाजाचे तत्त्वज्ञान चढाईचे आणि आक्रमशील असें पाहिजे. कोणताहि समाज चढाईच्या तत्त्वज्ञानानेंचे जयिण्यु होतो. समाजाची वाढ बचावाने व सहनशीलतेने केवळाहि होऊं शकत नार्हा. सहिष्णुता व बचाव या गोष्ठी मुमूर्षु समाजांत आधिक्याने आढळतात. परंतु जिवंत समाजाचे तत्त्वज्ञान त्याच्या अगदी उलट असते. हिंदुधर्म हा सहिष्णु आहे, सहिष्णुत्व हा हिंदुसमाजाचा स्वभाव आहे, असें जे म्हणण्यांत येते ते हल्ळीच्या परिस्थितीच्या दृष्टीने थोडेसें खेरेहि आहे. पण वैदिक आर्यस्वभाव हा जयिण्यु बाण्याचा आहे. हिंदुस्थानासारख्या मोळ्या राष्ट्रांत आणि जगांतहि अर्याच्या संस्कृतीचे ठिकठिकाणीं जे अवशेष आढळतात ते जर त्यांचे बचावाचे धोरण असते तर कधीहि आढळले नसते. सारांश, हिंदुसमाजाला आर्याच्या चढाईच्या तत्त्वज्ञानाची आवश्यकता आहे.

हल्ळी ‘शांतं प्रति शांत्यं’ आणि ‘शांतं प्रति सत्यं’ अर्थी दोन तरंवे लो. टिळक व महात्मा गांधी यांनी प्रतिपादिलेली हिंदुसमाजापुढे आहेत. या दोन तत्त्वांनी जगांतील व्यवहाराचे प्रतिपादन केलेले आहे. ही दोन्ही तत्त्वे सर्वांशी सारखींच लागू पडतील असें नार्हा. कारण एखादा शठ सत्याने वश होतो तर दुसऱ्याला ताळ्यावर आणण्याकरितां शांत्याचाच अवलंब करावा लागतो. म्हणजे शठाच्या मनोवृत्तीच्या अपेक्षेने शांत्य किंवा सत्य हे दोन्ही उपाय प्रसंगानुसार उपयोगांत आणवे लागतात. सरसकट “बारा टके” असें करून चालत नार्हा. परंतु चढाईच्या दृष्टीने ही दोन्ही तत्त्वे कुचकामार्ची आहेत. ‘शांतं प्रति शांत्यं’ आणि ‘शांतं प्रति सत्यम्’ या दोन्ही तत्त्वांत आर्धीं शठाची अपेक्षा आहेच म्हणजे शठाने तोंडांत भारत्यावर किंवा कांही डाव केल्यावर शांत्याने बचाव करावा कां सत्याने बचाव करावा एवढाच काय तो प्रश्न आहे. दोन्ही तत्त्वांत बचाव आहे. दुसऱ्याने तोंडांत लगावत्यावर सहन करून बचाव करावा कां दोन भडकावून करावा इतकाच विचार वरील तत्त्वांत आहे. म्हणजे दुसऱ्याने ठोकल्यावर जिवंत राहिल्यास कसें वागावे हे ती तत्त्वे सांगतात. शठास आर्धीं ठोकण्यास तीं सांगत नार्हीत. आर्धीं तूं लगाव, आर्धीं तूं भडकाव, अशी चढाई दोन्ही तत्त्वांत नार्हा. हिंदुसमाजामध्ये आर्धीं आगळीक करण्याचे, आरोपी होण्याचे, प्रतिवादी होण्याचे, तत्त्वज्ञान यावयास पाहिजे. जगाला सांगण्यासारख्या आत्म्याचे अमरत्व, पुर्जन्म आणि तत्त्वज्ञानजन्य मनःसमाधान इत्यादि पुष्कळ गोष्ठी हिंदु-

समाजाजवळ आहेत. म्हणून हिंदुसमाजाने आभिनिवेशानें तसें तत्त्वज्ञान निर्माण केले पाहिजे. दुसऱ्यानें आर्धीं आगाळिक केल्यावर कसें वागानें हा विचार करणारा समाज जगांत फार दिवस जगूं शकणार नाही. दुसरा आपली आगाळीक न करील, आपल्या वाटेस न जाईल, आपल्या कोणत्याहि वर्षावर घाव घालूं शकणार नाही अशी तयारी हिंदुसमाजानें करावयास नको काय? आर्धीं आगाळीक, आर्धीं शहाणपणा, आर्धीं उपदेश, आर्धीं चढाई, हिंदुसमाजानेंच करावयास शिकले पाहिजे. कारण जगांत अत्यंत प्राचीन, सुसंस्कृत आणि जिवट समाज असा हिन्दुसमाजच आहे. हिन्दुसमाजाच्या ठिकार्णीं जगाला देण्यासारखें तत्त्वज्ञान आहे व जगांत शांतता, समता आणे बंधुत्व आणण्यासारखी सिद्धांत-संपत्ती आहे. तेव्हां त्या संपत्तीच्या जोरावर हिंदुसमाजानें सात्त्विक चढाई करून आपले अस्तित्व जगांत ठसठशीतपणे अवश्य दाखविले पाहिजे. हिंदुसमाज हा जिवंत समाज आहे, याचा जिवंतपणा जागतिक स्फर्थेत सिद्ध करून दाखवावयाचा आहे, असें हिंदुसमाजाला वाटले पाहिजे आणि हें ध्येय सिद्ध करण्याकरितां आक्रमशीलतेचे, आटोपाचे म्हणजे चढाईचे तत्त्वज्ञान स्वीकारले पाहिजे. आजपर्यंत बचावाच्या, सहिणुतेच्या, शांततेच्या धोरणाचा अनुभव हिंदुसमाजाला चांगलाक आलेला आहे. महाभारतीय युद्धानंतर आणि गौतम-बुद्धाच्या कांतीपासून काय काय* घडले, ते कशानें घडले, याची साक्ष इतिहासांत सुस्पष्ट मिळत असतां आतां डोळेशांक करण्यांत मुर्कीच अर्थ नाही. हिंदुसमाजाला (Dying race) मुर्मूर्ष समाज असें म्हणण्यापर्यंत पाळी आलेली आहे. Hindu is not a dying race, but a living race हें सिद्ध करण्याकरितां समष्टिधर्मात चढाईचे तत्त्वज्ञान आणले पाहिजे.

समष्टिधर्मातील मुख्य तत्त्वांचे विवेचन येथपर्यंत झाले. शेवटीं हिंदुसंघटनेला अस्तित उपयुक्त अशी कांहीं सूत्रे देऊन ग्रंथाची पूर्णता करितो.

१. आसि खुसि खुपर्यंता यस्य भारतभूमिका

पितृभू पुण्यभूम्यैव स वै हिंदुरितिस्मृतः ।

ही हिंदु शब्दाचा वॅ. सावरकरप्रणीत व्याख्या रुढ करावी.

२. शीख, जैन, लिंगायत, मानभाव, आर्यसमाजी, नेपाळी व सनातनी हे सर्व हिंदूतील पोटभेदच आहेत.

* 'आर्यसंस्कृतीचा उत्कर्षापकर्ष' पूर्वार्ध, शेवटचे प्रकरण पाहा.

३. हिंदुत्व हें संस्कारांकित आहे. प्रत्येक हिंदु खीपुरुषाचें उपनयन (विद्यारंभ), विवाह व अंत्येष्टी वेदमंत्रांनीं व्हावेत.

४. सर्व हिंदूंना वेदाधिकार आहे. शास्त्रोक्त संस्कार करण्यास मदतनीस म्हणून कोणताहि तज्ज हिंदु पुरोहित बोलवावा.

५. सूर्य हें सर्व हिंदूंचें अनादि दैवत म्हणून त्याची उपासना सांधिकालीं निदान पांच पांच वेळ गायत्री जप करून करावी. राम, कृष्ण, हनुमान, विठ्ठल, इत्यादि दैवतें परब्रह्माचीं प्रतीकें म्हणून उपास्य समजार्वीं व त्यांचे महोत्सव वायं वाजवून मोठ्या भिरवणुकी काढून करावेत. या देवतांचें दर्शन गाभान्यावाहेरून सर्वांनीं घ्यावें.

६. हिंदुमात्राचा गीता हा एकच तत्त्वज्ञानाचा ग्रंथ आहे. प्रत्येक हिंदूनें गाय, गीता, गंगा व तुळस हीं पवित्र व पूज्य मानार्वीं व वडिल-मातुश्रींचें मरणोत्तर श्राद्ध करावें.

७. प्रत्येक हिंदूने स्थानिक हिंदु सभेचा समासद होऊन हिंदु महासभेच्या कार्याकडे सारखें लक्ष ठेवावें.

८. प्रस्येक हिंदूने धर्माचा प्रचारक व रक्षक या नात्यानें धर्मरक्षणार्थ मारीत मारीत मरण्याची वृत्ति ठेवावी.

९. प्रत्येक हिंदूने स्वतः व्यायाम करावा, लाठीकाठीचें शिक्षण घ्यावें व मुलामुलींना तें अवश्य घ्यावें.

१०. प्रत्येक हिंदूने धर्म, राष्ट्र व समाजहितपोषक अशा ठिकाणींच दानधर्म करावा.

११. प्रत्येक हिंदूने कोणत्याहि हिंदूच्या प्रेतयात्रेबोवर चार पावलें जावें. आस, इष्ट, गोत्रज, स्नेही यांव्यातिरिक्त प्रेत असल्यास स्नानाची आवश्यकता नाहीं.

१२. सर्व हिंदु खीपुरुषांनीं वर्षातील कांहीं सण सामुदायिक पद्तीनें पाळावेत. वर्षातून दोन वेळां खियांचें सामुदायिक हळदकुंकू व्हावें

आणि सर्वे हिंदु स्त्रीपुरुषांनी महिन्यांतून दोन घेऊं म्हणजे एकादशीस एकत्र जमून सामुदायिक वैदिक प्रार्थना करावी.

१३. सर्वे हिंदूंनी विश्वबंधुत्वाची अवघड कल्पना टाकून समाज व बंधुत्वाची सवघड कल्पना डोळयांपुढे ठेवून सर्व व्यवहार शक्य तों हिंदु बंधूगांच करावेत.

१४. धार्मिक, सामाजिक व धरणुती व्यवहारांत अहिंदूंचा संबंध आवर्जून टाळावा.

१५. हिंदु स्त्रियांनी अहिंदु स्त्रीपुरुषांकडून दूध घेऊं नये, कलहई करून घेऊं नये, कुंकू, बुक्का, फुले, नाडापुडी कौरे पूजासाहित्य विकत घेऊं नये व विशेषतः बांगड्या त्यांच्याकडून कर्धांहि भरून घेऊं नयेत.

१६. हिंदूंच्या धरांत फकीर, फेरीवाला, आवलिया, खरखरमुंडे या नात्यानें अहिंदूंचा प्रवेशाहि नसावा.

१७. कोणत्याहि हिंदु स्त्रीपुरुषानें पिराफकिराच्या नार्दीं लागूं नये, उरुसास जाऊं नये व ताबुतांत भाग मुर्ढांच न घेतां मोहरमच्या सणांत गाफील न राहतां प्रतिकारसिद्ध असावें.

१८. साहिष्णु वृत्तांचे तत्त्वज्ञान सोडून जयिष्णु तत्त्वाचा अंगीकार करावा.

१९. धार्मिक व सामाजिक दृष्ट्या स्त्रीपुरुष हीं एकमेकांचीं पूरक आहेत, म्हणजे तुल्यबल आहेत.

२०. हिंदुसमाजांतील सर्व जाति धार्मिक व सामाजिक दृष्ट्या सारख्या आहेत, म्हणजे जन्मानें कोणतीहि जाति श्रेष्ठ नाहीं, कनिष्ठ नाहीं, स्पृश्य नाहीं व अस्पृश्य नाहीं.

२१. वाईट रोग, दुर्वर्तन, समाज व राष्ट्रदोह ह्या नापामुळे व्यक्तीला अस्पृश्यता येते व विद्या, द्रव्य, कर्तृत्व, शील, त्याग यांमुळे व्यक्तीला श्रेष्ठपणा येतो.

२२. आजचा हिंदुसमाज वर्णबद्ध नसून जातिबद्ध आहे. मुख्य जातींच्या अनेक पोटजाती अनीश्वर व कृत्रिम कारणांनी झालेल्या आहेत. म्हणून पोटजातींचे एककिरण अतित्वरया करावें. सर्व जाति मोडण्याची अनिष्ट व अधर्म कल्पना हिंदूंनी मनांतहि आणू नये.

२३. हिंदु आईबापांच्या पोटीं जन्मलेला मनुष्य छलबलानें व अज्ञानानें अगर कोणत्याहि कारणानें अहिंदु होतच नाहीं. जो बाट्टो तो हिंदु नव्हे व विटाळतो तो देव नव्हे हें तत्त्वज्ञान लक्षांत ठेवावें.

२४. सर्व सज्जान हिंदु श्वीपुरुषांनीं परस्परांशीं बोलतांना “आहो जाहो” असा शिष्टप्रयोग करावा.

२५. प्रत्येक हिंदूनें शकुन, ज्योतिष, दैववाद, काळि, अवतारवेद व निवृत्तिपर वेदांत इत्यादि कारणांनीं आलेले मनोदौर्बल्य घालवावें.

२६. शास्त्र व शास्त्रकार यांच्या अपौरुषेय कल्पनेला न बुजतां आस्तिक बुद्धीनें त्यांचा अभ्यास करावा.

२७. पापपुण्य, स्वर्गनरक यांविषयीं तारतम्यानें व्यवहार्य कल्पना मनांत बाळगाव्या.

२८. जगत् हें मिथ्या म्हणजे खोटें नसून तो चैतन्याचा विकास आहे. जगत्चक्र चालविण्याकरितां प्रत्येकानें नियत कर्तव्य केलें पाहिजे. हें हिंदुधर्माचिं पाहिलें तत्त्व आहे.

२९. धैर्य व निर्भयता हें हिंदु धर्माचिं दुसरें तत्त्व आहे. हीं दैवी संपत्तीचीं लक्षणे अंगीं बाणधून प्रत्येक हिंदूनें जगांत विजय संपादन करावा.

३०. आत्मा अमर व देह नश्वर हें हिंदु धर्माचिं तिसरें तत्त्व आहे. पुनर्जन्माची निश्चिती एकटा हिंदु धर्मच देतो. यास्तव प्रत्येक हिंदूनें स्वधर्म, स्वसमाज, स्वदेवता, स्वराष्ट्र, म्वाभिमान व खियांचे पातित्रत्य यांकरितां मारण्यास व मरण्यास तयार असलेच पाहिजे.

३१. तत्त्वज्ञानजन्य मनःसमाधान हे हिंदु धर्माचें चैयें तत्त्व आहे. सर्व जगत् ब्रह्म आहे हा सिद्धान्त जगाला हिंदुसमाजानें शिकविला पाहिजे. या तत्त्वज्ञानाचा प्रसार जगांत करण्याचा अधिकार हिंदूनांचे आहे.

उपसंहार

पूर्वीं व उत्तरार्थ मिळून अठरा प्रकरणांमध्ये हिंदुसमाजाला मानसिक, शारीरिक, सामाजिक व आर्थिक दृष्ट्या कसे समर्थ करितां येईल हा विचार केला. ग्रंथांतील विषय धर्म व समाजसंबद्ध असा आहे. त्याचा विचार प्राचीन परंपरा, शास्त्रकारांचे घोरण व सद्यःपरिस्थिति यांचा समन्वय करूनच केला आहे. हिंदूसमाजरूपी विराट पुरुषाच्या चरणां मालेच्या प्रथम पुष्पाची ही द्वितीयावृत्ति अनन्यभावाने अर्पण करितो. जनताजनार्दन प्रसन्न होऊन या पुष्पाची लाखोली वाहाण्यास जेव्हां आज्ञा करील तोच सुदीन ! प्रभुकृपेने हिंदुसमाज समर्थ व्हावा व त्याने विश्वाला आर्य करावें अशी भक्तिभराने प्रणिपातपूर्वक जगन्नियंत्याची प्रार्थना करून हा ग्रंथ येयें पूर्ण करितो.



पुढील महत्त्वाचे पुस्तक

ब्राह्मणजातिहितविचार

हिंदुसमाजाचा अभ्यास म्हणजे जातींचा अभ्यास होय. एकाधा पुढारलेल्या जातीचा अभ्यास सूक्ष्मपणे केला म्हणजे इतर जातींविषयीं अंशातः तींच अनुमाने उपयोगी पडतात. या दृष्टीने आम्ही ब्राह्मण जातीचा जो वैदिक व स्मार्त वाङ्मयाधारे अभ्यास केला, स्वधर्म व संस्कृतीच्या उद्घारार्थ काढलेल्या ब्राह्मण-जातीय संस्थेत चालक या नात्याने दहा वर्षे जो अनुभव घेतला आणि प्राज्ञपाठशाळेचा प्रचार करिताना ब्राह्मणसमाजाचे जे निरीक्षण केले; त्या सर्व दृष्टीनीं हा ग्रंथ तयार होणार आहे. ब्राह्मण जातीचा आजपर्यंतचा इतिहास कसा आहे, या जातीची सद्यःस्थिति काय आहे व भविष्य काळांत या जातीने स्वधर्म व स्वराष्ट्रदृष्टीने कसे हित साधावे याचे मार्मिक, सप्रमाण आणि हृदयंगम विवेचन या ग्रंथांत येईल. प्रत्येक ब्राह्मणानेच नव्हे तर हिंदूने सुझां हा ग्रंथ अवश्य संग्रहीं ठेवावा. आगाऊ नावे नोंदल्यास ग्रंथ मिळ-प्यांची पंचाईत पडणार नाही. किंमत अंदाजी रुपाया.

हिंदुसमाजांतील ख्रिया

समाजाचे मुख्य घटक ख्रिया व पुरुष हे होत या दोन घटकांत परस्पर उदार आणि विश्वासाचे विचार असावयास पाहिजेत. परंतु दुर्दैव हिंदुसमाजाचें कीं, गेल्या हजार दीड हजार वर्षांत ख्रियांविषयीं एकांगी व अनुदार विचार पुढे आलेले आहेत. यापुढे अस्पृश्य लोक स्पृश्यांचा जुळूम जसा सहन करणार नाहीत, ब्राह्मणेतर स्पृश्य हिंदु ब्राह्मणांचा जन्मसिद्ध मोठेपणाचा जुळूम जसा सहन करणार नाहीत; त्याप्रमाणे ख्रियाहि पुरुषांनी केलेले भलते आरोप ऐकणार नाहीत ! गृहिणी म्हणजेच गृह. गृहापासूनच कुटुंब, जाति, समाज व राष्ट्र यांचा उद्भव होतो. ख्रियांना समाजांत गृहिणी, माता व पतिव्रता या दृष्टींनी किती महत्त्व आहे व त्यांचे स्थान कुठे आहेहैं अवश्य कल्लें पाहिजे. या ग्रंथांत ख्रियांच्या सर्वांगीण उन्नतीचा विचार होणार असल्यामुळे प्रत्येक साक्षर ख्रीच्या हातांत देण्याजोगे हैं एकच एक पुस्तक होईल.

याची किंमत अंदाजी बारा आणे. आगाऊ नांव कळविण्यास विसरू नये.

हिंदुसमाजोङ्गरक वाड्मयमाला

उद्देश—१. हिंदुसमाजाच्या भावी धार्मिक, सामाजिक व सांगीय उद्धाराळा पोषक असें वाच्य ग्रसिद्ध करणे. **२.** हे वाच्य भरपूर लोकाश्रय मिळाल्यास सुदृष्टम्ल्यावर किंवा विनाम्ल्यदेणे.

विवरण—या सदृश्योगास एकदम २५ रुपये देऊन शाश्वत ग्राहक होऊन साव्य करावें. संपन्न हिंदूनीं एकदम शंभर रुपये देऊन हितचितक व तीनदों रुपये देऊन आश्रयदाते व्हावें अशी त्यांना विनंति आहे.

आजवरचं कार्य—

१. हिंदुसमाज समर्थ कसा होईल? आवृत्ति २ री, किं. १ रु.
 २. ब्राह्मण पोटजातींचे एकीकृत्य पूर्वार्ध व उत्तरार्ध किं. १। रु.
 ३. आर्यसंस्कृतीचा उत्कर्ष व अधिकर्ष, किमत १ रुपाया.
- अशी पुस्तके ग्रासिद्ध ज्ञाली आहेत.

आलेच्छा पुढील पुस्तके—

- (१) ब्राह्मणज्ञातिहितविचार (२) हिंदु समाजातील स्थिया (३) आर्यसंस्कृतीचा उत्कर्पापकर्प (उत्तरार्ध) (४) सनातनधर्मप्रदीपानं खंडण (५) हिंदुधर्मशिक्षण पुस्तक ३ रे व ४ रे (६) भारतीय वेदांगायेवर्म.

पत्रव्यवहाराचा प्रता—महादेवज्ञास्त्री दिवेकर,
हिंदुसमाजोङ्गरक वाच्यालिय, पोष्ट-वार्ड (जि. सातारा).